
ପ୍ରାକୂ-ଭାଷ 


ଚୁଲି ମୁଣ୍ଡେ ନିରତ ତପସ୍ୟାର ଅଙ୍କୁଶ ଭିତରେ ଯେଉଁ କେତେଜଣ ମହିଳା ନିଜସ୍ବ 
କାବ୍ୟ - ପ୍ରତିଭାର ବିକାଶ ଘଟେଇ ପାରିଛନ୍ତି ନିର୍ମଳା ଦେବୀ ସେମାନଙ୍କ ମଧ୍ଯରେ 
ଅନ୍ୟତମ । ଜୀବନ -ଚର୍ଯ୍ୟାରେ ନିଜକୁ ଜଣେ ସୁଗୃହିଣୀ , ଧର୍ମପରୀୟଣା ତଥା ଆଦର୍ଶ 
ନାରୀ ଭାବେ ସମାଜ ଆଗରେ ପ୍ରତିପାଦିତ କରି ସେ ସାହିତ୍ୟଠୁ ଜୀବନର ଡାକରା 
ଯେ କେତେ ବେଶି ଆକର୍ଷଣୀୟ, ତହିଁର ଢ୍ଵଳନ୍ତ ପ୍ରମାଣ ଭାବେ ନିଜକୁ ଜନମାନସ 
ଆଗରେ ବିସ୍ତାରିତ କରିପାରିଥ୍‌ଲେ 1 ସାଧାରଣ ଭାବେ ମାଇନର ଶ୍ରେଣୀ ଯାକେ ବିଦ୍ୟା 
ଅଧ୍ୟୟନ କରି ସୁଦ୍ଧା ଓଡ଼ିଆ, ହିନ୍ଦୀ, ଇଂରାଜୀ ସର୍ବୋପରି ବଙ୍ଗଳା ଭାଷାରେ ତାଙ୍କର 
ବ୍ୟୁପୂରି ତାଙ୍କ ବ୍ୟକ୍ତିତ୍ଵର ଏକ ଚମକପ୍ରଦ ଦିଗ ଥୁଲା ! ଗୃହ ଜଞ୍ଜାଳ ଭିତରେ ଡୁବି ରହି 
ସେ ଭୁଲି ପାରିନଥ୍ଲେ ଢୀବନର ସ୍ପର୍ଶକାତର ସାହିତ୍ୟ ଦିଗକୁ । ସ୍ଵାମୀଙ୍କ ବୃରିଗତ 
ନିଷ୍ଠାପରତା ଓ ପରିବାରକୁ ସର୍ବକ୍ଷମ କରିବାର ଅକ୍ଲାନ୍ତ ପିପାସା ଭିତରେ ତାଙ୍କ କାବ୍ୟ - 
ଭୁଣ ମଉଳି ଯାଇ ନ ଥୁଲା । ସମସ୍ତଙ୍କ ସହିତ ସମଭାବରେ ମିଶି ଜୀବନର ସ୍ଵାଦ 
ଉପଭୋଗ କରିବାରେ ସିଏ ଯେଉଁଭଳି ମମତାମୟୀ ରୂପ ନେଇଥ୍‌ଲେ ତାହା ହୁଏତ 
ପରବର୍ଵୀ ସମୟରେ ତାଙ୍କ ସାରସ୍ଵତ ସାଧନାକୁ ବଳଶାଳୀ କରି ଗଢ଼ିତୋଳିବାରେ 
ସାହାଯ୍ୟ କରିଥ୍ଲା ¦ ସେ ଥଲେ ମାଦୃତ୍ଵର ଏକ ସାର୍ବଜନୀକ ଗଢ଼ଣ । ବାତ୍ସଲ୍ୟ ପ୍ରେମର 
ସ୍ତଟିକ ତାରାଟିଏ ଭଳି ସିଏ ଉଇଁ ଆସିଥ୍‌ଲେ ଯାହା ତାଙ୍କୁ ଦେଇଥ୍‌ଲା ଏକ ସ୍ଥିତପ୍ରଜ୍ଞ 
ଭାବ । ତାଙ୍କ ତିନୋଟି କବିତା ପୁସ୍ତକ ଦିନାନ୍ତେ, ସୀମାନ୍ତେ ଓ ବର୍ଣ୍ଣରାଗ ଯାହା ଯଥାକ୍ରମେ 
୧୯୫୩, ୧୯୬୨ ଓ ୧୯୮୬ ମସିହାରେ ପ୍ରକାଶିତ ହୋଇଥଲା ¦ ସବୁ ପୁସ୍ତକର 
ଅନ୍ତଃସ୍ଵର ଅନୁପ୍ରାଣିତ ହୋଇଥଲା ମାନବ, ପ୍ରକୃତି ତଥା ବିଦ୍ୁୁ ପ୍ରେମରେ ! ତେବେ 
ଏହାରି ଜୟଗାନ କରୁକରୁ ସିଏ କେତେବେଳେ ପହଞ୍ଚି ଯାଉଥ୍ଲେ ଏକ ଇନ୍ଦ୍ରିୟୋତ୍ତର 
କାବ୍ୟର ପୃଷ୍ଠଭୂମିକୁ । ସବୁଜ ଯୁଗର ଜଣେ ସମସାମୟିକ କବି ଭାବେ ଏହି ଗୀତିଭରା 
ଲାଳିତ୍ୟକୁ ନିଜ କବିତାର ଛତ୍ରେଛତ୍ରେ ଏକ ନୂତନ ସ୍ଥନ୍ଦିତ ଅନୁରାଗ ମାଧ୍ଯମରେ ଆଙ୍କି 
ପାରିଥ୍‌ଲେ ! ଆମ୍ମକୈନ୍ଦ୍ରିକତା ସାଙ୍ଗକୁ ରହସ୍ୟମ ୟତା ଥଲା ତାଙ୍କ କବିତାର ଅନନ୍ୟ 
ବିଭବ । 
ସୁସାହିତି୍ଯକା ଡକ୍କର ଲାବଣ୍ୟ ନାୟକ ଯଥେଷ୍ଟ ଶ୍ରମ ସ୍ଵୀକାର ପୂର୍ବକ ଏହି 
ମହିୟସୀ କବଯିତ୍ରୀଙ୍କର ଜୀବନୀ ସମ୍ବଳିତ ଏହି କ୍ଷୁଦ୍ର ପୁସ୍ତିକାଟିକୁ ଖୁବ୍‌ କମ୍‌ ସମୟ 
ଭିତରେ ଲେଖ୍‌ ପାରିଛି । ଏଥ୍ପାଇଁ ସିଏ ଆମର ଧନ୍ୟବାଦାହଁ । ଏହାକୁ ପ୍ରକାଶ କରି 
ଓଡ଼ିଶା ସାହିତ୍ୟ ଏକାଡେମୀ ତା'ର ଢାତୀୟ କର୍ଁବ୍ୟ ପାଳନ କରୁଛି ମାତ୍ର 
ଆଶା ପୁସ୍ତିକାଟି ଓଡ଼ିଶାର ପାଠକ ପାଠିକାଙ୍କ ବହୁ ଦିନର ଅଭାବ ପୂରଣ ଦିଗରେ 
ଏକ ପ୍ରଶଂସନୀୟ ପଦକ୍ଷେପ ଭାବେ ସ୍ଵୀକୃତ ହେବ ! 
ଅଶ୍ଵିନୀ କୁମାର ମିଶ୍ର 
ସଂପାଦକ୍ଟ ଓଡ଼ିଶା ସାହିତ୍ୟ ଏକାଡେମୀ 

କୃତଜ୍ଞତା 


କଳି ନିର୍ମଳ/ ଦେବାଙ୍କ ସମ୍ପର୍କରେ ପୁସ୍ତକ ରଚନା କରିବା 
ବେଳେ ମତେ ବହୁ ଅସୁବିଧାର ସମ୍ପୁଖାନ ହେବାକୁ ପଡ଼ିଛି / କାରଣ 
ନିର୍ମଳା ଦେବାଙ୍କ ସମ୍ପର୍କରେ ଏହା ହେଉଛି ଓଡ଼ିଆ ସାହିତ୍ୟରେ ପୁଥମ 
ପୁସ୍ତକ / ଏହି ପୁସ୍ତକ ପାଇଁ ତଥ୍ୟ ସଂଗ୍ରହ କରିବା ନିମେ ମତେ ବହୁ 
ବ୍ୟଛିଙ୍କ ପାଖକୁ ଯିବାକୁ ହୋଇଛି / ଏପରିକି ଚାଙ୍କ କନ୍ୟା ସାଗରିକା 
ଦେବାଙ୍କ ପାଖରୁ ମଧ୍ଯ ମତେ ନିର/ାଣରେ ଫେରିବାକୁ ପଢ଼ିଛି / 
ଯା/ହ/ହେଉ ଏଥ୍ପାଇଁ ତଥୟ ସଂଗ୍ରହ କରିବ/ ବେଳେ ପ୍ରାଥମିକ 
ଉପାଦାନ ଯୋଗାଇଛି ନିମଳ/ ଦେବାଙ୍କ ପୃଚୁର/ ଶୁ ନନ୍ଦ କୁମାର 
ଦାସ / ଏର ଅବସରରେ ଚାଜୁ ମୋର କୃଚଜ୍ଧତ/ କଣାଉଛି / ନିର୍ମଳା 
ଦେବାଙ୍କ କନ୍ୟ/ କସ୍ତୁରିକ/ ଦାସ ସାହାଯ୍ୟ କରିନଥିଲେ ମତେ ଅଧ୍କ 
ଅସୁବିଧାର ସମ୍ମୁଖ1ନ ହେବାକୁ ପଡ଼ିଥାନ/ / ସେଥ୍ପାଇ ଚାକୁ 
ସାଧୁବାଦ ଜଣାଉଛି / ଶ! କଗଦାଶ କାନୁନଗୋଙ୍କ ବିନା ସାହାଯ୍ୟରେ 
ନିର୍ମଳା ଦେବୀଙ୍କ ରଚିଚ ଗଛଟି ହସ୍ତଗତ ହେବା ସମ୍ଭବ ହୋଇ ନଥାଚା / 
ତେଣୁ ଚାକୁ ମୋର ଅଶେଷ ଧନ୍ୟବାଦ / ଏହି କାର୍ୟୟରେ ମୋର କୋଇ 
ଶୁ! ଦିଲ!ଫ କୁମାର ନାୟକ ମତେ ସାହାଯ୍ୟ କରିବ/ ନିମନେ ବହୁ 
ଶମ ସୁ!କାର କରିଛି / ଚାକୁ ମୋର ଆଡରିକ ଶୁରେଛୁ। କଣାଉଛି / 
ପୁସ୍ତକଟି ପାଠକମାନଙ୍କ ଦୁାର/ ଆଦୃତ ହେଲେ ଶମ ସାର୍ଥକ ହେବ / 

ବିଷୟ ସୂଚୀ 


ଜୀବନୀ -୧, ସାହିତ୍ୟ କୃତି- ୬, ସମସାମୟିକ କବି ସମାଜ- ୭, ପ୍ରଣୟାନୁଭୂତି- ୧୯, 
ମାନବ ପ୍ରୀତି ଓ ବିଭୂପ୍ରୀତିଂ ୨୬, ନୈରାଶ୍ୟ- ୩୦, ଆଶାବାଦ- ୩୭, 
ବିରହ ମିଳନ- ୩୯, ଏଶ୍ବରିକ ପ୍ରେମ-ୱ ୪୪, କାମନା- ୪୯, ସୁତି- ୫୪, 
ସାକାର ପୂଜା- ୬୭, ପ୍ରକୃତି (କ) ବର୍ଷା ୭୧, (ଖ) ଶିଶିର- ୭୩, 
(ଗ )ବସନ- ୭୪, (ଘ) ସନ୍ଧ୍ୟା ଓ ରାତ୍ରୀ- ୭୫, (ଡ)ନଦୀ- ୭୫, 
(ଡ )ପଲ୍-୭୯, ପ୍ରକୃତି ଓ ମାନବ- ୮୧, ପ୍ରେମ ଶାଶ୍ଵତ- ୮୬, 
ବଡ଼ କଠିନ ସେ ପ୍ରୀତି ପାଳିବା- ୮୯, ଜୀବନ ଦର୍ଶନ-୯ ୨, କବିତୃର ବିଚାର- ୯୭, 
କବିତାର କଳାପକ୍ଷ- ୧୦୦, ଏକ ଅନାଲୋଚିତ ଦିଗ- ୧୦୫, ନିର୍ମଳା ଦେବୀଙ୍କ 
ହାତଲେଖା ଗଛ: ସେଦିନ- ୧୦୭ । 

ସାରସ୍ଵତ କର୍ମ ଏକ ସାଧନା | ଘଷାମଜାଦ୍ଵାରା ଧାତୁ ଦ୍ରବ୍ୟର ଓଜ୍ଲଲ୍ୟ ଫ୍ରଟି 
ଉଠିବା ପରି, ସାଧନା ବଳରେ ପ୍ରତିଭା ବିକଶିତ ହୁଏ । ମାତ୍ର ଏଥ୍ପାଇଁ ଗୋଟିଏ ଉତ୍ସ 
ଦରକାର | ଉତ୍ପରି ଥ୍ଲେ ସାଧନା ବଳରେ ପ୍ରବାହ ସ୍ଵଚ୍ଛନ୍ଦ ହୁଏ | ତେଣୁ ବହୁ ନିରକ୍ଷର ଓ 
ସ୍ଵଳ୍ପ ଶିକ୍ଷିତ ବ୍ୟକ୍ତି ମଧ୍ୟ ବିପୁଳ ଓ ଉନ୍ନତ ସାହିତ୍ୟର ସ୍ରଷ୍ଟା ହୋଇ ପାରିଛନ୍ତି । ଅନ୍ଧ କବି 
ଭୀମ ଭୋଇ କଂଣ ଅବା ପାଠ ପଢ଼ିଥ୍ଲେ ? ସାରଳା ଦାସ ବା ଉପେନ୍ଦ୍ର ଭଞ୍ଜଙ୍କ 
ପ୍ରତିଷ୍ଠାନିକ ଶିକ୍ଷା କେତେ ଦୂର ? ଏପରିକି ଆଧୁନିକ ଯୁଗର ଫକିର ମୋହନ, ଗଙ୍ଗାଧର 
ମଧ୍ୟ ଇଂରାଜୀ ଶିକ୍ଷାପ୍ରାପ୍ତ ଉଚ୍ଚ ଶିକ୍ଷିତ ନଥୁଲେ । ଏହିପରି ପ୍ରାଚୀନ ଯୁଗରୁ ଆରମ୍ଭ 
କରି ବରଁମାନ ପର୍ଯ୍ୟନ୍ତ ବହୁ ପ୍ରତିଭା ସମ୍ପନ୍ତ କବି, ଲେଖକ ଜନ୍ମ ଲାଭ କରିଛନ୍ତି, 
ଯେଉଁମାନେ କି ନିଜର ସାଧନା ଅଥବା ସାହିତ୍ୟ ପ୍ରତିଭା ବଳରେ ସାରସ୍ଵତ କୃତିସବୁ 
ସୃଷ୍ଟି କରି ଯାଇଛନ୍ତି । ସେହିପରି ଜଣେ ଲେଖ୍‌କା ହେଉଛନ୍ତି ଶ୍ରୀମତୀ ନିର୍ମଳା ଦେବୀ । 


ଜୀବନୀ 


ନିର୍ମଳା ଦେବୀ ୧୯୦୭ ମସିହାରେ ଅବିଭକ୍ତ କଟକ ଜିଲ୍ଲାର ନରିଲୋ ଗ୍ରାମର 
ଏକ ଜମିଦାର ପରିବାରରେ ଜନ୍ମ ଗ୍ରହଣ କରିଥ୍‌ଲେ | ତାଙ୍କ ପିତା ବାସୁଦେବ କାନୁନ୍‌ଗୋ 
ଦେଓଗଡ଼ରେ ଦେୱାନ ଭାବରେ ନିଯୁକ୍ତ ଥୁଲେ । ମା'ଙ୍କ ନାମ ପଦ୍ମାବତୀ । ବାସୁଦେବ 
କାନୁନ୍‌ଗୋଙ୍କର ଚାରୋଟି ଝିଅ ଓ ଦୁଇଜଣ ପୁଅ । ପ୍ରଥମ କନ୍ୟା ସରଳା ଦେବୀ ଜଣେ 
ସମାଜ ସେବିକା ଓ ସାହିତ୍ୟକା ଥୂଲେ । ତାଙ୍କ ରଚିତ କୁନ୍ତଳା କୁମାରୀଙ୍କ କବି ପ୍ରତିଭା 
କୁନ୍ତଳାକୁମାରୀଙ୍କ ସମ୍ପର୍କିତ ପ୍ରଥମ ସମାଲୋଚନା ପୁସ୍ତକ । ଏହା ଛଡ଼ା ସେ ବିଶ୍ବ 
ବିପ୍ଲବିଣୀ' ଓ ‘ରାୟ ରାମାନନ୍ଦ ' ଶୀର୍ଷକ ଜୀବନୀ ପୁସ୍ତକ ମଧ୍ୟ ରଚନା କରିଥୁଲେ । 
ସେ ବିଶିଷ୍ଟ ଓକିଲ ଭାଗୀରଥ୍‌ ମହାପାତ୍ରଙ୍କୁ ବିବାହ କରିଥୁଲେ | ଦ୍ବିତୀୟ କନ୍ୟା ହେଉଛନ୍ତି 
ନିର୍ମଳା ଦେବୀ । ତୃତୀୟ କନ୍ୟା ଉର୍ମିଳା ଦେବୀ, ଯିଏକି ସୁନାମଧନ୍ୟ ସାହିତ୍ୟିକ ତଥା 
ମଲାଜହ୍ନ” ଉପନ୍ୟାସର ଲେଖକ ଉପେନ୍ଦ୍ର କିଶୋର ଦାସଙ୍କୁ ବିବାହ କରିଥ୍‌ଲେ । ଚତୁର୍ଥ 
କନ୍ୟା ପ୍ରମିଳା ଦେବୀଙ୍କ ସ୍ଵାମୀଙ୍କ ନାମ ରାମଚନ୍ଦ୍ର ମହାପାତ୍ର ।! ସେ ଶିକ୍ଷା ବିଭାଗରେ 
କାମ କରୁଥୁଲେ । ବାସୁଦେବଙ୍କର ଦୁଇ ପୁତ୍ର ଗୌରୀଚରଣ କାନୁନ୍‌ଗୋ ଓ ଆନନ୍ଦ ଚରଣ 

କାନୁନ୍‌ଗୋ । ଆନନ୍ଦ ଚରଣ ଆନନ୍ଦ ସ୍ଵରୂପ ନାମରେ ପରିଚିତ । ନିର୍ମଳା ଦେବୀଙ୍କ 
ମାଆ ଜଣେ ଧର୍ମପରାୟଣା ଓ ଆଦର୍ଶ ନାରୀ ଥୁଲେ | ନିର୍ମଳାଙ୍କୁ ଯେତେବେଳେ ଛ” ` 
ବର୍ଷ ସେତେବେଳେ ତାଙ୍କର ମାତୃ ବିୟୋଗ ଘଟିଲା । ବାପା, ଦ୍ଵିତୀୟ ବିବାହ କଲେ | 
ମତ୍ର ତାଙ୍କର କୌଣସି ସନ୍ତାନ ସନ୍ତତି ହୋଇ ନଥ୍‌ଲେ । ନିତ୍ୟାନନ୍ଦ କାନୁନ୍‌ଗୋ, ନିର୍ମଳା 
ଦେବୀଙ୍କର ସମ୍ପର୍କୀୟ ଭାଇ, ନିତ୍ୟାନନ୍ଦଙ୍କ ମା” ଓ ବାସୁଦେବଙ୍କ ଦ୍ଵିତୀୟ ପତ୍ନୀ, ଉଭୟେ 
ପିଲାମାନଙ୍କର ଲାଳନ ପାଳନ କରୁଥ୍‌ଲେ | 


ବିଶ୍ବବିଦ୍ୟାଳୟରୁ ସାର୍ଟିଫିକେଟ୍‌ ପାଇଲା ପରି ଶିକ୍ଷାଗତ ଯୋଗ୍ୟତା ନିର୍ମଳା 
ଦେବୀଙ୍କର ନଥୁଲା । ସେ ମାଇନର ପର୍ଯ୍ୟନ୍ତ ପାଠ ପଡ଼ିଥ୍‌ଲେ | ମାତ୍ର ହିନ୍ଦୀ, ଇଂରାଜୀ 
ଓ ବଙ୍ଗଳା ଭାଷାରେ ତାଙ୍କର ଅଳ୍ପ ବହୁତେ ଜ୍ଞାନ ଥଲା | ତେର, ଚଉଦ ବର୍ଷ ବୟସ 
ବେଳେ ତାଙ୍କର ବିବାହ ଦୁର୍ଗା ଦାସଙ୍କ ସହ ସମ୍ପନ୍ନ ହେଲା | ସେତେବେଳକୁ ଦୁର୍ଗା ଦାସ 
ଖୋର୍ଦାର ଏସ୍‌.ଡି.ଓ ଭାବରେ କାର୍ଯ୍ୟରତ ଥୁଲେ | ଯାଜପୁର ପାଖ କମାଗଡ଼ ତାଙ୍କ 
ନିଜ ଘର | ସେ, ତାଙ୍କ ପିତାମାତାଙ୍କର ଏକମାତ୍ର ପୁତ୍ର ସନ୍ତାନ । 


ବିବାହ ବେଳକୁ ନିର୍ମଳା ଦେବୀଙ୍କର ବୟସ ଖୁବ୍‌ କମ୍‌ ଥ୍ବାରୁ ସେ ଗୃହକାର୍ଯ୍ୟ 
ପ୍ରାୟ କିଛି ଜାଣି ନଥ୍ଲେ କହିଲେ ଭୁଲ ହେବନି । ପ୍ରଥମେ, ଶଶୁର ଘରେ ତାଙ୍କ ରାନ୍ଧଣା 
କଞ୍ଚା,ଦରସିଝା, ଲୁଣିଆ, ପାଣିଆ ଏହିପରି ଅରୁଚିକର ହେଉଥଲା | ମାତର ଶ୍ଵଶୁର ଏହାର 
ଖୁଣ ବାଛିବା ପରିବର୍ତେ ପ୍ରଶଂସା କରିବାକୁ ଲାଗିଲେ; ଯାହାଦ୍ଵାରା ନିର୍ମଳା ଦେବୀଙ୍କ 
ମନରୁ ଭୟ ଓ ସଂକୋଚ ଦୂର ହେବା ସହିତ ରନ୍ଧା ମଧ୍ୟ ସୁସ୍ବାଦୁଯୁକ୍ତ ହେଲା | 


ନିର୍ମଳା ଦେବୀ ଜଣେ ସାଧାରଣ ଗୃହିଣୀର ଜୀବନ ଯାପନ କରୁଥୁଲେ | 
ସେଥ୍ରେ ପୁଣି ନଅଟି ପୁଅ ଓ ଚାରୋଟି ଝିଅର ଜନନୀ ହିସାବରେ ତାଙ୍କର ଜଞ୍ଜାଳ 
ମଧ୍ୟ କିଛି କମ୍‌ ନଥୁଲା | ତାଙ୍କ ପିଲାମାନଙ୍କ ମଧ୍ୟରୁ ପ୍ରତ୍ୟେକ ଉଚ୍ଚ ଶିକ୍ଷିତ ଏବଂ 
ପ୍ରଫେସର, ଇଞ୍ଜିନିୟର, ଡାକ୍ତର, ଆଇ.ଏ.ଏସ୍‌ ଓ ବ୍ୟାଙ୍କ ଅଫିସର ଇତ୍ୟାଦି ଉଚ୍ଚ 
ପଦବୀଯୁକ୍ତ କାର୍ଯ୍ୟରେ ଅବସ୍ଥାପିତ । ଏହା ଉଲ୍ଲେଖ କରିବାର ଉଦ୍ଦେଶ୍ୟ ହେଉଛି, ସନ୍ତାନ 
ସନ୍ତତିମାନଙ୍କୁ ଶିକ୍ଷା ଦୀକ୍ଷା ଦେଇ ସୁପ୍ରତିଷ୍ଠିତ କରିବାରେ ନିର୍ମଳା ଦେବୀଙ୍କୁ ନିଶ୍ଚିତ 
ଭାବରେ ଧ୍ୟାନ ଦେବାକୁ ହୋଇଥ୍‌ବ | ଦୁର୍ଗା ଦାସ ଜଣେ ନିଷ୍ଠାପର ସରକାରୀ ଅଫିସର 
ଥୁଲେ ଓ ପରିବାର ପ୍ରତି ଯଥୋଚିତ ଧ୍ୟାନ ଦେବା ତାଙ୍କ ପକ୍ଷରେ ସମ୍ଭବ ନଥୁଲା ! ବହୁ 
କୁଟୁମ୍ବୀ ନିର୍ମଳା ଦେବୀ, ନିଜ ପିଲାମାନଙ୍କ ସହିତ ଭଣଜା, ଭାଣିଜୀ, ଅତିଥ୍‌, ଅଭ୍ୟାଗତ 
ଇତ୍ୟାଦି ସମସ୍ତଙ୍କର ଯତ୍ନ ନେଉଥ୍‌ଲେ । ବାହାର ଲୋକଙ୍କୁ ସେ ଖୁବ ଆତିଥ୍ୟ 
ଦେଉଥ୍ଲେ | 

୩ 


ଦୁର୍ଗା ଦାସଙ୍କର ଆର୍ଥ୍କ ସ୍ବଚଛଳତା ସତ୍ତ୍ବେ ଦୀର୍ଘ ପରିବାରର ଚାହିଦା 
ମେଣ୍ଟାଇବାରେ ସାମୟିକ ବାଧା ବିଘ୍ନ ଯେ ଆସୁ ନଥ୍‌ଲା, ଏପରି ଚିନ୍ତା କରିବା ଠିକ୍‌ 
ନୁହେଁ | ଏପରି ପରିବେଶ ଓ ସମୟାଭାବ ସଦ୍ତେ ନିର୍ମଳା ଦେବୀ କିପରି ବିପୁଳ ସଂଖ୍ୟାରେ 
କବିତା ରଚନା କରି ପାରୁଥ୍ଲେ ତାହା ଲକ୍ଷ୍ୟ କରିବାର ବିଷୟ | ତେଣୁ ତାଙ୍କର ଲେଖୁବା 
ପାଇଁ ନିର୍ଦିଷ୍ଟ କୌଣସି ସମୟ ନଥୁଲା | ସ୍ଵତନ୍ତ୍ର ଭାବରେ ଗୋଟିଏ ଜାଗାରେ ବସି 
ଲେଖ୍ବା ପରିବରରେ ସେ ଖବର କାଗଜ କଡ଼ରେ, ହିସାବ ଖାତାରେ କିଂବା ଟୁକୁରା 
କାଗଜରେ ଏଠି ସେଠି କରି ଲେଖୁଥ୍ଲେ । ଅନେକ କବିତା ତାଙ୍କର ରୋଷେଇ ଘରେ 
ସୃଷ୍ଟି ହୋଇଛି । ପ୍ରକୃତ କବିତ୍ଵ ସ୍ଥାନ, କାଳ, ପାତ୍ରର ସୀମା ମଧ୍ୟରେ ଆବଦ୍ଧ ହୁଏ 
ନାହିଁ । କବିତ୍ର ସ୍ତୁରଣ ସ୍ଵତଃ ବହୁ ଲେଖକଙ୍କ ଜୀବନରେ ଏହିପରି ଘଟିଥାଏ । 


gm a I 


ନିର୍ମଳା ଦେବୀ, ସମସ୍ତଙ୍କ ସହିତ ମିଳିମିଶି ସ୍ନେହ, ଆଦରରେ ରହିବା ପାଇଁ 
ଭଲ ପାଉ ଥ୍ଲେ, ଯେକୌଣସି ପ୍ରତିକୂଳ ପରିବେଶ ଆସିଲେ ମଧ୍ୟ ନିଜକୁ ସେଥ୍‌ରେ 
ଚଳେଇ ନେବାକୁ ପସନ୍ଦ କରୁଥ୍ଲେ ! କୌଣସି ପ୍ରକାର ସଂକୀର୍ଣ୍ଣତାକୁ ନିଢ ଭିତରେ 
ପ୍ରବେଶ କରିବା ପାଇଁ ସେ ପ୍ରଶ୍ରୟ ଦେଉ ନଥ୍‌ଲେ । ତାଙ୍କ ପିଲାମାନଙ୍କ ମଧ୍ଯରୁ ତିନି 
ଜଣ ଖ୍ରୀଷ୍ଟିୟାନ୍‌ ଜାତିରେ ବିବାହ କରିଥ୍ଲେ ମଧ୍ୟ ସେ କୌଣସି ପ୍ରକାର ଅଭିଯୋଗ 
କରି ନଥ୍ଲେ | ଏଇ ପ୍ରସଙ୍ଗରେ ଓଡ଼ିଶା ସାହିତ୍ୟ ଏକାଡେମୀର ସମ୍ପାଦକ, ଅଧ୍ୟାପକ 
ଶ୍ରୀଯୁକ୍ତ ରାଜ କିଶୋର ମିଶ୍ରଙ୍କଠାରୁ ଶୁଣିଥ୍ବା ଏକ ଘଟଣା ଏଠାରେ ସ୍ମରଣ 
କରାଯାଇପାରେ । ପ୍ରଫେସର ବିଧୁଭୂଷଣ ଦାସଙ୍କ କନ୍ୟା ବିଦେଶର କୌଣସି ଯୁବକଙ୍କୁ 
ବିବାହ କରିଥ୍‌ବାରୁ ପିତାମାତାଙ୍କ ସହ କନ୍ୟାର ମତାନ୍ତର ହୋଇଥଲା ! ଯାହାଦ୍ଧାରାକି 
ଝିଅ ଜ୍ବାଇଁ ଓଡ଼ିଶା ଆସି କୌଣସି ହୋଟେଲରେ ରହୁଥ୍ଲେ ପଛକେ ଘରକୁ ଯାଉ ନଥ୍ଲେ 
କି ପିତାମାତା ତାଙ୍କୁ ଆସିବା ପାଇଁ କହୁ ନଥ୍‌ଲେ । ଉଦାର ଦୃଷ୍ଟି ସମ୍ପନ୍ନା ନିର୍ମଳା ଦେବୀଙ୍କ 
ମାଡୃହୃଦୟ ଏ ଘଟଣାରେ ବ୍ୟଥ୍ତ ହୋଇଥଲା | ସେ ରାଜ କିଶୋର ମିଶ୍ରଙ୍କ ମାଧ୍ୟମରେ 
ପୁଅ ବିଧୁଭୂଷଣ ଦାସଙ୍କ ପାଖକୁ ଗୋଟିଏ ପ୍ରଶ୍ନ ପଚାରିବା ପାଇଁ ପଠାଇଲେ । ରାଜ 
କିଶୋର ମିଶ୍ରଙ୍କୁ ସେ କହିଲେ ପୁଅଠାରୁ ବୁଝି ଆସିବୁ ପୃଥ୍ବୀଟା ପୂର୍ବ ଅପେକ୍ଷା ଛୋଟ 
ହେଉଛି ନା ବଡ଼ ହେଉଛି ? କବିଙ୍କ କଥାନୁସାରେ ସେ ମଧ୍ୟ ଯାଇ ବିଧୁଭୂଷଣ ଦାସଙ୍କୁ 
ଏଇ ପ୍ରଶ୍ବଟି ପଚାରିଲେ | ଏପରି ପ୍ରଶ୍ନ ଶୁଣି ବିଧୁବାବୁ ପ୍ରଥମେ ଆଶ୍ଚର୍ଯ୍ୟ ହେଲେ ହେଁ 
ପ୍ରଶ୍ନର ଉତ୍ତରରେ କହିଲେ ପୃଥ୍ବୀଟା ଛୋଟ ହୋଇ ଯାଉଛି ନିଶ୍ଚୟ ! ପୃଥ୍ବୀର ଗୋଟିଏ 
ଜାଗାରୁ ଅନ୍ୟ ଏକ ଜାଗାକୁ ଯିବା ପାଇଁ ପୂର୍ବଯୁଗ ଅପେକ୍ଷା ଏବେ ଖୁବ୍‌ କମ୍‌ ସମୟ 
ଲାଗୁଛି । ଗୋଟିଏ ଜାଗାର ଜଣେ ଲୋକ ପୃଥ୍ବୀର ଯେ କୌଣସି ଅଞ୍ଚଳ ସହିତ ବିବାହ 
ସୂତ୍ରରେ ସମ୍ବନ୍ଧ ସ୍ଥାପନ କରି ପାରୁଛି । ଏହାପରେ ସେ ଜାଣି ପାରିଲେ ଯେ ଏ ପ୍ରଶ୍ବଟି 

ତାଙ୍କ ମା' ରାଜୁବାବୁଙ୍କ ମାଧ୍ୟମରେ ଖାସ୍‌ ତାଙ୍କ ପାଖକୁ ପଠାଇଥ୍‌ଲେ | ଏଠାରେ ଉଲ୍ଲେଖ 
ଯୋଗ୍ୟ ଯେ ଏହି ଘଟଣା ପରେ ହୋଟେଲ୍‌ରେ ରହୁଥ୍ବା ଝିଅ ଢ୍ମାଇଁଙ୍କୁ ବିଧୁବାବୁ ତାଙ୍କ 
ଘରକୁ ଆସିବା ପାଇଁ ଅନୁମତି ଦେଇଥ୍ଲେ । ନିର୍ମଳା ଦେବୀ ଥ୍ଲେ ଉଚ୍ଚମନା । ମାନବ 
ପ୍ରୀତି ହିଁ ଥ୍ଲା ତାଙ୍କ ଜୀବନର ଦର୍ଶନ ! 


ନିର୍ମଳା ଦେବୀଙ୍କର ବିସ୍ତାରିତ ଦୃଷ୍ଟିକୋଣ ସହିତ ଉଦାର ପରୋପକାରୀ ଗୁଣ 
ଲୋକଙ୍କୁ ପ୍ରଭାବିତ କରୁଥଲା | ତାଙ୍କ ମୃତ୍ୟୁ ପରେ ଯେଉଁମାନେ ତାଙ୍କ ଘରକୁ ସମବେଦନା 
ଜଣାଇବା ଉଦ୍ଦେଶ୍ୟରେ ଆସିଥୁଲେ ସେମାନଙ୍କଠାରୁ ଜାଣିବାକୁ ମିଳିଲା, ନିର୍ମଳା ଦେବୀ 
କାହାକୁ ଚାକିରି କରାଇ ଦେଇଛନ୍ତି, କାହାକୁ ପାଠ ପଢ଼ିବା ପାଇଁ ସାହାଯ୍ୟ କରିଛନ୍ତି 
କିଂବା ରୋଗ ବ୍ୟାଧ୍‌ରେ ପଡ଼ିଥ୍ବା ବେଳେ କାହାକୁ ଅର୍ଥ ମଧ୍ୟ ସାହାଯ୍ୟ କରିଛନ୍ତି । 
ମାତ୍ର କାହାକୁ ସାହାଯ୍ୟ ବା ଦାନ କରି ତାକୁ ବାହାରେ ପ୍ରକାଶ କରିବାର ମନୋଭାବ 
ତାଙ୍କର ନଥ୍ଲା । 


ଶ୍ରୀମତୀ ନିର୍ମଳା ଦେବୀ ବଡ଼ ଛଶ୍ଵର ବିଶ୍ଵାସୀ ଓ ସରଳ ପ୍ରକୃତିର ଥ୍‌ଲେ ¦ ସେ 
ବାୟା ବାବାଙ୍କଠାରୁ ଦୀକ୍ଷା ନେଇଥ୍‌ଲେ । ମାତ୍ର କେବେ ହେଲେ ପାର୍ଥ୍ବ ଏଶ୍ବର୍ଯ୍ୟ କାମନା 
କରୁ ନଥ୍ଲେ, ଏପରିକି କବି ଭାବରେ କିପରି ଅଧ୍କ ଖ୍ୟାତି ଅର୍ଜନ କରିବେ ସେଥ୍ପ୍ରତି 
ମଧ୍ୟ ତାଙ୍କର ସୃହା ନଥୁଲା । କିପରି ଭଶ୍ଵର ଦର୍ଶନ ହେବ ସେଥ୍ପାଇଁ ସେ ଆଗ୍ରହୀ 
ଥୁଲେ । ତାଙ୍କର ଯେ କୌଣସି ସାଧୁସନ୍ଧ ବୋଲାଉଥ୍‌ବା ବ୍ୟକ୍ତିଙ୍କ ପ୍ରତି ଭକ୍ତିଭାବ ଥଲା ! 


ନିର୍ମଳା ଦେବୀ ତାଙ୍କ ଜୀବନ କାଳ ମଧ୍ଯରେ କବି ଭାବରେ ବେଶ୍‌ ପରିଚିତ 
ହୋଇ ପାରିଥ୍‌ଲେ । ତାଙ୍କ ପୁତ୍ର ଅନ୍ନଦା ଶଙ୍କର ଦାସ ( ନାଦୁ) ଓ ପୁତୁରା ନବକୃଷ୍ଣ 
ଦାସ ତାଙ୍କ ରଚିତ କବିତାଗୁଡ଼ିକୁ ଅତି ଚମକ୍ରାର ଭାବରେ ଗାନ କରି ପାରୁଥ୍‌ଲେ । 
ନିର୍ମଳା ଦେବୀ ପୁତ୍ର ନାଦୁ' ଙ୍କ ଉଦ୍ଦେଶ୍ୟରେ ବବର୍ଣ୍ଣରାଗ ପୁସ୍ତକଟିକୁ ଉତ୍ସର୍ଗ କରି କହନ୍ତି, 
“* କେତେ ଖୁସି ହୋଇଥ୍ଲୁ ସଂଯୋଗ ପତ୍ରିକାରେ ମୋର କବିତା କେଇଟି ପଡ଼ି, ହିନ୍ଦୀରେ 
ସେ କବିତା କେଇଟିକୁ ମଧ୍ୟ ଅତି ଉଚ୍ଛସିତ ଆନନ୍ଦରେ ତୋ ସାଙ୍ଗମାନଙ୍କୁ ଶୁଣାଇଥ୍‌ଲୁ | 
କହିଥ୍ଲୁ, ' “ମା ଲୋ, ' ଜଲ୍ଦି ତୋର ବର୍ଣ୍ଣରାଗ? ବହିଟି ଛପାଇ ତାକୁ ମୋ ପାଖକୁ 
ପଠାଇ ଦେଲେ, ମୁଁ ଏଠି ସେ ବହି ହିନ୍ଦୀରେ ଛପାଇ ଭାରତୀୟ ଭବନରେ ରଖୁବି ।' 
ନିଜର ଲେଖା ପାଇଁ କବି କେବେହେଲେ ଗର୍ବ ଅନୁଭବ କରୁନଥୂଲେ ! ନିଜ ଲେଖାକୁ 
ସଂଶୋଧନ କରିବା ପାଇଁ ବିଭିନ୍ନ ଲୋକଙ୍କୁ ଦେଖାଉଥ୍‌ଲେ । ଏପରିକି ସଦ୍ୟ ପାସ୍‌ 
କରିଥ୍ବା କିଂବା ପଢୁଥ୍ବା ଛାତ୍ରମାନଙ୍କୁ ମଧ୍ୟ ନିଜର କବିତା ପଢ଼ିବାକୁ ଦିଅନ୍ତି ଓ 
ସେମାନଙ୍କର ପରାମର୍ଶ ଲୋଡ଼ର୍ତି । 

ସେ ଅତି ସ୍ଵେହୀ ଓ ବିନୟୀ ସ୍ଵଭାବର ଥୁଲେ । କାହାରି ମନକୁ ଆଘାତ ହେଲାପରି 
କଥା କହୁନଥ୍ଲେ । ନିଜର ପିଲାମାନଙ୍କୁ ମଧ୍ୟ ସେ ମାରୁ ନଥୁଲେ । ତାଙ୍କର ସ୍ଵାମୀ, 
ଦୂର୍ଗା ଦାସଙ୍କର ଶାସନ ରୀତି ବଡ଼ କଠୋର ଥୁଲା ଓ ସେ ବାହାରକୁ ବଡ଼ ରୁକ୍ଷ ମନେ 
ହେଉଥ୍‌ଲେ । ସେ ପିଲାମାନଙ୍କର ଖାଦ୍ୟ, ସ୍ବାସ୍ଥ୍ୟ ଓ ଶିକ୍ଷା ଉପରେ ହିଁ ଅଧ୍‌କ ଗୁରୁତ୍ଵ 
ଦେଉଥ୍ଲେ । ପିଲାମାନେ ଅନ୍ୟ ଜିନିଷ ପ୍ରତି ମନ ଦେଲେ ସେ ବିରକ୍ତ ହେଉଥ୍‌ଲେ । 
ଗ୍ରାମଫୋନ୍‌ରୁ ଭଜନ ଶୁଣିବା ଓ ଥ୍ଏଟର୍‌ ବା ମାଜିକ ଦେଖବାକୁ ଦୁର୍ଗା ଦାସ ଅନୁମତି 
ଦେଉଥ୍‌ଲେ | ମାତ୍ର ବାଇସ୍‌କୋପ ଦେଖ୍ବାକୁ ଘୋର ବିରୋଧ କରୁଥ୍‌ଲେ । ନିଜେ ନିର୍ମଳା 
ଦେବୀ ମଧ୍ୟ ସ୍ଵାମୀଙ୍କଠାରୁ ବିଭିନ୍ନ ସମୟରେ ଗାଳି ଖାଉଥ୍‌ଲେ | ତେଣୁ ପିଲାମାନଙ୍କର 
ବାପାଙ୍କ ଅପେକ୍ଷା ମା'ଙ୍କ ପ୍ରତି ଓ ନିର୍ମଳା ଦେବୀଙ୍କର ମଧ୍ଯ ଗିଲାମାନଙ୍କ ପ୍ରତି ଅଧ୍କ 
ଦରଦ ରହିଥ୍ଲା । 


ନିର୍ମଳା ଦେବୀ ମାଡୃତ୍ଵର ଗୋଟିଏ ମୂର୍ରଭିମନ୍ତ ରୂପ ଥୁଲେ । ନିଜ ପର 
ନିର୍ବିଶେଷରେ ପିଲାମାନଙ୍କ ପ୍ରତି ଏପରିକି ଗଛଲତାଙ୍କ ପ୍ରତି ମଧ୍ୟ ତାଙ୍କର ବାତ୍ସଲ୍ୟ 
ମମତା ରହିଥ୍‌ଲା । ସମସ୍ତଙ୍କ ସହ ସେହ୍ନ ଆଦର ମଧ୍ୟରେ ରହିବା ହିଁ ଥୁଲା ତାଙ୍କର 
ଜୀବନର ନୀତି । କୌଣସି ପ୍ରକାର ଦୁଃଖ, ଶୋକରେ ସେ ଭାଙ୍ଗି ପଡୁନଥ୍‌ଲେ | ସବୁ 
ଇଶ୍ଵରଙ୍କ ଇଛାରେ ହେଉଛି ଭାବି ସହ୍ୟ କରି ନେଉଥ୍‌ଲେ । ତାଙ୍କର ପୁତ୍ର ଅନ୍ନଦା ଶଙ୍କର 
ଆଇ.ଏ.ଏସ୍‌. ପଦବୀରେ ଭଲ କାର୍ଯ୍ୟକ୍ଷମ ଥାଇ ଅଳ୍ପ ବୟସରେ ରୋଗାକ୍ରାନ୍ତ ହେଲେ 
ଏବଂ ବମ୍ଭେସ୍ଥିତ କୌଣସି ଡାକ୍ତରଖାନାରେ ତାଙ୍କର ବିୟୋଗ ଘଟିଲା । ପୁନଶ୍ଚ 
ଖ୍ମୀ୧୯୬୬ରେ ତାଙ୍କର ସ୍ବାମୀ ଶ୍ଵାସଜନିତ ରୋଗରେ ପୀଡ଼ିତ ହୋଇ ଇହଧାମ ତ୍ୟାଗ 
କଲେ | ସ୍ଵାମୀ ଓ ପୁତ୍ର ବିୟୋଗ ଜନିତ ଶୋକ ତାଙ୍କୁ ଜୀବନ କାଳ ମଧ୍ଯରେ ଭୋଗିବାକୁ 
ହୋଇଥୁଲା | 


ଜୀବନର ଶେଷ ଅବସ୍ତାରେ ସେ ତାଙ୍କର ଦ୍ଵିତୀୟ ପୁତ୍ର ଯାମିନୀ ମୋହନ ଦାସଙ୍କ 
ପାଖରେ ରହୁଥୁଲେ | ତାଙ୍କ ପିତ୍ତକୋଷରେ ପଥର ହେଲା | ଅସ୍ତ୍ରୋପଚାର ପ୍ରୟୋଜନ 
ପଡ଼ିବାରୁ ତାଙ୍କୁ ଡାକ୍ତରଖାନା ଯିବାକୁ ପଡ଼ିଲା । ଅପରେସନ୍‌ ଟେବୁଲ୍‌କୁ ଯିବା ପୂର୍ବରୁ 
ସେଠାରେ ଉପସ୍ଥିତ ଥ୍‌ବା ସମସ୍ତ ଆତ୍ମୀୟ ସ୍ଵଜନ ଓ ସେବକ ସେବିକାଙ୍କ ଉଦ୍ଦେଶ୍ୟରେ 
ହାତ ଯୋଡ଼ି କହିଲେ, “ଯଦି କାହା ପାଖରେ କିଛି ଦୋଷ କରିଥାଏ ତେବେ କ୍ଷମା 
କରିଦେବ ।' ' ଅସ୍ତ୍ରୋପଚାର ହେଲା, ମାତ୍ର ତାହା ସଫଳ ହେଲା ନାହିଁ । ୧୯୮୭ ମସିହା 
ଅଗଷ୍ଟ ମାସରେ ଅଶୀବର୍ଷ ବୟସରେ ନିର୍ମଳା ଦେବୀଙ୍କର ଜୀବନ ଦୀପ ନିର୍ବାପିତ 
ହେଲା | 

ସାହିତ୍ୟ କୃତି 


ଶ୍ରୀମତୀ ନିର୍ମଳା ଦେବୀଙ୍କର ସର୍ବମୋଟ ତିନିଖଣ୍ଡ କବିତା ପୁସ୍ତକ ଦିନାର୍େ' 
(୧୯୫୩), “ସୀମାନ୍ତେ ( ୧୯୬୨) ଓ ବର୍ଣ୍ଣରାଗ' ( ୧୯୮୬) ପ୍ରକାଶିତ । 
“ସୃର୍ଣଛାଇ ପାଣ୍ଡୁଲିପି ଏ ପର୍ଯ୍ୟନ୍ତ ପ୍ରକାଶର ଆଲୋକ ଦେଖ୍‌ ପାରିନାହିଁ । ଏତଦୃବ୍ୟତୀତ 
ସଂଖ୍ୟାଧ୍କ କବିତା ଅପ୍ରକାଶିତ ଅବସ୍ଥାରେ ରହିଛି । ନିର୍ମଳା ଦେବୀଙ୍କ ଲେଖାର ଅନ୍ୟ 
ଏକ ଦିଗପ୍ରତି ସମାଲୋଚକମାନେ ନୀରବ ପ୍ରାୟ ¦ ସେ ୧୯୫୫ ମସିହାରୁ ଗଳ୍ପ 
ଭେଖୁଥ୍‌ଲେ ଓ ସମୁଦାୟ କୋଡ଼ିଏଟି ଗଳ୍ପ ଲେଖ୍ଥ୍ଲେ ! ସେଗୁଡ଼ିକ ହେଉଛି, 
ପଥପ୍ରାନ୍ତ, ରକ୍ତକରବୀ, ସେଦିନ, ପ୍ରକୃତି କନ୍ୟା, ଭବଘୁରା, ଦୁଇଛବି, ଗୋଟିଏ 
ଧଳା ରଙ୍ଗର ବିଲେଇ, ଅନାଥ, ସନ୍ଦନ, ବନ୍ଦୀ, ହାୟରେ, ରାଢୁବାବୃଙ୍କ ସଂସାର, ସପୁରି 
ଖଟା ଓ ସ୍ମ ତିସ୍ପିତ ଇତ୍ୟାଦି । “ମିନତି, ମହେଶୃର ଓ ‘ସରୋଜିନୀର ଆତ୍ମକଥା” ଅସମ୍ପୂର୍ଣ 
ଗଳ୍ପ । ଏସବୁ ଗଳ୍ପକୁ ଏକାଠି କରି ଛାପିଲେ ପ୍ରାୟ ୨୫୦ ପୃଷ୍ଠାରୁ ଉର୍ଦ୍ଧ ଏକ ପୁସ୍ତକ 
ହୋଇ ପାରିବ । ଲେଖାଗୁଡ଼ିକ ତାଙ୍କର କନ୍ୟା କସ୍ତୁରିକା ପଟ୍ଟନାୟକଙ୍କ ପାଖରେ ରହିଛି । 
ତାଙ୍କ ସୌଜନ୍ୟରୁ ‘ସେ ଦିନ” ଗଳ୍ପଟି ମୋର ହସ୍ତଗତ ହୋଇଛି । ଅନ୍ୟ ସମସ୍ତ ଗଳ୍ପକୁ 
ଏକାଠି କରି ସେ ଖୁବ୍‌ ଶୀଘ୍ର ପୁସ୍ତକାକାରରେ ପ୍ରକାଶ କରିବେ ବୋଲି ଶୁଣିଲି । ତାହା 
ପ୍ରକାଶିତ ହେଲେ ନିର୍ମଳା ଦେବୀଙ୍କ ସାରସ୍ଵତ କୃତିର ଅନ୍ୟ ଏକ ଦିଗ ଉଦ୍‌ଭାସିତ ହେବ । 
‘ସେ ଦିନ ଗଳ୍ପଟି ପଢ଼ି ମନେହୁଏ ସେ ସମସାମୟିକ ଗାନ୍ିକମାନଙ୍କର ସମକକ୍ଷ | 


ନିର୍ମଳା ଦେବୀଙ୍କୁ ପ୍ରଣୟୀ କବି ଭାବରେ ଗ୍ରହଣ କରାଯାଇପାରେ । ତାଙ୍କ 
କବିତାଗୁଡ଼ିକରେ ମାନବ ପ୍ରୀତି, ପ୍ରକୃତି ପ୍ରୀତି ଓ ଇଶ୍ଵର ପ୍ରୀତି-ଏପରି ତିନୋଟି ଦିଗ 
ଉତ୍ତାସିତ ହେଉଥ୍‌ଲେ ହେଁ ମୁଖ୍ୟତଃ ଏଗୁଡ଼ିକ ମାନବପ୍ରୀତିର ସ୍ଵାକ୍ଷର ବହନ କରିଛନ୍ତି । 
କବି ଇହ ଜଗତର ପାର୍ଥ୍ବ ଦୈହିକ ପ୍ରେମର ବର୍ଣ୍ଣନା କରୁ କରୁ ବିଦେହ ପ୍ରେମର ସ୍ତରକୁ 
ଚାଲି ଯାଇଛନ୍ତି । ପୁଣି କେତେକ କବିତାରେ ପ୍ରକୃତି ପ୍ରତି ଅନ୍ତରଙ୍ଗ ପ୍ରୀତି ଢାଳି ଦେଉଥ୍‌ଲା 
, ବେଳେ କ୍ରମେ ଭଶ୍ବରଙ୍କ ସହିତ ମିଳିତ ହେବାର ଆକାଂକ୍ଷା ପ୍ରକାଶ କରିଛନ୍ତି । ତେଣୁ 
କେତେକ କବିତାରେ ମାନବପ୍ରୀତି, ପ୍ରକୃତି ପ୍ରୀତି ଓ ଭଶ୍ଵର ପ୍ରୀତିର ସୀମାରେଖା ନିର୍ଣ୍ଣୟ 
କରିବା କଠିନ ମନେହୁଏ । ଅବଶ୍ୟ ଅଧ୍କାଂଶ କବିତାରେ ପ୍ରଣୟୀ ପ୍ରତି ପ୍ରଣୟିନୀ 
ହୃଦୟର ମାନବୀୟ ଆବେଗ ଓ ଅନ୍ତର୍ଦାହର ସ୍ବାକ୍ଷର ସ୍ତଷ୍ଟ ପ୍ରକାଶିତ । 

ସମସାମୟିକ କବି ସମାଜ 


ଶ୍ରୀମତୀ ନିର୍ମଳା ଦେବୀ ହେଉଛନ୍ତି, ସବୁଜ ଯୁଗର କବିମାନଙ୍କର ସମସାମୟିକ । 
ସବୁଜ କବିମାନେ ମୁଖ୍ୟତଃ ରୋମାଣ୍ଟିକ୍‌ । ରୋମାଣ୍ଟିକ୍‌ କାବ୍ୟ ଚେତନା କହିଲେ ପ୍ରେମ 
ବା ପ୍ରଣୟ ସହିତ ବିରହ-ମିଳନ, ଆନନ୍ଦ- ବିଷାଦ, ବିଦ୍ରୋହ, ଅଲୌକିକତା, 
ଆତ୍ମକୈନ୍ଦ୍ରିକତା, ରହସ୍ୟ ମୟତା ଓ ସର୍ବୋପରି ଅଭିବ୍ୟକ୍ତିରେ ଆବେଗାନୁଭୂତି ମିଶ୍ରିତ 
ଆନ୍ତରିକତା ଇତ୍ୟାଦିକୁ ବୁଝାଏ । ଏମାନଙ୍କ ଲେଖାରେ ରୋମାଣ୍ଟିକ ଭାବଧାରା ସହିତ 
ରହସ୍ୟବାଦୀ ଓ ବାସ୍ତବବାଦୀ କାବ୍ୟ ଚେତନାର ମଧ୍ୟ ପ୍ରତିଫଳନ ବେଳେ ବେଳେ 
ହୋଇଥ୍‌ଲେ ହେଁ ରୋମାଣ୍ଟିକ୍‌ ଲେଖାରେ ଯୌବନ ଓ ପ୍ରଣୟ ମୁଖ୍ୟ ଅଂଶ ଗ୍ରହଣ କରିଛି । 
ଅନ୍ନଦା ଶଙ୍କର ରାୟ ( ୧୯୦୪)ଙ୍କ ପ୍ରଳୟ ପ୍ରେରଣା” କବିତାରେ କବିଙ୍କର ସାମାଜିକ 
ଆଭିମୁଖ୍ୟ ବା ବାସ୍ତବବାଦୀ ଚିନ୍ତାଧାରା ଅପେକ୍ଷା ତାରୁଣ୍ୟର ଲହର ଅବାରିତ ଗତିରେ 
ପ୍ରବାହିତ । ସେହିପରି ସୃଜନ ସ୍ଵପ୍ନ' କବିତାରେ କବିଙ୍କର ଅମରାବତୀ ବା କଳ୍ପନା ରାଜ୍ୟ 
ଗଠନ ପାଇଁ ବ୍ୟଗ୍ରତା ଏତେ ବେଶି ପ୍ରକାଶ ପାଇଛି ଯେ ଏ ପୃଥ୍ବୀରୁ ଶୀଘ୍ର ପଳାୟନ 
କରିବା ନିମନ୍ତେ ସେ ବ୍ୟସ୍ତ ହୋଇ ପଡ଼ିଛନ୍ତି । ଯେପରି “ସୃଜନ ସ୍ଵପ୍ନ 'ରେ ସେ ପ୍ରକାଶ 
କରିଛନ୍ତି - 

“ ଯ଼ିବି ପଳାଇ ଡୃରେ ସୁଦୂରେ 

ସପନ ଲୋକେ ଗୋପନ ପୁରେ, 

ଗ୍ରହ ତାରକା ଏଡ଼ାଇ; 

ଯୌବନର ଝରଣା କୂଳେ 

ମଳୟ ଯହିଁ ନିୟତ ବୁଲେ 

କୁସୁମ କେଡୁ ଉଡ଼ାଇ । 


ଶ୍ରୀଯୁକ୍ତ ରାୟଙ୍କର ‘ଯୌବନ ଥରେ ଗଲେ ଆଉ ଆସେ ନା” ଏବଂ ‘ପରୀମହଲ।' ଦୁଇଟି 
ଉଲ୍ଲେଖଯୋଗ୍ୟ କବିତା । ଜଣେ ରୋମାଣ୍ଟିକ କବି ଯେଉଁ ପରିବେଶ ଓ ପରିସୀମାକୁ 
ଆଧାର କରି କାବ୍ୟ ରଚନା କରେ ଓ ଯେଉଁ ଭାଷା, ଶୈଳୀ ଓ ଶବ୍ଦର ସହାୟତା ଲୋଡ଼େ 
ସେ ସବୁ ଏ କବିତା ଦୁଇଟିରେ ପରିଦୃଷ୍ଟ । ଯୌବନ ଥରେ ଗଲେ ଆଉ ଆସେନା'ରେ 
ରୋମାଣ୍ଟିକ ଭାବାଦର୍ଶର ମୁଖ୍ୟ ଚେତନା ବିଷାଦର ସ୍ଵର ଝଂକୃତ । 


ସବୁଜ ଯୁଗର ବିଶିଷ୍ଟ କବି ଶ୍ରୀ ବୈକୁଣ୍ଠ ନାଥ ପଟ୍ଟନାୟକ ( ୧୯୦୪) ଙ୍କ କବି 
ପ୍ରତିଭାକୁ ଅବଲୋକନ କଲେ ପ୍ରଥମେ ତାଙ୍କ କବିତାର ରୋମାଣ୍ଟିକ୍‌ ଭାବଧାରା ହିଁ 

ପାଠକର ଦୂଷ୍ଟି ଆକର୍ଷଣ କରେ । କବି କବିତାଗୁଡ଼ିକ ମଧ୍ୟରେ ‘ଯୌବନ ପୂଜା” , ‘କବି 
ପ୍ରେୟସୀ', ପ୍ରଣୟୀର ସ୍ଵପ୍ନ”, 'ଗୋପବାଳାର ଅନୁଭୂତି” ଇତ୍ୟାଦି ଉଲ୍ଲେଖଯୋଗ୍ୟ । 
ଏହି କବିତାମାନଙ୍କରେ ତରୁଣ କବିପ୍ରାଣର ଆବେଗାନୁଭୂତି ବେଶ୍‌ ସ୍ପଷ୍ଟ । ଯେପରି ସେ 
ଯୌବନ ପୂଜାରେ ଉଲ୍ଲେଖ କରିଛନ୍ତି 
“କେବେ କେବେ ମୁଁ ଗୋ ଚାହିଁ ରହେ ପ୍ରିୟ 

ପଲ୍ଲୀବାଳାର ହଂସଗତି, 

କକ୍ଷେ କଳସୀ ସରଳ ଚାହାଣୀ 

ଟଳି ପଡ଼େ ଦେଖ୍‌ ତରଳ ମତି, 

ସରଳ ସେନେହେ ନିମିଷକ ଲାଗି । 

ବିହ୍ନଳ ମୁଁ ଗୋ ବିହନ, 

ଢାଳଇ ତା’ କାନେ ତା” ମରମ ବାଣୀ 

ବିଦ୍ୟୁତ ଚିର ଚଞ୍ଚଳ, 

ଆସିଛି ମୁଁ ଆଜି ଯୌବନ, ନବ ଯୌବନ ।' 
କବି ଯୌବନର ଗୁଣଗାନ କରିଥ୍‌ଲେ ମଧ୍ୟ କେତେକ କବିତାରେ ମର୍୍୍ୟଲୋକରୁ 
ଅମର୍ର୍ୟ -ଅଭିସାର ପାଇଁ ଏବଂ ଇନ୍ଦ୍ରିୟ ମଧ୍ୟ ଦେଇ ଇନ୍ଦ୍ରିୟାତୀତକୁ ପାଇବା ପାଇଁ ବ୍ୟାକୁଳ 
ହୋଇ ପଡ଼ିଛନ୍ତି । ତେଣୁ ସ୍ଵର୍ଗୀୟ ସୌନ୍ଦର୍ଯ୍ୟରେ ପରିପୂର୍ଣ୍ଣ କଜ୍ଥନାରାଜ୍ୟର ଅନୁସନ୍ଧାନରେ 
କବି ଗାଇଛନ୍ତି 


ମାନସ ହଂସ ମୁଁ ମାନସେ ଯିବି ଉଡ଼ି 
ମୋ ଦୋଷେ ପଥ ହୁଡ଼ି ଭରମେ ଅବିରତ 
ଅଳପ କ୍ଷୁଧା ତୃଷା କ୍ଷୁଧା ଲଭି ତୁମରି ସୁଧା 
ତୃପତ ହେଲା, ତେବେ ଲୋଡ଼ଇଁ ଏ ମରତ | 
(ଯାତ୍ରା ସଙ୍ଗୀତ ) 

ସଂସାର ବିମୁଖ ଭାବ ପ୍ରକଟିତ ହୋଇଥୁବା ‘ଆସ ନିଶି ସଙ୍ଗିନୀ” , (ଦୂରେ ଥାଉ ସଂସାର 
ଚହଳ) ପରି କେତେକ କବିତା ଓ ଯାତ୍ରା ସଙ୍ଗୀତ'କୁ ଅବଲମ୍ବନ କରି ଅନେକ 
ସମାଲୋଚକ ବୈକୁଣ୍ଠନାଥଙ୍କୁ ପଳାୟନବାଦୀ ବୋଲି ଆକ୍ଷେପ କରୁଥ୍‌ଲେ ହେ ପ୍ରକୃତ 
ପକ୍ଷେ ସେ ନିଚ୍ଛକ ପଳାୟନପନ୍ଧ୍ୀ ନୁହନ୍ତି । ସବୁଜ ଯୁଗର କବିମାନଙ୍କ ପରି ଶ୍ରୀମତୀ 
ନିର୍ମଳା ଦେବୀ ମଧ୍ୟ ସାରା ଜଗତକୁ ପଛରେ ରଖୁ ପ୍ରଣୟୀଙ୍କ ପ୍ରୀତି ଡୋରରେ ବାଛି 
ହୋଇ ତାଙ୍କ ପଛେ ପଛେ ଚାଲିଯିବାର ସ୍ଵପ୍ନ ଦେଖ୍ଛନ୍ତି 'ଭାଷାହୀନ ଅନୁରାଗେ 
କବିତାରେ କବିଙ୍କ ଭାଷାରେ 

“ “ସାରା ଜଗତ ମୋ ପଛେ ରହିଥ୍‌୍ବ 
ତୁମେ ରହିଥ୍ବ ଆଗେ 
ଚାଲୁଥ୍ବି ଭେଦି ଘନ ଅନ୍ଧାର 
ତବ ପ୍ରୀତି ଅନୁରାଗେ । (ସୀମାନ୍ତେ-ପୃ୪ ) 


କବି ଚିତ୍ତର ତନ୍ମୟତା ହେତୁ ବହୁ କବି ଏପରି ରହସ୍ୟମୟ ଜଗତର ପରିକଳ୍ପନା 
କରିଥାନ୍ତି । ତେଣୁ ବୈକୁଣ୍ଠନାଥ ସଂସାରର ନିଶ୍ଣୁର ବାସ୍ତବତାକୁ ସମ୍ମୁଖୀନ ହେବା 
ନିମନ୍ତେ, ପଶ୍ଚାତପଦ ହୋଇଛନ୍ତି ବୋଲି କୁହାଯାଇ ନପାରେ । ତା' ହୋଇଥ୍‌ଲେ ସେ 
ଆଶାର ସଙ୍ଗୀତ ଗାଇ ନଥାନ୍ତେ । 


' “ଏ ମାଟିରେ ସ୍ଥଳ ପଦ୍ଧ ଫ୍ରଟି ଉଠେ ନିତି, 

ଫୁଟେ ହାସ୍ୟ -ପ୍ରୀତି ଜୀବନର ଜୈତ୍ର -ଗୀତି ।” (ମୃରିକା ଦର୍ଶନ ) 

ସେହିପରି ଯାତ୍ରା ସଙ୍ଗୀତରେ ସେ ସ୍ଵୀକାର କରିଛନ୍ତି ଜୀବନର ପରିପୂର୍ଣଣତାକୁ । 
ତେଣୁ କହିଛନ୍ତି ‘ଜୀବନ ପାତ୍ର ମୋ ଭରିଚ କେତେ ମତେ/ ନ ଦେଲ ବୋଲି କିଛି 
କହିବି କି ହେ ଆଉ ।” ? ବରଂ କୁହାଯାଇ ପାରେ ଯେ ବୈକୁଣ୍ଠନାଥ, କବି ଜୀବନର 
ଆଦ୍ୟ ଭାବରେ ସବୁଜ ଯୁଗର ଅନ୍ୟାନ୍ୟ କବିଙ୍କ ପରି କଳ୍ପତଲୋକର ଆନନ୍ଦ ପାଇବା 
ଆଶାରେ ବିହୁଳ ହେଉଥ୍‌ଲେ ଓ ନ ପାଇବାର ଦୁଃଖରେ ବିଷାଦଗ୍ରସ୍ତ ରହୁଥ୍‌ଲେ । ତାହାର 
ସ୍ବାକ୍ଷର ମିଳେ ' ଉଷା” କବିତାରେ । 


ଯେପରି - 
“ “ହତାଶ ମୁଁ ମୋ ଜୀବନର ସାରା ଜନ୍ମ ମୋର ବ୍ୟର୍ଥ 

ଜୀବନ ଏକ ଅଶ୍ରୁଧାରା ନ ବୁଝେ କିଛି ଅର୍ଥ ।” 

ଆଶା ନିରାଶାର ଲୁଚକାଳି ଖେଳ ମଧ୍ୟରେ କବି ପ୍ରତିଭା ପ୍ରକଟିତ ସିନା, କିଚୁଂ 
ନିଛୁକ ପଳାୟନବାଦୀ ବା ନିରାଶବାଦୀ ଭାବରେ ତାଙ୍କୁ ଅଭିହିତ କରିବା ସମୀଚୀନ 
ନୁହେଁ । ଏହାଛଡ଼ା ତାଙ୍କର ବହୁ କବିତାରେ ବିଭୁପ୍ରୀତ୍ରି ଓ ରହସ୍ୟବାଦୀ କାବ୍ୟ ଚେତନାର 
ପ୍ରତିଫଳନ ଘଟିଛି । ସେ ଅନୁଭବ କରନ୍ତି ରଶ୍ବରଙ୍କ ନିର୍ଦ୍ଦେଶ ବିନା ଦୂବ ଘାସଟିଏ ମଧ୍ୟ 
ଅଙ୍କୁରିତ ହୁଏନାହିଁ । ଗଛଲତା ପଶୁପକ୍ଷା, ଆକାଶ ପବନ, ନଦନଦୀ ସବୁ ସେହି ଶ୍ବରଙ୍କ 
ସୃଷ୍ଟି । ରହସ୍ୟବାଦୀ କବିମାନଙ୍କ ପରି ସେ ପରିଦୃଶ୍ୟମାନ ଏହିକ ଜଗତର ଉରରେ 
ଏକ ଅଲୌକିକ ଜଗତର ସ୍ଥିତିକୁ ବିଶ୍ଵାସ କରନ୍ତି | 


ସବୁଜ କବି ଶ୍ରୀ କାଳିନ୍ଦୀ ଚରଣ ପାଣିଗ୍ରାହୀ ( ୧୯୦୧ ) ମଧ୍ୟ ତଦନୁରୂପ 
କାବ୍ୟ ଚେତନାଦ୍ବାରା ଅନୁପ୍ରାଣିତ । କାବ୍ୟ ଜୀବନର ଅଭ୍ୟୁଦୟରେ ସେ ମଧ୍ୟ ଅନ୍ୟାନ୍ୟ 

ସବୁଜ କବିଙ୍କ ପରି ଥୁଲେ ରୋମାଣ୍ଟିକ ଓ ସୌନ୍ଦର୍ଯ୍ୟର ଉପାସକ । ଏହାର ସ୍ପଷ୍ଟ ପରିଚୟ 
ମିଳେ ‘ଲୋହିତ ବ୍ୟଥା', ‘ରଜ , ‘ଦିରହୀ ଯକ୍ଷ, ବ୍ୟର୍ଥ ସ୍ଵପ୍ନ ଓ ଆହୁରି ଅନେକ 
କବିତାରେ । କାବ୍ୟ ଜୀବନର ପ୍ରାରମ୍ଭିକ କାଳରେ ସେ, ରାଧାନାଥ ଓ ସତ୍ୟବାଦୀ 
ଯୁଗର କାବ୍ୟ ଚେତନା ଦ୍ଵାରା ଅନୁପ୍ରାଣିତ ହୋଇଥ୍‌ବା ମନେହୁଏ ! ଚନ୍ଦ୍ରଭାଗାର 
ରୂପବର୍ଣ୍ଣନା ସହ କବିଙ୍କର ‘ବିରହୀ ଯକ୍ଷ 'ର ସାମ୍ୟ ଲକ୍ଷ୍ୟ କରାଯାଇପାରେ । ଉକ୍ତ 
କବିତାରେ କବି ଉଲ୍ଲେଖ କରିଛନ୍ତି ସିଲ ହୋଇଥ୍‌ବ ଚାରୁ ଚରଣ ଦୁଇ /ଫିଟି ଲୋଟୁଥ୍ବ 
କେଶ ଧରଣୀ ଛୁଇଁ” ? | ସେହିପରି ‘ରଜ କବିତାରେ ମଧ୍ୟ ରୋମାଣ୍ଟିକ ଭାବଧାରାର 
ପରିପ୍ରକାଶ ଘଟିଛି । “ରଜ” ପର୍ବରେ ସ୍ଵଗୃହକୁ ପ୍ରତ୍ୟାବର୍ଭନ କରୁଥ୍ବା ବିଦେଶୀ ସ୍ବାମୀଙ୍କ 
ପାଇଁ ଗ୍ରାମନାରୀମାନେ କିପରି ସଜବାଜ ହୋଇ ପ୍ରତୀକ୍ଷାରେ ଥା'ନ୍ତି ଓ ଆନମନା ହୁଅନ୍ତି 
ତାର ସୁନ୍ଦର ଦୃଷ୍ଟାନ୍ତଟିଏ ଏଠାରେ ଦିଆଯାଇପାରେ ! 


ଯଥା- ହଳଦୀ ଅଳତା ଲଗାଇ ମୁଣ୍ଡ ବାନ୍ଧି ଯତନେ, 
ଗ୍ରାମ ସୀମନ୍ତିନୀ ଆଦରେ ଚାହିଁଥ୍‌ବେ ଗଗନେ ! 


ନନ୍ଦକିଶୋରଙ୍କ ଗ୍ରାମସିମନ୍ତିନୀ ଓ ‘ମେଘଦୂତ'ର ଗ୍ରାମ ସୀମନ୍ତିନୀ ସହ ଏହି ବର୍ଣ୍ଣନାର 
ସାମ୍ୟ ଲକ୍ଷ୍ୟ କରାଯାଇପାରେ । ଏହାଛଡା ପ୍ରାଣର ଆବେଗ ଓ ଆବେଦନ ଦୃଷ୍ଟିରୁ କବି 
ନୀଳକଣ୍ଠ ଦାସ ମଧ୍ୟ ଏ କ୍ଷେତ୍ରରେ ସ୍ମରଣୀୟ । ତଫାତଵ ଏତିକି 'କୋଣାକେ”ରେ କୁମାର 
ପୂର୍ଣ୍ଣମୀ ଦିନ ମା” ଭଉଣୀମାନେ ଲୁଗାରେ ହଳଦୀ ଲଗାଇ ପିଲାମାନଙ୍କୁ ଅପେକ୍ଷା 
କରିଛନ୍ତି । ନୀଳକଣ୍ଡଙ୍କ ଭାଷାରେ — 


“ଲୁଗାରେ ହଳଦୀ ଲଗାଇ ଚାହିଁଥ୍ବେ ଜନନୀ 
ପିଠାପଣା ଖାଉ ନଥ୍‌୍ବେ ସୁଖେ ଆଜି ଭଗିନୀ ।” 


ସବୁଜ ଯୁଗର ଅନ୍ୟାନ୍ୟ କବିଙ୍କ ପରି କାଳିନ୍ଦୀ ଚରଣ ପାଣିଗ୍ରାହୀଙ୍କ କବିତା ପ୍ରେମ, 
ପ୍ରଣୟ ତଥା ରୋମାଣ୍ଟିକ ଚେତନାଦ୍ଵାରା ଆଧାରିତ ହେଲେ ହୈ ତାହା ତାଙ୍କ କବିପ୍ରତିଭାର 
ସମସ୍ତ ପରିଚୟ ନୁହେଁ । କବି ବୈକୁଣ୍ଠନାଥଙ୍କ ପରି କାଳିନ୍ଦୀ ଚରଣ ମଧ୍ୟ ବେଳେ ବେଳେ 
ନୈରାଶ୍ୟବାଦ ଦ୍ଵାରା ଆଛୁାଦିତ । ତେଣୁ ହତାଶାର ଗାନ”ରେ ସେ କହିଛନ୍ତି 


' ଏହି ଆକାଶ ଧରା ସାଗରେ କିବା ଉଠେ ମାତି ଗୋ, 
ଆହା ମରଣ ମୋର ସଉଦା ଚିର ହତାଶା ମୋର ସାଥୀ ଗୋ’ 


ଆକାଶ, ଧରା, ସାଗର, ସମସ୍ତ ପ୍ରକୃତି ଆନନ୍ଦରେ ମାତି ଉଠୁଥ୍ବା ବେଳେ କବି ଅନୁଭବ 
କରନ୍ତି, ସେ ମରଣର ସଭଉଦାକୁ କିଣିଛନ୍ତି, ହତାଶାକୁ ଜୀବନର ସାଥୀ କରିଛନ୍ତି 

ଏ ପ୍ରକାର ଭାବନା ରାଧାନାଥଙ୍କ ଚିନ୍ତାଧାରା ସହ ତୁଳନୀୟ | ସାରା ଜଗତ ହସି ଖେଳି 
ଅମୋଦ ପ୍ରମୋଦରେ ମାତିଥ୍ବା ବେଳେ ରାଧାନାଥ ନିଜକୁ ଦୁଃଖ ଗୁରୁଙ୍କର ପଟ୍ଟଶିଷ୍ୟ 
ବୋଲି ଅନୁଭବ କରିଛନ୍ତି । 


ଏହି ହତାଶାଭାବ କାଳିନ୍ଦୀ ଚରଣଙ୍କ କାବ୍ୟ ଚେତନାରେ ମଧ୍ୟ ସ୍ଥାୟୀ ହୋଇ 
ରହିନାହିଁ । ବିଷାଦରେ ନୟନରୁ ଲୁହ କେତେବେଳେ ସେ ଝରାଉଛନ୍ତି ତ ପରମୁହୂର୍ଗରେ 
ଆନନ୍ଦ ଉଲ୍ଲାସରେ ପୁଣି ମାତି ଯାଇଛନ୍ତି । ‘ହତାଶାର ଗାନ”'ରେ ମରଣ ଓ ହତାଶା 
କବିଙ୍କର ସାଥୀ ହୋଇଥ୍‌ବା ବେଳେ ' କୁହୁପ୍ରାସ”ରେ ସେହି ମରଣରୁ ସେ ସ୍ଵାଦ ଅନୁଭବ 
କରିଛନ୍ତି ଓ ତୃପ୍ତିର ଗାନ ଗାଇଛନ୍ତି । ମରଣ ହେଲା କୋମଳତର ଢ୍ରୀବନ ହେଲା 
ପ୍ରିୟ” 

ତାଙ୍କ କାବ୍ୟଚେତନା ପୁଣି ପରବର୍ର୍ରୀ ସମୟରେ ବାସ୍ତବ ଅଭିମୁଖୀ ହୋଇଛି 
ଯାହାଦ୍ବାରା ‘ମାଟିର ମଣିଷ” ପରି ଉପନ୍ୟାସ ରଚନା ସମ୍ଭବ ହୋଇ ପାରିଛି । 


ତାଙ୍କ ରଚନାରେ ରୋମାଣ୍ଟିକ ଓ ବାସ୍ତବବାଦୀ ଚେତନା ସହିତ ରହସ୍ୟବାଦୀ 
ମନୋଭାବ ମଧ୍ୟ ସ୍ଥଳ ବିଶେଷରେ ସ୍ଥାନ ପାଇଛି । ବିଶ୍ଵର ଆହ୍ଵାନ” ନୀରବ ଆହାନ! 
ପରି କେତେକ କବିତାରେ କବି ଆଧ୍ୟାତ୍ମିକ ଚିନ୍ତାଦ୍ଧାରା ଅନୁପ୍ରାଣିତ ହୋଇଛନ୍ତି । ଅନୁଭବ 
କରିଛନ୍ତି କେହି ତାଙ୍କୁ ନୀରବ ଓ ଶବ୍ଦହୀନ ଭାବରେ ଆହ୍ବାନ କରୁଛନ୍ତି । ବୈକୁଣ୍ଠନାଥ 
ଅଦୂର ଗୋଲୋକର ପରିକଳ୍ପନା କରିବା ପରି କାଳିନ୍ଦୀ ଚରଣ ମଧ୍ୟ ପ୍ରବାସ ଚିନ୍ତା 
କରିଛନ୍ତି । 

ମୋ। ' ପରେ ସବୁଜ ଯୁଗର କବିମାନେ ରୋମାଣ୍ଟିକ ଚେତନା -ଅନୁପ୍ରେରିତ 
ହେଲେ ହେଁ ବାସ୍ତବବାଦୀ, ମାନବିକ ଓ ଆଧ୍ଧାମ୍ଭିକ ଚିନ୍ତାଧାରାଦ୍ଧାରା ମଧ୍ୟ ପ୍ରଭାବିତ 
ହୋଇଛନ୍ତି । 


କୁନ୍ତଳା କୁମାରୀ, କାନ୍ତକବି ଲକ୍ଷ୍ମୀକାନ୍ତ, ମାୟାଧର ମାନସିଂହ, ରାଧାମୋହନ 
ଗଡ଼ନାୟକ ପ୍ରମୁଖ କେତେଜଣ କବି ସବୁଢ ଗୋଷ୍ଠୀର ଅନ୍ତଭୁକ୍ତ ନହେଲେ ମଧ୍ୟ 
ସେମାନଙ୍କ ସମସାମୟିକ । ସବୁଜ ଗୋଷ୍ଠୀଙ୍କ ଲେଖାରେ ଆଧ୍ଯାମ୍ବିକ ଓ ରହସ୍ୟବାଦୀ 
ଚିନ୍ତାଧାରା ଯେପରି ପ୍ରକାଶିତ ହୋଇଥଲା ତାହା ବିଶେଷ ଏକ ସ୍ଥାନ ଅଧ୍କାର କଲା 
କୁନ୍ତଳା କୁମାରୀ ଓ କାନ୍ତକବିଙ୍କ ଲେଖାରେ | କୁନ୍ତଳା କୁମାରୀଙ୍କ ବହୁ ଲେଖାରେ ପ୍ରଣୟିନୀ 
ହୃଦୟର ନିର୍ମଳ ଅଭିବ୍ୟକ୍ତି ଘଟିଛି । ‘ଅନା? ସେହି ଭାବଧାରାର କ୍ଵଳନ୍ତ ସ୍ଵାକ୍ଷର ବହନ 
କରିଛି । କବି ଅତ୍ୟନ୍ତ ଦୀନ ଭାବରେ ପ୍ରଭୁଙ୍କର ପ୍ରସାଦ ଲାଭ ପାଇଁ ଆଶାୟୀ ହୋଇ 
ଉଠିଛନ୍ତି ବୋଲି ମନେହୁଏ ‘ଅ୍ଚ୍ଚନା'ରେ । “ 'ସକାଳରୁ ସଞ୍ଜ ତୁମରି ଲାଗି ମୁଁ ଅନାଇ 

ବସିଛି ପଥେ” କିମ୍ବା “ ସାରା ପରାଣଟା ତୃଷାରେ ପୂରି/ସାରା ମରମଟା ହେଉଛି ଝୁରି” 
ପଂକ୍ତିରୁ ଏହା ଅନୁମତି ହେଲେ ହେଁ ପ୍ରକୃତ ପକ୍ଷେ ତାହା ବ୍ୟଗ୍ତିଗତ ପ୍ରଣୟ ବ୍ୟାପାର 
ଉପରେ ଆଧାରିତ ବୋଲି ପରବରଁୀ ସମୟରେ ତାଙ୍କ ଜୀବନୀକାର ଓ 
ସମାଲୋଚକମାନେ କହିଛନ୍ତି । ମାତ୍ର ପରବରାୀ ପର୍ଯ୍ୟାୟରେ କୁନ୍ତଳା କୁମାରୀଙ୍କ 
ଲେଖାଗୁଡ଼ିକ ବିଭୁପ୍ରେମ ଆଡ଼କୁ ଗତି କରୁଛି । ' ଅଞ୍ଜଳି ରେ ଏହି ଭାବଧାରାର ପରିଚୟ 
ମିଳେ । ଯେପରି — 


“ ତୁମ ଗୀତ ଯଦି ଗାଇବାକୁ ଦେଲ ମୋତେ ଦିଅ ରାଗ ରାଗିଣୀ । 
ତୁମରି ଲଳିତ ବେଣୁ ବାଇବାକୁ ଅଙ୍ଗୁଳିରେ ଦିଅ ମୋହିନୀ | 
ତୁମେ ବଡ଼ ସିନା ତୁମରି ନିକଟେ, ମୋ ନିକଟେ ପ୍ରାଣ ସଙ୍ଗାତ, 
ତୁମେ ବଡ଼ ସିନା ଆକାଶ ଉର୍୍ଧରେ ମୋ ହୃଦୟେ ପ୍ରାଣ ସଖାତ ।' 


କୁନ୍ତଳା କୁମାରୀଙ୍କ ଲେଖନୀରେ ଏଶ୍ବରିକ ପ୍ରେମ ଓ ମାନବିକ ପ୍ରେମ ଏକୀଭୂତ ହୋଇ: 
ଯାଇଛି । ଚକ୍ରଧର ମହାପାତ୍ରଙ୍କ କୁନ୍ତଳା କୁମାରୀ ଜୀବନ ଚରିତ ପ୍ରକାଶିତ ହୋଇ 
ନଥ୍ଲେ କୁନ୍ତଳା କୁମାରୀ ପାଠକ ତଥା ସମାଲୋଚକଙ୍କ ଦୃଷ୍ଟିରେ “ସବୁଦିନ ପାଇଁ 
ବିଭୁପ୍ରୀତିରେ ଉବୁଟୁବୁ ହେଉଥ୍‌ବା ଜଣେ ଭକ୍ତକବି ହୋଇ ରହି ଯାଇଥାନ୍ତେ ! କାରଣ 
ତାଙ୍କ ଆଦ୍ୟ ଜୀବନରେ ରଚିତ କବିତାଗୁଡ଼ିକ ମଧ୍ୟରୁ ଅଧ୍କାଂଶ ଲେଖା ତାଙ୍କର ପରମ 
ପ୍ରିୟତମ ବ୍ୟକ୍ତି ବିଶେଷଙ୍କ ଉଦେଶ୍ୟରେ ରଚିତ । କୁନ୍ତଳା କୁମାରୀଙ୍କ ହୃଦୟର ସଖାଟି 
କିଏ, ରଶଵର ନା ମାନବ ତାହା କବିତାରୁ ନିର୍ଣ୍ଣୟ କରିବା ସହଜ ନୁହେଁ । ତାଙ୍କ କବିତାରେ 
ରାଧା ଓ କୃଷ୍ଣଙ୍କର ଅବତାରଣା କରାଯାଇଥ୍ଲେ ହେଁ ତାହା ନିମିର ମାତ୍ର | ସାଧାରଣ 
ଗୋଟିଏ ନାରୀ ହୃଦୟର ଚିରନ୍ତନ ରୂପ ହିଁ ସେଥ୍‌ରେ ପ୍ରକଟିତ । 


ପ୍ରଣୟିନୀ କୁନ୍ତଳା କୁମାରୀଙ୍କ ହୃଦୟରୁ ବିଭୁ ଓ ମାନବ ପ୍ରୀତିମୂଳକ ବିପୁଳ 
କବିତାର ନିର୍ଝର ପ୍ରବାହିତ ହୋଇଥ୍‌ଲେ ମଧ୍ୟ ମାତୃଭୂମି ଓ ଅବହେଳିତ ବିପୁଳ ଜନତାଙ୍କ 
ପାଇଁ ତାଙ୍କ ମନର କୋମଳ ଅନୁଭୂତି ସଦା ସର୍ବଦା ଜାଗ୍ରତ ଥଲା । ତେଣୁ ତାଙ୍କର ବହୁ 
କବିତା, ଜାତୀୟ ଚେତନା ଓ ମାନବବାଦୀ ଚିନ୍ତାଧାରା ଉପରେ ପର୍ଯ୍ୟବସିତ । ତାଙ୍କ 
ରଚିତ ' ଆହାନ” ସମାଜ ତଥା ରାଜନୈତିକ ସଚେତନତାର ସ୍ବାକ୍ଷର ବହନ କରିଛି । 
ସତ୍ୟାଗ୍ରହରେ ଯୋଗ ଦେବାପାଇଁ ମହାତ୍ମାଗାନ୍ଧୀ କରିଥ୍‌ବା ଆହାନ ସହିତ ସମତାଳରେ 
ଯୋଗ ଦେଇଛନ୍ତି କୁନ୍ତଳାକୁମାରୀ | ପୁରୁଷମାନେ ଯଦି ପଛଘୁଞ୍ଚା ଦିଅନ୍ତି ତେବେ 
ନାରୀମାନେ ଜାଗ୍ରତ ହେବେ । ବିଦେଶୀ ଶାସକମାନଙ୍କ ଦ୍ଵାରା ଆମ ଦେଶବାସୀ କିପରି 
ନିର୍ଯ୍ୟାତିତ ଓ ଅବହେଳିତ ହେଉଥ୍‌ଲେ ଏବଂ ରୋଗ, ବ୍ୟାଧ୍‌, ଅଭାବ, ଅନଟନ ଓ 

ନିପୀଡ଼ନ ମଧ୍ୟରେ ସାଧାରଣ ଜନତା କାଳାତିକ୍ରମ କରୁଥ୍ବା ବେଳେ ରାଜା, 
ଜମିଦାରମାନେ କିପରି ବିଳାସ ବ୍ୟସନମୟ ଢୀବନ ଯାପନ କରୁଥ୍ଲେ ତାହାର ପ୍ରତ୍ୟକ୍ଷ 
ଚିତ୍ର ସ୍ତୁଲିଙ୍ଗରୁ ମିଳେ, ଯଥା 
“ଅଗାଧ ଏଶ୍ବର୍ଯ୍ୟ ତବ ମୁଁ ଦୀନ ମୂଲିଆ, 
ତୁମେ ଶୁଭ୍ର ସିଂହାସନେ ମୁଁ ପାଦ ତଳିଆ । 
ମୋ ରକତ ସିନ୍ଧୁ ମନ୍ତ୍ର ଦରପ ମନ୍ଦରେ, 
ଦୁଇଦିନ ହସୁଥାଅ ଭାସି ଅମୃତରେ । 
କିମ୍ବା- 
“ପେଟେ ନାହିଁ ଦାନା ଦେହେ ନାହିଁ କନା, 
ଦିନ ରାତି ରୋଗ ଟିକସ ଭାବନା । 
ପଖାଳ ଗଣ୍ଡାକୁ ଟିକେ ନାହିଁ ଲୁଣ, 
ବାହୁନିବା କିସ ଶାସନର ଗୁଣ ।” 
ସମଗ୍ର ଦେଶବାସୀଙ୍କ ଦୈନ୍ୟରେ ମାନବବାଦୀ କବି କୁନ୍ତଳା କୁମାରୀଙ୍କ ମନ 
ବିଗଳିତ ହୋଇଛି । ‘ଗଡ଼ଜାତର କୃଷକ” ଗୋକୁଳି ନାୟକ ସେହିପରି ଜଣେ ବ୍ୟକ୍ତି; 
ଯାହାଙ୍କ ଦୁଃଖ ଦର୍ଶନ କରି କବି ପ୍ରତିକ୍ରିୟାଶୀଳ ହୋଇ ପଡ଼ିଛନ୍ତି । ତେଣୁ ଇଶ୍ଵରଙ୍କ ପ୍ରତି 
ସେ ସ୍ପଶ୍ଟୋକ୍ତି ପ୍ରକାଶ କରିଛନ୍ତି । 
“ 'ଗୋକୁଳି ନାଏକ ଗୋକୁଳି ନାଏକ ସବୁ ତୁ ସହୁ, 
ମିଛରେ ଡାକୁ ତୁ ଭଣ୍ଡ ଠାକୁରଙ୍କୁ ହେ ମହାବାହୁ । 
ପଥର ପଥର ଥ୍ବ ଚିରକାଳ, ବୋଳି ସିନ୍ଦୁର, 
ଡାକିଲେ ତୋ ଦୁଃଖ ଶୁଣିବକି ସେ” ରେ , ହେଲୁ ବାତୁଳ । 
କୁନ୍ତଳା କୁମାରୀ ସବୁଜ କବିଙ୍କ ପରି ରୋମାଣ୍ଟିକ ଚେତନାଦ୍ଵାରା ଅନୁପ୍ରାଣିତ । 
ପୁଣି କାଳିନ୍ଦୀଚରଣ ଓ ବୈକୁଣ୍ଠନାଥଙ୍କ ପରି ସେ ମଧ୍ଯ ବିଷାଦ ଭାବଦ୍ଧାରା ବେଳେ ବେଳେ 
ପ୍ରଭାବିତ ହୋଇଛନ୍ତି । ସେଥ୍ପାଇଁ ତ ସେ ରାଧାନାଥଙ୍କ ପରି ଦୁଃଖକୁ ନିଜର ସଖା 


ସହୋଦର ଭାବରେ ଗ୍ରହଣ କରିଛନ୍ତି । 


“ “ଦଃଖ ମୋର ବନ୍ଧୁ, ଦୁଃଖ ମୋର ସଖା, 
ଦୁଃଖ ମୋ ହୃଦୟ ବାସୀ 
ଅନା ମନ୍ଦିରେ ହୃଦବେଦି ପରେ 
ଦୃଃଖ ମୋର ଫ୍ରଲ ରାଶି ।” (କାମନା) 


Digitized by srujanika@ gmail.com 


୧୪ 


ରାଧାନାଥ ' ଚିଲିକା”ରେ ପଟଶିଷ୍ୟ ମୁହିଁ ଦୁଃଖ ଗୁରୁଙ୍କର ବୋଲି କହିଛନ୍ତି । କିନ୍ତୁ କୁନ୍ତଳା 
କୁମାରୀଙ୍କ ଏ ଦୁଃଖ ଚିରସ୍ଥାୟୀ ନୁହେଁ, ତେଣୁ ‘ଶେଫାଳି ପ୍ରତି'ରେ ସେ କହନ୍ତି 


““ତୋହ ପରି କ୍ଷୁଦ୍ର ମୁହିଁ ତୋହ ପରି କ୍ଷଣିକ, 
ହସେ ବାସେ ରସେ ମାତ୍ର ଫ୍ରଟିଅଛି ଘଡ଼ିକ । 
ମାଟିରେ ମିଶିବୁ ତୁହି, ମାଟିରେ ମିଶିବି ମୁହିଁ, 
ତଥାପି ମୋ ଆମତ୍ମାଫୁଲଲ ନ ଯିବରେ ମଉଳି, 
ତେଣୁ ଆଶା ବହି ଦିନ କାଟେ ଗଙ୍ଗଶିଉଳି । 


ସବୁଜ ଯୁଗର ସମସାମୟିକ କବି କାନ୍ତକବି ( ୧୮୮୮-୧୯୫୩)ଙ୍ର 
ବ୍ୟକ୍ତିଗତ ଜୀବନ ଥଲା ଦୁଃଖଦ । ତେଣୁ ତାଙ୍କ ସାହିତ୍ୟରେ ପ୍ରତିଫଳିତ ହୋଇଥଲା 
ତାଙ୍କ ଆତ୍ମାନୁଭୂତି । ସେଥ୍ପାଇଁ ଦୁଃଖ ଜର୍ଜରିତ ଜୀବନ -ଚିତ୍ତାର ଆଭିମୁଖ୍ୟ କେତେ 
ବେଳେ କବିଙ୍କୁ କରିଛି ଆଶାବାଦୀ ତ କେତେବେଳେ କରିଛି ନୈରାଶ୍ୟ -ପୀଡ଼ିତ । କିନ୍ତୁ 
ସେ ନୈରାଶ୍ୟ ତାଙ୍କୁ ବ୍ୟତିବ୍ୟସ୍ତ ବା ଅସ୍ଥିର କରି ନାହିଁ । ଅଖଣ୍ଡ ଇଶ୍ଵର ବିଶ୍ଵାସ 
ତାଙ୍କଠାରେ ଭରି ଦେଇଛି ଅସୀମ ପ୍ରାଣପ୍ରାଚୁର୍ଯ୍ୟ । ତେଣୁ କେଉଁଠି ସେ ଦୁଃଖ ଭାରରେ 
ଭାଇ ପଡ଼ି ନାହାର୍ତି । ସତେ ଅବା ଚରମ ନିର୍ଯ୍ୟାତନା ସହ୍ୟ କରିବାରେ ତାଙ୍କର ଦେହ, 
ମନ, ପ୍ରାଣ ସମସ୍ତେ ହୋଇଛନ୍ତି ଅଭ୍ୟସ୍ତ । ହରାଇବାର ଆତିଶଯ୍ୟ ତାଙ୍କୁ କରିଛି ସ୍ଥିର 
ଓ ସ୍ଥି ତପ୍ରଜ୍ଞ । ବିରାଟ ପର୍ବତକୁ ଉଠେଇ ପାରେ ଯିଏ ସେ ବାଲି ଗରଡ଼ାକୁ ଦେଖ୍‌ ବିଚଳିତ 
ହେବ କାହିଁକି ? ତାଙ୍କର ରଚିତ ‘ଜୀବନ ସଙ୍ଗୀତ” ସେହି ଭାବଧାରା ଉପରେ ଆଧାରିତ; 
ଯାହା ସମଗ୍ର ପାଠକସମାଜକୁ ଆଲୋଡ଼ିତ କରେ । 


“ “ସବୁଥ୍ରୁ ବଞ୍ତ କରି କେଉଁ ଯଶବାନା ଉଡ଼ାଇବ ହେ, 
ଯାହା ଦେଇଥ୍୍‌ଲ ସବୁ ତ ନେଲଣି, ଆଉ ଏବେ କିସ ଛଡ଼ାଇବ ହେ |”? 


କବି ଥୁଲେ ବୈଷ୍ଣବ ଧର୍ମାବଲମ୍ବୀ । ବୈଷ୍ଣବୀୟ ଚିନ୍ତାଧାରାରେ ସମଗ୍ର ଜଗତର 
ପ୍ରତ୍ୟେକ ହେଉଛନ୍ତି ନାରୀ, କେବଳ ଭଗବାନ୍‌ ହେଉଛନ୍ତି ଏକମାତ୍ର ପୁରୁଷ । ଫଳରେ 
କବି, ନାରୀସୁଲଭ ଦରଦୀ ଓ ଅଭିମାନୀ ମନୋଭାବ ନେଇ ପ୍ରାଣର ସଖାଙ୍କୁ ଆତ୍ମ 
ନିବେଦନ କରିଛନ୍ତି ‘ଜୀବନ ସଙ୍ଗୀତ'ର ବିଭିନ୍ନ କବିତା ମାଧ୍ୟମରେ । ପ୍ରାଣ ସଖାଙ୍କ 
ଆଗରେ କବି ବ୍ୟଥା ଓ ସ୍ବେହ ମିଶ୍ରିତ ଅଭିଯୋଗ କରିଛନ୍ତି । 
‘ନିରତେ ତା” କଥା ସୁମରି ସୁମରି 
ମରମେ ମରମେ ଗଲିଣି ମୁଁ ମଗି, 
ନ ବୁଝି ନ ସୁଝି ଦେଇ ଆଖ୍‌ ବୁଜି 
ତା ଠାରେ ମୁଁ ଚି୍ତ ହାରିଛି ।' (ଜୀବନ ସଙ୍ଗୀତ ) 

ଯେଉଁ କବିଙ୍କର ଜୀବନ -ସାଗର ଦୁଃଖ, କ୍ଲେଶ ଓ ଯନ୍ତ୍ରଣାରେ ପରିପୂର୍ଣ୍ଣ, 
ଲୋତକର ଲୁଣିଆ ଜଳରେ ଭରପୂର, ଭଙ୍ଗା ତରଣୀରେ ବସି ସେହି ଦରଦୀ ନାବିକ 
କେବଳ ହୃଦୟଥରା ସଙ୍ଗୀତ ଗାଇପାରେ । 


“ବସନ୍ତ ଗଲାଣି, ଆଉରେ କାହିଁରେ ବହୁଛି ଦକ୍ଷିଣା ବତାସ । 
ବୁକୁ ପୋଡ଼ିଲାଣି, ତୁହୁାଟାରେ କିଆଁ ରହିଛି ରେ ହା- ହତାଶ । 
ଭାଙ୍ଗିଲାଣି ବୀଣା, ଛାଡ଼ିଲାଣି ତାର, ଘୁମୁରୁଛି କିପୀ ମଲା ସର ତାର 
ଝଡ଼ିଲାଣି ଫଳ, ଆଉ କାହାପାଇଁ ଡାଳଟା ପଡ଼ୁଛି ନହକି ? 
ଭାଙ୍ଗିଲାଣି ଯେବେ ହାଟଟା, କାହିଁକି ଆଉରେ ରହିଛି ଗହକି ? 


ଏହା କବିଙ୍କର ଦୁଃଖ ଯନ୍ତ୍ରଣାରେ ଅବନତ ହୃଦୟର ଆମ୍ଭ ନିବେଦନ ହେଲେ 
ହେଁ ନୈରାଶ୍ୟ ଜର୍ଜରିତ ହୃଦୟର ଅଭାବବୋଧ ନୃହେଁ କିମ୍ବା ପାର୍ଥ୍ବ ବସ୍ତୁପ୍ରାପ୍ତି ପାଇଁ 
ଅଭୀପ୍ତା ନୁହେଁ । ତାହା ହୋଇଥ୍‌ଲେ କବି ଏଶ୍ବରିକ ଶକ୍ତି ପାଖରେ ନିଜକୁ ସମର୍ପଣ 
କରି ଆମ୍ମମଗ୍ନ ଅବସ୍ଥାରେ ଗୀତ ଗାଇ ନଥାନ୍ତେ । 


“ଦେ ମତେ ବାଇଆ କରି, ଆରେ ମେର ବାଇଆ ରଜା, 
ନାଚିବି ମୁଁ ଲଙ୍ଗଳା ହୋଇ ତାଳି ମାରି ଦେଖ୍ବୁ ମଜା । 
(ଦେ ମତେ ବାଇଆ କରି — ଜୀବନ ସଙ୍ଗୀତ ) 


ସେ ଅନୁଭବ କରନ୍ତି ଯେତେ ଦୁଃଖ ଆସିଲେ ବି ଜୀବନ ବ୍ୟର୍ଥ ନୁହେଁ । ପରମାତ୍ମା ସହ 
ମିଳନରେ ହିଁ ଜୀବନର ସାର୍ଥକତା । ପାର୍ଥ୍ବ ଜଗତରେ ସମସ୍ତ ବିଫଳତାର ମଧ୍ୟ ମହତ 
ଉଦ୍ଦେଶ୍ୟ ରହିଛି । ଏଠି ବିଫଳତା ଆସେ, ମାତ୍ର ପରସ୍ତରଙ୍କ ସହ ମିଳନରେ ସେ ଦୁଃଖ 
ଘୁଞ୍ଯାଏ | ତେଣୁ ଆଶା ଓ ଆନନ୍ଦରେ ଉତଵଦ୍ମଲଲ୍‌ ହୋଇ ସେ ଗାଇଛନ୍ତି — 


“ “ଫୁଲଟି ଯେବେ ମୋର ଯାଏ ଝରି 
ସେ ତୋ କୁଞ୍ଜବନେ ଯାଇ ଫ୍ରଟେ ହେ 
ଗୀତଟି ଯେବେ ମୋର ଯାଏ ସରି 
ସେ ତୋ ଗୁଞ୍ଜରଣେ ଜାଗି ଉଠେ ହେ! 


କବି ଜାତୀୟତା ମୂଳକ କିଛି କବିତା ରଚନା କରିଥ୍‌ଲେ ହେଁ ଆଧ୍ଯାମ୍ଭିକ ଦିଗଟି ହିଁ ପାଠକକୁ 
ଅଧ୍କ ଆକୃଷ୍ଠ କରେ । 


କାନ୍ତକବି ବିଶ୍ବାସ କରଚ୍ତି କାବ୍ୟ ସାଧନା ପାଇଁ ସଙ୍ଗୀତ ହେଉଛି ଶ୍ରେଷ୍ଠ ମାଧ୍ଯମ । 
ସେଥ୍ପାଇଁ ତାଙ୍କର ବିପୁଳ ସୃଷ୍ଟି ମଧ୍ୟରେ ଅଧ୍କାଂଶ ହେଉଛି ସଙ୍ଗୀତ । ତାଙ୍କ କବିତ୍ସର 

ମୂଲ୍ୟାୟନ ବେଳେ ଆମେ ଲକ୍ଷ୍ୟ କରୁ ତିନୋଟି ବିଷୟର ମନୋଜ୍ଞ ସମନ୍ସୟ । ତାହା 
ହେଉଛି ତାଙ୍କ କବିତ୍ଧ, ବ୍ୟକ୍ତିତ୍ଵ ଓ ସଙ୍ଗୀତ | 


ସବୁଜ ଗୋଷ୍ଠୀର ସମସାମୟିକ ଅନ୍ୟତମ କବି ମାୟାଧର ମାନସିଂହ 
( ୧୯୦୫-୧୯୭୩) ମୁଖ୍ୟତଃ ରୋମାଣ୍ଟିକ କବି ଭାବରେ ପରିଚିତ । ତାଙ୍କ କାବ୍ୟ 
ଚେତନାରେ ସୌନ୍ଦର୍ଯ୍ୟାନୁଭୂତି ତଥା ରୂପପ୍ରାଣତା ସହିତ ଜାତୀୟତାବୋଧ ଓ ଆଧ୍ଧାମ୍ଭିକ 
ଭାବଧାରାର ସମନ୍ତିତ ରୂପ ଦେଖ୍ବାକୁ ମିଳେ । ଏପରିକି ସ୍ଥଳବିଶେଷରେ ବାସ୍ତବବାଦୀ 
ଆଭିମୁଖ୍ୟର ପ୍ରତିଫଳନ ଘଟିଥ୍‌ଲେ ହେଁ ମୁଖ୍ୟତଃ ପ୍ରେମର କବି ଭାବରେ ସେ ସ୍ବୀକୃତ । 
ଆଦ୍ୟ ଯୌବନରେ ରଚିତ କବିତାଗୁଡ଼ିକରେ ଦୈହିକ ପ୍ରେମର ଉଚ୍ଛଳ ତରଙ୍ଗ ପ୍ରବାହିତ । 
ଏହାର ସ୍ଵାକ୍ଷର ବହନ କରିଛି ତାଙ୍କର ବହୁଚର୍ଚ୍ଚିତ ଧୂପ” ର କବିତାଗୁଡ଼ିକ । ‘ପ୍ରେମର 
ପରିଣାମ”ରେ ଏକାଧ୍କ ନାୟିକାଙ୍କୁ ଉଦ୍ଦେଶ୍ୟ କରି ପ୍ରେମ ସମ୍ପର୍କରେ ସେ ମତବ୍ୟକ୍ତ 
କରନ୍ତି ଯେ ଜୀବନର ପ୍ରଣୟ -ବିପଣୀରେ ଏକାଧ୍କ ନାୟିକା ଯଦି ଆସନ୍ତି ସେମାନଙ୍କୁ 
ନିରାଶ କରି ଫେରାଇ ଦେବାର କୌଣସି ଯୁକ୍ତି ନାହିଁ । ସେହି ବିପଣୀରେ ପ୍ରଣୟର 
ବିକାକିଣା ଅସରନ୍ତି, ତା'ର ଶେଷ ନାହିଁ । ପ୍ରଣୟ ହେଉଛି ମାନବୀୟ ପ୍ରବୃଭିର ˆ 
ପରିପ୍ରକାଶ । ତାକୁ ବନ୍ଧ ବାଡ଼ ଦେଇ ବାଛି ରଖ୍ବାର ତାପୂର୍ଯ୍ୟ କିଛି ନାହିଁ । ନିମ୍ପୋକ୍ତ 
କେତୋଟି ପଂକ୍ତି ଏଇ ଭାବଧାରା ଉପରେ ଆଧାରିତ । 


“କେତେ ଗୋ ଏହିପରି ପ୍ରଣୟ ଭିକାରିଣୀ, 
ଭିକ୍ଷାକରି ମୋର ପ୍ରାଣକୁ ନେଲେ କିଣି । 
ସବୁରି ଦାବି ଅଛି ଫେରି ଗୋ ଯିବେ କିମ୍ପା ? 
ପ୍ରଣୟ ବିପଣୀରେ ସରେ କି କିଣାବିକା ।” (ଧୂପ) 


ଧୂପରେ ସ୍ଥାନିତ ମାନସିଂହଙ୍କର ଅସଂଖ୍ୟ କବିତା ପ୍ରବୃଭିଚାଳିତ ଓ ପରକୀୟା 
ପ୍ରେମର ନିର୍ଯ୍ୟାସରେ ରସାଣିତ | ରାଧାଙ୍କ ପରି ତାଙ୍କ ନାୟିକା ବିବାହିତା ଓ କୁଳମାନ 
ଖ୍ୟାତିକୁ "ଖାତିର ନକରି ମିଳନ -ପିପାସୀ ହୁଏ । କବିଙ୍କ ମତରେ ତାଙ୍କ ପ୍ରଣୟିନୀଙ୍କ 
ପ୍ରେମର ପ୍ରବାହ ବନ୍ୟା ଜଳସ୍ତୋତ ପରି ଅଦମ୍ୟ ଓ ଉତ୍ତାଳ । ତେଣୁ ସେ କହନ୍ତି 


ମନା ମାନିଲନି ବନ୍ୟା ନଦୀର 
ପ୍ରବାହ ସରି 
ମୋ ପାଶେ ଆସିଲ କୁଳ, ମାନ, ଖ୍ୟାତି 
କା'ରେ ନଡରି ।” (ଦେଖା ହେଲା କିପା) 

କବିଙ୍କର ପ୍ରେୟସୀ ଅନ୍ୟର ପରିଣୀତା ପତ୍ନୀ । ତେଣୁ ପ୍ରଣୟୀଠାରେ ସେ ନିବେଦିତା 
ହେଲେ ହେଁ କରଁବ୍ୟର ଆହ୍ବାନରେ ଅନ୍ୟଠାରେ ସମର୍ପିତା । ଏ ସମ୍ପର୍କରେ କବିଙ୍କର 
ଅଭିବ୍ୟକ୍ତି 
' ପ୍ରିୟା ଯେ ମୋର ସୁଦୂର ଭୂମେ 

ଆଉକା ଓଠ ନୀରବେ ଚୁମେ 

କୁଣ୍ଠିତରେ 

କରଇ ଓଠ ପିଆ, 

ପ୍ରିୟା, ପ୍ରିୟା, ପ୍ରିୟା, ॥ (ବିରହୀ-ଧୂପ) 


ଶ୍ରୀମତୀ ନିର୍ମଳା ଦେବୀଙ୍କ କବିତାରେ ଶରୀରପ୍ରେମର ଅନୁରୂପ ବର୍ଣ୍ଣନା 
ଦେଖ୍ବାକୁ ମିଳେ । 
“ “ଘନ ତିମିରିତ ପଥେ ଶୁଭୁଥ୍ବ 
ଖୁଣ୍ଟିଆ ନାଦ ମୋର, 
ଭୀତିହୀନ ଚିତ୍ତେ ଧରି ତବ କର 
ଚାଲୁଥ୍ବି ହୋଇ ଭୋଳ । 
ଶୋଣିତ ବିହୀନ ଅଧରେ ମୋହର 
ଦେଉଥ୍‌ବ ଚୁମା ଢାଳି, 
ଘନଘଟା ପଥେ କ୍ଷଣିକା ସରାଗ୍େ 
ଚାହିଁ ଯାଉଥ୍‌ବ ଖାଲି ।” 

(ଯହଁ ଚିର ଶୁଭ ଝରେ- ସୀମାନ୍ତେ) 
କବିଙ୍କ ପ୍ରାଣର ପ୍ରଣୟୀ -ପୁରୁଷର ଚିତ୍ର ଏହି କାବ୍ୟ ପଂକ୍ତିଗୁଡିକ ମଧ୍ୟରେ ସତେ ଯେପରି 
ମୂର୍ଭିମନ୍ତ ଓ ଭାସ୍ଵର | 

ମାତ୍ର “ଧୂପଂର କବି ମାନସିଂହ ‘ହେମ ଶସ୍ୟ” ରଚନା ବେଳକୁ ଦେହରୁ 
ବିଦେହକୁ, ଇନ୍ଦ୍ରିୟରୁ ଅତୀନ୍ଦ୍ରୟକୁ ଗମନ କରିଛନ୍ତି । ତେଣୁ ପ୍ରିୟାର ସାକ୍ଷାତରେ ଆଉ 
ପ୍ରତିକ୍ରିୟା ସୃଷ୍ଟି ହୁଏ ନାହିଁ । କବି ହୋଇଯାଆନ୍ତି ସ୍ଥିତପ୍ରଜ୍ଞ ଓ ଜିତେନ୍ଦ୍ରିୟ । ଶରୀର ସ୍ତର୍ଶରେ 
ପ୍ରବୃତ୍ତିର ଚାପଲ୍ୟ କବି ଅନୁଭବ ନକରି, ନିର୍ମଳ ବିଦେହୀ ପ୍ରେମର ଉଷ୍ମତାକୁ କେବଳ 
ଆସ୍ଵାଦନ କରନ୍ତି । ଯଥା 
‹‹ .. ଆଜି ଯେବେ ପ୍ରିୟା, 
ପାଶେ ଆସି ଯୁକ୍ତ କରେ ହିଆ ସଙ୍ଗେ ହିଆ, 

ଦଭୁଲେ ମୁଁ ଶରୀର ସ୍ପର୍ଶ, ଅନୁଭବେ ଖାଲି, 
ତା” ଦେହ ମନ୍ଦିର ମଧ୍ୟେ, ପ୍ରିୟା ମୋର ଜାଳି 
ରଖ୍ଛି ଯେ ପ୍ରେମ -ଶିଖା.... (ଦେହ ଓ ସ୍ବେହ-ହେମଶସ୍ୟ ) 


ସବୁଜ ଗୋଷ୍ଠୀ ଓ ତାଙ୍କ ସମସାମୟିକ କବିମାନଙ୍କ ପରି ମାନସିଂହ ମଧ୍ୟ ଏହିକ 
ଅନୁଭୂତିଠାରୁ ଶିଥ୍ଳ ହୋଇଯାଇ କ୍ରମେ ଅଧ୍ୟାତ୍ମ ଚେତନା ପ୍ରତି ମଗ୍ନ ହୋଇ ଯାଇଛନ୍ତି | 
ଦୈହିକ ସୁଖକୁ ଭୁଲି ବିଦେହୀ ପ୍ରତି କବି ମନ ଆକୃଷ୍ଟ ହୋଇଛି | 


ଆଜି ଦେହେ ଖୋଜେ ଏକ ଦୁର୍ଲ୍ଭ ବିଦେହୀ, 
ଚିତ୍ତ ଖୋଜେ ଏକ ତେଜି ବିରାଟ ନିଖ୍ଳେ। 
ଖୋଜେ ଅରୂପରେ ରୂପକ୍କାନ୍ତ ନେତ୍ର ଦୁଇ 
ସ୍ଵାତ ହୋଇ ଉଠେ ଗଣ୍ଡ ଅନାସକ୍ତ ନୀରେ ।” 
( ନୂତନ ପ୍ରଣୟ କୁଶ ) 
ମାନସିଂହ ରୋମାଣ୍ଟିକ ପ୍ରଣୟୀ କବି ହେଲେ ହେଁ ଅନେକ କବିତାରେ ତାଙ୍କର 
ବାସ୍ତବବାଦୀ ଦ୍ରଷ୍ଟିକୋଣ ପ୍ରତିଫଳିତ । ଅବହେଳିତ ଜନତାଙ୍କ ପାଇଁ ତାଙ୍କ କଣ୍ଠରୁ 
ନିର୍ଗତ ହୋଇଛି ସମବେଦନାର ସାମଗୀତି । ତେଣୁ ‘ତଳିଆ ଜୀବର ବିଳାପ ପ୍ରସଙ୍ଗରେ 
ରିକ୍ସାବାଲା, ମଜଦୂର କୃଷକ, କିରାଣୀ ଇତ୍ୟାଦି ଶ୍ରମଜୀବୀମାନଙ୍କ ପାଇଁ ତାଙ୍କ ମନ 
ପ୍ରତିକ୍ରିୟାଶୀଳ ହୋଇ ଉଠିଛି । ସାମାଜିକ ବୈଷମ୍ୟକୁ ଲକ୍ଷ୍ୟକରି କବି କଣ୍ଠରୁ ଝଙ୍କୃତ 
ହୋଇଛି ବିଦ୍ରୋହର ସ୍ଵର । ତାହା ବିପ୍ଵବର ଉଦ୍ଦାର ତରଙ୍ଗ ନ ହେଲେ ହେଁ 
ଅବହେଳିତମାନଙ୍କ ପାଇଁ ମାର୍ମିକ ବେଦନାର ଅଭିବ୍ୟଭ୍ତି । ତେଣୁ କବି, ବାବୁ ଓ 
ରିକ୍ସାବାଲାଙ୍କୁ ଲକ୍ଷ୍ଯକରି କହନ୍ତି 


“ 'ନରର ଦୁଃଖ ବୁଝେନା ନର 
ବୃଝିବ କିଏ ଆଉ ? 
ବାବୁଏ କ'ଣ ଜାଣିବେ କେବେ 
ଭୋକିଲା ପେଟ ଦାଉ ? 


କବି ମାନସିଂହ ସବୁଜ କବି ଗୋଷ୍ଠୀର ଅନ୍ତର୍ଭୁକ୍ତ ନ ହେଲେ ହେଁ ତାଙ୍କ ସାହିତ୍ୟିକ ଆଭିମୁଖ୍ୟ 
ସେମାନଙ୍କ ସହ ପ୍ରାୟ ସମାନ । ତେଣୁ ସେ ମଧ୍ଯ ପରିଣତ ବୟସରେ ଆଧ୍ଧାମ୍ଭିକ 


ଚେତନାଦ୍ଵାରା ଉଦ୍‌ବୁଦ୍ଧ ହୋଇ ବହୁ କବିତା ରଚନା କରିଛନ୍ତି ଓ ଇହଜଗତକୁ ତ୍ୟାଗ 
କରି ଅନ୍ୟତ୍ର ଚାଲିଯିବା ପାଇଁ ଇଚ୍ଛା ପ୍ରକାଶ କରିଛନ୍ତି ! 

* “ସେହି ଦେଶେ ନିଅ ମୋତେ, ଭୁଢ ପାତି ଧର ମତେ ଧର 
ସନାତନ ସ୍ଵପ୍ନେ ଯିବି ଏ ଜଞ୍ଜାଳ ତେଜି ସଂସାରର । 


ଅବଶ୍ୟ ସବୁଜ କବିମାନଙ୍କ ପରି ମାନସିଂହ କେବଳ କଳ୍ପ ଲୋକରେ ବିହାର 
କରିବା ପାଇଁ ଇଛୁକ ନୁହନ୍ତି । ପରମାର୍ଥିକ ଜଗତର ସିନ୍ଧୁ ସହିତ ଏକୀଭୂତ ହୋଇଯିବାର 
ଆଶାରେ ସେ ଆସ୍ଥାବାନ । ଇହଜଗତର ବହୁ ଅନୈକ୍ୟ ଅସମାନତା, ଭେଦ ଓ 
ବୈଷମ୍ୟ, ଅନ୍ୟାୟ ଓ ଅନୀତି ଦେଖ୍‌ ବେଳେ ବେଳେ ସେହି ଏଶ୍ଵରିକ ଶକ୍ତି ଉପରେ 
ମଧ୍ୟ ସେ ଆସ୍ଥା ହରାଇ ବସିଛନ୍ତି । 


ତେଣୁ ମାନସିଂହଙ୍କ କାବ୍ୟଚେତନା ପ୍ରତି ଆଲୋକପାତ କଲେ ଜଣାଯାଏ ତାଙ୍କ 
ସାହିତ୍ୟ ଭଣ୍ଡାର ବହୁ ଭାବଧାରାର ଅର୍କେଷ୍ଟାରେ ଝଙ୍କୃତ ହୋଇଥ୍‌ଲେ ମଧ୍ୟ ପ୍ରଣୟ 
ଚେତନା ହେଉଛି ମୁଖ୍ୟ ସ୍ଵର ଏବଂ ଏହାର ରସସିକ୍ତ ପ୍ରକାଶଭଙ୍ଗୀ ଯୋଗୁ ମାନସିଂହ, 
ଓଡ଼ିଆ ସାହିତ୍ୟ ଜଗତରେ ଏକ ଅନନ୍ୟ ପ୍ରତିଭା ଭାବରେ ସ୍ଵୀକୃତ । 


ସବୁଜ ଗୋଷ୍ଠୀର କବି ଓ ସମକାଳୀନ ଅନ୍ୟାନ୍ୟ କବିଙ୍କ କାବ୍ୟ ଆଭିମୁଖ୍ୟ 
ପ୍ରାୟ ଏକପ୍ରକାର, ଯଦିଓ ସାରସ୍ଵତ ବ୍ୟକ୍ତିତ୍ଵ ଘେନି ମୌଳିକତାରେ ପାର୍ଥକ୍ୟ ନିହିତ । 
ନିର୍ମଳା ଦେବୀଙ୍କ କାବ୍ୟ ଭାବନା ଏହି ସମକାଳୀନ ରୋମାଣ୍ଟିକ ଚେତନାଦ୍ବାରା 
ଅନୁପ୍ରେରିତ । 


ପ୍ରଣୟାନୁଭୂତି 


ନିର୍ମଳା ଦେବୀ ମୁଖ୍ୟତଃ ପ୍ରଣୟର କବି । ତାଙ୍କର ଅଧ୍କାଂଶ କବିତାରେ 
ପ୍ରଣୟିନୀ ହୃଦୟର ଅନ୍ତର୍ବ୍ଯଥା ଓ ବେଦନାର ଚିତ୍ର ପ୍ରକଟିତ । ଏହା ପୁଣି ସାଧାରଣ 
ଗୋଟିଏ ନାରୀ ହୃଦୟର ଆବେଗ, ଉଛ୍‌।ସ ଓ ଉନ୍ମାଦନାରେ ଭରପୂର । କେତେବେଳେ 
ମିଳନର ଆନନ୍ଦରେ ଉଲ୍ଲସିତ ତ କେତେବେଳେ ବିରହର ଯନ୍ତ୍ରଣାରେ ଜର୍ଚ୍ଚରିତ । ପୁଣି 
କେତେବେଳେ ପ୍ରାଣର ପ୍ରିୟତମଙ୍କ ଆଗମନ ପାଇଁ ପ୍ରତୀକ୍ଷମାଣ ତ କେତେବେଳେ 
ପ୍ରତ୍ୟାଖ୍ୟାନ ଆଶଙ୍କାରେ ଦଗ୍ଧୀଭୂତା | 


ଗୋଧୂଳି ପରିବେଶରେ ଶିରୀଷ ଗଛର ଶାଖାରେ ପାଖାପାଖ୍‌ ବସିଥ୍‌ବା ଦୁଇଟି 
କଚ୍ଳ ପାତିକୁ ଦେଖ୍‌ କବି ଆନମନା ହେଇ ଉଠନ୍ତି । ତାଙ୍କର ମନେହୁଏ ସତେ ଅବା 
ତାଙ୍କ ମନର ମଣିଷଟି ପାଖରେ ଉପସ୍ଥିତ ରହି କିଛି କଥା କହୁଛଚ୍ତି । ମାତ୍ର ପର ମୁହୃରଁରେ 
ଯେତେବେଳେ ସେ ମୋହ କଟିଯାଏ କବି ଅନୁଭବ କରନ୍ତି ଝରଣା ତୀରରେ ଯେପରି 
ଏକୁଟିଆ ବସିଥ୍‌ଲେ ସେହିପରି ସେ ଏକାକୀ ରହିଛନ୍ତି । ପ୍ରଣୟୀଙ୍କ ଅବର୍ଭ ମାନରେ 

ପ୍ରଣୟିନୀ ମନର ବ୍ୟାକୁଳତା ଓ ନିଃସଙ୍ଗତାର ଚିତ୍ର ‘ଦିନାନ୍ତେ'ରୁ ଦ୍ଵିତୀୟ କବିତାରେ 
ପ୍ରକଟିତ । ତତୁଲ୍ୟ ବର୍ଣ୍ଣନା ଦେଖ୍ବାକୁ ମିଳେ ସେହି ପୁସ୍ତକର ଅଷ୍ଟମ କବିତାରେ । ନିବିଡ଼ 
ରଜନୀରେ କଅଁଳ ହାତର ସ୍ପର୍ଶ ପାଇବା ପାଇଁ ପ୍ରାଣର ବ୍ୟାକୁଳତା ପ୍ରକାଶ ପାଇଛି । 
ଦରଦି ଭରା ହୃଦୟ ନେଇ ଚୁଆ ଚନ୍ଦନ ରଖ୍‌ ଅପେକ୍ଷା କରି କରି ରାତି ପାହିବାକୁ 
ହେଲାଣି । ଖଶ୍ଜିତା ନାୟିକା ପରି ପ୍ରଣୟ -ପ୍ରତୀକ୍ଷା ଅବଶେଷରେ ନୈରାଶ୍ୟରେ ପରିଣତ 
ହେଲାଣି । ନିମ୍ନୋକ୍ତ ପଂକ୍ତିରୁ ତାହାର ପରିଚୟ ମିଳେ । 


“ ଚନ୍ଦନ ଚୁଆ ମୋର ହେଲାଣି ବାସି 
ସରାଗ -ଫୁଲମାଳା ମଉଳେ ଆସି 
ଆବେଗ-ଭରା ମନେ 
ତୁମକୁ ଆନ ଦିନେ 
ଖୋଜି ମୁଁ ଏତେ ସରି ହେଲିଣି ଆସି 
ଚନ୍ଦନ ଚୁଆ ମୋର ହେଲାଣି ବାସି।”” (ଦିନାନ୍ତେଓ ପୃ ୧୧) 


କବିତାର ଆବେଦନରୁ କବି କୁନ୍ତଳା କୁମାରୀଙ୍କ ସମଧର୍ମୀ ମନେ ହୁଅନ୍ତି । କୁନ୍ତଳା 
କୁମାରୀଙ୍କ ଅଞ୍ଜଳି ରେ ତଦନୁରୂପ ବର୍ଣ୍ଣନା ଦେଖ୍ବାକୁ ମିଳେ । 


“ ତୂମ ପୂଜା ପାଇଁ ସଖା ହେ ସଜାଡ଼ିଛି ବେଦିକା 
ଶୁଦ୍ଧ, ଶାନ୍ତ ହୋଇ ବସିଛି ଦୀନା ତବ ସେବିକା 
ତୁମ୍ଭେ ଆସ ଆସ ବୋଲି ତ ନିତି ଡାକୁଛି କେତେ 
ଯେତେ ହେଉଅଛି ନିରାଶ ପ୍ରେମ ବଢ଼ୁଛି ତେତେ ।” 


ଶ୍ରୀମତୀ ନିର୍ମଳା ଦେବୀ ଜୀବନର ଶେଷ ପର୍ଯ୍ୟନ୍ତ ମିଳନର ସ୍ଵର ସହିତ ମଗ୍ନ 
ରହିବାର ଏକାନ୍ତ କାମନା ପୋଷଣ କରିଛନ୍ତି । ସେ ଅନୁଭବ କରନ୍ତି ନିର୍ଜନ ରାତ୍ରିର 
ଆଗମନରେ ତାଙ୍କ ଶୂନ୍ୟ ପୁରରେ ରହି ମିଳନର ସ୍ଵର ସହିତ ହଜି ଯାଆନ୍ତି । ସେହି 
ପ୍ରେମର ସ୍ତନ୍ଦନରେ ତାଙ୍କ ଅଚେତ ଭୁବନ ଚେଇଁ ଉଠେ | ହସି ହସି ସୂର୍ଯ୍ୟ ଉଏଁ 
ଆକାଶରେ । କବି କୌଣସି ପାର୍ଥ୍ବ ଧନ ସମ୍ପଭି ଚାହାନ୍ତି ନାହିଁ। କେବଳ ମିଳନର 
ସ୍ଵର ସହିତ ମତି ରହିବା ହିଁ ତାଙ୍କର କାମ୍ୟ । 


କବି କଳ୍ନା କରନ୍ତି ଯାହା ଲାଗି ସେ ସ୍ନିଗ୍ଧ ଆବେଶରେ ଶେଫାଳୀ ମାଳାରେ 
ସଜିତ ହୋଇ ଅଳସ ନୟନରେ ଅପେକ୍ଷା କରନ୍ତି, ଶରତର ପ୍ରତ୍ୟୁଷରେ ଯାହାର ସ୍ମିତ 
ହାସ କବିଙ୍କ ମନ ତଟିନୀରେ ଜୁଆର ସୃଷ୍ଟି କରେ ସେ କ'ଣ ପ୍ରକୃତରେ ତାଙ୍କ ପାଇଁ 
ସେହିପରି ଚିନ୍ତା କରନ୍ତି ? କବିଙ୍କ ମନ ପରି ତାଙ୍କ ପ୍ରଣୟୀଙ୍କ ମନରେ କ'ଣ ତତଭତୁଲ୍ୟ 

ଭାବଧାରା ଜାଗ୍ରତ ହୁଏ । କବି ଅନୁତଭବ କରନ୍ତି ପ୍ରଣୟୀଙ୍କ ଆଗମନରେ କେବଳ 
ପ୍ରଣୟନୀ ନୁହନ୍ତି ସାରା ପୃଥ୍ବୀ ହସି ଉଠେ । ଆନନ୍ଦ ଉଲ୍ଲାସରେ ବୃକ୍ଷସବୁ ପଲୁବିତ 
ହୋଇ ଉଠନ୍ତି । ପୁଣି ସେଇ ପଲ୍ଲବ ଶଯ୍ୟାରେ କଳିକାମାନେ ହସି ଉଠର୍ତି । ପକ୍ଷୀମାନେ 
ଶାଖାରେ ଶାଖାରେ ଉଚ୍ଛସିତ କଣ୍ଠରେ ସଙ୍ଗୀତ ଗାନରେ ମଜ଼ି ଯାଆର୍ତି । ଏସବୁ ଅତି 
ତାପୂର୍ଯ୍ୟପୂର୍ଶ ଭାବରେ ସେ କହିବାକୁ ଚାହାରି ଯେ ପ୍ରକୃତ ପକ୍ଷରେ କଳିକାର ଉନ୍ମେଷ 
କିମ୍ବା ପକ୍ଷୀର କାକଳୀ ଇତ୍ୟାଦି ପ୍ରଣୟିନୀର ମନର ଉଲ୍ଲାସ ହେତୁ ସମଗ୍ର ବିଶ୍ଵ ଆନନ୍ଦମୟ 
ଅନୁଭୂତ ହୁଏ | ସେଇଥ୍‌ପାଇଁ ତାଙ୍କ ପ୍ରାଣସଖା ଫେରିଗଲେ ସମଗ୍ର ଧରଣୀରେ ଅନ୍ଧକାର 
ଘୋଟିଯାଏ । 


ପ୍ରେମର ଆକର୍ଷଣ ଶକ୍ତି ବଡ଼ ନିବିଡ଼ । ପ୍ରଣୟୀଙ୍କ ଆଗମନରେ ପ୍ରଣୟିନୀ ଦେହ 
ଓ ମନରେ ପୁଲକ ଭରିଯାଏ । ସତେଅବା ସେ ପ୍ରେମର ଅଲିଭା ଦୀପ ହାତରେ ଧରି 
ଆସନ୍ତି । ସେହି ଦୀପାଲୋକରେ ଘନୀଭୂତ ଅନ୍ଧକାର ତୁଟିଯାଏ । କବି ଚିନ୍ତା କରନ୍ତି 
ମନର ମଣିଷଟି ଯେଉଁ ରାଜ୍ୟରେ ଥାଆନ୍ତୁ ପଛକେ ପ୍ରଣୟିନୀ ଯଦି ଆବିଷ୍ଟ ଭାବରେ 
ଆହ୍ବାନ କରେ ତେବେ ସେ ତାହାକୁ ପରଲୋକ ପରି ଏଡ଼େଇ ଦେଇ ପାରିବେ ନାହିଁ । 
ସେହି ଆହ୍ାନରେ ସେ ଉଦଵବୁଦ୍ଧ ହୋଇ ଉଠିବେ । ଦିନାନ୍ତେ'ର ଅଣଚାଳିଶ ସଂଖ୍ୟା 
କବିତାରେ ଏଇ ଭାବଧାରା ପ୍ରତିଫଳିତ । କବି ଉଲ୍ଲେଖ କରିଛନ୍ତି - 


“ଥାଅ ପଛେ ଯେଉଁ ଅଜଣା କାନନେ 
ଡାକିଲା ପରି ଗୋ ଡାକିଲେ ମୋ ମନେ, 
ରହିକି ପାରିବ ସେହି ଆବାହନେ 
ଏଡ଼ି ଦେଇ ପର ପାରି ।' 


‘ଦିନାନ୍ତେ' ପରି ‘ସୀମାନ୍ତେ 'ର କବି ତାଗୁଡ଼ିକ ମଧ୍ୟ ପ୍ରେମମୂଳକ । 
ସଂଗୋପନରେ କବି ଅତୀତର ସ୍ମତିଚାରଣ କରନ୍ତି । ପ୍ରଣୟର ସ୍ମ ତି କବିଙ୍କ ମନକୁ 
ଜଡ଼ିତ କରି ରଖୁଛି । କ୍ଷଣକ ପାଇଁ ହେଉ ପଛକେ ସେହି ପ୍ରୀତିର ଅନୁଭୂତିକୁ ସେ ପାଶୋରି 
ପାରି ନାହାନ୍ତି । ତେଣୁ ଆବେଗଭରା କଣ୍ଠରେ କବି ଗାଇଛନ୍ତି - 


 ' ହେଉ ପଲକ ପାଇଁକି ପଛେ 
ଦୂର ଅତୀତ ସପନ ଛାଇ, 
ଆସି ପୁଲକିତ କରିଯାଏ 
ରାତି ପରେ ରାତି ଯାଏ ପାହିଁ । 
(ସଂଗୋପନେ -ସୀମାନେ-ପୃଃ ) 

କବିଙ୍କ ମନର ମଣିଷଟି ତାଙ୍କୁ ବାରମ୍ବାର ˆ ଆସ ଗୋ ଆସ ସଖ୍‌' ” କହି ଡାକନ୍ତି 
ସବୁଜ କବି ଗୋଷ୍ଠୀଙ୍କ ପରି କବି ଅନୁଭବ କରନ୍ତି ତାଙ୍କ ପ୍ରେମର ମଣିଷଟି ତାଙ୍କୁ କହତ୍ତି, 
ସଖ୍‌ ! ଆସ ଏ ରାଜ୍ୟ ପାରିହୋଇ ଶୀଘ୍ର ଅନ୍ୟ ରାଜ୍ୟକୁ ଚାଲିଯିବା ! ସ୍ମତି ବିଜଡ଼ିତ 
ଅତୀତ, ଶ୍ରାବଣ ବାରିଧାରା ପରି ବହି ଗଲାଣି । ସେ ଆଉ ଫେରିବ ନାହିଁକି ହାତରେ 
ଧରା ଦେବ ନାହିଁ । ପ୍ରିୟତମଙ୍କ ଆହ୍ବାନ ଶୁଣି କବି ମଧ୍ୟ ଅନୁରାଗରେ ଜଡ଼ିତ ହୋଇ 
ଉଠନ୍ତି ଓ ପ୍ରାଣସଖାଙ୍କ ନିକଟରେ ପ୍ରୀତି ନିବେଦନ କରି କହନ୍ତି, ତୁମର ସେ ଆବେଗ- 
ଅନୁରାଗରେ ମତେ ଭିଜାଇ ଦିଅ, ତମ ପ୍ରେମର ନଉକାରେ ବସାଇ ମତେ ଭସାଇ 
ଦିଅ । ମୋର ଅନ୍ୟ କିଛି ଲୋଡ଼ା ନାହିଁ । କେବଳ ଲୋଡ଼ା ତୁମର ଉପସ୍ଥିତି ଓ ସାନିଧ୍ୟ । 
*“ଆଅ ଗୋ ଥାଅ ସଖା କେବଳ ପୁରୋଭାଗେ' ହେଉଛି ତାଙ୍କ ପ୍ରେମର ନିର୍ଯ୍ୟାସ । 
'ଭାଷାହୀନ ଅନୁରାଗେ କବିତାରେ ମଧ୍ୟ ତଦନୁରୂପ ଭାବଧାରାର ପ୍ରତିଫଳନ ଘଟିଛି । 
ସବୁଜ କବିଙ୍କ ପରି ସମଗ୍ର ଜଗତକୁ ପଛରେ ରଖ୍‌ ପ୍ରୀତି ଅନୁରାଗରେ ଅନୁରଞ୍ଜିତ 
ହୋଇ ଘନ ଅନ୍ଧାରକୁ ଭେଦ କରି ଆଗେଇ ଯିବାର ପରିକଳ୍ପନା ସେ କରିଛନ୍ତି | 'ଆଉ 
କିଆଁ ଅଭିମାନ ଗୋ” କବିତାରେ କବି ନିର୍ମଳା ଦେବୀ ସେହିପରି କେବଳ ଦର୍ଶନ ପିପାସା 
ରଖ୍‌ କହିଛନ୍ତି , (ଦରଶନ ତବ ଚାହେଁ ବାରଟିଏ, ଆନ ଧନେ ମନ ବଳେ ନା' | 
(ସୀମାନ୍ତେ-ପୃ ୨୦) 


କେତେକ କବିତାରେ କବି ପ୍ରଣୟୀ ପୁରୁଷଙ୍କର ରୂପ ମୋହରେ ଆକ୍ଷ୍ଠ ହୋଇ 
ଏଁହିକ ପ୍ରେମରେ ମଜି ଯାଇଛନ୍ତି । ଅଗ୍ନି ପତଙ୍ଗକୁ ଆକୃଷ୍ଟ କଲାପରି ତାଙ୍କ ରୂପର 
ସୌନ୍ଦର୍ଯ୍ୟ କବିଙ୍କୁ ଆକୃଷ୍ଟ କରିଛି । କବି ସନ୍ଦେହ ପ୍ରକାଶ କରନ୍ତି ତାଙ୍କ ମନର କଥା ସେ 
ବୁଝନ୍ତି ନା ନାହିଁ ? ସେ ଯେ ମନର ମଣିଷଙ୍କ ସହ ମିଳିତ ହେବା ପାଇଁ ବାତୁଳ ପ୍ରାୟ 
ପ୍ରତୀକ୍ଷା କରନ୍ତି, ଅଥଚ ତାଙ୍କ ସ୍ତର୍ଶଲାଭ କରିପାରନ୍ତି ନାହିଁ । ପୁଣି କବି ମନେ ମନେ 
କଳନା କରଚ୍ତି ମିଳନ ପାଇଁ ଏକ ପରିବେଶ | ମାଧବୀ ଫୁଲର ସୌରଭରେ ଭରି 
ଯାଇଥୁ୍‌ବା ଏକ ରାତି ହୋଇଥ୍ବ ଅଥବା ଶରଦ ରତୁର ଏକ ସ୍ନିଗ୍ଧ ଉଷାକାଳ ହୋଇଥ୍‌ୁବ । 
ପୁଣି ଦକ୍ଷିଣା ପବନର ମୃଦୁ ମୃଦୁ ହିଲ୍ଲୋଳ ଦେହର କ୍ଲାନ୍ତି ଅପନୋଦନ କରୁଥ୍‌ବ, ମନ୍ଦ 
ମଳୟରେ ତରୁଲତା ବିକଶିତ ହୋଇଥ୍‌ବ, ପୁଷ୍ଠରାଜି ଦୋଳାୟିତ ହେଉଥ୍‌ବ, ଝରଣାର 
କୁଳୁକୁଳୁ ନାଦ ପକ୍ଷୀର କୃଢ୍ନ ସହିତ ସଙ୍ଗୀତ ଗାନରେ ନିଯୁକ୍ତ ଥ୍ବ, ଏହି ସମୟରେ 
ଉଭୟଙ୍କର ମିଳନ ହେବ । ମାୟାଧର ମାନସିଂହଙ୍କ ପରି ନିର୍ମଳା ଦେବୀ ମଧ୍ୟ ମିଳନ 
ପାଇଁ ନିର୍ଦିଷ୍ଟ ଏକ ସ୍ଥାନ ନିରୂପଣ କରିଛନ୍ତି । ମାନସିଂହ, ସହକାର ତଳେ ପ୍ରିୟାର ଭୁଜ 
ଗଳାରେ ବେଢ଼ି ରହିଥ୍ବା ଉଲ୍ଲେଖ କରିବା ବେଳେ ନିର୍ମଳା ଦେବୀ କଳ୍ପନା କରନ୍ତି 
ସବୁଜ ଘାସ ଉପରେ ଫ୍ରଲ ପାଖୁଡ଼ାର ଶେଯରେ ଉଭୟଙ୍କର ମିଳନ । 

ହୁଏତ କବିଙ୍କର ମନର ମଣିଷଟି ଜଣେ କବି । ତାଙ୍କର କବିତ୍ଧ ନିର୍ମଳା ଦେବୀଙ୍କୁ 
ଆକୃଷ୍ଠ କରେ । ସେ କବିତା ଭିତରୁ ହିଁ ତାଙ୍କୁ ଚିହ୍ନନ୍ତି । ସେହି ହେଉଛନ୍ତି ତାଙ୍କ ପ୍ରେରଣାର 
ଉତ୍ସ, କବିତାର କବିତ୍ଧ । ତାଙ୍କରିଦ୍ଧାରୀ ହିଁ ସେ କବିତା ରଚନା ନିମନ୍ତେ ଅନୁପ୍ରେରିତ 
ହୁଅନ୍ତି ଓ କବିତାର ରସମାଧୁରୀ ଆସ୍ଵାଦନ କରନ୍ତି । ତେଣୁ ସେ କବିତା ରସ ପାନ କରି 
ଅସୀମ ଆନନ୍ଦର ସୀମାକୁ ସ୍ପର୍ଶ କରନ୍ତି । ତେଣୁ ସେ ଲଖନ୍ତି 


“ତୁମକୁ ଦେଖେ ମୁହିଁ ତୁମରି କବିତାରେ 
ସେ ରୂପ ଛାୟା ନାଚେ ସଜଳ ଆଖ୍‌ ଧାରେ !। 
ମରମ ତଳେ ମୋର ସରମେ ବୀଣା ଧରି 
କର ଗୋ ସଞ୍ଚାଳନ ସକୁଣ୍ଠ ଲାଜେ ଥରି । 
( ତୁମରି କବିତାରେ -ସୀମାନ୍ତେ-ପୃ-୩୮ ) 


“ତୁମରି କବିତାର ଭେଳାରେ ବସି ମୁହିଁ 
ଯାଏ ଗୋ ଭାସି ଭାସି ଅସୀମେ ସୀମା ଛୁଇଁ । 
ଆନନ୍ଦ ରସ ପାନେ ବୁଲଇ ମୁହିଁ ଏକା 
ହେରଇ କେତେ ଛବି ଅମଳ ଜ୍ୟୋତି ରେଖା । 
( ତୁମରି କବିତାରେ-ସୀମାନ୍ତେ-ପୂ ୩୮ ) 


ପ୍ରେମର ନିର୍ବନ୍ଧକୁ କବି କନକ ଆବାସ ଭାବରେ ପରିକଳ୍ପନା କରିଛନ୍ତି । ପ୍ରଣୟୀ ପୁରୁଷ 
ନିଜେ ହିଁ ପ୍ରେମର ସ୍ଵର୍ଣ୍ଣ ସଦନ ନିର୍ମାଣ କରି ତହିଁରେ କବିଙ୍କୁ ଉପବିଷ୍ଟ କରାଇଲେ । 
କିନ୍ଧ ସେ ବତମାନ ଅନୁଭବ କରୁଛନ୍ତି ଯେ ବିଭନ୍ନ ପ୍ରକାର ଘାତ -ପ୍ରତିଘାତର ଝଡ଼ ବର୍ଷା 
ସେହି ସଦନକୁ ଆଘାତ କରି ଦୋହଲାଇ ଦେଉଛି ! 


ପ୍ରେମାସ୍ପଦଙ୍କ ଆଗମନ ପାଇଁ ଆବେଗ ବିଭୋର ଚିତ୍ତରେ କବି ଅପେକ୍ଷା କରନ୍ତି । 
ଚକୋରକ୍ରୀଡ଼ିତ ଚନ୍ଦ୍ରିକା ରାତିରେ ସ୍ଵର୍ଣ୍ଣଦୀପ ଢାଳି, କୁନ୍ଦ କୁସୁମର ମାଳା ଗୁଛି 
ସ୍ପିଗ୍‌ଧତାରେ ବିଭୋର ହୋଇ ଆହ୍ବାନ କରି ଛନ୍ତି ସାଥୀଙ୍କୁ ଆସିବା ପାଇଁ । ପ୍ରଣୟୀଙ୍କର 
ସ୍ବପ୍ମିଳ ଛାଇ ଚନ୍ଦ୍ରାଲୋକିତ ରଜନୀରେ କବିଙ୍କୁ ବିଭୋର କରିଛି । ନୟନ ପ୍ରାନ୍ତର କନ୍ଧଳ 
ରେଖା ଲିଭି ଯାଇଛି । ଅପେକ୍ଷା କରି କରି କ୍ଲାନ୍ତି ଆସିଛି । ତଥାପି ଅନ୍ତର ମଧ୍ୟକୁ 
' ବାରମ୍ବାର ଆହ୍ଵାନ କରିଛନ୍ତି ସାଥୀଙ୍କୁ | 


ପ୍ରିୟତମଙ୍କ ଆଗମନ ପାଇଁ କବି ନନ୍ଦନକାନନର କୁସୁମ ଓ ଘୋରା ଚନ୍ଦନର 
ଉପଚାର ଧରି, ଶଯ୍ୟା ରଚନା କରି ଅପେକ୍ଷା କରନ୍ତି । କବିଙ୍କ ଦୃଷ୍ଟିରେ ତାଙ୍କ ପ୍ରିୟ 

ହେଉଛନ୍ତି କ୍ଲାନ୍ତ ନିଦାଘର ଶୀତକ୍କ ସଞ୍ଜ । ଶୀର୍ଣ୍ଠ ପୁଷ୍ଟରିଣୀର ପ୍ରସ୍ତୁଟିତ ପଦ୍ମ । ସେ 
ହେଉଛନ୍ତି ଘୂର୍ଣ୍ଣି ଝଡ଼ ମଧ୍ୟରେ ଶାନ୍ତି ଓ ରୁକ୍ଷ ବନରେ କମନୀୟ କାର୍ରିର ପ୍ରତୀକ । ତେଣୁ 
ସେ ଚନ୍ଦ୍ର ଉଦିଆ ଜାଳି, ବୀଣା ବାଦନ କରି ଅପେକ୍ଷା କରିଛନ୍ତି ତାଙ୍କର ଆଗମନକୁ । 


ସେ ଯେତେବେଳେ ନିର୍ଜନତା ଓ ନିଃସଙ୍ଗତା ଅନୁଭବ କରନ୍ତି, ସେହି ଦୁର୍ଦିନରେ 
ପ୍ରାଣର ପ୍ରିୟତମଙ୍କୁ ଲୋଡ଼ନ୍ତି ମନ ଖୋଲି ଅନ୍ତରର କଥା ପ୍ରିୟତମଙ୍କ ପାଖରେ ବ୍ୟକ୍ତ 
କରିବା ପାଇଁ | ତା'ର ପ୍ରତି ବଦଳରେ ପାଇବେ ନିବିଡ଼ ଆନ୍ତରିକତା ଓ ସହାନୁଭୂତି । 
ସେଥୁରେ ହିଁ ତାଙ୍କର ସମସ୍ତ କ୍ଲାନ୍ତି ଦୂର ହେବ । ତେଣୁ କବି ବ୍ୟକ୍ତ କରଚ୍ତି- 


“ ତୁମରି ଦରଦେ ସ୍ଥିଗ୍ଧ ହୋଇ ଏ ପରାଣ ମୋ'ର | 
ତୁଟି ଯିବ ମୋର ଜୀବନ ଭରି , କ୍ଲାନ୍ତି ଘୋର । 
(ତୁଟିଯିବ ମୋର -ବର୍ଣ୍ଣରାଗ ପୃ ୧୧) 


ପ୍ରେମାସ୍ପଦଙ୍କ ଆଗମନର ପଦଧ୍ଵନି ଶୁଣିବା ପାଇଁ କବି ସଜାଗ ରହି ପ୍ରତି ମୁହୁର୍ଭକୁ ଗଣନ୍ତି । 
ସେ ଅନୁଭବ କରନ୍ତି ତାଙ୍କ ଜୀବନ ହେଉଛି ଅନ୍ଧକାର ରାତ୍ରି ପରି । ତାଙ୍କ ନୟନର 
ଦୀପଶିଖା ବ୍ୟଥା ଭାରରେ ଲିଭି ଯାଇଛି ଓ ଜୀବନ -ପ୍ୁଲ ମଧ୍ୟ ମଉଳି ଯାଇଛି । 
ଜୀବନର ସୁର ହଜି ଯାଇଛି । ବୀଣାର ବେସୁରା ରାଗିଣୀ ତାଙ୍କ ପ୍ରାଣରେ ଆଲୋଡ଼ନ 
ସୃଷ୍ଟି କରୁଛି । ସତେଅବା ଜୀବନ ଅନ୍ତିମ ପଥରେ ପାଦ ଦେଲାଣି । ସେହି ମୁହୂର୍ଭରେ 
ସେ ତାଙ୍କ ଅନ୍ତରତମ, ସୁନ୍ଦରତମ ପୁରୁଷଙ୍କୁ ଲୋଡ଼ିଛନ୍ତି ଏବଂ ଥରେ ହେଲେ ପଦାର୍ପଣ 
କରିବେ ବୋଲି ଆଶା ପୋଷଣ କରିଛନ୍ତି । 


ପ୍ରାଣପ୍ରିୟଙ୍କ ସ୍ମତି କବିଙ୍କୁ ଅସ୍ଥିର କରେ, ସେହି ଅସ୍ଥିର ଢେଉର ଗୀତ ‘ଚଳ 
ଉର୍ମିର ତାଳେ ତାଳେ” କବିତାରେ ସେ ଶୁଣି ପାରନ୍ତି । ଶେଯ ଉପରେ ପଡ଼ି ରହି ସେ 
ସ୍ମରଣ କରନ୍ତି ନରଁନଶୀଳ ଛାଇକୁ । କେବଳ ସେ ଗୀତକୁ ଶ୍ରବଣ କରନ୍ତି ନାହିଁ କିମ୍ବା 
ନୃତ୍ୟକୁ ଦର୍ଶନ କରର୍ତି ନାହିଁ । ସେହି ଇନ୍ଦ୍ରିୟାନୁ ଭୂତିକୁ ଧରି ରଖ୍‌ବା ପାଇଁ ବ୍ୟର୍ଥ କାମନା 
ମନରେ ତାଙ୍କର ଜାଗ୍ରତ ହୁଏ | ତେଣୁ ନୃତ୍ୟ କରୁଥ୍‌ବା ସ୍ମ ତିର ଅସ୍ଥିର ଛାଇକୁ ସ୍ଥିର 
କରିବା ପାଇଁ ସେ ଚେଷ୍ଟା କରନ୍ତି ଓ ମନକୁ ପ୍ରଶ୍ନ କରନ୍ତି “ଧରି ରଖ୍ବାର ବ୍ୟର୍ଥ ବାସନା, 
ଆସେ ପୁଣି କିସ ପାଇଁ ? 

ସେହିପରି ‘ଯାଅନି ଯାଆନି ପଳାଇ” ଏକ ପ୍ରଣୟ ମୂଳକ କବିତା । କବିଙ୍କ . 
ପ୍ରଣୟୀ ପୁରୁଷଟି ରୂପବାନ । ନେଣୁ ତାଙ୍କ ରୂପର ଛାଇ କବିଙ୍କ ଅନ୍ତର ରୂପକ ଆକାଶକୁ 
ଢାଙ୍କି ରଖ୍ଛି । ଜ୍ୟୋସ୍ମାର ପ୍ରଭାବରେ ସାଗର ଉଦ୍ଵବେଳିତ ହେବାପରି ତାଙ୍କର ମୃଦୁ 
ମୃଦୁ ମଧୁର ହସ ହୃଦୟ ସାଗରରେ ଜୁଆର ସୃଷ୍ଟିକରେ । ସେହି ମୁହୃ୍ଭରେ ସେ ଅନୁଭବ 

କରନ୍ତି ପ୍ରାଣପ୍ରିୟ ଆସି ଦୁଆରେ ଉପସ୍ଥିତ ହୋଇଛନ୍ତି । ତାଙ୍କୁ ଅବଲୋକନ କରି କବିଙ୍କ 
ନୟନରେ ଜଳ ମିଳାଇଯାଏ । ଆନନ୍ଦରେ ପ୍ରେମର ଫ୍ରଲମାଳା ଗୁଛି ସେ ଅନୁରୋଧ 
କରନ୍ତି ପଳାଇ ନ ଯିବା ପାଇଁ । 


“ପଥ ଚାହିଁ ଚାହିଁ? କବିଙ୍କର ଏକ ଆବେଗ ପ୍ରବଣ, ଅନୁଭୂତି ରଞ୍ଜିତ କବିତା | 
ପ୍ରଣୟିନୀ ହଦୟରେ ଉଜ୍କଣ୍ଠା ନେଇ ସକାଳୁ ସଞ୍ଜ ପର୍ଯ୍ୟନ୍ତ ପ୍ରତୀକ୍ଷା କରନ୍ତି ତାଙ୍କର 
ମନର ମଣିଷଟି ପାଇଁ । କାଳେ ସେ ଫେରିଯିବେ ସେଥ୍ପାଇଁ ଫେରିବା ପଦଧୃନିକୁ ଶୁଣିବା 
ପାଇଁ କାନ ଡେରି ରହିଥାନ୍ତି । କୁଟୀର ଦୁଆର ବନ୍ଦ ଥୁଲେ ଫେରିଯିବାର ଆଶଙ୍କା ଥ୍ବାରୁ 
ସେ ସଦାବେଳେ ଦ୍ଵାର ଉନ୍ମୁକ୍ତ ରଖନ୍ତି । ଆସିବା ପଥକୁ ଓଳାଇ, ପାଣି ସିଞ୍‌ , ଫୁଲ 
ବିଞ୍ଚ, ଦୀପ ଜାଳି ଅପେକ୍ଷା କରନ୍ତି । ଦୁଆର ମୁହଁରେ ପ୍ରଣୟିନୀଙ୍କୁ ନ ଦେଖ୍‌ ଅଭିମାନ 
କରି ଫେରିଯିବେ କି ? ସେଥ୍ପାଇଁ ବୀଣାରେ ସୁର ଦେଇ ସେ ନିଜର ଉପସ୍ଥିତି ଜଣାଇ 
ଦିଅନ୍ତି । ସଜ କମଳର ଦୋଳି ଝୁଲାଇ ସୁବାସିତ ଚନ୍ଦନ କର୍ପୂର ମିଶାଇ ରଖନ୍ତି 
ପ୍ରିୟତମଙ୍କ ପାଇଁ । ତୃଷା ନିବାରଣ ପାଇଁ ସୁଶୀତଳ ପାନୀୟ । କାଳେ କ୍ଷୁଧା ହେଉଥ୍‌୍ବ 
ଭାବି ସୁମଧୁର ଫଳ ସଜାଡ଼ି ରଖନ୍ତି । କାଳେ ବାଟବଣା ହେଇଯିବେ ସେଥ୍ପାଇଁ ଆକାଶ 
ଦୀପ ଜଳାଇ ନିଶାଣ ବାନ୍ଧି ବାଟ କଢ଼ାଇ ଆଣନ୍ତି । ପ୍ରତି ମୁହୃର୍ଗରେ ଏହିପରି ମିଳନର 
ଅପେକ୍ଷାରେ ରହନ୍ତି , କେବେ ସେହି ଆଶା ପୂରଣ ହେବ ଭାବି ହୁଅନ୍ତି । କବିତାଟି ସମ୍ପୂର୍ଣ 
ଭାବରେ ପ୍ରଣୟ ମୂଳକ, ସହଜ, ସରଳ ଭାଷାବିନ୍ୟାସ ସହ ବ୍ୟଞ୍ଜନାଧର୍ମୀ ପ୍ରକାଶ 
ଭଙ୍ଗୀ କବିତାଟିକୁ ହୃଦ୍ୟ କରି ପାରିଛି । କୁଟୀର ବୋଲି ଯାହାକୁ ଉଲ୍ଲେଖ କରିଛନ୍ତି ତାହା 
ସାଧାରଣ କୁଟୀର ନୁହେଁ । ତାହା କବିଙ୍କ ହୃଦୟ ରୂପକ କୁଟୀର | ସେହିପରି ପ୍ରଦୀପ 
ହେଉଛି ପ୍ରାଣର ପ୍ରଦୀପ । ସଲିଳ ସିଞ୍ଚ୍ବା ଅନ୍ୟ କିଛି ନୁହେଁ, ଲୋତକ ଢ଼ାଳିବା ମାତ୍ର । 
ନାରୀର ପଣତ କାନି, ସ୍ନେହ ଓ ଶ୍ରଦ୍ଧାର ପ୍ରତୀକ । ତେଣୁ ପଣତ କାନିରେ ବାଟ ଓଳାଇବା 
ଭାବଟି ଅତି ଆଦର ଓ ଶ୍ରଦ୍ଧାର ସହ ସ୍ଵାଗତ କରିବାକୁ ସୂଚାଏ । ରକ୍ତ, ମାଂସ ଦେହଧାରୀ 
ମାନବ ତାର ପ୍ରେମାସ୍ତଦକୁ ସର୍ବୋତଭାବରେ ଉପଲବ୍ଧି କରିବାକୁ ଚାହେଁ । ତେଣୁ ଦର୍ଶନ 
ଶ୍ରବଣ ଇତ୍ୟାଦି ଇନ୍ଦ୍ରିୟଗତ ଆସ୍ଵାଦନଠାରୁ ସେ ଦୂରେଇ ଯାଇ ନାହାନ୍ତି 


ମାତ୍ର ଏହି ପ୍ରେମ ସ୍ଵାର୍ଥକଡ଼ିତ ବା କାର୍ଯ୍ୟଘେନା ପ୍ରୀତି ନୁହେଁ । ଏପରି ପ୍ରୀତି 
କ୍ଷଣସ୍ଥାୟୀ । ପ୍ରକୃତ ବନ୍ଧୁ ପାଖରେ ହିଁ ମନର ଗୋପନ କଥା ବ୍ୟକ୍ତ କରାଯାଇ ପାରେ । 
କବି ନିର୍ମଳା ଦେବୀ ସେଥ୍‌ପାଇଁ ପ୍ରେମାସ୍ପଦଙ୍କ ଆଗମନକୁ ଅପେକ୍ଷା କରି ରହିଛନ୍ତି । 
ମନର ଅକୁହା କଥାସବୁ ସାଇତି ରଖୁଛନ୍ତି କେବଳ ସେଇଥ୍‌ପାଇଁ । ଯେଉଁଦିନ ବନ୍ଧୁ 
ଆସିବେ ତାଙ୍କ ନିକଟରେ ସେ ସମସ୍ତ କଥା ବ୍ୟକ୍ତ କରିବେ ଓ ସେ ତାହା ଶୁଣିବା ପରେ 
କବିଙ୍କ ସହିତ ସମବେଦନା ବ୍ୟକ୍ତ କରି ନିଜ ହାତରେ ଲୁହ ପୋଛି ଦେବେ ଓ ଆଶ୍ଵାସନାର 

ବାଣୀ ଶୁଣାଇବେ । ସେତେବେଳେ ପ୍ରୀତିନୀର ପାନକରି ତାଙ୍କର ନୟନ ପତା ଅନ୍ତିମ 
ସୁଖରେ ଜଡ଼ିତ ହେଇଯିବ । ଶରୀରର ଅବସାନ ଘଟି ଧରିତ୍ରୀ କୋଳରେ ମିଶିଗଲେ 
ମଧ୍ୟ ସେ ପ୍ରୀତି ଅତୁଟ ରହିବ । ପ୍ରୀତିର ଅବାରିତ ଧାରା ନିମ୍ନ ପ୍ରକାରେ କବିଙ୍କ ଲେଖନୀ 
ମାଧ୍ୟମରେ ନିଃସୃତ ହୋଇଛି । 


“ନୟନ ପତା ଜଡ଼ିତ ହେବ 

ଅନ୍ତିମ ସୁଖେ ଚିର, 

ବିଳୟ ହେବ ଶରୀର ଚିତ୍ତ 
ପିଇ ସେ ପ୍ରୀତି-ନୀର । 

ମୋ କଳେବର ଯିବ ତ ହଜି 
ଧରାର ଏହି ଘାସେ, 

ତଥାପି ହେବି ସମୀର ସାଥୀ 
ନିୟତ ତୁମ ଆଶେ । (ଦିନାନେ-ସତର-ପୃ ୨୧) 


ମୋଟ ଉପରେ ନିର୍ମଳା ଦେବୀ ଗୋଟିଏ ନିରୁତା ପ୍ରେମର କବି । 


ମାନବ ପ୍ରୀତି ଓ ବିଦୁପ୍ରୀତି 


କବିଙ୍କ ହୃଦୟର ପ୍ରଣୟାନୁଭୂତି କେତେବେଳେ ମନର ମଣିଷଙ୍କ ପ୍ରତି ଅଭିବ୍ୟକ୍ତ 
ତ କେତେବେଳେ ସୃଷ୍କିର ନିୟନ୍ତା ପରମ ପୁରୁଷଙ୍କ ଉଦ୍ଦେଶ୍ୟରେ ଉଦ୍ଦିଷ୍ଟ । ତେଣୁ ବେଳେ 
ବେଳେ କବି କାହାପ୍ରତି ପୀତିର ନୈବେଦ୍ୟ ବାଢ଼ିଛନ୍ତି ତାହାର ପ୍ରଭେଦ ବୁଝିବା କଷ୍ଟକର 
ହୋଇଯାଏ । “ଦିନାନ୍ତେ'ର ଚଉଦ ନମ୍ବର କବିତାଟିର ଆରମ୍ଭ ପୂରାପୂରି ମାନବ ପ୍ରୀତି 
ଉପରେ ଆଧାରିତ । କବି ତାଙ୍କ ପ୍ରେମିକ ବ୍ୟଭ୍ତିଙ୍କ ଉଦ୍ଦେଶ୍ୟରେ ମନର କଥା ଯେପରି 
ବ୍ୟଭ୍ତ କରିଛନ୍ତି ସେ ଜଣେ ସାଧାରଣ ମାନବ ନ ହୋଇ ଅନ୍ୟ କେହି ହୋଇଥ୍‌ବେ ବୋଲି 
ଧାରଣା ହୁଏ ନାହିଁ । ଅନ୍ୟ କେହି ନ ଜାଣିଲା ପରି ରାତିରେ ଲୁଚି ଲୁଚି ଆସିବା ପାଇଁ 
ସେ ଅନୁରୋଧ କରିଛନ୍ତି । ସାରା ଧରିତ୍ରୀ ନିଦ୍ଵାରତ ଥ୍ବାବେଳେ ସେ ଆସି ପହଞ୍ବେ 
ଓ କବି ତାଙ୍କ ରୁଦ୍ଧଦ୍ଧାର ଉନ୍ମକ୍ତ କରିବେ । ସେତେବେଳେ ଉଭୟ ଉଭୟଙ୍କୁ ପଲକହୀନ 
ନେତ୍ରରେ ଚାହିଁ ରହିଥ୍ବେ । କବି ବାରମ୍ବାର ପ୍ରେମିକଙ୍କୁ କହିଛନ୍ତି, ରାତିରେ ଅନ୍ଧକାର 
ପଥରେ ଆସିବା ପାଇଁ । ଆଲୋକିତ ପଥରେ ଓ ସମ୍ମୁଖ ଦ୍ଵାରରେ ଆସିଲେ କେହି 
ଦେଖ୍ବାର ଭୟ ଥବାରୁ କବି ପ୍ରଣୟୀଙ୍କ ଉଦ୍ଦେଶ୍ୟରେ ଏକ ଚୋରା ଦୁଆର ତିଆରି 
କରିଛନ୍ତି, ସେହି ଦ୍ଵାର ଦେଇ ଆସିବା ପାଇଁ ସେ ପ୍ରଣୟୀଙ୍କୁ ଅନୁରୋଧ କରିଛନ୍ତି । 

ଏସବୁ ବର୍ଣ୍ଣନାରୁ ପ୍ରଣୟୀ -ପ୍ରଣୟିନୀଙ୍କ ମିଳନର ସାଧାରଣ ଚିତ୍ର ହିଁ ସ୍ପଷ୍ଟ ପ୍ରକାଶିତ 
ହୁଏ । ମାତ୍ର କବି ଅସ୍ଵାଭାବିକ ଭାବରେ କବିତାର ପରିସମାପ୍ରିରେ ଯେଉଁ ଚିତ୍ର ଅଙ୍କନ 
କରିଛନ୍ତି ସେଥ୍‌ରୁ ମାନବପ୍ରୀତିକୁ ଇଚଛ୍ଛାକୃତ ଭାବରେ ଇଶ୍ଵରଙ୍କ ଆଡ଼କୁ ମୁହାଁଇ ନେବା 
ପରି ମନେ ହୁଏ । ଶେଷ ପଦଟିରେ, ସେ ଏହିପରି ବ୍ୟକ୍ତ କରିଛନ୍ତି 


“ “ମୋ ଜୀବନ ଫ୍ରଲ ଛିଡ଼ାଇ ଗୋ ଧୀରେ 
ନେବାବେଳେ ତବ ପ୍ରୀତି -ନଦୀ -ତୀରେ 
ବାଜି ଉଠୁଥ୍ବ ମଧୁରେ ମଧୁରେ 
ମରଣ -ବିଜୟ-ରାଗିଣୀ । 


ଜୀବନ -ଫ୍ରଲ ଛିଡ଼ାଇ ନେବା ଓ ମରଣ- ବିଜୟ- ରାଗିଣୀ ବାଜି ଉଠିବା ଇତ୍ୟାଦି 
ରହିଥ୍ବାରୁ ଏହା ମାନବ ନା ଇଶ୍ଧର, କାହା ଉଦେଶ୍ୟରେ ରଚିତ ପାଠକର ସନ୍ଦେହ 
ଜାତ ହୁଏ । ମାତ୍ର ମାନବ ସ୍ତ୍ରୀଟି ଯେ ଏକ୍ୟ ପ୍ରୀତିର ଆଦ୍ୟ ସୋପାନ ତା'ର ପ୍ରଚୁର 
ଦୃଷ୍ଟାନ୍ତ ବୈଷ୍ଣବ କବିତାଗୁଡ଼ିକରେ ନିହିତ । ତିରିଶ ନମ୍ବର କବିତାରେ ମଧ୍ୟ ଅନୁରୂପ 
ବର୍ଣ୍ଣନା ଦେଖ୍ବାକୁ ମିଳେ | ଲମଦିଆ ଝର ତୀର କିମ୍ବା ଶ୍ୟାମଗିରିର ବନଭୂମି ଫୁଲରେ 
ଭରି ହୋଇଥାନ୍ତା ଓ ଆକାଶରେ ଜହ୍ମ ହସୁଥାନ୍ତା, ପକ୍ଷୀମାନେ ନୀଳ ଆକାଶରେ 
ଉଦୁଥାନ୍ତେ, ଏହି ସମୟରେ ତାଙ୍କ ପ୍ରେମାତ୍ପଦ ଯଦି ହସ ହସ ମୁହଁରେ ଆସି ପହଞ୍ଚ୍‌ 
ଯାଆନ୍ତେ ତେବେ କବି ବିରତିହୀନ ପ୍ରୀତିର ଗୀତ ଗାଆନ୍ତେ ଓ ସେ ଗୀତ ଶୁଣି ପ୍ରୀତିଲାଭ 
କରନ୍ତେ | କିନ୍ତୁ କବିତାର ପ୍ରଥମ ପଂକ୍ତିଟି “ଅବସର ଦେବା ପାଇଁ ନ କରିଛି କେତେ 
ଅଳି କେତେ ମିନତି” ”ରେ ‘ଅବସର ଶବ୍ଦଟି ମନରେ ସନ୍ଦେହ ସୃଷ୍ଟି କରେ । ଏ ଅବସର 
ଗୋଟିଏ ପଟେ ଜୀବନର ଜଂଜାଳ ଓ କୋଳାହଳକୁ ଯେପରି ବୁଝାଏ , ଅନ୍ୟ ଦିଗରେ 
ତାହା ଜୀବନରୁ ଚିର ଅବସର ନେବା ଓ ଏହାକୁ ଦେବା ନ ଦେବା କେବଳ ଇଶ୍ଧରଙ୍କ 
ଶକ୍ତି ଉପରେ ନିର୍ଭରଶୀଳତାକୁ ବୁଝାଏ । କବିତାର ଶେଷ ପଂକ୍ତି ¦ ବାହି ନେଉଥ୍ବ ମଧୁ 
ଅବସର ରଥଟି ମୋ ଚିର ସାରଥ୍‌' 'ରେ ଅବସରଚିନ୍ତାର ଶେଷୋକ୍ତ ଦିଗଟି ଉଚ୍ଜ୍ଳ ! 
ମାତ୍ର କବିତାର ଆରମ୍ଭ ଓ ଶେଷ ପଂକ୍ତିଗୁଡ଼ିକ ବ୍ୟତୀତ ଅନ୍ୟାନ୍ୟ ବର୍ଣ୍ଣନାରୁ ମାନବ- 


ପ୍ରୀତିର ବଳିଷ୍ଠ ସୂଚନା ମିଳିଥାଏ । 


“ଦିନାନ୍ତେ'ର ଏକସ୍ତରୀ ନମ୍ବର କବିତାରେ କବି ଇଶ୍ଵରଙ୍କ ପ୍ରତି ପ୍ରୀତି ନୈବେଦ୍ୟ 
ବାଢ଼ିଥ୍ବାର ସ୍ପଷ୍ଟ ସୂଚନା ମିଳୁଥ୍‌ଲେ ମଧ୍ୟ ବର୍ଣ୍ଣନାର ଶୈଳୀରୁ ମନରେ ପ୍ରଶ୍ନ ଉଠେ 
କବି ଯାହାକୁ ଅପେକ୍ଷା କରିଛନ୍ତି, ସେ ଭଶୃର ନା ମାନବ ? ଅଣାଅଶୀ ନମ୍ବର କବିତାରେ 
କବି ଉଲ୍ଲେଖ କରିଛନ୍ତି, ସାଗର ତୀରରେ ବାସର ଯାମିନୀର ସମାବେଶ ହୋଇଥଲା । 

ଆଗେ ଆଗେ ଯାଉଥ୍‌ଲେ କବିଙ୍କ ମନର ମଣିଷ ତାଙ୍କ ପଛରେ ନିଜେ କଵି । ସ୍ପପ୍ନରେ 
କବିଙ୍କ ମନ ଆତୃର ହୋଇ ଉଭଠୁଥ୍ଲା । ତେଣୁ ସେ ଡାକି କହୁଥ୍ଲେ, ଦୂରେଇ ଯାଅ 
ନାହିଁ, ପାଖକୁ ଆସ । ସମୟ ଶେଷ ହୋଇ ଯାଉଛି । 


ପୁଣି କବି ଦୁଃଖ କରିଛନ୍ତି ଯେ ତାଙ୍କ ଶିଖାଗୀତ ସେ ଗାଇପାରୁ ନାହାଚ୍ତି । କିମ୍ବା 
ତାଙ୍କର ନୀରାଜନା କରିପାରୁ ନାହାନ୍ତି । ତେଣୁ ତାଙ୍କ ମନର ଦିବ୍ୟସୁନ୍ଦର ପୁରୁଷ ଅଭିମାନ 
କରି ଦୂରେଇ ଯାଉଛନ୍ତି । କବି ହୃଦୟରେ ସଞ୍ଚ୍ତ ସମସ୍ତ ସୁଧା ଶେଷ ହୋଇଯାଉଛି 
ପଛକେ, ତଥାପି ସେ ଫେରି ଚାହୁଁ ନାହାନ୍ତି । ଏପରି ପ୍ରେମର ବର୍ଣ୍ଣନା ମାନବୀୟ ମନେ 
ହେଲେ ମଧ୍ୟ ଅପର ପକ୍ଷରେ ଏଶ୍ବରିକ ହୋଇଥ୍‌ବା ଧାରଣା ମଧ୍ୟ ମନରେ ଜାତହୁଏ । 
କାରଣ “ତୁମ ଶିଖା-ଗୀତଟି କ'ଣ ? ଏ ସଂପର୍କରେ ସ୍ତଷ୍ଟ ଧାରଣା କରିହୁଏ ନାହିଁ । 
ତାହା କବି କୌଣସି କବିଙ୍କ ଆଦର୍ଶଦ୍ଧାରା ଅନୁପ୍ରାଣିତ ହୋଇ ରଚନା କରୁଥ୍‌ବା କବିତ୍ଵମୟ 
ଗୀତ ହୋଇପାରେ କିମ୍ବା ପ୍ରୀତିର ଗୀତ ମଧ୍ୟ ହୋଇପାରେ । ତାଙ୍କଠାରୁ ପ୍ରେରଣା ନ 
ପାଇଲେ ତାଙ୍କ ହୃଦୟର ସୁଧା ଅର୍ଥାତ ଅମୃତମୟ କବିତ୍ଧ ବା ପ୍ରୀତିର ଶକ୍ତି ମରିଯାଏ ! 
କାରଣ ସେ ସଦାସର୍ବଦା ତାଙ୍କରି ପାଇଁ ଆନମନା ରହୁଛନ୍ତି । ଠିକ୍‌ ଭାବରେ ନୀରାଜନା 
କରିପାରୁ ନାହାନ୍ତି । ଏଶ୍ଵବରିକ ଶକ୍ତି ଅର୍ଥରେ ମଧ୍ୟ ଏହାକୁ ବିଚାର କଲେ ଅଯଥାର୍ଥ 
ମନେ ହେବନାହିଁ । ˆ ସବୁବେଳେ ହେଲି ଆନମନା/ ନ ପାରିଲି କରି ନୀରାଜନା |” 
ପ୍ରଭୁ ଯେଉଁ ଏଶ୍ଵବରିକ ଶସ୍ତି ଦେଇ ଇହ ଜଗତକୁ ଆମକୁ ପ୍ରେରଣ କରିଛନ୍ତି ତାହାକୁ 
ଆମେ ଠିକ ଭାବରେ ପାଳନ କରିପାରୁ ନାହିଁ । କରି ନ ପାରିବା ଅର୍ଥ ଭଶ୍ଵରଙ୍କ ଉଦ୍ଦେଶ୍ୟକୁ 
ପାଳନ କରି ନ ପାରିବା ଓ ଆନମନା ହେବା ଅର୍ଥ ନିଜର ଲକ୍ଷ୍ୟ ସ୍ଥିର ନ ରଖ୍ବା 
ହୋଇପାରେ । ତେଣୁ ଭଶ୍ଵର କିମ୍ବା ମାନବ ଯେକୌଣସି ଅର୍ଥରେ ଏହାକୁ ବିଚାର 
କରାଯାଇପାରେ । ‘ଦିନାନ୍ତେ'ର ଅନ୍ୟ ଏକ କବିତାର ପ୍ରଥମ ପଦରେ କବି ପ୍ରାଣର 
ମଣିଷକୁ ଯେପରି ବର୍ଣ୍ଣନା କରିଛନ୍ତି ତାଙ୍କୁ ଢଣେ ବ୍ଯଭ୍ତି ଭାବରେ ବୁଝିବା ଅଧ୍କ 
ସମୀଚୀନ । କାରଣ ସେ, କବିଙ୍କ ପାଇଁ ଏକା ଏକ୍ସା ଜାଗର ଜାଳି ନିଶି ପୁହାଇ ଦିଅନ୍ତି । 
ପୁଣି ବିରହର ଗହନ ବଣରେ ଅବତରଣ କରି କୋଟି ମମତାରେ ନୟନରୁ ଲୁହ ପୋଛି 
ଦିଅନ୍ତି । କିନ୍ତୁ ‘ନୀରବ ନିଶୀଥ ସୁଧୀର ମରୁତ, ନିଅର ତାରକା ଦେଶରେ କମନୀୟ 
ବେଶରେ ରହି ଛପି ଛପି ଚାହିଁବା ବର୍ଣ୍ଣନାରୁ ପୁଣି ଅସ୍ପଷ୍ଟ ଭାବ ମନରେ ସୃଷ୍ଟି ହୁଏ । ଏ 
ପରାଣପ୍ରିୟ ଇଶ୍ଵର ନା ମାନବ ? 


‘ସୀମାନ୍ତେ 'ର ଅନେକ କବିତାରେ କବି ଏକନିଷ୍ଠ ପ୍ରେମର ଏ ଚିତ୍ର ଅଙ୍କନ 
କରିଛନ୍ତି । ମାତ୍ର ତାହା କେତେବେଳେ ମାନବ ଉଦ୍ଦେଶ୍ୟରେ ରଚିତ ତ ପୁଣି କେତେବେଳେ 

ଭଶ୍ବରଙ୍କ ଉଦେଶ୍ୟରେ । କେତେବେଳେ କାହା ଉଦ୍ଦେଶ୍ୟରେ କବି ଲେଖ୍ଛନ୍ତି ତାହା ସ୍ପଷ୍ଟ 
ହୋଇନାହିଁ । ଗୋଟିଏ ପଦରୁ ପ୍ରେମର ଏକନିଷ୍ଠତାର ପଗିଚୟ ମିଳିବା ସହିତ ମାନବ 
ଉଦ୍ଦେଶ୍ୟରେ ରଚିତ ହୋଇଥ୍‌ବା ଅନୁମେୟ । କବି କଳ୍ପନା କରୁଛନ୍ତି ତାଙ୍କ ଅତିଥ୍ଟି 
ଛପି ଛପି ଯେତେବେଳେ ଆସିବେ ତାଙ୍କ ପ୍ରାଣ ପୁଲକରେ ଭତରିଯିବ । ଅଦିନ ବାଦଲରେ 
ବିଜୁଳି -ଝଲକର ଆବିର୍ଭାବ ହେବ | କବିତାର ପ୍ରଥମ ପଦରେ ଅଜଣା ଅତିଥ୍‌ ବୋଲି 
ଉଲ୍ଲେଖ କରିଛନ୍ତି, ପୁଣି ଅନ୍ୟ ଏକ ପଦରେ ‘ ଆସିଲେ କି ମୋର ସୁପରିଚିତ” ବୋଲି 
କହିଛନ୍ତି । ସେହି ଅତିଥ୍‌ କବିଙ୍କ ଅନ୍ତର ପୁରରେ ରହି ତାଙ୍କ ମନର ଗୀତ ବା ରଚିତ 
କବିତା ଯେତେବେଳେ ଶୁଣିବେ ସେତେବେଳେ କବିଙ୍କ ଚିତ୍ତ ପୁଲକିତ ହୋଇ ଉଠିବ । 
ଏସବୁ ବର୍ଣ୍ଣନାରୁ କବିଙ୍କ ଅତିଥ୍‌ଟି କିଏ ସହଜରେ ଜାଣିହୁଏ ନାହିଁ । “ଦିଅ ପାରି ତୁ କରି 
କବିତାରେ କବି ନିର୍ମଳା ଦେବୀ ନାଉରୀ ଭାଇ ବୋଲି ଯାହାକୁ ସମ୍ବୋଧନ କରିଛନ୍ତି ସେ 
ଭଶ୍ଵର ହୋଇପାରନ୍ତି । ବନ ପଥରେ ବତାସ ମାଡ଼ି ଆସୁଚି, ଭରା ନଲରେ ଖର ସୁଅ 
ଚାଲିଛି । ପଶ୍ଚିମ ଦିଗରୁ କଳା ମେଘ ଘୋଟି ଆସୁଛି । ଏସବୁ ବର୍ଣ୍ଣନା ସଂସାରର ମୋହ 
ମାୟା, ଘାତ ପ୍ରତିଘାତ ଯନ୍ତ୍ରଣାର ସୂଚନା ଦିଏ । ଏହି ଭବ ସଂସାରରୁ କେବଳ ଭଗବାନ 
ପାରି କରିପାରିବେ । କିନ୍ତୁ ତାଙ୍କ ଅତିଥଟି, ଯିଏ ତାଙ୍କୁ ପରପାରିରେ ଏକାଗ୍ର ଚିତ୍ତରେ 
ଅପେକ୍ଷା କରିଛନ୍ତି ସେ କିଏ ? ଏ ପୃଥ୍ବୀରେ ତାଙ୍କ ସହ ମିଳନ ହୋଇ ପାରିବ ନାହିଁ । 
ତାଙ୍କୁ ସେପୁରକୁ ଯିବାକୁ ହେବ । ତେଣୁ ସେ କହୁଛନ୍ତି 


“ “ବେଳ ଯାଉଛି ହଜି 
ଘନଘଟାର ପଥେ 
ପାରି ନ କଲେ ଭେଟ 
ନାହିଁ ଜୀବନ ଗତେ ।”? (ସୀମାନ୍ତେ-ପୃ ୬୯) 


ସପନ ଫୁଲ ଫୁଟି ପାଖୁଡ଼ା ଝରେଂ କବିତାରେ ଯେପରି ବର୍ଣ୍ଣନା ହୋଇଛି ତହିଁରୁ ପ୍ରଣୟୀ 
ପ୍ରଣୟିନୀଙ୍କ ପାର୍ଥ୍ବ ପ୍ରେମର ସୂଚନା ମିଳେ । ଯମୁନା ନଦୀ ତୀରରେ କଦମ୍ବ ଫୁଲର 
ରେଣୁ ବିଞ୍‌ ହୋଇଥ୍‌ବ । ଏହି ସମୟରେ ମହୁଆ ନିଶାରେ ଭୋଳ ହୋଇ ଯାଦୁକର 
ପରି ପ୍ରେମାତସ୍ପଦ ଆସି ପହଞ୍୍‌ ଯିବେ ଓ ନିଥର ସରସୀ ଜଳରେ ସମୀର: ହିଲ୍ଲୋଳ 
ପରି ମନ ସରସୀରେ କଲ୍ଲୋଳ ସୃଷ୍ଟି କରିବେ । କୁଞ୍ଜବନରେ ମନ୍ତ୍ରଝବେଣୁ ବାଜ ଉଠିବ | 
ଏହି ସମୟରେ ସେ ଯାଦୁକର ଆବେଗଭରା ହୃଦୟରେ ଧରଣୀର ମୁଖ ଚୁମ୍ଭି ତାକୁ 
ତୋଳିନିଏ । ପୁଲକର ବେଦି ଉପରେ ପ୍ରଦୀପ ଜାଳି ସସୀମଠାରେ ଅସୀମର ପ୍ରୀତି 
ଢାଳି ସେ ପ୍ରଣୟୀ ଦେଶକୁ ଉଡ଼ିଯାଏ । “ ସୀମିତେ ନିସୀମର ପୀରତି ଢାଳି’ ' ଓ 

ଧରଣୀ ମୁଖ ଚୁମି ଆବେଗ ଭରେ ' ପଂକ୍ତି ଦୁଇଟି ଭାବ ପ୍ରବାହରେ ବାଧା ସୃଷ୍ଟିକରେ । 
ଏ ପ୍ରୀତି ଓ ମିଳନ ମାନବର ନା ପ୍ରକୃତିର ବା ସସୀମ ସହିତ ଅସୀମର ? ମାନବ ପ୍ରୀତି 
ଓ ବିଭୁପ୍ରୀତିର ସମନ୍ବିତ ରୂପ ନିର୍ମଳା ଦେବୀଙ୍କ କବିତାର ପ୍ରତି ଛତ୍ରରେ ପ୍ରତିଫଳିତ । 
ଏହି ପ୍ରେମ -ପ୍ରଣୟକୁ ସାମଗ୍ରିକ ଦିଗରୁ କବି ଅନୁଭବ କରିଛନ୍ତି, ମର୍ମେ ମର୍ମେ ଉପଲବ୍ଧି 
କରିଛନ୍ତି । 
ନୈରାଶ୍ୟ 

ପ୍ରେମ କେବଳ ମିଳନର ସୌଧ ନୁହେଁ, ବିରହର ମ୍ଲାନ ଭୂମି ମଧ୍ୟ । ହରାଇବାର 
ଆଶଙ୍କା ଥ୍ଲେ ପାଇବାର ଉଲ୍ଲାସ ଓ ଉତ୍କଣ୍ଠା ବହୁଗୁଣିତ ହୁଏ । ଅଶ୍ରୁ ନଥ୍‌ଲେ ହସର 
ମୂଲ୍ୟ ବୁଝିହୁଏ ନାହିଁ । ବିରହ ନ ଥଲେ ମିଳନ ନିଷ୍ପଭ ମନେହୁଏ । ଆଶା ଓ ନୈରାଶ୍ୟର 
ଦୋଳନ ମନରେ ସ୍ଵର୍ଣ୍ଣ କମଳ ଫ୍ୁଟାଏ । କବି ନିର୍ମଳା ଦେବୀଙ୍କ ବହୁ କବିତାରେ 
ନୈରାଶ୍ୟର ଚିତ୍ର ପ୍ରକଟିତ ହୋଇଛି । ଏ ନୈରାଶ୍ୟ ପ୍ରଣୟ ରାଜ୍ୟରେ ପୁଣି ବ୍ୟକ୍ତିଗତ 
କ୍ଷେତ୍ରରେ ମଧ୍ୟ | ‘ଦିନାନ୍ତେ'ର ଦଶ ନମ୍ବର କବିତା ରେ ଯେପରି ଚିତ୍ରାଙ୍କନ କରିଛନ୍ତି 
ତାହା ନୈରାଶ୍ୟର ସୂଚନା ଦିଏ । ମହୁଲ ବଣରେ ଚଇତାଳି ଝଡ଼ ବହିଯିବା, ଳତାରେ 
ଫୁଟିଥ୍ବା ସମସ୍ତ ପୁଷ୍ଠକୁ ପେଷି ଦେବା, ବଣ ଉପର ଆକାଶରେ ମେଘ ମଲ୍ଲାର 
ଆତୁରରେ ଅରି ଉଠିବା ଇତ୍ୟାଦି ବ୍ୟଞ୍ଜନାତ୍ମକ ବର୍ଣ୍ଣନାରୁ ନୈରାଶ୍ୟର ସୂଚନା ମିଳେ । 


କବି ଅନୁଭବ କରନ୍ତି ବ୍ୟଥାଭାରରେ ସେ ଆକୁଳ ଓ ଭାରାକ୍ରାନ୍ତ । ସେ ବ୍ୟଥାର 
ଶେଷ ନାହିଁ । ଅବିରାମ ଭାବରେ ଯନ୍ତ୍ରଣା ଭୋଗୁଥ୍‌ବା ବ୍ୟଭ୍ରିର ଜୀବନରେ କୁସୁମ 
ସୌରଭ ଯୁଦଭ୍ତ ଚାନ୍ଦିନୀ ରାତ୍ରିର ପ୍ରୟୋଜନୀୟତା ଅବା କ'ଣ ? ତପ୍ତ ମରୁଭୂମିରେ ଉଚ୍ଚ 
ଆଶା ସୁଦୂର ପରାହତ । ଜୀବନର ଅଙ୍କ କଷାକଷି ପରେ ଭାଗଶେଷ ରହେ କେବଳ 
ବ୍ୟର୍ଥତା, ହାହାକାର, ବେଦନା ଓ ଲୁହ । ` 


ସମଧର୍ମ ବର୍ଣ୍ଣନା ଅନ୍ୟ ଏକ କବିତାରେ ଦେଖ୍ବାକୁ ମିଳେ । ଜୀବନ ବେଉସା 
କରିବା ପରେ ଲାଭ କ୍ଷତିର ହିସାବ ନିକାଶ କରି କବି ଅନୁଭବ କରନ୍ତି, ତାଙ୍କର ଲାଭଘରେ 
କେବଳ ଶୂନ ଅଙ୍କଟିଏ ରହିଛି । କ୍ଷତି ଭାରରେ ଅବନତ ହୋଇ ନିର୍ମଳା ଦେବୀ ଆକ୍ଷେପ 
କରିଛନ୍ତି । ଭଶ୍ବରଙ୍କୁ ପ୍ରଶ୍ନ କରିଛନ୍ତି, ଏପରି ପକ୍ଷପାତ ବିଚାର କାହିଁକି ? “କା ଲାଗି 
ବହଇ ଅମୃତ-ନଇ/କାହା ଲାଗି ତୁଛ ଅଶୁଧାର !” 


ମଣିଷ ମନେ ମନେ କଳ୍ପନାର ସୌଧ ଗଢ଼ି ଉଲ୍ଲସିତ ହୁଏ । ଭାବେ ନିତିଦିନ 
ସୁଖ ଆସ୍ଵାଦନ କରିବ । ଯେଉଁ ଫୁଲ କେଉଁଠି ଫୁଟିନି ତାକୁ ସେ ପାଇବ । କଦମ୍ବ ମୂଳରେ 
ଯେଉଁ ଗୀତ କେବେହେଲେ ବାଜିନି ସେହି ରାଗିଣୀ ଝଙ୍କୃତ ହେଇ ଉଠିବ ବଂଶୀରେ । 


Digitized by srujanika@ gmail.com 


୩୧ 


ଅନନ୍ୟ ହେବ ସେ ଅନୁଭୂତିର ଉଲ୍ଲାସ । କିନ୍ତୁ ମଣିଷର କଳ୍ପନା ବାସ୍ତବର ଦ୍ଵାହିରେ ଖଣ୍ଡ 
ବିଖଣ୍ଡିତ ହୁଏ । ସରଗର ଚାନ୍ଦ ତା'ର କୋମଳ ଜ୍ୟୋସ୍ସମାକୁ ହରାଇ ବସେ, ସବୁ ସୁନ୍ଦର 
ଅସନା ହୋଇଯାଏ । ଜୀବନର ଯମୁନା ଉଜ୍ଚାଣି ବହେ । ଲାକ୍ଷାବୋଳା ରାଜପଥ କୁଆଡ଼େ 
ହଜିଯାଏ । ଅନନ୍ୟ ରାଗିଣୀ ଶୁଣିବାର ଅଭିଳାଷ ପରିବର୍େ ନୀରବ ବେଣୁକୁ ଦେଖବାକୁ 
ମିଳେ । ମୃଦୁ ତୁଳୀ- ତଳ୍ପନରେ ଆଉ ନିଦ ହୁଏ ନାହିଁ । ବେଳାଭୂମି ପରେ ଶୋଇ ଶୋଇ 
କବି କେବଳ ତାରକାମାନଙ୍କୁ ଅବଲୋକନ କରନ୍ତି । କିନ୍ଧ ମନ ଚାହେଁ ଦିଗନ୍ତର କୋଳରେ 
ସେ ମିଶି ଯାଆନ୍ତେ ଏବଂ ସେତେବେଳେ ଗୁଞ୍ଜରିତ ପୃଥ୍ବୀ ଦେଖ୍‌ ଆନନ୍ଦରେ ହାସ୍ୟ 
ପ୍ରକାଶ କରୁଥାନ୍ତା । କବିତାଟିରେ ନୈରାଶ୍ୟଭାବ ପ୍ରକଟିତ ହେଲେ ହେଁ କବିତ୍ଧର 
ମର୍ଯ୍ୟାଦାରେ ରଵ୍ଧିମନ୍ତ୍ର । ନିମ୍ରୋକ୍ତ ଚାରୋଟି ପଂକ୍ତିରୁ ଏହା ସ୍ପଷ୍ଟ ହୁଏ । 


“ 'କୀବନ-ଯମୁନା ବହି ଚାଲେ ଏବେ ଉଜାଣି, 
ଲାକ୍ଷା-ବୋଳା ସରସୀ ସେ କାହିଁ ଗଲା କେଢାଣି, 
ନୀପତରୁ ତଳେ ବେଣୁ ଆଉ କାହିଁ ଆଳାପେ, 
ନିଦ ନ ଲାଗଇ ଆଉ ମୃଦୁ ତୁଳୀ-ତଳପେ ।! (ଦିନାନ୍ତେ-ପୃ ୩୯ ) 


“ଦିନାନ୍ତେ ର ଚଉତିରିଶ ନମ୍ବର କବିତାରେ ` ଗୁଞ୍ଜନ “ମୁଖର -କ୍ଷିତି'ରେ ହସ ଶୁଣିବାକୁ 
ଇଚ୍ଛା କରୁଥ୍ବାବେଳେ ଏକଚାଳିଶ ନମ୍ବର କବିତାରେ ନିର୍ଚ୍ଚନତା ଚାହିଁଛନ୍ତି । ନୈରାଶ୍ୟ 
ଜର୍ଜରିତ ଚିତ୍ତରେ ଆଉ କଳରବ ତାଙ୍କୁ ଭଲ ଲାଗୁନାହିଁ । ବେଦନାପ୍ୁ ତ ଚିତ୍ତ ଆଜି ଥକି 
ପଡ଼ିଲାଣି । ଶରୀର କ୍ଲାନ୍ତ ହେଲାଣି । ନୟନ ମଧ୍ୟ ଶ୍ରାନ୍ତିରେ ମୁଦି ହୋଇ ଆସିଲାଣି । 
ଜନ ପରିଜନ ଭରା ଏ ଦୁନିଆ ଆଉ ଭଲ ଲାଗୁନାହିଁ । ତେଣୁ ସେ ଅବସର ଚାହାନ୍ତି । 
କବିତାଟିରେ ନୈରାଶ୍ୟର ଭାବ ସୁସ୍ପଷ୍ଟ । 


କଳ୍ପନାର ଡୋରରେ କେତେ ଆଶା ସେ ମନରେ ବାଛି ରଖ୍ଥୁଲେ । ଭାବିଥ୍ଲେ 
ମନର ଗୋପନ ଆଶା ଚରିତାର୍ଥ ହେବ । କିନ୍ତୁ ଅକାଳ ବତାସରେ ସେହି ଆଶାର ଡୋର 
ଛିଡ଼ିଗଲା । ଆଶାର କଳିକାଟି ନପ୍ରଟୁଣୁ ତପ୍ତ ମନ ଭିତରେ ଝଡ଼ି ପଡ଼ିଲା । ହୃଦୟ 
କନ୍ଦରରେ ଶୋଣିତର ଧାରା ପ୍ରବାହିତ ହୋଇ ଉଚୁଳି ପଡ଼ିଲାଣି । ସେହି ରକ୍ତରେ କବିଙ୍କର 
ମାଜଣା ହେଉଛି । ଜୀବନରେ ତାଙ୍କର ଲାଭର ପ୍ରଶ୍ନ ନାହିଁ । କେବଳ କ୍ଷତି ଦିନକୁ ଦିନ 
ବଢ଼ି ଚାଲିଛି । ନୈରାଶ୍ୟର ବୈଶାଖୀ ପବନ ବେଳକୁ ବେଳ ଖରତର ହେଉଛି । 
ବେଦନାର ଅନ୍ଧକାରରେ ଜୀବନ ଭରପୂର ହୋଇଛି । ସେ ଭାର ବହନ କରିବା ତାଙ୍କ 
ପକ୍ଷରେ ଅସହ୍ୟ ହେଲାଣି । କାନ୍ଦଣାକୁ ଯେତେ ନିରୋଧ କଲେ ବି ସେ ମନ ଭିତରେ 
ଉତୁରି ଉଠୁଛି । ଯନ୍ତ୍ରଣାର ମଝି ଦରିଆରେ ଜୀବନ ନୌକାଟି ବୁଡ଼ି ଯିବାକୁ ବସିଲାଣି । 

ଜୀବନଟା ସାରା ଆଖ୍‌ ଲୁହ ତାଙ୍କର ସାଥୀ । ବୀଣା ବାଜିବା ପୂର୍ବରୁ ବୀଣାର ତାର 
ଛିଡ଼ିଗଲା । ତେଣୁ ମନର ବେଦନା ମନରେ ରହିଗଲା । ବୈଶାଖୀ ପବନ ବହିବା, ବୀଣାର 


~~ —~ 


ତାର ବାଜିବା ପୂର୍ବରୁ ଛିଡିଯିବା ବର୍ଣ୍ଣନାରୁ ନୈରାଶ୍ୟ ସ୍ଵର ସ୍ପଷ୍ଟ ଜାଣିହୁଏ ! 


ଯିଏ ପ୍ରକୃତ କବି, ତା'ର ଲେଖ୍ବା ହିଁ ଚରମ କାମ୍ୟ । ଲିଖନ ଅଭାବରେ ମନ 
ହାହାକାର କରି ଉଠେ | ପୁଣି ଏକଥା ମଧ୍ୟ ସତ୍ୟ ଯେ, ଲେଖନୀ ଧରିବା ମାତ୍ରେ 
ଲେଖା କାର୍ଯ୍ୟ ହୋଇଯାଏ ନାହିଁ । କବି- ଅନ୍ତରର ଆବେଗ ଅନୁଭୂତିକୁ ବ୍ୟକ୍ତ କରିବା 
ଏକ ବିଶେଷ ମୁହୃରଁ ଉପରେ ନିର୍ଭର କରେ । କବି ନିର୍ମଳା ଦେବୀ ଅନୁଭବ କରନ୍ତି 
ତାଙ୍କର ସେହିପରି ଦୁ୍ଦିନ ଆସି ପହଞଚଛି । ଲେଖ୍ବା ପାଇଁ ଲେଖନୀ ଧରିଲେ ମଧ୍ୟ 
ଭାବନା ରାଜ୍ୟକୁ ଚିତ୍ତ ଯାଏ ନାହିଁ । ମନ ରୂପକ ବନରେ ଉଠୁଥ୍‌ବା ଝଞ୍ଜାରେ ସମସ୍ତ 
ଫୁଲଣା ଗୀତ ହଜିଯାଏ । ପୁନଶ୍ଚ ବେଳେ ବେଳେ ମନର ଭାବନା ରାଜି ଉଛୁଳି ପଡ଼ିଲେ 
ବି ଭାଷାର ଲହରୀମାଳା ମନ ପଥରୁ ଅପସରିଯାଏ । ରୁକ୍ଷ କାରାଗାରରେ ଆବଦ୍ଧ ହୋଇ 
ରହିଯାଏ । ଅନ୍ୟ ଭାଷାରେ କହିଲେ ଅନେକ ସମୟରେ ଲେଖ୍ବା ପାଇଁ ମନରେ 
ଭାବରାଜି ଜାଗ୍ରତ ହୁଏ; ମାତ୍ର ଭାଷାର ସ୍ତରଣ ହୁଏ ନାହିଁ । ପ୍ରକାଶ ଅଭାବରୁ ଜାଗ୍ରତ 
ହୋଇଥ୍‌ବା ଭାବସମୂହ ମନ ରାଜ୍ୟରୁ ଅପସରିଯାଏ । ସଂସାର ଢେଉର ଆଘାତରେ 
ମନର ଭାବନା ସମୂହ ଚହଲି ଯିବାରୁ ଶବ୍ଦମାଳା ମଧ୍ୟ ଇତସ୍ତତଃ ହୋଇଯାଏ । ଭାବ 
ସମୂହ ଅପସରି ଯାଏ, ଶଦମାଳା ଇତସ୍ତତଃ ହୁଏ, ଏହି ପରିପ୍ରେକ୍ଷୀରେ କ'ଣ କବିତା 
ରଚନା ସମ୍ଭବ କି ? କବି ଦୁଃଖରେ ମ୍ରିୟମାଣ ହୋଇ ଗାଇଛନ୍ତି, 


“କି ଲେଖ୍ବି ଆଉ ବିରସ ବିବଶେ 
କବିତାର ଫ୍ରଲ ଫ୍ରଟଇ ନାହିଁ, 
ବେଳେ ବେଳେ ଆଖ୍‌ ଘୁମେ ହୁଏ ମୁଦି 
ନିଶୂନ ସରଣୀ ନିମିଷେ ଚାହିଁ । (ବିନାନ୍େ ପୂ-୭୧) 


କବିତା ଲେଖା ଅଭାବରେ ନୈରାଶ୍ୟ ଜର୍ଜରିତ ହୋଇଥ୍‌ବା କବିଙ୍କ ମନ ତାଙ୍କୁ ଶୂନ୍ୟ 
ମନେ ହୋଇଛି । ବାହ୍ୟତଃ ବିଚାର କଲେ କବିଙ୍କ ସଂସାର ବିରାଟ | ବହୁପୁତ୍ର କନ୍ୟାଙ୍କର 
ଜନନୀ, ପୁଣି ବନ୍ଧ ବାନ୍ଧବଙ୍କ ସମାଗମ ସବୁ ସମୟରେ ଲାଗି ରହିଥାଏ । କୋଳାହଳମୟ 
ସଂସାରରେ ତାଙ୍କ ଜୀବନ ସରଣୀ ନିଶୂନ ମନେହେବା ଅର୍ଥ ଆଧୁନିକ ମାନବର 
ନିଃସଙ୍ଗତା ବୋଧ ନୁହେଁ । ଏ ନିଃସଙ୍ଗତା ଅର୍ଥ, ସଂସ୍ଥିତି ପ୍ରାଚୁର୍ଯ୍ୟ ପାଇଁ ନୁହେଁ, ଏହା 
ପାର୍ଥ୍ବ ନୁହେଁ ତଥା ଇହ ଜଗତର ନୃହେଁ । ଏ ନିଃସଙ୍ଗତା ବୋଧ ତାଙ୍କ ମନର ଓ 
ଇହୋତ୍ତର ! କବିତା ହେଉଛି କବିର ଅନ୍ତରଙ୍ଗ ସାଥୀ ! ତା' ଅଭାବରେ ପାରାବାରର 

ବିପୁଳ ଜଳ ଶୁଖ୍ଯାଇ ମରୁଭୃମିରେ ପରିଣତ ହୋଇଯାଏ । ତେଣୁ ଦୁଃଖ ଓ ଅଭିମାନରେ 
କବି କହିଛନ୍ତି, ଲେଖା ନ ହେଲେ ନାହିଁ, କଲମ ସେମିତି ପଡ଼ି ରହିଥାଉ । ମୋଟ 
ଉପରେ କବିଙ୍କର ଏ ନୈରାଶ୍ୟ କବିତା ରଚନା ଜନିତ ଅପାର୍ଥବ ଆନନ୍ଦ ଲାଭ ନିମନ୍ତେ । 


ତରୁଲ୍ୟ ନିଃସଙ୍ଗତାବୋଧ ଓ ଶୂନ୍ୟତାର ଚିତ୍ର ଅନ୍ୟ ଏକ କବିତାରେ ଦେଖବାକୁ 
ମିଳେ । କେତେ ସଞ୍ଜ, ସକାଳ, ଦିନ, ରାତି, ଶାଳତରୁ ତଳେ କବି ଯାଇ ବସି ରହିଲେ 
କାହାର ଅମିୟ ବାଣୀ ଶୁଣିବା ପାଇଁ ! କିନ୍ଧୁ ଅମିୟବାଣୀ, ପରିବରୈ ବଣର ସାଇଁ ସାଇଁ 
ଝାଞ୍ଜ ପବନ କାନରେ ବାଜିଲା । ନିର୍ଜୀବ ପଥର ସ୍ତୁପ ଉପରେ, ସୁଆଁ ଲତା ମଧ୍ୟରେ 
କବି ନିଜକୁ ପ୍ରକାଶ କରିଛନ୍ତି । ଯୁଗ ଯୁଗର ବ୍ୟଥାକୁ ବୁକୁରେ ଧାରଣ କରି ବର୍ଷା, ଖରା, 
କାକର ସହି ଶୂନ୍ୟକୁ ଚାହିଁ ଯେପରି କେବଳ ନାହିଁ, ନାହିଁ, ନାହିଁ ସେ ଶୁଣୁ ଅଛନି । 
ପୁନଶ୍ଚ ସେ ଅନୁଭବ କରନ୍ତି, ସେହି ନିର୍ଜନ ପ୍ରାନ୍ତରରେ କୌଣସି ଅଶ୍ରୁଳ କବିତା ତାଙ୍କୁ 
ଶୁଭିଯାଏ ଏବଂ କାହାରି ଆଖ୍‌ର ଲୁହ ସେହି ଲତାର ପ୍ରତି ପତ୍ରରେ ଝରି ପଡ଼େ । ଏହା 
ଦେଖ୍‌ ତାଙ୍କ ଓଠ ପ୍ରାନ୍ତରେ ଆବେଗମୟ ଭାଷା ସ୍ତମ୍ଭୀଭୂତ ହୋଇ ଯାଏ । କବିଙ୍କୁ ମନେହୁଏ 
ସମଗ୍ର ଧରଣୀରେ ସେ କେବଳ ଜଣେ ଅଛନ୍ତି । ଏକା ରହିଛନ୍ତି, ଆଉ କେହି ନାହାନ୍ତି 
ବିରାଟ ଆକାଶ ରୂପକ ଗ୍ରନ୍ଧରେ ତାଙ୍କ ଜୀବନୀ ଲେଖା ହୋଇଛି । ନିଃସଙ୍ଗ ଜୀବନର 
କାହାଣୀ ମହାକାଳର ଭାଲପଟରେ ଲିପିବଦ୍ଧ ହୋଇ ରହିଥ୍‌ବ । ଯଦି କେହି ପଥୁକୀ 
ସେହି ବାଟ ଦେଇ କେବେ ଯାଏ ତେବେ ସେହି କେବଳ ସେ ନିଃସଙ୍ଗ ଜୀବନ କାହାଣୀକୁ 
ପଢ଼ିବ । ଏହି କବିତାରେ ପ୍ରୟୋଗ ହୋଇଥବା ନିଃସଙ୍ଗତା, ଶୂନ୍ୟତା ଇତ୍ୟାଦି ଶବ୍ଦରୁ 
ନୈରାଶ୍ୟବାଦର ସୂଚନା ମିଳେ । 


“ଦିନାନ୍ତେ'ର ତେସ୍ତରି ନମ୍ବର କବିତାରେ ନୈରାଶ୍ୟର ସ୍ରୋତଟିଏ ଆଦ୍ୟରୁ ଶେଷ 
ପର୍ଯ୍ୟନ୍ତ ପ୍ରବାହିତ ହେଉଥ୍‌ବା ଲକ୍ଷ୍ୟ କରାଯାଏ । କବିଙ୍କ ଗୋପନ ମନରୁ ଯେଉଁ କବିତାର 
ସ୍ତରଣ ହେଉଛି ତାହା ଭୀରୁ କବିତା, ଉଲ୍ସର ନୁହେଁ । ସାଗର ବୁକୁର ବୁଦ୍‌ବୁଦ୍ଧ ସମୂହ 
ବେଳା ଭୂମିରେ ଆସି ଲୀନ ହୋଇଗଲା ପରି ବେଦନାର କବିତା ରାଜିକୁ ହୃଦୟରେ 
ଚାପି ରଖନ୍ତି । ଲତା ବୃନ୍ତରୁ ଫୁଲ ଝରି ପଡ଼ିବାର ଶବ୍ଦ ସେ ଶୁଣନ୍ତି । ବେଣା ବଣରେ 
ଝରି ପଡଥ୍ବା ଶିଶିର ମାଳାଠାରେ କବି ଲୋତକ ବିନ୍ଦୁକୁ ଦେଖ୍‌ ପାରନ୍ତି । ନିର୍୍ନ ରାତ୍ରିରେ 
ଚନ୍ଦ୍ରବାକ ଦମ୍ପତିର କରୁଣ ଆଳାପ ଓ ଅଦୂର ପାଟରୁ ଝିଙ୍କାରିର କଟୁ ଝଙ୍କାର କର୍ଣ୍ଣ 
କୁହରରେ ଝଙ୍କୃତ ହୁଏ । ଏପରି ଏକ ବିଷାଦମୟ ପରିବେଶରେ ଧରଣୀ ପୃଷ୍ଠକୁ ରାତ୍ରି 
ନଇଁ ଆସେ । ପ୍ରତ୍ୟେକ ଘରୁ ଆଲୋକ ଲିଭେ । କବି ଅନୁଭବ କରନ୍ତି, ତାଙ୍କ ଦୁଆରକୁ 
ଶୂନ୍ୟକରି କାହାର ପାଦଧ୍ବନି ହଜିଯାଏ । ଏଇ ଅନ୍ଧକାର ମଧ୍ୟରେ ତାଙ୍କର ସମସ୍ତ ଆଶା 
ଆନନ୍ଦ ଲିଭିଯାଏ । 

ଅନ୍ୟ ଏକ କବିତାରେ ତତୁଲ୍ୟ ନୈରାଶ୍ୟର ଘୋର ଅନ୍ଧକାର ଦେଖବାକୁ ମିଳେ । 
ଜୀବନରେ ଅଦିନ କଳାମେଘ ଘୋଟି ଆସେ, ତା” ସହିତ ଉତ୍ତାଳ ପବନ ମଧ୍ୟ | ମନର 
ସମସ୍ତ ବେଦନାକୁ ଧରି ରଖ୍ଥ୍ବା ଲୁହର ଭଣ୍ଡାର ଝରଣା ହୋଇ ବହିଯାଏ । ସମଗ୍ର 
ଆକାଶର ଘୋର ଅନ୍ଧକାର ମଧ୍ୟରେ ଚନ୍ଦ୍ର ତାରା ମୁହଁ ଲୁଚାଇ ରହି ଯାଆନ୍ତି । ଗଛ 
ଲତାର ପତ୍ର ଗହଳରୁ ବର୍ଷା ଛଳରେ ଲୁହଧାର ବହିଯାଏ । ଯାହା ବାସ୍ତବ ତାହା ଆଜି 
ସ୍ପପ୍ନରେ ପରିଣତ ହୋଇଛି । ସପନବଧୂ ମଥା ପାଖରେ ବସି ନୀରବ ଭାଷାରେ କଥା 
କହିଯାଏ । ଏହି ପରିପ୍ରେକ୍ଷୀରେ ଅନ୍ତର ମଧ୍ୟରୁ କରୁଣ ବିଳାପର ସ୍ଵର ନିଃସୃତ ହୁଏ | 
କାରଣ ଆଶାର ଦୀପ ଶିଖା ଲିଭି ଯାଇଛି ଓ ଭଗ୍ନ ମନରେ କେବଳ ଝୁରି ହେବା ହିଁ ସାର 
ହୋଇଛି । 

ବିଷାଦର ଚିନ୍ତାଧାରା ବହୁ କ୍ଷେତ୍ରରେ କବିଙ୍କ ମନରେ ପ୍ରକାଶ ପାଇଛି । କବିଙ୍କୁ 
ନଇ କୃଳ କେବଳ ବାଲି ଓ ଗୋଡ଼ିର ସମାହାର ତୁଲ୍ୟ ପ୍ରତିଭାତ ହେଉଛି । ଏହା ବ୍ୟତୀତ 
ଅନ୍ୟ କିଛି ଉଲ୍ଲାସ ବା ଆକର୍ଷଣ ନାହିଁ । ଯେଉଁ ପୁଳିନରେ କବିଙ୍କ ପାଦଚିହ୍ନ ପଡ଼ିଛି, 
ସେଇଠି ଦିନେ ତାଙ୍କର ପ୍ରେମାତ୍ସଦର ପଦ ଚିହ୍ନ ମଧ୍ୟ ଦେଖ୍ବାକୁ ମିଳୁଥ୍ଲା | ଆଜି 
ସେସବୁ ସ୍ମରଣ କରି ହୃଦୟ ଥରି ଉଠେ । କାରଣ ଜୀବନରେ ଫ୍ରଟିଥ୍‌ବା ଫୁଲ ସବୁ ଝରି 
ଯାଇଛି, ନର କୃଳ ଶୂନ୍ୟ ହୋଇଛି । କବିଙ୍କ ଜୀବନ ବୀଣା ବେସୁରା ରାଗରେ କେବଳ 
ବାଜୁଛି । ନଣ୍ତ କୂଳର ବାଲି, ଗୋଡ଼ି, ବୀଣାର ବେସୁରା ରାଗିଣୀ, ବିଷାଦ, ଶୂନ୍ୟତା 
ଇତ୍ୟାଦିର ବର୍ଣ୍ଣନା ନୈରାଶ୍ୟ ଭାବନାର ହିଁ ପ୍ରତୀକ ! 


‘ସୀମାନ୍ତେ ର କେତେକ କବିତାରେ ମଧ୍ୟ ନୈରାଶ୍ୟର ସ୍ଵର ସୁସ୍ପଷ୍ଟ । ଘନ, 
ନିବିଡ଼ ଅନ୍ଧକାରାଚୁନ୍ନ ନିଶୂନ ରାତିରେ ବାଆ ବତାସ ମାଡ଼ି ଆସେ | ଏପରି ଏକ 
ପରିବେଶରେ କବିଙ୍କ ଜୀର୍ଣ୍ଣ କୁଟୀର ପାଖକୁ ଆସି ଯଦି କେହି ବୀଣା ଝଙ୍କାରରେ ନିନାଦିତ 
କରି କବିଙ୍କୁ ସୁଖୀ କରିଯାଏ ତେବେ କାହାର ବା କଂ ଣ କ୍ଷତି ହେବ ? କିନ୍ତୁ କବିଙ୍କ ଏଇ 
ଅବୁଝା ମନର କଥାକୁ କେହି ବୁଝେ ନାହିଁ । ବରଂ ନିରାଶା -ଆକୁଳ ସ୍ଵରରେ ମନରେ 
ବ୍ୟଥା ଭରି ଦେଇ ମନର ମଣିଷ ଦୂରକୁ ଚାଲି ଯାଆନ୍ତି । କବି ଅନୁଭବ କରନ୍ତି ତାଙ୍କ 
ମନରେ ଯେଉଁ ବ୍ୟଥା ଜାତ ହୁଏ, ତା'ର ସମାଧାନ ନାହିଁ । ତେଣୁ କବିଙ୍କ ମନରେ 
ନୈରାଶ୍ୟ ଭାବ ଘନୀଭୂତ ହୁଏ ! 


ପୁଣି କେତେବେଳେ କବି ନିର୍ମଳା ଦେବୀ ଅନୁଭବ କରିଛନ୍ତି, ତାଙ୍କ ପ୍ରାଣ ସଖାଙ୍କ 
ପାଇଁ ସଜାଡ଼ି ରଖ୍ଥ୍ବା ସଜପୁଲହାର ମଉଳି ଯାଉଛି ! ରାତି ପାହିବାକୁ ହେଲାଣି । 
ତଥାପି ପ୍ରାଣସଖା ଆସୁ ନାହାନ୍ତି କିମ୍ବା କବିଙ୍କ ନାମ ଧରି ଥରଟିଏ ହେଲେ ଡାକୁ ନାହାନ୍ତି । 
ଅଭିସାରିକା ବେଶରେ ସେ ପ୍ରତୀକ୍ଷାରେ ରହିଛନ୍ତି ପ୍ରେମାସ୍ପଦଙ୍କ ପାଇଁ । ମାତ୍ର ଆଖୁ 

ପାଣି ଆଖ୍ରେ ମରିଗଲେ ବି ସେ ଫେରୁ ନାହାର୍ତି । କରୁଣାର ତରୀ ବାହି ନେବା ପାଇଁ 
ସତେ ଅବା ପ୍ରାଣ ସଖା ଭୁଲି ଯାଇଛର୍ତି । ସେହି କରୁଣା ତରୀ ଏ କୂଳରେ ସେମିତି ପଡ଼ି 
ରହିଛି । ପ୍ରାଣସଖାଙ୍କ ନିମନ୍ତେ କବି ନିରତ ବୀଣା ବଜାଇ ଗୀତ ଗାନ କରୁଛନ୍ତି । ମାତ୍ର 
ତାଙ୍କ ପଦ ଶବ୍ଦ କବିଙ୍କ ପଥକୁ ଝଙ୍କୃତ କରୁ ନାହିଁ । ସଖାଙ୍କ ସାନିଧ୍ୟ ଲାତ୍ତର ଆଶାଦ୍ଗଲ 
କଳିକାବସ୍ଥାରୁ ଝଡ଼ି ପଡ଼ୁଛି । ସମୟ ଅତିକ୍ରାନ୍ତ ହେଉଛି, ଆଉ କ'ଣ ସେ ସତରେ ଆସି 
କବିଙ୍କୁ ଡାକିବେ ? ତୁଛ୍ଛାରେ ଅପକ୍ଷା କରିବା ବୋଧହୁଏ ତାଙ୍କର ଭାଗ୍ୟରେ ଅଛି । ଏପରି 
ଅନେକ ପ୍ରଶ୍ନ କବିଙ୍କ ମନରେ ଜାତ ହୋଇଛି । ତେଣୁ ନିରାଶର ଗୀତ ସେ ଗାରଛନ୍ତି - 


' ନିରାଶାର ତାପେ ଆଶା ଫ୍ଲ କଳି 
ଫୁଟିବା ଆଗରୁ ପଡ଼ିଲାଣି ଝଡ଼ି 
କେତେବେଳେ ଆଉ ଡାକିବ ହେ ସଖା 
ଲଗନ ଯାଉଛି ବିତି, 
ଜୀବନ କି ମୋର ହୋଇଥଲା କାଲି 
ବିଫଳେ ଚାହିଁବ ନିତି ।” ? 
(କେତେବେଳେ ଆଉ-ସୀମାନ୍ତେ-ପୃ-୩୧ ) 
ଅନ୍ୟତ୍ର ଏହି ମର୍ମରେ କବି ବର୍ଣ୍ଣନା କରିଛନ୍ତି ଯେ, ସେ ଆଶାର ଭୂଇଁରେ କଳ୍ପନାର 
ମଞ୍ଜି ବପନ କରିଥଲେ କିଛି ପୁଷ୍ପ, ଫଳ ଲାଭ କରିବା ପାଇଁ । ମାତ୍ର ସେ ଆଶା ସୁଦୂର 
ପରାହତ ହେଲା । କାରଣ ଯେଉଁଠି ଅଙ୍କୁରୋଦ୍‌ଗମ ହେବା ସମ୍ଭବ ନୁହେଁ । ସେଠି ପୁଷ୍ପ, 
ଫଳ ଲାଭ ହେବ ଅବା କିପରି ? ଏ ମରୁଭୂମିରେ ତୁଛାରେ ଘୂରି ମରିବାରେ କିଛି ଲାଭ 
ନାହିଁ । ନିବିଡ଼ ଭାବରେ ମୁଦା ହୋଇଥ୍‌ବା ପ୍ରାଣସଖାଙ୍କ ସ୍ଵପ୍ନସୁମନ ମୁକୁଳିଲେ ସେ 
ଅଗ୍ରସର ହୁଅନ୍ତେ ଏବଂ ଶତ ଶତ ବାଧାବିଘ୍ନ ବନ୍ଧନକୁ ଏଡ଼ାଇ ଦେଇ ପାରନ୍ତେ ଓ ତାଙ୍କର 
ବନ୍ଦନା ଗୀତ ଗାଆନ୍ତେ । ସେ: ଆଦରରେ କବିଙ୍କୁ ଗୀତ ଶିଖାଇଲେ ସିନା ତାଙ୍କର 
ପ୍ରକୃତ ଅ୍ଗନା ହୁଅନ୍ତା । କିନ୍ଧ ତାହା ହୋଇ ପାରୁ ନଥ୍‌ବାରୁ କବି ନୈରାଶ୍ୟରେ ମ୍ରିୟମାଣ 
ହୋଇ ପଡ଼ୁଛନ୍ତି । I 


ଜଣେ ଲେଖକଙ୍କ ପାଇଁ ଲେଖା ହେଉଛି ପରମ ସାଥୀ, ଚରମ ଆନନ୍ଦ 
ପ୍ରଦାୟକ । ଧାରାସ୍ରାବୀ ଲେଖନୀ ଯଦି ହଠାତ ମୂକ ହୋଇଯାଏ, ତେବେ ତାହା ଅଶେଷ 
କଷ୍ଟଦିଏ , ଦୁଃଖ ନୈରାଶ୍ୟରେ ମନ ଭାଙ୍ଗି ପଡ଼େ । ପୁଣି ଏ କଥା ମଧ୍ୟ ସତ ଯେ ବିନା 


କାରଣରେ ବେଳେ ବେଳେ ଏପରି ପରିବେଶ ଓ ପରିସ୍ଥିତି ଆସି ପହଞ୍ଚେ । ଶତଚେଷ୍ଟା 
ସର୍ତ ଲେଖକ ମନରେ ଆବେଗ ଓ ଲେଖ୍ବାର ପ୍ରବଣତା ଜାତହୁଏ ନାହିଁ । ପୁଣି ବେଳେ 

ବେଳେ ଆବେଗ ଓ ପ୍ରବଣତା ପ୍ରାଣରେ ଜୁଆର ସୃଷ୍ଟି କଲେ ବି ଲେଖାର ସ୍ତରଣ ହୁଏ 
ନାହିଁ । ସେତେବେଳେ ପାଣିରୁ ଉଠି ଆସିଥ୍ବା ମାଛ ପରି ପ୍ରାଣରେ ବୈକଲ୍ୟ ସୃଷ୍ଠିହଏ 
ଓ ମନ ନୈରାଶ୍ୟରେ ଭାଙ୍ଗି ପଡ଼େ । ଏହିପରି ଏକ ବିଷାଦମୟ ସମୟରେ କବି ଅନୁଭବ 
କରିଛନ୍ତି, ବଉଳର ସୁରଭି ଆଉ ପବନରେ ଭାସି ଆସୁନାହିଁ ! ଜ୍ୟୋସ୍ମା ଆଉ ହସି ହସି 
ତାଙ୍କୁ ଚାହୁଁ ନାହିଁ । ନୀଳ ମେଦୁର ଆକାଶରେ ରୂପସୀ ତାରକା ଗଣ ଆଉ ଦୀପାଳି 
.ଜାଳୁ ନାହାନ୍ତି । ସଜଳ ବତାସ ମୃତ୍ୟୁର ଶୀତଳ ପରଶ ଢାଳି ଦେଉଛି । ମନ ବାତାୟନକୁ 
ଘନ କୁହୁଡ଼ି ଢାଙ୍କି ଦେଉଛି । ସନ୍ଧ୍ୟାବେଳର ସଳିତା ଆଲୁଅ ଲିଭି ଯାଇଛି ଓ ଶୂନ୍ୟକୁ 
ଚାହିଁ ଚାହିଁ ଆଖ୍‌ ପତା ନଇଁ ଆସୁଛି । ଧରଣୀ ବୁକୁର ବେଦନା ଓ ପ୍ରାସକୁ ବୁଝି ପାରି 
ଆକାଶ ଲୁହ ନିଗାଡ଼ି ପକାଉଛି । ଏହି ସମୟରେ ସଘନ ଗଗନର ଉହାଡ଼ରେ ରହି ବିଜୁଳି 
ଦିହୁଡ଼ି ଜାଳି, ଯଦି କେହି ତାଙ୍କ ଲୁହ ଜର୍ଜରିତ ଜୀବନର ଲେଖା ପଢ଼ନ୍ତା ତା ହେଲେ ସେ 
ଧରଣୀ ବୁକୁର ବେଦନାକୁ ଲେଖନୀରେ ଫ୍ରଟାଇ ପାରନ୍ତେ । ତାହା ହୁଅନ୍ତା କବିଙ୍କର 
ମାର୍ମିକ ଅଭିବ୍ୟକ୍ତି ¦ ତାହାରି ସ୍ପଷ୍ଟୋଭ୍ତି ପ୍ରକାଶ ପାଇଛି ନିମ୍ପୋଭ୍ତ କବିତାରେ - 


ତାଂ ହେଲେ ସିନା ମୁଁ ଅନ୍ତରେ ବୁଝି 
ଏ କ୍ଷିତି ବୁକୁର ବେଦନା ବୀଥ୍‌ । 
ଆକାଶର ଲୁହେ ମାଟିର ମହକେ 
ଲେଖ୍‌ ମୁଁ ଯାଆନ୍ତି ମରମ ଗୀତି ।' 
(ସୀମାନେ-ପୃ-୧୧୭) 


କବି ଲେଖ୍‌ ନ ପାରିବା ଦୁଃଖରେ ଜର୍ଜରିତ । ସଜଳ ବତାସ, ଘନ କୁହୁଡ଼ି, ମୃତ୍ୟୁ ଶୀତଳ 
ସ୍ପର୍ଶ ଇତ୍ୟାଦି ଶବ୍ଦ ସଂଯୋଜନାରୁ ନୈରାଶ୍ୟର ସୂଚନା ମିଳେ ।! ଜ୍ୟୋସ୍ସାର ହସ, ବଉଳ 
ଫୁଲର ସୌରଭ, ତାରକା ଦୀପ ଇତ୍ୟାଦିର ଅଭାବ ଦର୍ଶାଇ କବି ତଦନୁରୂପ ନୈରାଶ୍ୟର 
ଆଭାସ ଦେଇଛନ୍ତି । କବି ଅନୁଭବ କରିଛନ୍ତି, ଲେଖ୍ବା ପାଇଁ ପ୍ରାଣରେ ଆବେଗ, ସୃହା 
ଥୁଲେ ମଧ୍ୟ କେହି ତାଙ୍କ ହାତରୁ ଲେଖନୀକୁ ସତେ ଅବା ଜୋର କରି କାଢ଼ି ନେଇଛି । 


ମନର ମଣିଷଙ୍କ ପାଇଁ, ରଶୃରଙ୍କ ପାଇଁ ଓ.ସାରସୃତ କର୍ମ ପାଇଁ କବି ମନରେ 
ବ୍ୟାକୁଳତା ଦେଖା ଦେଇଛି ଓ ଅପ୍ରାପ୍ତିରେ ମନରେ ବେଳେ ବେଳେ ନୈରାଶ୍ୟ ଦେଖା 
ଦେଇଛି । 

ଆଶାବାଦ 


କିନ୍ତୁ ଏସବୁ ଦୃଷ୍ଟିରୁ ଶ୍ରୀମତୀ ନିର୍ମଳା ଦେବୀଙ୍କୁ ଜଣେ ନିରାଶବାଦୀ କବି ଭାବରେ 
ଆଖ୍ୟାୟିତ କରିବାର ଯଥାର୍ଥତା ନାହିଁ । ହୁଏତ କବି ସାମୟିକ ନୈରାଶ୍ୟ ଭାବଦ୍ଧାରା 
ଆଛୁାଦିତ ହୋଇଛନ୍ତି । ମାତ୍ର ତାହା ତାଙ୍କର ଅଚ୍ତର୍ବାଣୀ ନୁହେଁ । କିମ୍ବା ତାଙ୍କ କାବ୍ୟ ସୌଧ 
ନୈରାଶ୍ୟର ସୁଦୃଢ଼ ପୃଷ୍ଠଭୂମି ଉପରେ ଦଣ୍ଡାୟମାନ ବୋଲି କୁହାଯାଇ ନପାରେ । କବିଙ୍କ 
ମନରେ ସାମୟିକ ନୈରାଶ୍ୟ ଭାବ ଦେଖା ଦେଇଥ୍‌ଲେ ମଧ୍ୟ ସେ ସମ୍ପୂର୍ଣ୍ଣ ଭାବରେ 
ଆଶା ହରାଇ ନାହାନ୍ତି । 


ସୀମାନ୍ତେ 'ର ‘ଆଉ କିଆଁ ଅଭିମାନ ଗୋ ?” କବିତାରେ ପ୍ରଣୟ ପ୍ରବୀଣା 
କବି, ନିର୍ମଳା ଦେବୀ ବିଛ୍ନେଦର ସୂଚନା ଦେବା ପ୍ରସଙ୍ଗରେ ଉଲ୍ଲେଖ କରିଛନ୍ତି ଯେ ନିର୍ଜନ 
ରାତି, ଅନ୍ଧକାର ପଥରେ ଆଉ ମିଳନର ଦୀପ ଜଳୁନାହିଁ । ପୂର୍ଣ୍ଣିମା ଜହ୍ନ ଆଉ ସିନ୍ଧୁର 
ମୁଖକୁ ହରଷରେ ଅବଲୋକନ କରୁନାହିଁ । ଗନ୍ଧଯୁକ୍ତ ମଳୟ ପବନ ନୃତ୍ୟର ଛନ୍ଦ 
ହରାଇଲାଣି । ମନ୍ଦ୍ର ଧ୍ଵନିରେ ନିନାଦିତ ହେଉଥ୍‌ବା ବୀଣା ତନ୍ଦ୍ରାରେ ଆଚ୍ଛନ୍ନ ହେଲାଣି । 
ଏସବୁ ବର୍ଣ୍ଣନାରୁ ବିରହ ବେଦନାରେ ମର୍ମାହତ କବି ମାନସର ପରିଚୟ ମିଳୁଥ୍ଲେ ହେଁ 
ମିଳନର ଆଶା ସେ ସମ୍ପୂର୍ଣ୍ଣ ଭାବରେ ହରାଇ ନାହାନ୍ତି । ତେଣୁ ନୈରାଶ୍ୟର ଅନ୍ଧକାର 
ମଧ୍ୟରେ ଆଶାର ଦୀପାଲୋକକୁ ପ୍ରରିକଳ୍ପନା କରି କବି କନ୍ପଲୋକର ପୁଷ୍ପ ଲାତ ନିମନ୍ତେ 
ସ୍ବପ୍ନ ଦେଖ୍ଛନ୍ତି । ସେହି ସ୍ବପ୍ନର ପୁଷ୍ପ ଯଦି ପ୍ରସ୍ତଟିତ ହୁଏ ତେବେ କବିଙ୍କର ଚିତ୍ତ ଭ୍ରମର 
ବିହ୍ଳ ହୋଇ ମଧୁପାନ କରିବ । 


“ଦିନାନ୍ତେ'ର ଚଉଷଠି ନମ୍ବର କବିତାରେ କବି ତଦନୁରୂପ ନୈରାଶ୍ୟ ପରେ 
ପୁଣି ଆଶାବାଦୀ ହୋଇ ନବ ଢୀବନ ଗଠନ କରିବାର ସ୍ଵପ୍ନ ଦେଖ୍ଛନ୍ତି । ତେଣୁ ସେ 
ଅନୁଭବ କରନ୍ତି, ଜୀବନ ଦୀପ ଲିଭିବା ବେଳ ଆସି ନାହିଁ । ଅର୍ଥାତ ତାଙ୍କ ଜୀବନର 
ଶେଷ ରାତି ଆସି ନାହିଁ, ନୂତନ ପରିବେଶରେ ନୃତନ ଢୀବନ ଗଠନର ପରିକଳ୍ପନା ସେ 
କରିଛନ୍ତି । ତାଙ୍କ ପ୍ରାଣନାୟକଙ୍କ ମନ୍ଦିର ଦୁଆରକୁ ଦୂରରୁ ଅବଲୋକନ କରି ସେ ତାଙ୍କର 
ସମସ୍ତ ଉପଚାର ନିବେଦନ କରିବେ । ଜଗତର କୋଳାହଳ ବନ୍ଦ ହୋଇଗଲେ ସେହି 
ଛବିକୁ ସେ ଧ୍ୟାନ କରି ମନର ସଞ୍ଚ୍ତ ସମସ୍ତ ବେଦନା ଓ ଗୁପ୍ତ ଗୁଞ୍ଜରଣକୁ ବ୍ୟକ୍ତ କରିବେ । 
ବିରହ ପରେ ପୁଣି ମିଳନର ପରିକଳ୍ପନା କରି କବି ଗାଇଛନ୍ତି - 


ବିରହ ଯମୁନା ତଟେ ବଜାଇବି 
ମୋ କର-କଙ୍କଣ ସଜନୀ 

ସାରା ଜଗତରୁ କବି ଅବଜ୍ଞା ଓ ଶତୁତା ପାଇଛନ୍ତି । ସମସ୍ତେ ତାଙ୍କୁ ଶତୁପରି 
ବ୍ୟବହାର କରିଥ୍‌ବାରୁ ଜୀବନ ଧାରଣ କରି ବଞ୍ଚ୍‌ ରହିବା କଷ୍ଟକର ବୋଧ ହେଉଛି । 
ତଥାପି କବି ଦୁଃଖରେ ଭାଙ୍ଗି ନପଡ଼ି ‹ ତାଙ୍କର ପ୍ରାଣନାୟକ ତଥା ଜୀବନସଖାଙ୍କ ଉପରେ 
ଆସ୍ଥା ସ୍ଥାପନ କରିଛନ୍ତି । ତେଣୁ କୋଟି ଅପମାନକୁ ସେ ଆଉ ଖାତିର କରି ନାହାନ୍ତି । 
ତାଙ୍କ ପଦ୍ଧ ପାଦ ପାଖରେ କବିଙ୍କ ପାଇଁ ଯଦି ଟିକିଏ ସ୍ଥାନ ଥ୍ବ ତେବେ ସେହି ଆଶାରେ 
ସେ ନିଜର ଅଲୋଡ଼ା ପ୍ରାଣକୁ ବାହି ନେବେ । ପ୍ରାଣ ନାୟକ ହେଉଛନ୍ତି କବିଙ୍କର ଆଶା, 
ଆଶ୍ଵାସନା ଓ ବିଶ୍ଵାସ । ତାଙ୍କ ଉପରେ ଆସ୍ଥା ଥ୍ବାରୁ ସେ ଜୀବନ ଧାରଣ କରି ରହିଛନ୍ତି 
ଓ ଆଶା କରିଛନ୍ତି ଜୀବନ ମରୁକୁ ଅତିକ୍ରମ କରି ଚାଲିଯିବେ । କବିଙ୍କ ଅବୟବ ଶିଥ୍‌ଳ 
ହୋଇଛି , ଶ୍ଵାସ ତପ୍ତ ହୋଇଛି । ତଥାପି ବନ୍ଧୁ ତାଙ୍କୁ କୋଳକୁ ତୋଳି ନେବେ ବୋଲି 
ସେ ଆଶା ପୋଷଣ କରିଛନ୍ତି । କବିତାଟିରେ କବି ବାରମ୍ବାର ସୂଚାଇଛନ୍ତି ଯେ ଦୁନିଆରୁ 
ସେ ରାଗ, ରୋଷ, ଗାଳି ଓ ଭୁକୁଟିକୁ ହିଁ କେବନ ପାଇଛନ୍ତି । ଏପରି ଭାବନା କବିଙ୍କ 
ମନକୁ କାହିଁକି ଆସିଛି ତାହା ଅନୁଧ୍ୟାନର ବିଷୟ । ହୁଏତ ବ୍ୟକ୍ତିଗତ ଜୀବନରେ କେଉଁଠି 
ଜିଛି ଅଭାବ ରହି ଯାଇଥ୍‌ବ । ଅବଚେତନ ମନର ଅଭାବବୋଧ ଏପରି ରୂପ ନେଇଥାଇ 
ପାରେ । ସମ୍ଭବତଃ ସ୍ବେହ ଦେଇ ପ୍ରତିବଦଳରେ ଆଶାନୁରୂପ ସ୍ପେହ ସେ ପାଇ ନାହାନ୍ତି । 
କବିଙ୍କର ମମତାମୟୀ ପ୍ରାଣ ସେଥ୍‌ପାଇଁ ବିଳପି ଉଠିଛି । ମାତ୍ର ଆଶାବାଦୀ କବି ମାନସ 
ସେଥ୍ରେ ଭାଟି ପଡ଼ିନାହିଁ । ତେଣୁ ତାଙ୍କ ପ୍ରାଣମିତ ପାଖରେ ସେ ଅଳି କରିଛନ୍ତି, ସ୍ନେହ, 
ମମତାର ସ୍ମିଗ୍ଧ ଜଳରେ ସେ ସବୁ ଦୁଃଖ, ଗ୍ଲାନିକୁ ଧୋଇ ଦେବା ପାଇଁ, ତାହା ହିଁ କବିଙ୍କୁ 
ଦେଇ ପାରିବ ପରମ ତୃପ୍ତି ଓ ଅଶେଷ ଆନନ୍ଦ ! କବିତାଟିର ଶେଷ ଦୁଇ ପଂକ୍ତି ଏହିପରି- 


“ ତୃମରି ସ୍ଵିଗ୍ଧ ନୀର ଧାରେ ଦେଲେ ଧୋଇ 
ଶାନ୍ତିରେ ମୁଁ ଯେ ପଲକେ ପଡ଼ିବି ଶୋଇ । (ଦିନାନ୍ତେ-ପୂ ୭୪) 


‘ସୀମାନ୍ତେ'ର ନ ପାଇବା ଯାଏ” କବିତାଟି ମଧ୍ୟ ଏଇ ଭାବଧାରା ଉପରେ 
ଆଧାରିତ । ପୃଥ୍ବୀରୁ ଦୁଃଖ, ଅବସାଦ, ଗ୍ଳାନି ପାଇ ମଧ୍ୟ କବି ପରମ ପୁରୁଷ 
ଭଗବାନଙ୍କଠାରୁ ବିଶ୍ଵାସ ହରାଇ ନାହାନ୍ତି । ତାଙ୍କ ସହିତ ମିଳିତ ହେବାର ଅଦମ୍ୟ ଅଭିଳାଷ 
ଦିନେ ନା ଦିନେ ଚରିତାର୍ଥ ହେବାର ବିଶ୍ଵାସ ତଥାପି ଅତୁଟ ରହିଛି । ତାଙ୍କରି ପାଦ ଧୂଳି 
ପାଇବା ଆଶାରେ ସେ ସମଗ୍ର ପୃଥ୍ବୀ ଘୂରି ବୁଲୁଥ୍ବେ । ଦୁଃଖ, ଅବସାଦକୁ ପଛରେ 
ଥୋଇ ଦେଇ ସେ କେବଳ ଆଗକୁ ପାଦ ବଢ଼ାଇବେ । ତାଙ୍କ ସହିତ ମିଳିତ ହେବା ପାଇଁ 
ହୁଏତ ଜନ୍ମ ପରେ ଜନ୍ମ ବିତିଯାଇପାରେ । କୋଟିଏ ଅର ଜୀବନ -ଫ୍ରଲ ପ୍ରଟି ପୁଣି ଝରି 
ଯାଇପାରେ ଯେପରି ବାରମ୍ବାର ପୂର୍ବ ଦିଗରେ ସୂର୍ଯ୍ୟ ଉଦୟ ହୋଇ ପଶ୍ଚିମରେ ଢଳିଯାଏ 

ଓ ପୁନର୍ବାର ପୂର୍ବରେ ଆବିଭୂତ ହୁଏ । ନିତି ନିତି କବି ସେହି ଅଜଣା ପ୍ରଣୟୀଙ୍କ 
ଉଦେଶ୍ୟରେ ପ୍ରୀତିର ଆରତି ଜଳାଇ ବିରହ ବେଦନାରେ ତାଙ୍କୁ ଖୋଜି ହୁଅନ୍ତି । କିନ୍ତୁ 
ମିଳନର ତାରା -ବତୀ ତାଙ୍କ ଘରେ ଜଳେ ନାହିଁ କି ତାଙ୍କ ମନର ସାଧ ମେଣ୍ଡେ ନାହିଁ । 
ତଥାପି କବି ନିଜର ବିଶ୍ଵାସଠାରେ ଆସ୍ଥାବାନ୍‌ । ତାଙ୍କ ସହିତ ମିଳିତ ନ ହେବା ପର୍ଯ୍ୟନ୍ତ 
ଏମିତି ସେ ଦିନ ପରେ ଦିନ୍‌ ରାତି ପରେ ରାତି, ଜନ୍ମ ପରେ ଜନ୍ମ ବିତାଇ ଦେବେ । 
ଘୂରି ଘୂରି ଦିନେ ନା ଦିନେ ତାଙ୍କୁ କବି ପାଇବେ । ଏଇ ଆମତ୍ମବିଶ୍ଵାସର ସ୍ଵର ଝରି ଆସିଛି 
ଉଭ୍ତ କବିତାରୁ । କାମନା ପୂରଣ ନହେଲେ ବାରମ୍ବାର ଜନ୍ମଲ୍ଲାର କରିବା ବିଷୟ 
ହିନ୍ଦୁମାନଙ୍କର ଧର୍ମ ଧାରଣାରେ ସଂଜୀବିତ ରହିଛି । 


ବିଭୁଙ୍କ ଦର୍ଶନ ବିନା କବିଙ୍କ ପ୍ରାଣ ବିଳାପ କରିଛି । ସେ ଅନୁଭବ କରିଛନ୍ତି 
ପ୍ରଭୁ ତାଙ୍କୁ ଦର୍ଶନ ଦେବାରେ ଅତି ନିଷ୍କର ହୋଇଛନ୍ତି । କବିଙ୍କୁ ଅତି ଦୀନ, ହୀନ ମନେ 
କରି ପ୍ରଭୁ ତାଙ୍କୁ ଅବଜ୍ଞା କରିଛନ୍ତି । ସମଗ୍ର ଭୂଲୋକକୁ ଆଲୋକରେ ଉଦ୍ଧଭାସିତ କରୁଥ୍ଲେ 
ହେଁ କବିଙ୍କ ପାଇଁ ଅସରନ୍ତି ପଥକୁ ସେ କେବଳ ଘନ କୁହୁଡ଼ି ଓ ଅନ୍ଧକାରରେ ଆଳ୍ଛନ୍ନ 
ରଖ୍‌ଛନ୍ତି । କିନ୍ତୁ ପ୍ରଭୁ କବିଙ୍କ ପ୍ରତି ଘୋର ନିର୍ମମ ହେଲେ ହେଁ ସେ ନୈରାଶ୍ୟର ନଦୀ 
ସ୍ରୋତରେ ଆଶାର ନୌକା ଚାଳନା କରୁଛନ୍ତି । ତାହାରି ସ୍ପଷ୍ଟୋସ୍ତି ପ୍ରକାଶ ପାଇଛି 
ନିମ୍ପୋକ୍ତ ପଂକ୍ତିରେ । 


“ “ ଯେଶେ ଚାହେଁ ତେଣେ ଅସରା ସରଣୀ 
ନିବିଡ଼ କୁହେଳି ଭରା ଖାଲି, 
ତଥାପି ନିରାଶା ତଟିନୀ ସୁଅରେ 
ଆଶା ତରୀ ମୋର ନିଏ ଚାଳି । (ବର୍ଶ୍ଣରାଗ-ପୂ୧୮) 


ତେଣୁ କୁହାଯାଇ ପାରେ ଯେ କବି ନୈରାଶ୍ୟର ସ୍ରୋତରେ ଭାସି ଯାଇ ନିଜର ସତ୍ତା 
ହରାଇ ନାହାନ୍ତି । ବରଂ ସେ ନୈରାଶ୍ୟର ଜଳରାଶି ମଧ୍ୟରୁ ନିଜକୁ ଉଠାଇ ଆଣି 
ଆଶାବାଦର କିନାରା ଧରି ପାରିଛନ୍ତି । 


ବିରହ ମିଳନ 
ମିଳନର ଅନ୍ୟ ଦିଗଟି ବିରହ । ପ୍ରଣୟର ପାଖେ ପାଖେ ମିଳନ ଓ ବିରହ, 
ଉଭୟ ଛାଇ ପରି ରହିଥାନ୍ତି । ମିଳନ -ବିରହ, ହସ -କାନ୍ଦର ମିଶ୍ରିତ ଉଦ୍ୟାନରେ । ପ୍ରଣୟ 


କୁସୁମ ଅଧ୍କ ସୁନ୍ଦର ଦିଶେ । ପ୍ରଣୟୀ କବି ନିର୍ମଳା ଦେବୀଙ୍କ କାବ୍ୟ ଚେତନାରେ ବିରହର 
କମନୀୟ ରୂପ ଅନେକ କବିତାରେ ପ୍ରକଟିତ ହୋଇଛି । କବି ଅନୁଭବ କରନ୍ତି, ପ୍ରେମାତ୍ପସଦ 

ବୀଣା ବଜାଇ ବେଦନାର ଗୀତ ଗାଇ ଉଦାସ ଭାବରେ ଚାଲି ଯାଆନ୍ତି । ତାଙ୍କର 
ପ୍ରତ୍ୟାବର୍ରନରେ, ବରଷା ରାତିରେ କବିଙ୍କ ଆଖ୍ରେ ଲୁହ ଆସିଯାଏ, ପୁଣି ନୀରବରେ 
ଲୁହ ଥମିଯାଏ । ପାଖକୁ ନ ଆସି ଦୂରରେ ଆଇ ସେ କେବଳ ଆହ୍ଵାନ କରନ୍ତି । ମନ 
ବାତାୟନରେ ଅତୀତର ମିଳନ ସ୍ମୃତି ଆକାରରେ ଉଙ୍କିମାରେ । ବିରହ ବ୍ୟଥାରେ ଭାଷା 
ମୂକ ହୋଇଯାଏ । ବିରହର ବ୍ୟାକୁଳତାରେ ଆଖ୍‌ରେ କାରୁଣ୍ୟ ଓ ହୃଦୟରେ ହା ହତାଶ 
ଭରିଯାଏ । ସେଇ ଦୃଃଖ ଭିତରେ ନିର୍ଜନରେ କବି ପ୍ରଣୟୀ ପୁରୁଷଙ୍କୁ ଅବଲୋକନ କରନ୍ତି । 
ନିମ୍ୋଭ୍ତ ପଂକ୍ତିରୁ ତାହାର ସୂଚନା ମିଳେ | 


"ଆକୁଳ ବିରହର ହୃତାଶ ଭରି ବୁକେ 
କା ଛବି ନିରଜନେ ହେରଇ ନତ ମୁଖେ ।” 
(ଦିନାନେ-ପୃ ୬୧) 


କବିଙ୍କ ମନର ଦୁଃଖ ରାତ୍ରିର ସମୀରଣ ସହିତ ଶୂନ୍ୟରେ ମିଶିଯାଏ । 


“ଦିନାନ୍ତେ'ର ଅନ୍ୟ ଏକ କବିତାରେ ବିରହର ଚିତ୍ର ଭିନ୍ନ ରୂପରେ ଦେଖବାକୁ 
ମିଳେ । ଯାହାଙ୍କ ପାଇଁ କବି ପ୍ରାଣରେ ବିରହର ବେଦନା ଅନୁଭୂତ ହୁଏ ସେ ବିଦେହୀ 
ଅଥବା ଇହ ଜଗତର ଜଣେ ସଂସାରୀ, ତାହା ସ୍ପଷ୍ଟ ହୁଏନାହିଁ । ମାତ୍ର ତାହାଙ୍କର ବିରହ 
ନଦୀରେ କବି ନିଜର ଜୀବନ ତରଣୀ ବାହି ନିଅନ୍ତି । ଏମିତି ଭାବରେ ଦିନ ରାତି 
କଟିଯାଏ । ଚନ୍ଦ୍ର ଆକାଶକୁ କୋମଳ ଜ୍ୟୋସ୍ସାରେ ମଣ୍ଡି ଦିଅନ୍ତି । ଏହି କୀରଁିକୁ ଅବଲୋକନ 
କରି କବି ନୟନରୁ ଲୋତକ ଝରାନ୍ତି । ‘ତବ କୀରତି ହେରି' ପଦ ସଂଯୋଜନାରୁ ମନେ 
ହୁଏ କବି ନିର୍ମଳା ଦେବୀ ଭଗବାନଙ୍କ ସୃଷ୍ଟିକୁ ଲକ୍ଷ୍ୟ କରି ଏହା ବର୍ଣ୍ଣନା କରିଛନ୍ତି । ଚନ୍ଦ୍ର 
ବା ଜ୍ୟୋତ୍ମା ଭଗବାନଙ୍କ ସୃଷ୍ଟିର ସଙ୍କେତ ବହନ କରେ । ମାତ୍ର କବିତାଟିର ଅନ୍ୟ ବର୍ଣ୍ଣନାରୁ 
ଏହା ବିଭୁ ବା ମାନବ କାହା ଉଦ୍ଦେଶ୍ୟରେ ରଚିତ ବୁଝି ହୁଏ ନାହିଁ । ମନ୍ଦ ମଳୟ ଯଦି 
କେବେ ପ୍ରବାହିତ ହୁଏ, ଲତାରେ ଯଦି ପୁଷ୍ପ ବିକଶିତ ହୁଏ , କବି ଦକ୍ଷିଣ ଦିଗରେ ବସି 
ମୃଦୁ ସମୀରଣକୁ ଆସ୍ଵାଦନ କରିବେ । ମାତ୍ର ପୂର୍ବ ସ୍ମତି କବିଙ୍କ ମନରେ ଜୀର୍୍ରତ ହେଲେ 
ତାଙ୍କ ଆଖ୍‌ ଲୁହରେ ସଜଳ ହୋଇ ଉଠିବ | ବିରହ ତାପରେ ଦଗ୍ଧୀଭୂତ ହୋଇ ସମସ୍ତ 
ସୁଖକୁ ଭୁଲି ଚରମ ଦୁଃଖରେ କେବଳ ସେ ପୂଥ୍ବୀରେ ବଞ୍୍‌ ରହିଛନ୍ତି । ତଥାପି ବିରହକୁ 
ପୀୟୂଷ ମନେ କରି ତାହାକୁ ଆସ୍ଵାଦନ କରିବାର ଯେଉଁ ପ୍ରୟାସ ସେ କରିଛନ୍ତି ତାହା 
ଅଭିନନ୍ଦନୀୟ ! କବି ବର୍ଣ୍ଣନା କରିଛନ୍ତି, ବିରହର ଅନୁଭବ ଅତୁଳନୀୟ | ତାହା ମନର 
ଅନ୍ଧକାରକୁ ଦୂର କରିଦିଏ । ‘ଦିନାନ୍ତେ'ର ଚଉବନ ନମ୍ବର କବିତାର କେତୋଟି ପଂକ୍ତି 
ଏଠାରେ ଉଦ୍ଦାର କରିବା ଅପ୍ରାସଙ୍ଗିକ ହେବ ନାହିଁ । 

ଏହି ଦଗଧ ବୁକେ ତବ ବିରହ ଦାନ, 
ଢାଳି ପୀୟୂଷ ଧାରା ସିକ୍ତ କରୁ ଏ ପ୍ରାଣ 
ସେ ଯେ ଅତୁଳ ଚିର ନାହିଁ ଉପମା ତା'ର 
ଦେଉ ତୁଟାଇ ମୋର ମୋହ କଳୁଷ ଗାର, 
ଏ ମୋ ଅନ୍ତରେ ଭାତି ସେଇ ଆଲୋକ ମାଳା, 
ଦେଉ ନିଭାଇ ଘନ ଘୋର ତିମିର ଵ୍ଵାଳା ।” 


ଅନ୍ୟ କେଉଁ କବିତାରେ କବିଙ୍କ ବିରହ ଅନୁଭୂତିକୁ ଭିନ୍ନ ରୂପରେ ଆମେ ଭେଟ । 
ଚେତନା ରାଜ୍ୟରେ କବି ଅନୁଭବ କରନ୍ତି, ଦୀପଲିଭି ଗଲେ ତାଙ୍କର ଶୂନ୍ୟ କୁଟୀରକୁ 
ଅନ୍ଧକାର ଘୋଟି ଆସେ । ବାତୁଳ ପବନ ଆସି ତାଙ୍କର କଳ୍ପନାର ଧୂଳି ଘରକୁ ଭାଙ୍ଗିଂଦିଏ । 
ବାତାୟନରେ ଝୁଲୁଥ୍ବା ଲତା ଓ ପୁଷ୍ଠଗୁଚ୍ଥକୁ ଫିଟ୍ଗିଦିଏ । ଏ ସବୁର ବର୍ଣ୍ଣନାରୁ ବିଷାଦ 
ତଥା ବିରହର ସୂଚନା ମିଳେ । ପୁନଶ୍ଚ କବି, କବିତାର ପରବରାଁୀ ପଦରେ ସ୍ପଷ୍ଟ କରି 
ଦେଇଛନ୍ତି ଯେ ସେ ବିରହର ଦୁଃଖକୁ ନେଇ ଏକା ଫେରି ଆସିଛନ୍ତି ଓ ବାଟରେ ଚିହ୍ନା 
ଛବି ଅର୍ଥାତ ଆପଣା ଲୋକକୁ ହରାଇ ଆସିଛନ୍ତି । ତେଣୁ ନିର୍ଚନ କୁଟୀରରେ ଏକାକୀ 


ରହି ଅତିଷ୍ଠତା ଭିତରେ କବି ଗାଇଛନ୍ତି 


“ନିର୍ଚ୍ଚନ କୁଟୀରଟିରେ ଏକାକୀ ନ ପାରେ ରହି, 
ଦୂରୁ ଦିଶେ କାର ଆଖ୍‌ ମୂକ ଭାଷା ଯାଏ କହି ।? 
(ଦିନାନ୍ତେ-ପୃ ୬୩) 


ନିର୍ଜନ କୁଟୀରରେ ଏକାକୀ ରହି କବି ପ୍ରିୟତମଙ୍କ ଉଦ୍ଦେଶ୍ୟରେ ପ୍ରୀତି ବୋଳା 
ପ୍ରଣତି ଜଣାନ୍ତି ଓ ତାଙ୍କୁ ଅମିୟ କଥା ଶୁଣାଇବାକୁ ଅନୁରୋଧ କରନ୍ତି । ପ୍ରିୟତମ ଥରେ 
ମାତ୍ର କରୁଣାଭରା ପ୍ରୀତିର ଚାହାଣି ଢାଳି ଦେଲେ କବିଙ୍କର ସକଳ ବ୍ୟଥା ଲୋତକରେ 
ଧୋଇଯିବ । ଥରେ ଯଦି ତାଙ୍କର କମଳ କୋମଳ ହାତର ସ୍ଥର୍ଶ ପାଇବେ ତେବେ ଅସୀମ 
ଆଶା ଚରିତାର୍ଥ ହୋଇଯିବ । କବି ବିରହ ଦୁଃଖରେ ଜର୍ଚ୍ଚରିତ ହେଉଥ୍‌ଲେ ହେଁ ମିଳନ 
ପାଇଁ ଅସୀମ ଆଶା ପୋଷଣ କରିଛନ୍ତି । 


କବି କେତେବେଳେ ମିଳନ ଆଶା ପୋଷଣ କରିଛନ୍ତି ତ କେତେବେଳେ ବିରହ 
ଦୁଃଖରେ ଭାଙ୍ଗି ପଡ଼ିଛନ୍ତି । ବିରହର ବିଭିନ୍ନ ରୂପକୁ ସେ ଟିକିନିଖ୍‌ କରି ଅନୁଧ୍ୟାନ କରି “ 
କହିଛନ୍ତି ଯେ ତାଙ୍କ ବିନା କବି ଆଉ ଅଧ୍କ ସମୟ ଏକାକୀ ରହି ପାରିବେ ନାହିଁ । 
“ସୀମାନ୍ତେ 'ର ‘ଜାଗରେ ଜାଗ ଦର ପାଶୋରା ଗାନ’ କବିତାରେ କବି ବର୍ଣ୍ଣନା କରିଛନ୍ତି 
ଆକାଶରେ ଘନ ମେଘ ଢାଙ୍କି ହୋଇଯାଏ । ଏଇ ସମୟରେ କେଉଁଠୁ ମୂରଲୀ ଧୃନି 

ଭାସି ଆସେ, ତଟିନୀ ବୁକୁରେ ମୃଦୁ ଲହରୀ ଲୀଳା କରେ । ଏହି ପରିବେଶରେ ମନର 
ମଣିଷ କଳ୍ପନାରେ ଆସି ପହଞ୍ଚ୍‌ ଯାଆଚ୍ତି । କବି ଇଚ୍ଛା ପ୍ରକାଶ କରିଛନ୍ତି, ବାଦଲର 
ଭେଳାରେ ଚଢ଼ି ନୀଳ ବୀଚିକୁ ଅତିକ୍ରମ କରି ମନର ମଣିଷଙ୍କ ପାଖରେ ପହଞ୍ଚ୍ଯିବେ ଓ 
ମିଳନ ସୁଖରେ ମଡିଯିବେ । କାରଣ ତାଙ୍କ ବିନା ଆଉ ଅଧ୍କ ସମୟ ଏକାକୀ ରହିବା 
କବିଙ୍କ ପକ୍ଷରେ ସମ୍ଭବ ହେଉ ନାହିଁ । 


ଦୁଃଖରେ ଭାଙ୍ଗି ପଡ଼ୁଥ୍ଲେ ହୈ ପୁଣି ମିଳିତ ହେବାର କ୍ଷୀଣ ଆଶା ତାଙ୍କ ମନରେ 
ଉଙ୍କି ମାରୁଛି । ଅନ୍ଧକାରମୟ ନିର୍୍ଚନ ରାତିରେ ଆଉ ଦୀପ ଜଳେ ନାହିଁ । କବି 'ଆଉତ 
ଗୋ ଦୀପ ଜଳେନା' ଯେଉଁ ପଦଟି ବ୍ୟବହାର କରିଛନ୍ତି ତାହା ମିଳନର ଅଭାବ ଅର୍ଥରେ 
ହିଁ ପ୍ରୟୋଗ ହୋଇଛି । ସେହିପରି ଗନ୍ଧମଳ ଛନ୍ଦ ହରାଇବା, ପୂର୍ଣ୍ିମା ଶଶୀ ସିନ୍ଧୁ ବକ୍ଷରେ 
ଆବିର୍ଭାବ ନ ହେବା, ମୃଦୁ ଧ୍ବନିରେ ନିନାଦିତ ହେଉଥ୍‌ବା ବୀଣା ନୀରବ ରହିଯିବା ଇତ୍ୟାଦି 
ପଦ ସଂଯୋଜନା ବିଚ୍ଛେଦର ଭାବବ୍ୟଞ୍ଜକ ହୋଇଛି । ମରି ଯାଉଥ୍ବା ଆଶା ପର 
ମୁହୁର୍ଗରେ ପୁଣି ଚେଇଁ ଉଠୁଛି । କବି କହୁଛନ୍ତି, ତାଙ୍କ ସ୍ବପ୍ନର କୁସୁମ ଯଦି ସତରେ ପ୍ରସ୍ତଟିତ 
ହେବ ତେବେ ଚିତ୍ତ ଭ୍ରମର ବିହନଳିତ ହୋଇ ପ୍ରଣୟ ମଧୁକୁ ଲୁଣ୍ଠନ କରି ପାନ କରିବ । 
କବି କେବଳ ମନର ମଣିଷଙ୍କର ଥରଟିଏ ଦର୍ଶନ ଚାହିଁଛନ୍ତି । ଅନ୍ୟ ଧର୍ମରେ ତାଙ୍କର 
ପ୍ରୟୋଜନ ନାହିଁ । 


ପ୍ରକୃତିର ଅପୂର୍ବ ସମାରୋହରେ ମଧ୍ୟ କବି ଆନନ୍ଦ ଉଲ୍ଲାସ ଲାଭ କରି ପାରି 
ନାହାନ୍ତି । ଫଗୁଣ ପୂର୍ଣ୍ଣମୀ ରାତି, ବକୁଳର ଭୁରୁ ଭୁରୁ ଗନ୍ଧ ପୃଥ୍ବୀକୁ ଆମୋଦିତ କରୁଛି । 
କିଶଳୟ ମତୁଆଲ ହୋଇ ଉଠୁଛି ସୃଷ୍ଟି କାମନାରେ । ଆକାଶରେ ଜ୍ୟୋସ୍ଥାର ଜୁଆର 
ଛୁଟୁଛି । ସାଥୀରେ ମଳୟକୁ ଧରି ଜ୍ୟୋତ୍ସା ଆସି ପ୍ରଣୟୀ ମନର ଦୁଆରକୁ ମୁକୁଳିତ 
କରିଦିଏ । ପୃଥ୍ବୀରେ ଚାରିଆଡ଼େ ସୌନ୍ଦର୍ଯ୍ୟର ସମାରୋହ କିନ୍ତୁ କବି ଏହାକୁ ଉପଭୋଗ 
କରି ପାରନ୍ତି ନାହିଁ । ତାଙ୍କର ଚିର ବାଞ୍ଚ୍ତ ପ୍ରାଣପ୍ରିୟଙ୍କ ସହିତ ମିଳିତ ହେବା ପାଇଁ ମନ 
ବ୍ୟାକୁଳ ହୁଏ । ଆନନ୍ଦ ଓ ଉଲ୍ଲାସର ଚଷମାରେ ପୃଥ୍ବୀକୁ ଅବଲୋକନ କଲେ ସାରା 
ପୃଥ୍ବୀ ଆନନ୍ଦ ଓ ଅମୃତ ମିଶ୍ରିତ ମନେହୁଏ । କବି ବିରହ ଦୁଃଖରେ ନିମଜିତ ଥ୍‌ବାରୁ 
ପ୍ରକୃତିର ଏପରି ସୌନ୍ଦର୍ଯ୍ୟ ସମାରୋହ ତାଙ୍କ ମନରେ କୌଣସି ପ୍ରତିକ୍ରିୟା ବା ପରିବର୍ଭନ 
ଆଣୁ ନାହିଁ । ବରଂ ପ୍ରତି କ୍ଷଣରେ ପ୍ରାଣପ୍ରିୟଙ୍କ ପାଇଁ ଆଖୁରୁ ଲୁହ ବହେ ଓ ସେ ତାଙ୍କ 
ପଥ ଚାହିଁ ଚାହିଁ ଦୁଃଖରେ ସମୟ କାଟନ୍ତି 


ବିରହ ଦୁଃଖଦାୟକ । ମାତ୍ର ମୁହୁର୍କର ମିଳନ ପରେ ଯଦି ବିରହ ଆସେ ତେବେ 
ତାହା ଅଧ୍କ ଦୁଃଖପ୍ରଦ | କବିଙ୍କ ମନର ମଣିଷଟି ଯେତେବେଳେ ଲୁଚି ଲୁଚି ରହିଥ୍ଲେ 

ସେତେବେଳେ କବି ତାଙ୍କର ଦର୍ଶନ ନ ପାଇଲେ ମଧ୍ୟ ତାହା ବରଂ ଭଲ ଥୁଲା । ମାତ୍ର 
କ୍ଷଣପ୍ରଭା ତୁଲ୍ୟ କ୍ଷଣକ ପାଇଁ ମନ ରାଜ୍ୟରେ ଦେଖା ଦେଇ ପୁଣି ଅନ୍ତହିତ ହୋଲଯିବା 
ଆଦୌ ସ୍ଟହଣୀୟ ନୁହେଁ । ସେଥ୍ପାଇଁ କବି ରାଗ, ଅଭିମାନ ବା ଅଭିଯୋଗ କରି 
ନାହାନ୍ତି । ଯେତିକି ଦର୍ଶନ ମିଳିଛି ତାହାକୁ ପରମ ଭାଗ୍ୟ ବୋଲି ମନେ କରିଛନ୍ତି । କବି 
ଏତିକି ମାତ୍ର ବ୍ୟକ୍ତ କରିବାକୁ ଚାହିଁଛନ୍ତି ଯେ ମିଳନର ଆଲୋକକୁ ଭୁଲି ବିରହ ଅନ୍ଧକାର 
ମଧ୍ୟରେ ନିଜକୁ ଭୁଲାଇ ରଖ୍‌ଥ୍‌ଲେ । କାହିଁକି ଯେ ସେ ମୁହୁର୍ଭକ ପାଇଁ ସେହି ଆଲୋକକୁ 
ଜଳାଇ ଦେଇ ପୁଣି ଲିଭାଇ ଦେଲେ ତାହା କେବଳ ତାଙ୍କୁ ହିଁ ଜଣା । 


ସମଧର୍ମୀ ବର୍ଣ୍ଣନା ‘ଦିନାନ୍ତେ'ର ଅନ୍ୟ ଏକ କବିତାରେ ଦେଖ୍ବାକୁ ମିଳେ । 
ଢୀବନର ପୂଜାରେ କବି ଲୋତକର ହାରରେ ରାଖୀ ବନ୍ଧନ କରିଛତ୍ତି । ବିଷାଦମୟ 
ପୂଜାର ସାକ୍ଷୀ ରହିଛି, ଶ୍ରାବଣର ଘନ ଅନ୍ଧକାର ରାତ୍ରି । ତାଙ୍କ ଜୀବନରୁ ବସନ୍ତ ଅପସରି 
ଯାଇଛି । ଚଲାପଥରେ ଆଉ ଫୁଲ ଫୁଟୁନି । ଫୁଟିଥ୍ବା ଫୁଲ ସବୁ ଝରି ପଡ଼ିଛି । ସେହି 
ସ୍ମତି ଏବେ ମନକୁ ଆଲୋଡ଼ିତ କରି ପ୍ରାଣରେ ବେଦନା ସୃଷ୍ଟି କରୁଛି । ପ୍ରଣୟ ପୂଜାର 
ଅଭାବ ଯୋଗୁ କବି ମନରେ ଅବଶୋଷ ଭରି ରହିଛି । ସେ ଅବଶୋଷର ବାଣୀ 
ଏହିପରି 

“ଅବନୀର ପରେ 

ଶିଥ୍ଳ ଏ କରେ 

ଯେ ପୂଜା ରହିଲା ବାକି, 

ସକରୁଣ କଣ୍ଡେ 

ତମ ସିନ୍ଧୁ ତଟେ 

ବୃଲୁଥ୍ବି ଡାକି ଡାକି ।।” (ଦିନାନ୍ତେ-ପୂ ୨୭) 


ମିଳନ ପରବର୍ର୍ତୀ ବିରହ ଜନିତ ବିଷାଦ ଭାବ ସମଗ୍ର କବିତାକୁ ପ୍ରଚ୍ଛନ୍ନ ଭାବରେ ଆଳ୍ଛନ୍ 
କରି ରଖ୍ଛି । 

ବେଳେବେଳେ ପ୍ରକୃତିର ମନୋଜ୍ଞ ବର୍ଣ୍ଣନା ଭିତରେ ମଧ୍ୟ ବିରହର ଭାବଟି ଫ୍ରଟି 
ଉଠିଛି । କବିତାକୁ ପଢ଼ିଲେ ମନେହୁଏ କବି ପ୍ରକୃତିର ରୂପ ମାଧୂରୀକୁ କେବଳ 
ଅବଲୋକନ କରିଛନ୍ତି । ମାତ୍ର ତା ମଧ୍ୟରେ ବିରହର ନୀରବ ସ୍ତୋତଟିଏ ମୃଦୁ ଗତିରେ 
ପ୍ରବାହିତ ହେଉଥ୍‌ବା ଲକ୍ଷ୍ୟ କରାଯାଏ । “ଦିନାନ୍ତେ'ର ଅଡ଼ଷଠି ନମ୍ବର କବିତାରେ 
ଉଲ୍ଲେଖ ଅଛି, କାଲି ସଞ୍ଜରେ ଦୁଟିଥ୍ବା ଫୁଲ ରାତିରେ ସତେଜ ଥୁଲା । ଚଲାପଥରେ 
ପୁଷ୍ଠରେଣୁ ବିଞ୍ଦେଇ ସୁରଭିତ କରିଥଲା । ପ୍ରସ୍ତଟିତ ଫୁଲ ଲତା ଗହଳରେ ବସି ଧୀର 

ଛନ୍ଦରେ ଚାହାଣି ଢାଳି ଦେଇ ଅପେକ୍ଷା କରିଥଲା ତା'ର ପ୍ରାଣପ୍ରିୟଙ୍କ ଆଗମନକୁ । 
ପ୍ରିୟଜନଙ୍କ ଆଗମନରେ ତାଙ୍କର ସ୍ପର୍ଶ ଲାଭ କରି ସେ ଚମକି ଉଠିବ ଓ ତା'ର କୋମଳ 
ପାଖୁଡ଼ାରେ ସରମ ବୋଳି ହୋଇଯିବ । ଜନ୍ମ ଜନ୍ମାନ୍ତରର ଅତି ପରିଚିତ ସ୍ଵପ୍ନ ତା'ର 
ସାର୍ଥକ ହେବ ¦ ସେଇ ଆଶାରେ ସେ କାଲି ସଞ୍ଜରେ ଲତା ଗହଳରେ ଦୋଳି ଖେଳୁଥ୍ଲା ! 
ମାତ୍ର ସେହି ଆଶାର ମଳୟ ବାସ୍ତବ ଜୀବନରେ ଆସିଲା ନାହିଁ । ସେଇ ଦୁଃଖରେ ପ୍ରଭାତର 
ଲୋଳିତ ପୁଷ୍ପ ଭୂଇଁରେ ଲୋଟିଗଲା । 


କେତେବେଳେ କବି ମାନସରେ ମିଳନ ପରେ ବିରହ ଆସିଛି ତ ଆଉ 
କେତେବେଳେ ବିରହ ପରେ ଆସିଛି ମିଳନ ! ପୁଣି ବିରହ ଦୁଃଖରେ କବିଙ୍କର ମନ - 
ସୁମନ ମଉଳି ଯାଇନି; ବରଂ ବିରହର କଷଟିରେ ପ୍ରଣୟର କନକ ଜ୍ୟୋତି ଝଲକି ଉଠିଛି । 
ତେଣୁ ପ୍ରକୃତିର ଯେଉଁ କମନୀୟ ରୂପ କବିଙ୍କ ମନରେ କୌଣସି ପ୍ରତିକ୍ରିୟା ସୃଷ୍ଟି କରେ 
ନାହିଁ, ସେହି ପ୍ରକୃତି ପୁଣି ପର ମୁହୂର୍ଭରେ କବିଙ୍କଦ୍ଧାରା ବନ୍ଦନୀୟ ହୋଇଥାଏ । ତନ୍ଦ୍ରାଛୁନନ 
ରାତ୍ରିରେ ପ୍ରକୃତି, ଧରଣୀକୁ ନୃତନ ଛନ୍ଦରେ ଝଙ୍କୃତ କରେ ! ସୁଗନ୍ଧ ପବନ ଲୀଳାୟିତ 
ଛନ୍ଦରେ ଧରାରେ ମର୍ମରିତ ହୁଏ । ଦରହସିତ ଚନ୍ଦ୍ରମା ଆକାଶରେ ପ୍ରକାଶିତ ହୁଏ । ପ୍ରକୃତି 
ବିଶ୍ବରୂପକ ବୀଣାରେ ଝଙ୍କାର ତୋଳେ । କଳ୍ପଲୋକର ପଥ ଫୁଲ ଚନ୍ଦନରେ ସୁସଜିତ 
ହୁଏ । ଏହିପରି ଏକ ଆନନ୍ଦମୟ ପରିବେଶରେ ଫୁ ଲହାର ଓ ଅର୍ଘ୍ୟ ଦେଇ ବିରହିଣୀ 
ପ୍ରକୃତିକୁ କବି ବନ୍ଦନା କରନ୍ତି । ଏହି ବର୍ଣ୍ଣନା ଭିତରେ ବିରହ ପରେ ମିଳନ ଓ ବିଷାଦ 
ପରେ ଉଲ୍ଲାସ ଭାବଟି ସଂଗୁପ୍ତ ରହିଥ୍ବା ଜଣାଯାଏ । ତେଣୁ କୁହାଯାଇପାରେ ଯେ କବିଙ୍କ 
ରଚିତ କବିତାରେ ବର୍ଣ୍ଣିତ ପ୍ରେମ ପ୍ରଣୟର ରୂପ, ବିରହ ମିଳନର ମିଳିତ ରଙ୍ଗରେ ଚିତ୍ରିତ, 
ଛାୟାଲୋକରେ ଶବଳିତ । 


ଵଶ୍ବରିକ ପ୍ରେମ 


କବିଙ୍କ କବିତାରେ ପ୍ରେମ ବର୍ଣ୍ଣନା କେବଳ ମାନବୀୟ ପ୍ରେମର ପରିସୀମା 
ମଧ୍ୟରେ ସୀମିତ ନୁହେଁ । ଏହା କ୍ରମେ ଦେହରୁ ଦେହାତୀତ ଓ ରୂପରୁ ରୂପାତୀତ ହୋଇ 
ଏଶ୍ବରିକ ପ୍ରେମରେ ରୂପାନ୍ତରିତ ହୋଇଛି । ପ୍ରିୟାକୁ ଯେପରି ସେ ଦେବତା କରିଛନ୍ତି, 
ଦେବତାକୁ ମଧ୍ୟ ସେହିପରି ସେ ପ୍ରିୟର ଆସନରେ ବସାଇଛନ୍ତି । ବୈଷ୍ଣବ କବିତା ପ୍ରତି 
ରବାନ୍ଦ୍ରନାଥଙ୍କ ମନ୍ତବ୍ୟ  ଦେବତାରେ ପ୍ରିୟ କରି, ପ୍ରିୟର ଦେବତା” ନିର୍ମଳା ଦେବୀଙ୍କ 
କବିତାବଳୀ ପ୍ରତି ମଧ୍ଯ ପ୍ରଯୋଜ୍ୟ । ନିର୍ମଳା ଦେବୀ ତାଙ୍କ କବିତା ଗୁଡ଼ିକରେ ତେଣୁ 
କେତେବେଳେ ମନର ମଣିଷଟି ପ୍ରତି ପ୍ରୀତି ନୈବେଦ୍ୟ ବାଢ଼ିଛନ୍ତି ଓ କେତେବେଳେ 
ପରମ ପୁରୁଷ ଭଶ୍ଵରଙ୍କଠାରେ ନିଜକୁ ସମର୍ପଣ କରିଛନ୍ତି । ପୁଣି କେତେବେଳେ 

ସୌନ୍ଦର୍ଯ୍ୟର ଗନ୍ତା ଘର ଚିର ବୈଚିତ୍ର୍ୟମୟୀ ପ୍ରକୃତିକୁ ବିସ୍ମୟାଭିଭୂତ ଲୋଚନରେ 
ଅବଲୋକନ କରି ଅନ୍ତରର ସମସ୍ତ ଶ୍ରଦ୍ଧା ଅଜାଡ଼ି ଦେଇଛନ୍ତି । 


ଏଶ୍ବରିକ ଚେତନା ସମ୍ବଳିତ ବହୁ କବିତା ତାଙ୍କ କବିତା ପୁସ୍ତକରେ ସନିବେଶିତ 
ହୋଇଛି । କେଉଁଥ୍‌ରେ ସେ ପ୍ରଭୁଙ୍କଠାରୁ କିଛି ପାଇବାର ଯାଚନା କରିଛନ୍ତି ତ କେଉଁଥ୍‌ରେ 
ତାଙ୍କ ସହିତ ଏକୀଭୂତ ହୋଇଯିବାର ଆଶା କେବଳ ପୋଷଣ କରିଛନ୍ତି | 


ଏହିପରି ଏକ ଇଚ୍ଛା ସେ ତାଙ୍କ ବନ୍ଧୁ ବା ସଙ୍ଗୀଙ୍କ ଉଦ୍ଦେଶ୍ୟରେ ବ୍ୟକ୍ତ କରିଛନ୍ତି 
ଜୀବନର ଶେଷ ଦିନରେ ସଖୀ ତାଙ୍କୁ କୁସୁମର ଭୂଷଣରେ ସଜାଇ ଦେବେ । ଘନୀଭୂତ 
କସ୍ତୁରୀ ଶରୀରରେ ବୋଳିଦେବେ । ରୁକ୍ଷ, କର୍କଶ କେଶ ଗୁଛଛକୁ ସୁନାର ପାନିଆରେ 
ସଜାଡ଼ି ଦେଇ ଯୁଇ ଫ୍ଲରେ ସଜାଇ ବେଣୀ ରଚନା କରି ଦେବେ । ତାଙ୍କ ମନ ପସନ୍ଦର 
ଚମ୍ପକ ବରଣା ଶାଢ଼ୀ ପିନ୍ଧାଇବେ । ପୁଣି ପାଦରେ ଅଳତା, ନୟନରେ କଜଳ ରେଖା, 
ଭାଲ ପଟରେ ଚନ୍ଦନ-କୁଙ୍କୁମ ବିନ୍ଦୁ ଗଳାରେ ମାଳତୀ ଫ୍ଲର ମାଳ, ଦେହରେ ସୁବାସିତ 
ଅତର ଢାଳି ସୁବର୍ଣ୍ଣ ପ୍ରଦୀପ ସହିତ ଅଗୁରୁ ଜାଳି ଦେବେ । ଏହିପରି ଏକ ସୁବାସିତ 
ପରିବେଶରେ କଅଁଳିଆ ପତ୍ର ଶଯ୍ୟାରେ ତାଙ୍କୁ ଶୁଆଇ ମୁଣ୍ଡ ପାଖରେ ତାନପୁରାଟି 
ଥୋଇ ଦେବାକୁ ସେ ସଖୀଙ୍କୁ ଅନୁରୋଧ କରିଛନ୍ତି । କବି କଳ୍ପନା କରିଛନ୍ତି ତାଙ୍କ ଜୀବନର 
ଆରାଧ୍ୟ ଦେବତା ଜ୍ୟୋତସ୍ସ୍ା ରଥରେ ବସି ଆସିବେ ଓ ତାଙ୍କ ଜୀବନ ଦୀପକୁ ଲିଭାଇ 
ସଂସାର ବନ୍ଧନରୁ ତାଙ୍କୁ ଦୂରେଇ ନେବେ । କବି ନିର୍ମଳାଙ୍କର ଏପରି ଏକ ଏକାନ୍ତିକ 
ଇଛ୍ଛାର ପରିପ୍ରକାଶ ଘଟିଛି ‘ଦିନାନ୍ତେ'ର ବାର ନମ୍ବର କବିତାରେ । 


“ଜୋଛନା ରଥରେ ବସି ଜୀବନ -ଦୟିତ ମୋର, 
ତୁଟାଇ ଦେବେ ଗୋ ଆସି ଏ ଭବ ବନ୍ଧନ ଡୋର |! 
ବହୁଥ୍ବ ପାହାନ୍ତିଆ ସମୀରଣ ଧୀରେ ଧୀରେ, 
ଲିଭି ଆସୁଥ୍ବ ତାରା ମୋ ଜୀବନ-ନଦୀ ତୀରେ ! 
(ଦିନାନ୍ତେ-ପୂୃ ୧୬) 


ହିନ୍ଦୁ ଧର୍ମର ବିଶ୍ଵାସ ଅନୁସାରେ ମୃତ୍ୟୁ ପରେ ନିର୍ଜୀବ ଶରୀର ଟିକୁ ନବବସ୍ତର ଓ ସୁବାସିତ 
ପୁଷ୍ଠରେ ସଜାଇ ଦେବା, ଧୂପ ଦୀପ ଜଳାଇ ପରିବେଶଟିକୁ ପବିତ୍ର ରଖ୍ବାର ପରମ୍ପରା 
ରହିଛି । କବି ଏଠାରେ କେବଳ ପବିତ୍ର ନୁହେଁ, ତା' ସହିତ ଏକ ରାଜକୀୟ ପରିବେଶର 
ପରିକଳ୍ପନା କରିଛନ୍ତି । ସୁବର୍ଣ୍ଣ ନିର୍ମିତ ପ୍ରଦୀପ ଓ କଙ୍କତିକା ଇତ୍ୟାଦି ଶବ୍ଦ ପ୍ରୟୋଗରୁ 
ତାଙ୍କ ସମ୍ଭାନ୍ତ ଚିନ୍ତାଧାରାର ପ୍ରମାଣ ମିଳେ । 

“ଦିନୀନ୍ତେ 'ର ଅନ୍ୟ ଏକ କବିତାରେ କବି ଜୀବନର ଶେଷ ଦିନଟିକୁ ତଦନୁରୂପ 
ପବିତ୍ର କରିବାକୁ ଇଛା ପ୍ରକାଶ କରିଛନ୍ତି । ପ୍ରଭୁଙ୍କ କବି ପ୍ରଣୟୀ ଭୂମିକାରେ ଅବତୀର୍ଣ୍ଣ 
କରାଇ ନିବେଦନ କରିଛନ୍ତି ତାଙ୍କୁ ସାଥ୍‌ରେ ନେଇଯିବା ପାଇଁ । 


ଯଥା-  ଂବିଜନ ପଥେ ହେ ମୋର ନାଥ 
ମଣିମୟ ସେ ରଥଟି ବାହି 
ମମତା ଭରି ଏ ପଥୁ ନିଅ, 
ସାଥୀ ଗୋ ତୁମରି ସାଥେ 
ମୁଁ ଯେ ବସିଛି ସେହି ପଥେ ।” (ଦିନାନ୍ତେଓ ପୃ ୧୯) 


ଦିନାନ୍ତେ'ର ଛତିଶ ନମ୍ବର କବିତାରେ କବି, ପ୍ରଭୁଙ୍କ ଉଦ୍ଦେଶ୍ୟରେ ଯେପରି ନିବେଦନ 
କରିଛନ୍ତି ତହିଁରୁ ମଧ୍ୟ କବି ତାଙ୍କ ଜୀବନର ଶେଷ ଦିନଟି ପାଇଁ ଚିନ୍ତା କରିଥବା ସ୍ପଷ୍ଟ 
ହୁଏ । ଉକ୍ତ କବିତାରେ ତାଙ୍କ ଚିନ୍ତାଧାରା ଏହିପରି ବର୍ଣ୍ଣିତ । ଘନଘୋର ବର୍ଷା ରାତିରେ 
ଆକାଶରେ ବିଜୁଳି ଝଟକି ଉଠିଛି ! ଅଶ୍ୁିଳ ନୟନରେ ଚମକିତ ହୃଦୟରେ କବି ତାଙ୍କ 
ଜୀବନର ପ୍ରିୟତମ ସାଥୀଙ୍କୁ ଲୋଡ଼ିଛନ୍ତି । କବି କଳ୍ପନା କରନ୍ତି ଯେଉଁ ଦୀପଟି ଜାଳି 
କୁଟୀରରେ ଅପେକ୍ଷା କରିଥ୍୍‌ଲେ, ତାହା ବତାସ ପବନ ଲିଭାଇ ଦିଏ | କବି ଭୟଭୀତ 
ହୋଇ ମୁଦ୍ରିତ ନୟନରେ ଶୋଇ ରହନ୍ତି । ଉତ୍କଣ୍ଠାର ସହ ସେ ପ୍ରଭୁଙ୍କୁ ଅପେକ୍ଷା କରନ୍ତି 
କେବେ ଆଉ ପ୍ରଭୁଙ୍କର ଚରଣ ଧୂଳି ତାଙ୍କ ଗୃହରେ ପଡ଼ିବ ? ଯେତେବେଳେ ଚନ୍ଦନ 
ବନର ସୌରଭରେ ତାଙ୍କ ସଦନ ଭରପୂର ହୋଇଯିବ ? ସେ ଅନ୍ଧକାରମୟ 
ପରିବେଶରେ କିଛି ଦେଖ୍‌ ପାରୁ ନାହାନ୍ତି । ପରମ ପ୍ରିୟତମ ଜ୍ୟୋତିର୍ମୟ ରଥରେ 
ଆଗମନ କଲେ ସେ ଅନ୍ଧକାର ଘୁଞ୍ଯିବ । ଏହିକ ଜଗତର ଲୀଳା ଶେଷ କରି ବହୁଦୂରପଥ 
କବିଙ୍କୁ ଯିବାକୁ ହେବ । ତେଣୁ ତାଙ୍କୁ ବିଳମ୍ବ ଅସହ୍ୟ ହେଉଛି । ଏଇ ପ୍ରସଙ୍ଗରେ କବିଙ୍କର 
ବକ୍ତବ୍ୟ ହେଉଛି — 


' “ଶୁଭଇ ଶେଷ ଡାକ ଯିବାକୁ ବହୁଦୂର, 
ମିଳେ ଏ ଛାୟାବାଜି ମିଛେ ଏ ଅନ୍ଧକାର ।” 


କବିଙ୍କ ରଚିତ ପୁସ୍ତକମାନଙ୍କରେ ସମଭାବ ସମ୍ପନ୍ନ ଅନେକ କବିତା ଦେଖ୍ବାକୁ ମିଳେ | 
ସେ ପ୍ରଭୁଙ୍କୁ ଅଜାଣ। ଦେଶର ତରାଇ ଭାବରେ ପରିକଳ୍ପନା କରିଛନ୍ତି । ସାରା ଧରଣୀ 
ବୁଲି ଆସିଲେ ମଧ୍ୟ ତାହା ତାହାଙ୍କୁ ଦେଖ୍ଲା ପରି ମନେ ହେଉନାହିଁ । ଜ୍ୟୋସ୍ମା ବିମଣ୍ଡିତ 
ମୁହୁରଁରେ ସେହି ଅଜଣା ତରାଇ ଅସୀମ ପାରାବାର ମଧ୍ୟରେ ତରଣୀ ବାହି ନେଉଛନ୍ତି, 
ଯାହାଙ୍କୁ କବି ପାଇବାକୁ କେବଳ କଳ୍ପନା କରୁଥ୍ଲେ | 

କବି ଗୀତ ଗାଇଲେ ତାଙ୍କ କଣ୍ଠର ଗୀତ ପରମ ପ୍ରିୟତମ ପ୍ରଭୁଙ୍କ ବୀଣାରେ 
ଝଙ୍କୃତ ହୋଇ ଉଠେ । ସେହି ଗୀତର ତାନ ଲହରରେ ଆକାଶ ପବନ ପ୍ରକମ୍ପିତ ହୋଇ 
ସାରା ପୃଥ୍ବୀରେ ଭଚୁଳି ପଡ଼େ, ଯାହା ମର୍ଯରେ ଅଳକାପୁରୀ ସୃଷ୍ଟିକରି ମାନସ 
ସରୋବର ପର୍ଯ୍ୟନ୍ତ ପରିବ୍ୟାପ୍ତ ହୁଏ । ମନ୍ଦ ମଳୟ ପାରିଜାତ ଗନ୍ଧ ବହନକରି ନବ 
ଛନ୍ଦରେ ପ୍ରସାରିତ ହୁଏ । ସେଇ ସ୍ଵର ଲହର ପରମ ପ୍ରିୟତମଙ୍କ ଚରଣ ଚଳେ ସ୍ଵର୍ଣ 
କମଳ ବିକଶିତ କରାଏ । ଏଠାରେ ସ୍ମରଣ ଯୋଗ୍ୟ ଯେ ଶ୍ରୀମତୀ ନିର୍ମଳା ଦେବୀଙ୍କର 
ସମସାମୟିକ ସବୁଜ କବି ବୈକୁଣ୍ଠ ଚରଣ ପଟ୍ଟନାୟକ ମଧ୍ୟ ' ଯାତ୍ରା ସଙ୍ଗୀତରେ 
ମାନସ ହଂସ ମୁଁ ମାନସେ ଯିବି ଉଡ଼ି ' କଥାଟି କହିଛନ୍ତି । ଏଠାରେ ଜୀବାମ୍ମା ମର୍ର୍ୟଭୂମିରୁ 
ଯାଇ ମାନସ ସରୋବରରେ ପରମାମ୍ମାଙ୍କଠାରେ ଲୀନ ହୋଇଯିବା ଭାବ ବ୍ୟଞ୍ଜିତ ହୁଏ । 


ବର୍ଣ୍ଣରାଗ ( ୧୯୮୬)ର ଅଧ୍କାଂଶ କବିତା ବିଭୁପ୍ରେମ ଉପରେ ଆଧାରିତ । 
ମୃତ୍ୟୁପାଇଁ ବା ଅନ୍ୟ ଦେଶକୁ ଯାତ୍ରା କରିବା ପାଇଁ କବି ବହୁ କବିତାରେ ଆଶା ପୋଷଣ 
କରିଛନ୍ତି ଓ ଏଥ୍‌ପାଇଁ ପ୍ରଭୁଙ୍କ ପାଖରେ ନିବେଦନ କରିଛନ୍ତି । “ଏ ପ୍ରାଣ ତରଣୀ ବାହି 
ବାହି'ରେ କବି ଅନୁଭବ କରିଛନ୍ତି, ପଶ୍ଚିମ ଦିଗରେ ସୂର୍ଯ୍ୟ ଅସ୍ତ ହେବାକୁ ଗଲେଣି । 
ପ୍ରଭାତରେ ଫ୍ରଟିଥ୍ବା ଫୁଲ ସଞ୍ଞବେଳକୁ ଆଉ ଗଛରେ ରହି ନାହିଁ, ଝଡ଼ି ପଡ଼ିଲାଣି 
ପ୍ରାଣର ତରଣୀକୁ ଦିନ ରାତି ବାହି ବାହି ଜୀବନ ଶେଷ ହେବାକୁ ବସିଲାଣି । ପ୍ରଭୁହିଁ 
ହେଉଛନ୍ତି ପ୍ରକୃତ ତାଙ୍କ ଜୀବନ ନୌକାର କର୍ଣ୍ଣଧାର । ତାଙ୍କଠାରୁ ଶିଖ୍ଥ୍ବା ଗୀତ ଗାଇ 
ଗାଇ କବି ବାତୁଳ ପ୍ରାୟ ଘୂରି ବୁଲିଲେ ବି ତାଙ୍କ ଦର୍ଶନ ପାଆନ୍ତି ନାହିଁ। ସେ ଅନନ୍ତ, 
ପରିବ୍ୟାପ୍ତ ବୋଲି ଢାଣିଲେ ମଧ୍ୟ କବିଙ୍କର ପରିତୃପ୍ତି ଆସେ ନାହିଁ । ତେଣୁ ସେ 
ଅନୁରୋଧ କରନ୍ତି, ଆଉ ମନଭୁଲା କଥା ନକହି ଶୀଘ୍ର ଦର୍ଶନ ଦିଅନ୍ତୁ । କାରଣ ସେ 
ଧାଇଁ ଧାଇଁ କ୍ଲାନ୍ତ ହେଲେଣି । ସମୟର ଅସୀମ ସାଗର ଭିତରେ କବି କୂଳ କିନାରା 
ପାଆନ୍ତି ନାହିଁ । ପୂର୍ବ ଭଳି ସେ ପ୍ରଭୁଙ୍କଠାରେ ନିବେଦନ କରନ୍ତି, ଜୀବନ ନୌକାକୁ 
ଅକୂୃଳରୁ ନେଇ କୂଳରେ ଲଗାଇ ଦେବାପାଇଁ । ତେଣୁ ଏ କବିତାର ନିର୍ଯ୍ୟାସ ମଧ୍ୟ 
ପୂର୍ବ କବିତାଭଳି । ପାର୍ଥ୍ବ ଜୀବନର ପରିସମାପ୍ରିରେ କବିଙ୍କର ପରମ ଦୃପ୍ରି । 


ଅନୁରୂପ ବର୍ଣ୍ଣନା ଦେଖ୍‌ବାକୁ ମିଳେ ବର୍ଣ୍ଣରାଗ 'ର ‘ଆୟୁ ସରଣୀ’ କବିତାରେ । 
ଚିନ୍ତାଧାରାର କୌଣସି ପରିବର୍ଭିତ ରୂପ ଦେଖବାକୁ ମିଳେନାହିଁ । ସେହି ତରଣୀ ଓ ତରଣୀ 
ଚାଳକର ଦ୍ଷ୍ଟାନ୍ତ ଦେଇ କବି ବ୍ୟକ୍ତ କରିଛନ୍ତି ଯେ ଆୟୁଷର ସରଣୀ ଶେଷ ହୋଇ 
ଆସିଲାଣି । ଏବେ ଏ ଜଗତରୁ ଯିବାପାଇଁ ତରଣୀ ଓ ଚାଳକ ଦରକ଼ାର | ମାତ୍ର ଖୋଜିଲେ 
ବି ଅନ୍ଧକାର ମଧ୍ୟରେ କିଛି ମିଳୁନାହିଁ । ଏଥ୍‌ରୁ ସ୍ପଷ୍ଟ ହୁଏ ଯେ ଏ ଅନ୍ଧାର ହେଉଛି 
ମାୟାର ଅନ୍ଧକାର ଏବଂ କବି ଇହ ଜଗତରେ ପାଦ ଥୋଇ ଚାଲିବା ପାଇଁ ବାଟ ପାଉ 


Digitized by srujanika@ gmail.com 


୪୮ 


ନାହାନ୍ତି । ସେ ପୂରକୁ ଯିବାପାଇଁ ନୌକା ନାହିଁ କି ଚାଳକ ନାହିଁ । ନୈରାଶ୍ୟରେ ବ୍ୟତିବ୍ୟସ୍ତ 
ହୋଇ ବିନୀତ ପ୍ରାର୍ଥନା କରୁଛନ୍ତି, ତାଙ୍କ ପାଖରେ ପାଦ ଥୋଇବା ପାଇଁ ଟିକିଏ ମାତ୍ର 
ଜାଗା କବିଙ୍କର ଲୋଡ଼ା । ସେଠାରେ ସେ ରହିବେ, ଯେପରି ଏ ହା ହୃତାଶମୟ ଜଗତକୁ 
ଆଉ ଫେରିବା ପାଇଁ ନହୁଏ । ପ୍ରଭୁଙ୍କ କରୁଣା -ସରସୀ କୂଳରେ ରହି ତାଙ୍କ ପାଦ-କମଳକୁ 
ସେ ଚାହିଁ ରହିବ କେବଳ । ପୂର୍ବ କବିତାର ଚିନ୍ତାଧାରା ସହିତ ଏ ବର୍ଣ୍ତନାର ଯଥେଷ୍ଟ 
ମେଳ ରହିଛି । ତେଣୁ ପୁନରାବୃତ୍ତି ଜନିତ ତୁଟି ରହିଛି ବୋଲି କୁହାଯାଇପାରେ ! ତଫାତ୍ବ 


ହେଉଛି, ଏ କବିତାରେ କବି ନି୍ଦିଷ୍ଠ ଭାବରେ ଚାହିଁଛନ୍ତି ମୁକ୍ତିୟ ଯେପରି କି ଆଉ ଥରେ 
ଜନ୍ମହୋଇ ଏ ଧରାଧାମକୁ ଆସିବାକୁ ନହୁଏ । 


ମହାକାଳ ଦର୍ଶନ ପାଇଁ କବିଙ୍କ ମନରେ ଅନନ୍ତ ପିପାସା ଜାଗ୍ରତ ହୋଇଛି ! 
ସ୍ଵର୍ଗ ଗମନ ପାଇଁ ପୁତ୍ର, ପିତୃପୁରୁଷଙ୍କ ଶ୍ରାଦ୍ଧ କରେ । କବି ନିର୍ମଳା ଦେବୀ ଅନୁଭବ 
କରନ୍ତି ତାଙ୍କ ପାଇଁ ପୁତ୍ର ଶ୍ରାଦ୍ଧ କଲେ ମଧ୍ୟ ସେ ସ୍ଵର୍ଗ ଦୁଆର ଦେଖ୍‌ ପାରିବେ ନାହିଁ । 
ଏହାର କାରଣ କ'ଣ ହୋଇପାରେ ବୋଲି ସେ ଆପଣାକୁ ପ୍ରଶ୍ନ କରିଛନ୍ତି । ତାଙ୍କ 
ଅବବୋଧରେ, ସ୍ବର୍ଗ ଗମନ ପାଇଁ ଯେଉଁ ପୁଣ୍ୟ ଅର୍ଜନର ପ୍ରୟୋଜନ ରହିଛି, ତାହା 
ତାଙ୍କର ନାହିଁ । କବି କଳ୍ପନା ନେତ୍ରରେ ଦେଖୁଛନ୍ତି, ତାଙ୍କର ସ୍ବର୍ଗରେ ପହଞ୍ଚୁବା ହେଲା 
ନାହିଁ, ସେ ତ୍ରିଶଙ୍କୁ ଅବସ୍ଥାରେ ରହିଗଲେ । କବି କଳ୍ପନାରେ ତ୍ରିଶଙ୍କୁ ଅବସ୍ଥା ଦୁର୍ବିସହ । 
ଉର୍ଦ୍ଧଗତି ନାହିଁ କି ପ୍ରତ୍ୟାବର୍ଭନ ନାହିଁ । ଚତୁର୍ଦିଗକୁ ଚାହିଁଲେ ମଧ୍ୟ ଅନ୍ଧକାର ମଧ୍ୟରେ 
ପଥ ଦିଶେନାହିଁ । ଯେଉଁଠି ମହାକବି ପରମେଶ୍ବର ତାଙ୍କର ଅମର କାବ୍ୟ ରଚନା କରନ୍ତି 
ସେଇ ପରମ ଆକର୍ଷଣୀୟ ସ୍ଥାନ କବିଙ୍କ ପାଇଁ ଅପହଞ୍ଚ ରହିଗଲା । ମନେ ମନେ ପ୍ରଭୁଙ୍କ 
ଚରଣାରବିନ୍ଦରେ ପ୍ରଣତି ଜଣାଇ କ୍ଷୁଣ୍ଠ ମନ, କ୍ଲାନ୍ତ ଦେହ ନେଇ ସେ ନୀରବ ରହିଲେ । 
ତାହାରି ସଷ୍ଟୋଲ୍ତି ପ୍ରକାଶ ପାଇଛି । ‘ମହାକାଳ ଦର୍ଶନ? କବିତାରେ ! 


ମନେ ମନେ ମୁହିଁ ସୁମରି ସେ ପଦ ନ ଜଣାଇଲି ମୋର ନତି, 
କ୍ଷୁଣ୍ଣ ହୋଇଲା ମନ 
ପୂର୍ଣ୍ଣ ପ୍ରାଣରେ କରି ନ ପାରିଲି ମହାକାଳ ଦରଶନ । 
(ବର୍ଣ୍ଣରାଗ-ପୂ ୧୦୮) 


ମୃତ୍ୟୁପରେ ସ୍ଵର୍ଗ ଗମନ ପାଇଁ କବିଙ୍କ ପ୍ରାଣର ଏକାନ୍ତିକତା ଏ କବିତାରେ ସୁସ୍ପଷ୍ଟ । 
ମୃତ୍ୟୁ ପାଇଁ କବିଙ୍କର ଭୟ ନାହିଁ । ବରଂ ମୃତ୍ୟୁ ହେଉଛି ସ୍ଵର୍ଗ ଗମନ ଓ ପ୍ରଭୁ ପଦ ଦର୍ଶନର 
ପ୍ରଥମ ପାହାଚ । ଏ ଜଗତରୁ ପ୍ରଥମେ ନ ଗଲେ ସେ ପାରିରେ ପହଞ୍ଚ୍ବେ କିପରି ? 
ତେଣୁ ଏ ମୃତ୍ୟୁକୁ କବି ଏକ ପବିତ୍ର ଆଭିଜାତ୍ୟମୟ ପରିବେଶ ମଧ୍ୟରେ ପାଇବାକୁ 
ଚାହାନ୍ତି । ଇଛା ପୂରଣ ପାଇଁ କବି ବିଭିନ୍ନ କବିତାରେ ନିବେଦନ କରିଛନ୍ତି । 

୪୯ 


କାମନା 


ଶ୍ରୀମତୀ ନିର୍ମଳା ଦେବୀଙ୍କର ବିଭୁପ୍ରୀତି କେବଳ ପାରମାର୍ଥ୍କ ଜଗତ ପ୍ରାପ୍ତି 
ମଧ୍ୟରେ ସୀମିତ ନୁହେଁ । ତାଙ୍କ କାମନାର ପରିସର ପରିବ୍ୟାପ୍ତ । ସେ କାୟ ମନ 
ବାକ୍ୟରେ ପ୍ରାଣର ପ୍ରିୟତମ ପରମେଶ୍ବରଙ୍କ ସହ ମିଳନ ଇଚ୍ଛା କରିଛନ୍ତି । କବିଙ୍କ ଅନ୍ତରର 
ଆକର୍ଷଣ ଅତି ନିବିଡ଼ । ଗୋଧୂଳି ବେଳାରେ ନର କୂଳରେ ବସି ସେ ଲକ୍ଷ୍ୟ କରନ୍ତି 
ସତେଅବା ଦୂର ଦିଗନ୍ତର ଘଞ୍ଚ ପାହାଡ଼ ଅନ୍ତରାଳରେ ପ୍ରିୟତମ ପରମପୁରୁଷ କବିଙ୍କୁ 
ଚାହିଁ ରହିଛନ୍ତି । ନବ ବସନ୍ତ, ଶାଳବନ ମଧ୍ୟଦେଇ ତାଙ୍କର ସ୍ତର୍ଶ ଆଣି କବିଙ୍କ ଦେହରେ 
ପରଶିଯାଏ । ଏଥ୍‌ରେ କବିଙ୍କ ଆଖ୍ରୁ ଝର ଝର ହୋଇ ଲୁହ ବୋହିଯାଏ । କାରଣ 
ଦୁଇଜଣଙ୍କ ମଧ୍ୟରେ ଦୂରତ୍ସ ଅନେକ । ସନ୍ଧ୍ୟା ଆକାଶରେ ତାରାଟିଏ ଯଦି ଦରହସିଲା 
ମୁହଁରେ ଦେଖାଦିଏ ତେବେ ବିରହ ବିଧୁର ମଉନ ମନର କଥା ତା” ପାଖରେ ସେ ବ୍ୟକ୍ତ 
କରନ୍ତି । ସନ୍ଧ୍ୟାତାରା ମଧ୍ୟ ମୁହଁ ଲୁଚାଏ | ଚନ୍ଦ୍ର ଉଠେ ନାହିଁ । କାହା ପାଖରେ ଆଉ 
ମନର କଥା ସେ ବ୍ୟକ୍ତ କରିବେ ? ପ୍ରାଣପ୍ରତିମ ପ୍ରିୟତମ ଆସିଲେ ନାହିଁ, କବି ମଧ୍ୟ 
ତାଙ୍କଠାରୁ ବହୁ ଦୂରରେ । ତେଣୁ ନିରାଶା, ଆଶା ମଧ୍ୟରେ ସେ ବ୍ୟତିବ୍ୟସ୍ତ । ସତେ 
କ”ଣ ଏ ଅନ୍ଧାର ପଥରେ ଆଲୁଅ ଜଳିବ ? ତାଙ୍କର ଦର୍ଶନ ମିଳିବ ? ଏହି ମାନସିକ 
ଦୋଳନର ଚିତ୍ର ପ୍ରକଟିତ ହୋଇଛି ‘ତୁମେ ତ ଆସିଲ ନାହିଁ କବିତାରେ । 


ତାଙ୍କର ଅମର ସଙ୍ଗୀତ ରାତିରେ କବିଙ୍କ କାନରେ ବାଜିଯାଏ । ନିଦରୁ ଉଠି 
ଏଣେ ତେଣେ ଖୋଜିଲେ ବି ସେ ଦେଖା ଦିଅନ୍ତି ନାହିଁ । ନୀଳ ଆକାଶରେ କାଳେ 
ରହିଥ୍ବେ ଭାବି ତାରାମାନଙ୍କୁ ଆବେଗ ପ୍ରବଣ ଆଖ୍ରେ ଚାହାନ୍ତି । ମାତ୍ର ପବନ ତାଙ୍କୁ 
'ଜାହିଁ' ନାହିଁ କହି ଘୂରି ଘୂରି ଚାଲିଯାଏ । କବିଙ୍କ ଅନ୍ତରର ଆବେଗର ତୀବ୍ରତା ଏଥ୍‌ରେ 
ପ୍ରକଟିତ ହୁଏ । ସତେ ଅବା ଜଣେ ବ୍ୟକ୍ତି କୌଣସି ଗୋଟିଏ ବସ୍ତୁ, ବ୍ୟକ୍ତି କିଂବା ଅନ୍ୟ 
କିଛି ଖୋଜିଲା ବେଳେ ଯେପରି ପାଖ ବ୍ୟକ୍ତିକୁ ଅଛି କି ନାହିଁ ବୋଲି ପ୍ରଶ୍ନ କରେ, ଏବଂ 
ସେ ଦେଖ୍ଛି ବା ଦେଖ୍‌ ନାହିଁ ବୋଲି ହଁ” କିମ୍ବା ନାହିଁ କହେ, ସେହିପରି ପବନ କବିଙ୍କୁ 
ନାସ୍ତିବାଣୀ ଶୁଣାଇଛି । ଏହି ପ୍ରସଙ୍ଗରେ କବି ଗଙ୍ଗାଧର ସ୍ମରଣକୁ ଆସନ୍ତି । ନିର୍ବାସିତା 
ସୀତାଙ୍କର ଅତୀତର ସ୍ମତିଚାରଣ ପ୍ରସଙ୍ଗରେ କବି ଚିତ୍ରକୂଟର ଅବତାରଣା ଯେତେବେଳେ 
କରିଛନ୍ତି, ସେତେବେଳେ ସୀତାଙ୍କୁ କହିଛି ଯେ ମେଘମାଳ ବିଜୁଳି ରୂପକ ଆଲୋକ 
ଜଳାଇ ପାହାଡ଼, ପର୍ବତ, ଗୁମାରେ ତାଙ୍କୁ ଖୋଜୁଛନ୍ତି ଓ ସୀତା କାହାନ୍ତି ବୋଲି ତାଙ୍କୁ 
ପଚାରୁଛନ୍ତି । ସୀତା ସେଠାରେ ନାହାନ୍ତି ବୋଲି ଚିତ୍ରକୂଟର ଉତ୍ତର ସେମାନଙ୍କ ମନକୁ 
ଆଦୌ ପାଉନାହିଁ । କବି ରାତ୍ରି ଉଜାଗର ରହି ପ୍ରିୟତମ ପାଇଁ ଆଖ୍ର ଲୁହ ଢାନନ୍ତି । 

୫୦ 


ତାହାରି ସ୍ଵାକ୍ଷର ବହନ କରନ୍ତି ଶ୍ୟାମଳ ଦୂର୍ବାଦଳ । କବିଙ୍କର ଆବେଗପୂର୍ଣ୍ ମନର 
ପରିଚୟ ମିଳେ ନିମ୍ପୋକ୍ତ ପଂକ୍ତିରେ, ଯେତେବେଳେ ସେ କହନ୍ତି 


* * ତୋହରି ବିହୁନେ ଉଚ୍ଚାଗରେ ରହି 
ନୟନୁ ଢାଳିଲି ଜଳ, 
ପ୍ରଭାତେ ଦେଖଇ ତୋହରି ଲୋତକେ 
ଶ୍ୟାମ ଘାସ ଛଳ ଛଳ । (ଛଳଛଳ -ବର୍ଣ୍ରାଗ— ପୂ ୩) 


ବବର୍ଣ୍ଣରାଗ”ର ବହୁ କବିତା ଏଶ୍ବରିକ ଚିନ୍ତା ଉପରେ ଆଧାରିତ । ପାର୍ଥ୍ବ ବସ୍ତୁ 
ନୁହେଁ, କେବଳ ନିବିଡ଼ ସାନିଧ୍ୟ ଓ ପରିଡୃପ୍ତ ଦର୍ଶନ ହିଁ ତାଙ୍କର ଲୋଡ଼ା । ବେଳେ ବେଳେ 
କବିଙ୍କୁ ଜୀବନଟା ବଡ଼ ନିର୍୍ଚନ ଲାଗେ । ସେତେବେଳେ ସେ ଏକାନ୍ତ ଭାବରେ ପରମ 
ପୁରୁଷଙ୍କୁ ଖୋଜନ୍ତି ଏବଂ ଅନୁଭବ କରନ୍ତି ଯଦି ସେ ଆସନ୍ତେ ତେବେ କବି ପାର୍ଥ୍ବ 
ଜଗତର ସମସ୍ତ ମୋହ ମାୟାର ଆବରଣ ଛିଣ୍ଡାଇ ତାଙ୍କୁ ଦର୍ଶନ କରନ୍ତେ । ଅଦୂର ବନର 
ମର୍ମର ସ୍ଵର ଭିତରେ କବି ତାଙ୍କୁ ହିଁ ଅନୁଭବ କରନ୍ତି । ତେଣୁ ସେ କହନ୍ତି, ମୁଁ ସିନା ତମକୁ 
ଦେଖ୍‌ ପାରୁନି, ତମେ ତ ସବୁ ଦେଖୁଛ, ସବୁ ବୁଝି ପାରୁଛ ! ଆନ୍ତରିକତାପୂର୍ଣ ଦର୍ଶନ 
ପାଇଲେ କବି ଆବେଗ ପ୍ରବଣ ହୃଦୟର ଅଶ୍ରୁଳ କଥା ସବୁ କହନ୍ତେ 


କବି ‘ବନ୍ଧ ବୋଲି ସମ୍ବୋଧନ କରି କହୁଛନ୍ତି ଯାହା ସେ ଲେଖ୍‌ଛନ୍ତି ପ୍ରକୃତରେ 
ସେ କଂ ଣ ତା'ର ସ୍ରଷ୍ଟା, କବିଙ୍କ ଅନ୍ତର ଭିତରେ ଅଧ୍ଷ୍ପିତ ହୋଇ ସେଇ ପରମେଶ୍ବର 
ପଦ ରଚନା କରିଛନ୍ତି । ଏଠାରେ ଉଲ୍ଲେଖଯୋଗ୍ୟ ଯେ ସାରଳା ଦାସ, ଦୀନକ୍ଷ୍ଠ ଇତ୍ୟାଦି 
ବହୁ ପ୍ରାଚୀନ କବି ଏହିପରି ନିଜକୁ କେବଳ ଲିପିକାର ମନେକରି ଜଗନ୍ନାଥ, ଶାରଳା, 
ସରସ୍ବତୀ , ରାଧାକୃଷ୍ଣ ଇତ୍ୟାଦି ଦେବଦେବୀଙ୍କୁ ପ୍ରକୃତ ସ୍ରଷ୍ଟା ଭାବରେ ଗ୍ରହଣ କରିଛନ୍ତି । 


କବିଙ୍କର କାମନା, ପ୍ରଭୁ କବିଙ୍କୁ ବାଟ ଦେଖାଇ ତାଙ୍କ ପଛେ ପଛେ ଯାଉଥ୍‌ବେ | 
ବାଟ ଚାଲୁ ଚାଲୁ ଯଦି ସେ ଥକି ପଡ଼ନ୍ତି ତେବେ ଅମୃତ ରସ ପାନ କରାଇ, ର୍ବେଣୁ ସନ 
ଶୁଣାଇ ତାଙ୍କୁ ଉତ୍ସାହିତ କରିବେ । କବିଙ୍କ ଆଖ୍‌କୁ ଯଦି ନିଦ ଘାରିଯାଏ, ତେବେ ଶୋଇ 
ନ ପଡ଼ି ନିଜ ପଥରେ ଚାଲିବା ପାଇଁ ପ୍ରେରଣା ଦେବେ | ମୋଟ ଉପରେ ପ୍ରଭୁଙ୍କର 
ପ୍ରେରଣା, ଦିଗ୍ଦର୍ଶନ ହିଁ କବିଙ୍କର କାମ୍ୟ ! ବର୍ଣ୍ଣରାଗ'ର ' ବେଣୁ ବଜାଇ” କବିତାରେ 
ଏହି ଇଚ୍ଛାର ପରିପ୍ରକାଶ ହୋଇଛି । I 


ଗୋଟିଏ ଭାବଧାରା ଉପରେ ବହୁ କବିତା ଆଧାରିତ । ଏ ଦୁନିଆର ମୋହ 
ମାୟା ତୁଟାଇବା, ପରମ ଆରାଧ୍ୟ ଭଗବାନଙ୍କ ପ୍ରତି ଆକୃଷ୍ଠ ହେବା, ପ୍ରଭୁ ପାଖେ 

ପାଖେ ରହି କବିଙ୍କୁ ଆଲୋକର ପଥ ଦେଖାଇବା, କବିଙ୍କ ପ୍ରାଣର ବେଣୁକୁ ଅମିୟ 
ରସରେ ଝଙ୍କୃତ କରିବା ଇତ୍ୟାଦି ବର୍ଣ୍ଣନା ପ୍ରାୟ ପ୍ରତ୍ୟେକ କବିତାରେ ରହିଛି ।  ମୂ୍ନା 
ମଧୁ' ସେହିପରି ଏକ କବିତା ଯହିଁରେ କବି କାମନା କରିଛନ୍ତି ତାଙ୍କ ବୀଣାରେ ମୂଁନା 
ମଧୁ ଭରିଯାଉ । ତା'ର ଝଙ୍କାରରେ ସାରା ବିଶ୍ଵ ମୋହିତ ହେଉ । ନିଜେ ଭଗବାନ୍‌ ବାମ 
କରପୁଟରେ ମସ୍ତକ ଥୋଇ ଏହି ଝଙ୍କାର ଶୁଣୁଥ୍‌ବେ ଓ କବିଙ୍କର ମୋହମାୟା ପୂର୍ଣ ସଂସାର 
ନିଗଡ଼ର ବନ୍ଧନ କଟି କଟି ଯାଉଥ୍‌ବ ! କବିଙ୍କ ବୀଣାର ମୂର୍ଚୁନା ଅର୍ଥ କବି ପ୍ରାଣର ମୂର୍ଚୁନାକୁ 
ସୂଚାଏ । ପୁନଶ୍ଚ ବାମ କରତଳେ ମଥାଟି ଥୋଇ ' ବର୍ଣ୍ଣନାରୁ ବିଷ୍ଣୁଙ୍କର ଅନନ୍ତ ଶୟନ 
ରୂପଟି ଆଖ୍ରେ ଭାସି ଉଠେ । ବିଷ୍ଣୁ ହେଉଛନ୍ତି ମୁକ୍ତିଦାତା । ତାଙ୍କ ପାଖରେ -କବି ମନର 
କାମନା ବ୍ୟକ୍ତ କରିଛନ୍ତି | 


ବାଡ଼ି ଯାଉଥ୍ବ ଏ ନୀଡ଼ର ମୋହ 
ବାସନା ଘୋର । (ବର୍ଣଣରାଗ-ପୃ ୪୦) 


ଅନ୍ୟ ଏକ କବିତା ପ୍ରେମମୟ'ରେ ମଧ୍ୟ କବି ନିର୍ମଳା ଦେବୀ ପ୍ରେମମୟ 
ପୁରୁଷଙ୍କୁ ପ୍ରାର୍ଥନା କରିଛନ୍ତି । ତାଙ୍କ ଆଗମନରେ କବିଙ୍କ ଜୀବନର ଘନ ଅନ୍ଧକାର ଦୂର 
ହେଉ । ତାଙ୍କୁ ଶୁଦ୍ଧ ପବିତ୍ର ନ କଲେ ପ୍ରଭୁ ଚରଣାରବିନ୍ଦରେ କବିଙ୍କ ଲକ୍ଷ୍ୟ ସ୍ଥିର ହେବନାହିଁ । 
ତେଣୁ ତାଙ୍କର ପ୍ରାର୍ଥନା 


“ମତେ ଶୁଦ୍ଧ କରି ହେ ପ୍ରିୟ 
ମତେ ବୃଦ୍ଧ କରି ଗୋ ନିଅ 
ତା” ହେଲେ ସେ ତବ କଞ୍ଚା ପୟରେ 
ଏ ପ୍ରାଣ ହୋଇବ ଲୟ । (ବର୍ଣରାଗଂପୃ-୫୨ ) 


‘ବିଲୟ ହେଉ” କବିତାରେ କବି ବ୍ୟକ୍ତ କରିଛନ୍ତି ତାଙ୍କ ବୀଣା ଦଦରା ହେଇ 
ଯାଇଛି । ତେଣୁ ବେସୁରା ରାଗିଣୀରେ ବୀଣା ବାଜୁଛି । ଆଲୁଅ, ଅନ୍ଧକାର ମଧ୍ୟରେ 
ଭଗବାନଙ୍କ ଲୀଳାଖେଳା ଅହରହ ଲାଗିଛି । ତାଙ୍କରି ପାଖରେ ଲୟ ରଖ୍‌ କବି ନୀରବରେ 
ଅପେକ୍ଷା କରିଛନ୍ତି କେତେବେଳେ ଯଦି ପ୍ରଭୁ ନିଜର ଖେଳ ଭୁଲିଯାଇ କବିଙ୍କ ପାଖରେ 
ପହଞ୍ଚ୍‌ ଯାଆନ୍ତି ତେବେ ତାଙ୍କ ଦୁଃଖ ଦୂର ହୋଇ ଯାଆନ୍ତା । ସେଥ୍‌ପାଇଁ କବିଙ୍କ ପ୍ରାର୍ଥନା 
ତାଙ୍କ ସହିତ ଲୁଚୂକାଳି ନ ଖେଳି ପ୍ରଭୁ ଆସନରୁ ଓ କବିଙ୍କ ଜୀବନର ଘନ ଅନ୍ଧକାର ଦୂର 
ହୋଇଯାଉ । ଏହି ଅନ୍ଧକାର ପାର୍ଥ୍ବ ଜଗତର ମୋହ, ମାୟା, ଅଜ୍ଞାନ ରୂପକ ଅନ୍ଧକାର 
ବ୍ୟତୀତ ଅନ୍ୟ କିଛି ନୁହେଁ । 

ଚକା ଚକା ଉ୍ଭରୀ ଖେଳିଲେ ଯେପରି ମଥା ଘୂରିଯାଏ, ଖେଳି ଖେଳି ଥକା 
ଲାଗେ ଓ ମନେହୁଏ ପାଦ ଭୂଇଁରେ ଲାଗୁନାହିଁ ଏ ଜଗତରେ ଜନ୍ମ ହୋଇ କବିଙ୍କର 
ସେହି ଅନୁଭୂତି ହେଉଛି । ଏଠାରେ ଚକା ଭଉଁରୀ ଖେଳିବା ଅର୍ଥ ହେଉଛି ଦୁଃଖ, ଜଞ୍ଜାଳ 
ପ୍ରଭୃତି ଭବ ମାୟାର ଖେଳ ଏବଂ ମଥା ଘୂରିବା ହେଉଛି ସେହି ଜଞ୍ଜାଳରେ ବ୍ୟତିବ୍ୟସ୍ତ 
ହେବା । ତେଣୁ ‘ଖେଳନା ଭଉଁରୀ କବିତାରେ କବିଙ୍କର ପ୍ରାଥନା ହେଉଛି ଭଗବାନ 
ତାଙ୍କୁ ସ୍ଥିର କରନ୍ତୁ, ଯାହାଦ୍ଵାରା କବିଙ୍କ ଲକ୍ଷ୍ୟ ସ୍ଥିର ରହିବ । 


କବିଙ୍କ ପ୍ରାଣର ବୀଣାରେ ଭଗବାନଙ୍କ ଉଦ୍ଦେଶ୍ୟରେ ଗୀତ ବାଜିଉଠୁ । ସ୍ଵର 
ସାଧନାରେ ବିରତି ନ ଘଟୁ । ତାଙ୍କରି ପାଇଁ କବିଙ୍କର ସମସ୍ତ ଜୀବନର ଚେଷ୍ଟା । ପ୍ରଣୟୀ 
ତଥା ମାନବ ଭୂମିକାରେ ଭଗବାନଙ୍କୁ ଦେଖ୍‌ କବି କହନ୍ତି ଯେ ତାଙ୍କର ବସନ ଭୂଷଣ 
ସାଜ -ସଜା ସବୁ କେବଳ ସେହି ଜଣଙ୍କ ଉଦ୍ଦେଶ୍ୟରେ । ଶୟନେ, ସପନେ, ଜାଗରଣେ, 
ଚେତନ-ଅଚେତନରେ ଜନ୍ମ ଓ ମରଣରେ ସେହି ପରମ ପୁରୁଷ ପ୍ରଭୁହିଁ କବିଙ୍କର ଏକମାତ୍ର 
ଧ୍ୟେୟ | 

କବିଙ୍କ ବିଚାରରେ ପ୍ରଭୁ ହେଉଛନ୍ତି ସତ୍ୟ ଶୋଭନ, ପୁଣି ମିଥ୍ୟା ଦୂଷଣ । ସେ 
ହେଉଛନ୍ତି ସର୍ବେସର୍ବା । ଶ୍ରୀମଦ ଭଗବଦ୍ରଗୀତାରେ ମଧ୍ୟ ଏହି ମର୍ମରେ ଉଲ୍ଲେଖ ରହିଛି । 
ମିଥ୍ୟା, କପଟ, ଛଳନା ମଧ୍ୟରେ ବି ପ୍ରଭୁ ବିଦ୍ୟମାନ । ସବୁ ତ ତାଙ୍କରି ସୃଷ୍ଟି । କ'ଣ 
ଅବା ତାଙ୍କୁ କବି ଯାଚନା କରିବେ ? ତଥାପି ‘ଏତିକି ମାତର କାମନା”ରେ କବି ଗୋଟିଏ 
କଥା ମାଗିଛନ୍ତି କବିଙ୍କ ପ୍ରାଣର ବୀଣା ପ୍ରଭୁଙ୍କ ଗୀତ ସ୍ଵରରେ ବାଜୁଥାଉ, ଅର୍ଥାତ 
ଅନ୍ତର ଭରି ଶ୍ରଦ୍ଧା ତାଙ୍କଠାରେ ନିବେଦିତ ହେଉ । 


ପର ମୁହୃର୍ରେ କବିଙ୍କ ମନରେ ସନ୍ଦେହ ଆସିଛି । ଯଦି କବିଙ୍କ ବୀଣାର ତା'ର 
ହିନ୍ନ ହୋଇ ଆଉ ନ ବାଜେ ତେବେ ସେ କଂଣ କରିବେ ? ସେ ତାରରେ ଯେଉଁ ସରର 
ମୂ୍ଛନା ଲାଗି ରହିଛି, ତାହା ଯେପରି ହଜି ନ ଯାଉ ଏହାହିଁ ତାଙ୍କର କାମନା | ସେ 
ଅନୁଭବ କରନ୍ତି ଉଭୟଙ୍କ ସମ୍ପର୍କ ବହୁ ଜନ୍ମର । ମମତାର ସ୍ପର୍ଶରେ କବିଙ୍କ ପ୍ରାଣର ବୀଣା 
ପ୍ରଭୁ ବଜାଇଛରନ୍ତି । ଏବେ ସେହି ବାଜଣା, ସେହି ଗୀତ ଆଉ ଶୁଭୁନାହିଁ । ସମଗ୍ର ଜଗତ 
ଖୋଜି ଆସିଲେ ବି ଆଉ ତା'ର ସନ୍ଧାନ ମିଳୁ ନାହିଁ । ତେଣୁ କବିଙ୍କର ଗୋଟିଏ ମାତ୍ର 
ମାଗୁଣି “ ମେଣ୍ଟେ ନାହିଁ ସାଧ” କବିତାରେ । 


* ଯେତେ ମୋହ, ମଦ ପିଇଲି ଏ ପଥେ 
ସଜଳ ଦରଦେ ଅବଲୋକି ମତେ 
ଅଳୀକ ସପନ ଶେଯରୁ ଉଠାଇ 
ଦିଅ ସକରୁଶେ ଚାହିଁ ।” (ବର୍ଣ୍ଣରାଗ-ପୃ ୯୩) 

ତେଣୁ କବି ସମୀରକୁ ଅନୁରୋଧ କରୁଛନ୍ତି, ଯେଉଁ ସୁରର ତାଳେ ତାଳେ ଜୀବନ 
ନାଆ ଅଥଳ ସମୁଦ୍ରରେ ଚାଲିଛି, ତରୁଲତାରେ ଫୁଟି ଉଠିଥ୍ବା ଫୁଲରେ ସୁରଭି ଭରି 
ଯାଉଛି, ପୃଥ୍ବୀକୁ ଅରୁଣର ଆଲୋକ ଓ ବାରୁଣୀର ଗୋଧୂଳି -ଅବିର ଢ଼ାଳି ରଙ୍ଗିନ 
କରୁଛି, ସେଇ ସୁରରେ ଅନ୍ତରଗୀତି ଗାଇବା ପାଇଁ ‘ସେଇ ସୁରେ' । କବିତାଟି ଏଇ 
ଭାବଧାରା ଉପରେ ହିଁ ଆଧାରିତ 


କବି -ଜୀବନର ସମସ୍ତ କାମନା -ବାସନାର ଡୋର ଛିଣ୍ଡାଇ ଯେଉଁଦିନ ପରମ 
ପୁରୁଷଙ୍କର ଆବିର୍ଭାବ ହେବ, ସେଦିନ କବିଙ୍କ ଜୀବନ ରୂପକ ମରୁଭୂମିରେ ଫୁଲ ଫୁଟିବ । 
ମହାକାଳର ଅଦେଖା ପଥକୁ ଚାହିଁ ଲୟବିଲୟର ଲୀଳାଖେଳା କବି ଦେଖ୍‌ ପାରିବେ । 
ଉଡ଼ି ଯାଉଥବା ପକ୍ଷୀମାନଙ୍କ କଣ୍ଠରୁ ଅମର ଦେଶର କଥା ଶୁଣିବେ ଓ ଶତ ଶତ ସୁରଭି 
ମଣ୍ଡିତ ପୁଷ୍ଠର କୋରକିତ କାହାଣୀ ପଢ଼ିବେ । ଅଗଣିତ ପ୍ରାଣୀଙ୍କର ଜୀବନ ତରଣୀ 
ଅନୁ କୂଳ ବା ପ୍ରତିକୂଳ ସ୍ରୋତରେ ଭାସିବା ବୁଡ଼ିବାର ଖେଳ ଧରଣୀରେ ଲାଗିଥ୍ବ । 
ଏସବୁ ହେଉଛି ପରମେଶ୍ବରଙ୍କ କୀର୍ରି । ଫୁଲ ଫୁଟାଇ” କବିତାରେ କବି କହିବାକୁ ଚାହାଁନ୍ତି 
ଯେ ତାଙ୍କର କାମନା ବାସନାର ବନ୍ଧନ ପ୍ରଭୁ ଫିଟାଇ ଦେଲେ ଜଗତ ବାହାରେ ଥୁବା 
ବିଚିତ୍ର ଏକ ରାଜ୍ୟକୁ ସେ ଦେଖ୍ପାରିବେ । 


‘ଚଳାମେଘ ତଳେ” ସେହିପରି ବିଭୂପ୍ରୀତି ମୂଳକ ଏକ କବିତା, ଯେଉଁଥ୍‌ରେ 
କବି ସା୍ଵିକ କାମନା କିଛି କରିଛନ୍ତି । ପ୍ରଭୁ, କବି ହୃଦୟକୁ ନିର୍ମଳ ଓ ଅନ୍ତରକୁ ଆଲୋକିତ 
କରିଦେଲେ ସେ ତାଙ୍କୁ ଦେଖ୍‌ ପାରିବେ । ଗଗନ ପବନରେ, ଦିଗନ୍ତ ବିସ୍ତୃତ ସାଗରରେ, 
ଉତ୍ତୁଙ୍ଗ ଭୂଧରରେ, ପ୍ରତ୍ୟେକ ଜୀବକୋଷରେ ତାଙ୍କ ପ୍ରେମମୟ ରୂପକୁ ଦେଖ୍ବେ । ସେ 
ରୂପ ଦର୍ଶନରେ କବି ମୁଗ୍ଧ ବିଭୋର ହୋଇ ଉଠିବେ । ତାଙ୍କ ଆଖ୍‌ ପତା ତନ୍ମୟରେ ଓଦା 
ହୋଇଯିବ । ପ୍ରତ୍ୟେକ ପ୍ରାଣୀଙ୍କ କଣ୍ସ୍ଵରରେ ତାଙ୍କ ଗୀତର ରାଗିଣୀ ଶୁଣିବେ । ଅର୍ଥାତ 
ପ୍ରତ୍ୟେକ କବିଙ୍କୁ ପ୍ରଭୁଙ୍କ ଅମିୟ ସଙ୍ଗୀତ ଶୁଣାଇବେ । ଚଲାମେଘ ତଳେ ବିଜୁଳିଠାରୁ , 
ବିକଶିତ ପୂଷ୍ଠର ପ୍ରତ୍ୟେକ ପାଖୁଡ଼ାଠାରୁ କବି ତାଙ୍କରି ଗୀତ ଶୁଣି ହରଷିତ ହୋଇ 
ଉଠିବେ । ତେଣୁ କବି, ହୃଦୟକୁ ନିର୍ମଳ ଓ ଆଲୋକିତ କରିବାର କାମନା ପୋଷଣ 
କରିଛନ୍ତି । କାରଣ କଳୁଷିତ ମନରେ ଏସବୁକୁ ଅନୁଭବ କରି ହେବ ନାହିଁ । 


କବିଙ୍କର କାମନା ପାର୍ଥିବ ଧନସମ୍ପରି, ଏଶୃର୍ଯ୍ୟର ବଳୟ ମଧ୍ୟରେ ସୀମାବଦ୍ଧ 
ନୁହେଁ । ଇହ ଜଗତରୁ ମୁକ୍ତ ହୋଇ ପରମାତ୍ମାଙ୍କ ସହିତ ଲୀନ ହୋଇଯିବା, ସ୍ଵର୍ଗର 
ଦେବତାଙ୍କୁ ମର୍ର୍ୟରେ ଦର୍ଶନ କରିବା, ମନକୁ ପବିତ୍ର ଓ ନିର୍ମଳ କରିବା ଓ ସୁଖ ମରଣ 
ଲାଭ କରିବା ପରି କେତେକ ସାଚ୍ତିକ ଭାବ ଉପରେ କବିଙ୍କ କାମନା ଆଧାରିତ ! ତେଣୁ 
ଏହାକୁ ଆଧ୍ୟାତ୍ମିକ ବା ପାରମାର୍ଥ୍କ କୁହାଯାଇପାରେ । 


Digitized by srujanika@ gmail.com 


୫୪ 


ସ୍ତୁତି 

ଅନ୍ୟ କେତେକ କବିତାରେ କବି କାମନା ରହିତ ଭାବରେ କେବଳ ଇଶ୍ବରଙ୍କର 
ସ୍ତୁତିଗାନ କରିଛନ୍ତି । କୌଣସି ବିଷୟ ଯାଚଞ୍ଚା କରି ନାହାର୍ତି । ଲୀଳାମୟ ପୁରୁଷଙ୍କ 
ଲୀଳା ଅସୀମ । ସେହି ଲୀଳା ବର୍ଣ୍ଣନା କରି କବି ଚିତ୍ତ ବିହ୍ମଳ ହୋଇ ଉଠିଛି । କବିଙ୍କ 
ଅନୁ ଭୂତିରେ ଇଶ୍ଵର ଅନ୍ତରରେ ଉଦଵଭାସିତ ହୋଇ ଅମୃତର ଝରଣା ସୃଷ୍ଟି କରନ୍ତି ଓ କବି 
ତାହାକୁ ପାନ କରି ଅତୁଳନୀୟ ଜୀବନ ଲାଭ କରନ୍ତି । ବିଶ୍ଵବ୍ରହ୍ନାଞ୍ଣ କେବଳ ମାୟାରେ 
ପୂର୍ଣ୍ଣ ବୋଲି କୁହାଯାଉଥ୍‌ବା ଉକ୍ତିକୁ କବି ଖଣ୍ଡନ କରିଛନ୍ତି । ମାୟାପୂର୍ଣ୍ଣ ହୋଇଥ୍‌ଲେ ଏ 
ଜଗତରେ ସୁଶୀତଳ ବୃକ୍ଷଛାୟା ନଥାନ୍ତା । ବୀଣାରେ ସୁମଧୁର ସ୍ଵର ନଥାନ୍ତା । ଭଶ୍ବରଙ୍କର 
ମଧୁର ଆହ୍ବାନରେ ରୌଦ୍ର“ତାପିତ ପଥରେ ପଥଚଟାରୀ ଚାଲି ପାରୁ ନଥାନ୍ତେ । କବି 
ନିର୍ମଳା ଦେବୀ ପ୍ରଭୁଙ୍କର ଗୁଣଗାନ ପ୍ରସଙ୍ଗରେ କହିଛନ୍ତି ଯେ ନବ ବସନ୍ତ ରୂପରେ 
ଫଗୁଣରେ ପ୍ରଭୁ ଆସିଛନ୍ତି । ତାଙ୍କ ଉଦ୍ୟାନରେ ପ୍ରଟିଥ୍‌ବା ଫୁଲ ତୋଳିବା ପାଇଁ କବିଙ୍କୁ 
ସୁଯୋଗ ଦେଇଛନ୍ତି । ନିଜେ ପ୍ରଭୁ ମଧ୍ୟ କବିଙ୍କ ପାଇଁ ଫୁଲ ତୋଳି ଦେଇଛନ୍ତି । ପ୍ରଭୁଙ୍କ 
ଉଦ୍ୟାନର ଫୁଲ ତୋଳିବାକୁ କବି ଏଶ୍ଵରିକ ଗୁଣ ଆହରଣ ଅର୍ଥରେ ପ୍ରୟୋଗ କରିଥ୍‌ବା 
ଅନୁମାନ କରାଯାଇପାରେ ¦ ‘ଅସରା ଶ୍ରାନ୍ତି ଦୂର କବିତାରେ ଭାବଧାରା ହେଉଛି ଏ 
ସଂସାର ମାୟାପୂର୍ଣ୍ଚ ନୁହେଁ । ପ୍ରଭୁଙ୍କର ଅସୀମ ଦୟାରେ ପରିପୂର୍ଣ୍ଣ । ଏହି କବିତା ପଢ଼ିଲେ 
ଭକ୍ତକବି ମଧୁସୂଦନ ରାଓ ସ୍ମରଣକୁ ଆସନ୍ତି । ସେ ଯେପରି ସମଗ୍ର ସୃଷ୍ଟିରେ ଅମୃତର 
ସନ୍ଧାନ ପାଇ ଗାଇଛନ୍ତି “ ‘ମଧୂମୟ ସୃଷ୍ଟି ସୁଧାମୟ ସୃଷ୍ଟି ଏ ସୃଷ୍ଟି ଅମୃତମୟ ହେ ' , 
ସେହିପରି କବି ନିର୍ମଳା ଦେବୀ ଅନୁଭବ କରିଛନ୍ତି ସମଗ୍ର ସୃଷ୍ଠି ରଶ୍ବରଙ୍କ ଦୟା ହେଡୁ 
ଆନନ୍ଦ ଉଲ୍ଲାସରେ ପରିପୂର୍ଣ୍ଣ । 


ବବର୍ଣ୍ଣରାଗ ' ପୁସ୍ତକସ୍ଥ ‘କି ଦେଇ ପୂଜିବି' କବିତାରେ କବି ପରମେଶ୍ବରଙ୍କୁ ସ୍ତୁତି 
କରିବା ପ୍ରସଙ୍ଗରେ କହିଛନ୍ତି ଯେ ସମଗ୍ର ବିଶ୍ଵ ତାହାଙ୍କର ସୃଷ୍ଟି । ତେଣୁ ସୃଷ୍ଟିର ପ୍ରତ୍ୟେକ 
ବସ୍ତୁରେ ସ୍ରଷ୍ାର ଅଧ୍‌କାର । କବିଙ୍କର ନିଜସ୍ଵ ବୋଲି କିଛି ନାହିଁ । ତେବେ କବି କେଉଁ 
ଦ୍ରବ୍ୟରେ ପ୍ରଭୁଙ୍କର ଆରାଧନା କରିବେ ? କବି ଗଙ୍ଗାଧର ମଧ୍ୟ ଏହି ମର୍ମରେ ଉକ୍ତ' 


କବିତାରେ ନିଜ ହୃଦୟର ଭଚ୍ତି ନୈବେଦ୍ୟ ଅର୍ପଣ କରିଛନ୍ତି । 


“କି ଦେଇ ପୂଢିବି ଯାହା ମୁଁ ଦେଖୁଛି 
ସବୁ ତୁମ୍ଭରି ପ୍ରସାଦ, 
ଯାହା ପରସାଦ ତାଙ୍କୁ ଅରପିଲେ 


ହେବ ସିନା ଅପରାଧ । (ଭକ୍ତି ) 

ସୃଷ୍ଟି ରୂପକ ମହାସାଗରରେ ପ୍ରାଣୀ ହେଉଛି ଗୋଟିଏ ଲହରୀ ମାତ୍ର । ପଲକ ମାତ୍ରକେ 
ତା'ର ଉଦ୍ତାନ ଓ ପତନ ହୁଏ । ଅହରହ ଏହି ଲୀଳା ସୃଷ୍ଟିରେ ଲାଗି ରହିଛି । ସାରା 
ଜଗତରେ ମଣିଷର ସ୍ଥିତି ଅତି ନଗଣ୍ୟ । ତଥାପି ମଣିଷ ତା'ର ଅହମିକା ଛାଡ଼ି ପାରୁନାହିଁ 
କାହିଁକି ? କବି ନିଜେ ମଧ୍ୟ ଅହମିକା ମୁକ୍ତ ନୁହନ୍ତି ବୋଲି ମନେ କରୁଛନ୍ତି । ସେ ନିଜକୁ 
ଗୋଟିଏ ଛୋଟ ମାଟିଦୀପ ସହିତ ତୁଳନା କରିଛନ୍ତି । ମାଟି ଦୀପଟିର ଟିକିଏ 
ଆଲୋକରେ ସମଗ୍ର ବିଶ୍ଵବ୍ରହ୍ମାଣ୍ଡକୁ ଅବଲୋକନ କରିବା କ'ଣ ସମ୍ଭବ ? ମିଥ୍ୟା 
ଅହମିକାର ବଶବର୍ଗୀ ହୋଇ ସେ ସ୍ରଷ୍ଟାଙ୍କୁ ପାଶୋରି ପକାଇଛନ୍ତି । 


କବି ପ୍ରଭୁଙ୍କୁ ସଖା, ପ୍ରିୟତମ, ବନ୍ଧୁ ଇତ୍ୟାଦି ବିଭିନ୍ନ ନାମରେ ସମ୍ବୋଧନ 
କରିଛନ୍ତି । ପୂର୍ବରୁ ଉଲ୍ଲେଖ ହୋଇଛି ଯେ କବି ତାଙ୍କ କବିତାରେ ଭଗବାନଙ୍କୁ ଯେପରି 
ବର୍ଣ୍ଣନା କରିଛନ୍ତି ସେଥ୍ରୁ ମାନବ ବା ଭଶ୍ଵର କାହା ଉଦ୍ଦେଶ୍ୟରେ କବିତା ରଚିତ ତାହା 
ଜାଣିବା କଷ୍ଟକର । କହିଲେ ଦେବି ମୁଁ ଡାକି” ସେହିପରି ଏକ କବିତା ଯେଉଁଥ୍‌ରେ କବି 
ଅନୁଭବ କରିଛନ୍ତି ପ୍ରଭୁ ତାଙ୍କ ପାଖକୁ ବହୁ ସମୟରେ ବିଭିନ୍ନ ରୂପରେ ଅଭିସାରରେ 
ଆସିଛନ୍ତି ଏବଂ କବି ତାଙ୍କ ଗଳାରେ ମାଳା ପିନ୍ଧାଇଛନ୍ତି । ପ୍ରଭୁ କିଛି ଜାଣି ନାହାନ୍ତି କହି 
ଏହାକୁ ଅସ୍ଵୀକାର କରିପ୍ରାରିବେ ନାହିଁ । ସେଥ୍ପାଇଁ କବି ଆକାଶର ତାରା, ଶ୍ରାବଣର 
ଧାରାକୁ ସାକ୍ଷୀ ରଖୁଛନ୍ତି । ସେହିମାନେ କେବଳ ତାହାର ପ୍ରମାଣ ଦେବେ । ଭଗବାନଙ୍କର 
ସ୍ତୁତିଗାନ ପ୍ରସଙ୍ଗରେ କବି କହିଛନ୍ତି ଯେ ପ୍ରଭାତ ଭାଗବାନଙ୍କଦ୍ଵାରା ସୃଷ୍ଟି ହୋଇଛି । 
ସେହି ପ୍ରଭାତର ଇଙ୍ଗିତରେ କବି ଶୟ୍ୟାତ୍ୟାଗ କରନ୍ତି । ପୂର୍ବ ଦିଗରେ ପ୍ରତ୍ୟହ ଅରୁଣକୁ 
ଭେଟନ୍ତି । ମ୍ରାଷ୍ମ ରତୁର ରୌଦ୍ରରେ ଘର୍ମାକ୍ତ ହେଇଛନ୍ତି । ପରୋକ୍ଷରେ କବି କହିବାକୁ 
ଚାହାନ୍ତି ଯେ ଏ ସମସ୍ତ ହେଉଛି ଶଶ୍ବରଙ୍କର ସୃଷ୍ଟି । ସୃଷ୍ଟି ବୈଚିତ୍ର୍ଯର ପ୍ରଦର୍ଶନ ଏହି 
କବିତାର ଅନ୍ତର୍ନିହିତ ଭାବ । 


ପୁନଶ୍ଚ ' ଅବୁଝା ମନ” କବିତାରେ କବି କହିଛନ୍ତି ଯେ କ୍ଷିତି, ଅପ୍‌, ତେଜ, ମରୁତ, 
ବ୍ୟୋମ ସବୁଥ୍‌ରେ ଭଗବାନଙ୍କର ସତ୍ତା ନିହିତ ରହିଛି । ତାଙ୍କର ପବିତ୍ର ବିଭୂତିରେ ସମଗ୍ର 
ବିଶ୍ରବ୍ତହ୍ମାଣ୍ଡ ଗଠିତ । ରୂପ, ଗନ୍ଧ, ଶହ, ସ୍ପର୍ଶ ସବୁ ସୃଷ୍ଟି କେବଳ ତାଙ୍କରି ପାଇଁ । ତେଣୁ 
ଭଗବାନ ମେଲାଣି ନେବାର ଯେଉଁ ଇସାରା ଦେଉଛନ୍ତି ତାହା କବିଙ୍କ ମନକୁ ପାଉନାହିଁ । 
ପ୍ରଭୁ ମେଲାଣି ନେବାର କେବଳ ଅଭିନୟ ବା ଛଳନା କରୁଛନ୍ତି । କାରଣ ଭଗବାନଙ୍କ 
ବ୍ୟତୀତ ଏ ପୃଥ୍ବୀ ତିଷ୍ଠି ରହିବା ଅସମ୍ଭବ । ମୋଟାମୋଟି ଭାବରେ ଏ କବିତାର 
ମଧ୍ୟ ସେଇ ଗୋଟିଏ ବକ୍ତବ୍ୟ ହେଉଛି ଏ ବିଶ୍ବବ୍ରହ୍ମା୍ଡର ସର୍ବେସର୍ବ। ହେଉଛନ୍ତି 
ପରମେଶ୍ବର ବା ସ୍ରଷ୍ଟା । 

"ସକଳ ସହୁଛ ତୁମେ ' ବିଭୁ ପ୍ରୀତି ମୂଳକ କବିତା ହେଲେ ହେଁ ଅନ୍ୟାନ୍ୟ କବିତା 
ଗୁଡ଼ିକରେ ଯେପରି ଗୋଟିଏ ପ୍ରକାରର ସ୍ତୁତିଗାନ କରାଯାଇଛି, ଏଥ୍‌ରେ ତାହାର 
ସାମାନ୍ୟ ପରିବର୍ଭନ ଲକ୍ଷ୍ୟ କରାଯାଏ । କବିଙ୍କର ବକ୍ତବ୍ୟ ହେଉଛି, ଏ ସଂସାର ଦୁଃଖ 
ପୂର୍ଣ୍ଣ । ସଦା ସର୍ବଦା ଏ ସଂସାରରେ ନୀରବରେ କରୁଣ ଗୀତ ବାଜୁଛି, ଯାହାକୁ ଶୁଣିଲେ 
ଭୟ ଓ ଲାଜରେ ମସ୍ତକ ଅବନତ ହୋଇଯାଏ । ସେହି ବିଳାପ ଧ୍ଵନି ସଂସାର ସାଗରର 
ବେଳାଭୂମିକୁ ଆକୁଳିତ କରି ଅସୀମ ଆକାଶରେ ଲୀନ ହୋଇଯାଏ । ଏହାକୁ ନିବାରଣ 
କରିବାର କ୍ଷମତା ଅବା କାହାର ଅଛି ? ସୃଷ୍ଠିକର୍ଭା ଏ ବିଳାପ ଶୁଣି ନୀରବ ରହୁଛନ୍ତି 
କିପରି ? ମାତ୍ର କବି କହନ୍ତି ଏ ସମସ୍ତ ଦୁଃଖର କାରଣ ହେଉଛି ନିଜେ ମଣିଷ । ନିଜକୁ 
ଉଦ୍ଦେଶ୍ୟ କରି ସେ ଯାହା ଲେଖ୍‌ଛନ୍ତି ତାହା ସମଗ୍ର ମାନବ ସମାଜ ପାଇଁ ପ୍ରଯୋଜ୍ୟ । 
ମଣିଷ ଅହମିକାର ରଥରେ ବସି ଘୂରି ହୁଏ ଓ ସ୍ରଷ୍ଟାଙ୍କୁ ଝୁରିହୁଏ । ମଣିଷର ମନ ଭିତରେ 
ଅହମିକାର ଅନନ ପ୍ରଚ୍ସଳିତ ହେଉଛି ଏବଂ ତହିଁରୁ ବହୁ ପ୍ରକାର ବିବାଦ, ବିଦ୍ଧେଷ, ଦୁଃଖ 
ଯାତନା ସ୍ଷ୍ଟି ହେଉଛି ଓ ତାହା ମଣିଷର ପୁଷ୍ପିତ ପଥକୁ ଜାଳି ପୋଡ଼ି ଛାରଖାର କରି 
ଦେଉଛି । କବି କହୁଛନ୍ତି 

“ମୁଁ ବୋଲି ଯେଉଁ ଅନ୍ତରେ ମମ 
ଅନଳ ଜଳଇ ନିତି, 

ବିବାଦ ବିଷାଦ ଦୁଃଖ ସରଜି 

ଢାଳେ ମୋ କୁସୁମ ବୀଥ୍‌ ।” 


ମଣିଷ କହେ ପୂଥ୍ବୀରେ ଦୁଃଖ, କଷଣ ଭୋଗିବାର ଥୂଲା, ତେଣୁ ସେ ଭୋଗୁଛି । କିଏ 
ସୁଖ ଆଣି ଦେଇଯିବ ? ମାତ୍ର ସବୁ ସେଇ ପ୍ରଭୁଙ୍କର ଲୀଳା । ସୁଖ, ଦୁଃଖ, ନ୍ୟାୟ ଅନ୍ୟାୟ 
ଭଲ ମନ୍ଦ ସବୁ ଲୀଳାମୟ ପ୍ରଭୁଙ୍କର ସୃଷ୍ଟି । ସୃଷ୍ଟି ଓ ସ୍ରଷ୍ଟା ଏକ । ତେଣୁ ନିଜେ ପ୍ରଭୁ 
ହେଉଛନ୍ତି ଦୁଃଖ, ଯାତନା । ତେବେ ମଣିଷ କ'ଣ ସହୁଛି ? ପରମେଶ୍ବର ସବୁ ସୃଷ୍ଟି 
କରୁଛନ୍ତି ଓ ତାହାକୁ ସହ୍ୟ କରୁଛନ୍ତି । ତେଣୁ ନିର୍ମଳା ଦେବୀ କହନ୍ତି - ' “ସବୁ ଯେ ତୁମରି 
ତୁମେ ଯେ ସବୁରି ସକଳ ସହୁଛ ତୁମେ ”” । ଏହା ମଧ୍ଯ ଶ୍ରୀମଦ୍‌ ଭଗବତ ଗୀତାର 
ଭାବଧାରା ଉପରେ ଆଧାରିତ । 


କବିଙ୍କ ଦୃଷ୍ଟିରେ ଭଗବାନ ହେଉଛନ୍ତି ସ୍ପେହ ଓ କରୁଣାର ଭଣ୍ଡାର । ଯେଉଁମାନେ 
ତାଙ୍କୁ ପାଷାଣଠାରୁ ଅଧ୍କ କଠିନ ବୋଲି କହନ୍ତି ସେମାନଙ୍କ କଥାକୁ କବି କେବେ ବିଶ୍ଵାସ 
କରନ୍ତି ନାହିଁ । ସେ ଯେ ତିମମ ହୋଇ ପାରିବେ ଏ କଥା ମଧ୍ୟ ମନକୁ ଆସେ ନାହିଁ । 
ହୁଏତ ତାଙ୍କ ହୃଦୟ ବରଫ ଅପେକ୍ଷା ଅଧ୍କ କଠିନ |! ମାତ୍ର ବରଫ ଯେପରି ଉତ୍ତାପ 

ପାଇଲେ ତରଳିଯାଏ, ସେହିପରି ଭଗବାନଙ୍କର ହୃଦୟ ସ୍ଵେହ ରୂପକ ଉତ୍ତାପରେ ତରଳି 
ଯାଏ ଓ କରୁଣା ରସରେ ପରିଣତ ହୋଇ ବହିଯାଏ । ତେଣୁ ସମେସ୍ତ ଭଗବାନଙ୍କୁ ପଥର 
ତିଆରି ଠାକୁର ବୋଲି କହିଲେ ମଧ୍ୟ କବିଙ୍କ ପାଇଁ ପ୍ରଭୁଙ୍କ ଅନ୍ତରର ନିଭୂତ କନ୍ଦରରୁ 
ଅନ୍ତଃସଲିଳା ଫଲ୍‌ଗୁ ତୁଲ୍ୟ କୃପା ସଲିଳ କବିଙ୍କ ଉଦେଶ୍ୟରେ ପ୍ରବାହିତ । ଏହି 
ଭାବଧାରାକୁ ନେଇ ‘ଦିନାନ୍ତେ'ର ଏକୋଇଶି ନମ୍ବର କବିତାଟି ରଚିତ | ଏଥୁରେ ନିର୍ମଳ 
ସ୍ତୁତିଗାନ ଛଡ଼ା କବିଙ୍କର ଅନ୍ୟ କାମନା କିଛି ଥ୍ବା ଜଣାଯାଏ ନାହିଁ । ` 


ଦିନାନ୍ତେ'ର ଏକତିରିଶ ନମ୍ବର କବିତାରେ କବି ବ୍ୟକ୍ତ କରିଛନ୍ତି ପ୍ରତ୍ୟେକ 
ରାତିରେ ପ୍ରଭୁ ଗୀତ ଗାଇ ଗାଇ ଆସନ୍ତି ଓ କବି ଙ୍କ ମଥାରେ ହାତ ବୁଲାଇ, ଗୀତ ଶୁଣାଇ 
ଶୁଆଇ ପକାନି । ବାତ୍ସଲ୍ୟ ମମତା ଭରା ମା'ର ସ୍ପର୍ଶ ପାଇ ଶିଶୁ ଶୋଇ ପଡ଼ିବା ପରି 
କବି ସେ ଗୀତ ଶୁଣି ଆରାମରେ ଶୋଇ ପଡ଼ନ୍ତି ¦ ରାତି ପାହେ, ସେ ସକାଳୁ ଉଠି 
ଯାହାକୁ ଦେଖନ୍ତି ସେ ସବୁ ହେଉଛି ଭଗବାନଙ୍କର ଅବଦାନ । ପ୍ରଭାତର ଆରମ୍ଭରୁ 
ଅରୁଣର ଦୀପ୍ତି, କୁସୁମର କାନ୍ତି, କବିଙ୍କୁ ମୋହିତ କରେ । ସେ ସବୁ ସହିତ କବିଙ୍କର 
ମନ ମଜିଯାଏ । ସେ ଏକାଗ୍ର ଭାବରେ ଅପେକ୍ଷା କରନ୍ତି ରାତ୍ରିର ଅଯାଚିତ ସ୍ବେହରେ 
ମଗ୍ନ ହେବାପାଇଁ । ତେଣୁ ସେ କହନ୍ତି 


“ “ସେଇ ଲାଗି ରାତି ଆସେ ହୁଏ ମୁହିଁ ଉଛ୍ଛନ, 
ଅଯାଚିତ ସ୍ବେହେ ତା'ର ହୋଇବାକୁ ମଗନ, 
ଅନାଇ ମୁଁ ଥାଏ ତା'ର ଆସିବାର ପଥଟି, 
ତାହା ବିନୁ ଆଉ କିଏ ଗାଇବ ସେ ଗୀତଟି ।” 


ରାତ୍ରି ମଧ୍ଯ ପ୍ରଭୁଙ୍କର ସୃଷ୍ଟି ଏବଂ ରାତ୍ରିର ମଧ୍ୟ ଆକର୍ଷଣୀୟ ଶକ୍ତି ରହିଛି । ଯେପରି କବି 
ସଚ୍ଚି ରାଉତରାୟ ଆଲୁଅଠାରୁ ଅନ୍ଧାରକୁ ଅଧ୍କ ମନୋରମ ବୋଲି ଉପଲବ୍ଧି କରି 
ଲେଖ୍ଛନ୍ତି- “ଆଲୁଅ ତା'ର କି ମନୋହର, ଅନ୍ଧକାର ତା'ଠାରୁ ଭଲ ' ସେହିପରି 
କବି ନିର୍ମଳା ଦେବୀଙ୍କୁ ଦିନ ରାତ୍ରି ଉଭୟ ଆକର୍ଷଣୀୟ ମନେ ହୋଇଛି । 


ପ୍ରଭୁ ହେଉଛନ୍ତି ଉଭୟ ଗାୟକ ଓ ବାଦକ । କବିଙ୍କ ଜୀବନ ବୀଣା ତାଙ୍କରି ଯୋଗୁଁ 

ହିଁ ଝଙ୍କୃତ ହୁଏ । ପ୍ରଭୁଙ୍କ ନିର୍ଦ୍ଦେଶରେ କବି ବୀଣାରେ ଆଙ୍କୁଳି ଚାଳନା କରନ୍ତି ଓ ତହିଁରୁ 
ସୁଧାମୟ ରାଗିଣୀ ନିଃସୃତ ହୁଏ । ପୁନଶ୍ଚ ଜୀବନ ସରିତ ଅସୀମ ପାରାବାରରେ ମିଳିତ 
` ହୋଇ ଯେଉଁ ହରିତ ସୌନ୍ଦର୍ଯ୍ୟ ସୃଷ୍ଟି କରେ ସେଥୁରେ କବି ଓ ସ୍ରଷ୍ଟା ଉଭୟ ବିଭୋର 
ହୋଇଉଠନ୍ତି । ସେଇ ସ୍ଵର ଝଙ୍କୃତ ହୋଇ ରାତ୍ରିର ବନପଥରେ ମର୍ମରିତ ହୋଇଯାଏ 
ଏବଂ ତାହା ପ୍ରାତରେ ବିହଙ୍ଗମର ସ୍ଵର ମାଧ୍ୟମରେ ପ୍ରକାଶିତ ହୁଏ । ଏହା ପୁଣି ସାଗରର 

ଚୁର୍ଣ୍ଣ ବୀଚି ମାଳାରେ, ସୁଧାପିଶ୍ରିତ-ସୁଧାକାରରେ, ଝିଲିି-ଝଙ୍କାରିତ ବନାନୀରେ ନିନାଦିତ 
ହୁଏ | ତାହାର ପ୍ରତିଧ୍ଵନି ପୁଣି ଶୁଭେ କବିଙ୍କ କଣ୍ଠରେ । କବିଙ୍କୁ ସେହି ପୀୟୂଷ ବୋଳା, 
ମଧୁର ସଙ୍ଗୀତର ଗାୟକ ବୋଲି ସମସ୍ତେ ମନେକଲେ ହେ ପ୍ରକୃତରେ କବି ନିମିତ୍ତ ମାତ୍ର । 
ସବୁର ଆଦିସ୍ରଷ୍ଟା ହେଉଛନ୍ତି ପରମେଶ୍ବର ! ଏହି ଭାବଧାରା ଉପରେ “ସୀମାନ୍ତେ'ର 
“ତୁମରି ବିନା' ' କବିତାଟି ପର୍ଯ୍ୟବସିତ । 

ବହୁ କବି ମହାକାଳକୁ ସମୁଦ୍ର ସହିତ ତୁଳନା କରିଛନ୍ତି ଏବଂ ଏହି କାଳସମୁଦ୍ର 
ନିର୍ବିଚାର ଭାବରେ ସମସ୍ତଙ୍କୁ ଗ୍ରାସ କରେ । ଭକ୍ତକବି ମଧୁସୂଦନ ‘ଜୀବନ ଚିନ୍ତା'ରେ 
* ନିଃଶଦ୍ଦେ ଜୀବନ ସ୍ରୋତ ଧାଇଁଛି କିପରି / ଭେଟିବାକୁ ମୃତ୍ୟୁ ସିନ୍ଧୁ କରାଳ ଲହରୀ 
ବୋଲି କହିଛନ୍ତି । ସୀତାଙ୍କୁ ପରିତ୍ୟାଗ କରିବା ପରେ ରାମଚନ୍ଦ୍ର ଚିନ୍ତାମଗ୍ଧନ ହୋଇ ସେହି 
ମହାଭୟଙ୍କର କାଳସ୍ରୋତକୁ ଲକ୍ଷ୍ୟ କରିଛନ୍ତି । ଏଇ ପ୍ରସଙ୍ଗରେ କବି ଗଙ୍ଗାଧର ' ତପସ୍ଵିନୀ 
କାବ୍ୟରେ ଉଲ୍ଲେଖ କରିଛନ୍ତି 


ଚରାଚର ସର୍ବେ ତା ଗଭୀର ଗର୍ଭେ 
ଉଇଁ ହେଉଛନ୍ତି ଲୀନ, 
ବୃଦ୍ବବୁଦ ପରାଏ କେହି କ୍ଷଣେ ଥାଏ 


me ~~ 


କେବା ରହେ କିଛି ଦିନ ।' 


କବି ନିର୍ମଳା ଦେବୀଙ୍କ ଚିନ୍ତା ଚେତନାରେ ମହାକାଳ ହେଉଛି ଏକ ବାରିଧ୍‌ 
ମଣିଷର ଆଶା, ଆକାଦଡ୍‌କ୍ଷା ଓ ନିଢେ ପ୍ରତ୍ୟେକ ମଣିଷ ହେଉଛନ୍ତି, ମହାସାଗରର ବେଳା 
ଭୂମିରେ ପିଲାଙ୍କ ହାତ ତିଆରି ବାଲିର ଘରତୃଲ୍ୟ । ଗୋଟିଏ ଢେଉରେ ସେ ଘର ଧୋଇ 
ହୋଇ ସମତୁଲ ହୋଇଗଲା ପରି ପ୍ରଭୁଙ୍କ ଇଙ୍ଗିତରେ ମୁହୃର୍ଁକ ମଧ୍ୟରେ ମଣିଷର ଆଶା, 
ଆକାଦଡ୍‌କ୍ଷା, କାମନା ବାସନା, ସ୍ଥିତି ସଂସ୍ଥିତି ସବୁ ନିଶ୍ଚିହ୍ନ ହୋଇଯାଏ । ତଥାପି କବି 
ଆଶାବାଦଠାରୁ ଓହରି ଯାଇ ନାହାନ୍ତି । ବାଧାବିଘ୍ନ ସନ୍ତ୍େ ନୂଆ ଉଦ୍ୟମରେ ଆଗେଇ 
ଚାଲିବା ପାଇଁ ଆହ୍ଵାନ ଦେଇଛନ୍ତି ‘ବାରିଧ୍‌ ବେଳାରେ” କବିତାରେ । 


“ 'ନୂଆ ଉଦ୍ୟମେ ତୋଳରେ ତୋଳ 
ଆସୁ ପନେ ଯେତେ ପ୍ରଳୟ ଢେଉ, 
ନିଃଶେଷେ ଗଲା ଭାସି । (ସୀମାନ୍ତେ-ପୂ ୮୬) 


ପରମପୁରୁଷ ଭଗବାନଙ୍କୁ ଯାଦୁକର ସହିତ ତୁଳନା କରି କବି କହନ୍ତି ତାଙ୍କରି 
ନିର୍ଦେଶରେ ସରସୀର ତିର ଜଳରାଶି ଉପରେ ଚପଳ ସମୀରଣ ସଞ୍ଚରିଯାଏ । ଯମୁନା 
ନଦୀ ତଟରେ କଦମ୍ବର ରେଣୁ ବିଞଚଦିଏ । ନୀରବ ଧରିତ୍ରୀ ଉପରେ ତଜ୍ୟୋତସ୍ମାର ଉତ୍ତରୀ 

ବିଛେଇ ଦିଏ । ମାଧବୀ ଲତାର ନିଳୟରେ ମଳୟ ଅଭିସାର ରଚନା କରେ ଏବଂ ଅସୀମ 
ପଥର ଅନାଦି ଗୀତ ଶୁଣାଯାଏ ¦ ଏସବୁ ଅବଲୋକନ କରି ପୃଥ୍ବୀ ବାରମ୍ବାର ଶିହରି 
ଉଠେ । ପୁଲକର ବେଦୀ ଉପରେ ପ୍ରଣୟର ଦୀପ ଜାଳି ଅସୀମ ସହିତ ସସୀମର ମିଳନ 
ଉଦ୍ଦେଶ୍ୟରେ ପ୍ରଣୟୀ ଦେଶକୁ ମଳୟ ଉଡ଼ିଯାଏ ¦ ସେଇ ଅନୁରାଗରେ ରଞ୍ଜିତ ହୋଇ 
ବିଜନ ନଦୀ ତଟରେ ଚକୋରୀ ବିଳପି ଉଠେ । ନୀରବ, ନିଶୀଅ କୁଞ୍ବନରେ ଅନାଦି 
ପୁରୁଷଙ୍କ ଆବାହନୀ ମନ୍ତ୍ର ବଂଶୀରେ ବାଜି ଉଠେ । ସେତିକିବେଳେ ଧରଣୀର ମୁଖ 
ଚୁମ୍ବନ କରି ଆବେଗରେ ଯାଦୁକର ପରି ତାକୁ ପ୍ରଭୁ ତୋଳି ନିଅନ୍ତି । ଏହାକୁ କବି 
‘ସପନ ପୁଲ ଫୁଟି ପାଖୁଡ଼ା ଝରେ” କବିତାରେ ବ୍ୟକ୍ତ କରିଛନ୍ତି । 


କବି ନିର୍ମଳା ଦେବୀ ବହୁକୁଟୁମ୍ବୀ ଓ ସଂସାରୀ ହେଲେ ମଧ୍ୟ ଏ ଜଞ୍ଜାଳପୂର୍ଣ୍ଣ 
ସଂସାର ତାଙ୍କ ମନକୁ ବାନ୍ଧି ରଖ୍‌ ନଥୁଲା । ପଙ୍କ ମଧ୍ୟରେ ପଦ୍ମର ବିକାଶ ପରି ତାଙ୍କ 
ମନ -କମଳ ସଂସାରର ଦୁଃଖ ଜଞ୍ଜାଳ ଭିତରୁ ଉଠି ଆସିଥ୍‌ଲା ସେହି ପରମ ପୁରୁଷ 
ଭଗବାନଙ୍କ ଆଡ଼କୁ । ଜଣେ କରଁବ୍ୟପରାୟଣା ନାରୀ ଭାବରେ ସମସ୍ତ ଦାୟିତ୍ଵ ସେ 
ତୁଲାଭଥ୍ଲେ ସତ, ମାତ୍ର ସଂସାର ତାଙ୍କୁ ବୋଝ ପରି ଲାଗୁଥ୍ଲା ୮ ବର୍ଣ୍ଣରାଗ'ର ବସିଛି 
ଏ ନଦୀ ତୀରେ’ କବିତାରେ ସେ କଳ୍ପନା କରିଛବ୍ତି  ଚନ୍ଦ୍ରାଲୋକିତ ରାତ୍ରିରେ ନଦୀ ତୀରେ 
ସେ ବସିଛନ୍ତି; ଏଇ ଆଶାରେ ଯେ କାଳେ ପରମ ପୁରୁଷଙ୍କର ପଦଧ୍ବନି ଶୁଣି ପାରିବେ । 
ସେ ନିଜକୁ ଅନୁପମ ରୂପଶ୍ରୀ ମଣ୍ଡିତ ଭୁବନରେ ଯାଯାବର ଭାବରେ ପରିକଳ୍ପନା କରିଛନ୍ତି । 
ଏ ସ୍ଥାନ ତାଙ୍କ ପାଇଁ ନୁହେଁ । କେହି ଜଣେ ଏ ଦୁନିଆର ବୋଝ ତାଙ୍କ ଉପରେ ଅକାରଣରେ 
ଲଦି ଦେଇଛି ଏବଂ ସେହି ବୋଝ କୁ ସେ ବୋହି ଚାଲିଛବଚ୍ତି । ନିମ୍ବ ପଂସ୍ତିରୁ ଏ ଭାବଧାରାର 
ପରିଚୟ ମିଳେ । 


“ ଯାଯାବର ମୁହିଁ ନାହିଁ ମୋର ଥାନ 
ଭୁବନ ଭରା ଏ ରୂପ ଅନୁପମ, 
କାହାର ବୋଝ ଏ କିଏ ସେ ଲଦିଛି 
ଅକାରଣ ମୋର ଶିରେ । 
ଏଇ ଚନ୍ଦ୍ର “ଚକିତ ରଜନୀରେ ଆଜି 
ବସିଛି ଏ ନଦୀ ତୀରେ । 
(ବର୍ଣ୍ଣରାଗ-ପୃ- ୧୯) 


କବିଙ୍କପାଇଁ ପ୍ରଭୁ ହେଉଛନ୍ତି ସର୍ବଦା କରୁଣାମୟ । କବି କିନ୍ତୁ ତାଙ୍କରି ପ୍ରଦତ୍ତ ତରୁଛାୟା 
ତଳେ ରହି ତାଙ୍କୁ ଚିହ୍ନି ପାରନ୍ତି ନାହିଁ । ଅଥଚ ସେ ଦୋଷକରି କ୍ଷମା ମାଗିବା ପୂର୍ବରୁ 

କ୍ଷମାର ସରିତ ବହି ଆସେ । ଅନ୍ଧକାର ରାତିରେ ପଥହୃଡ଼ା ହେଲେ କରୁଣାର ଦିହୁଡ଼ି 
ଜାଳି ସେ ବାଟ ଦେକ୍ପାଇ ଦିଅନ୍ତି । କବିଙ୍କ ଅଜଣାରେ ପ୍ରଭୁ ସାରଥ୍‌ ହୋଇ ତାଙ୍କ ଜୀବନ 
ରଥକୁ ଚଳାଇ ନେଉଛନ୍ତି । ତାଙ୍କ ମନରେ ଯଦି କିଛି ଭୟ ଜାତ ହୁଏ ତେବେ ତାହାକୁ 
ସେ ନିବାରଣ କରିଛନ୍ତି । କବି ତାଙ୍କର ତରୁଛାୟା ତଳେ ରହି ତାଙ୍କୁ ଚିହ୍ନି ପାରନ୍ତି ନାହିଁ 
ବୋଲି କହିଲେ ହେଁ ସେ ତାଙ୍କୁ ଅନୁଭବ କରନ୍ତି 


' “ସନ୍ଦନେ ମୋର ରହିଛି ବୋଲି ଗୋ 
ମନ ତଳେ ମୋର କେ ଦିଏ କହି ।”” (ବର୍ଣ୍ଠରାଗ-ପୂ ୨୦) 


କବି କହନ୍ତି, ତାଙ୍କୁ ପୂଜା, ଅର୍ଚ୍ଚନା, ଧ୍ୟାନ କିଛି ଜଣା ନାହିଁ, କେବଳ ସେ ଅନୁଭବ 
କରନ୍ତି, ପ୍ରଭୁ ତାଙ୍କର ଅତି ଆପଣାର । ପ୍ରଭୁ ଯେଉଁଠି ଥ୍ଲେ ମଧ୍ୟ ଦିନରାତି ସଦାସର୍ବଦା 
ପ୍ରାଣ ଭିତରେ ଜଡ଼ିତ ହୋଇ ରହିଛନ୍ତି । ସତେଅବା ଦୁହିଁଙ୍କର କେବେହେଲେ ଛଡ଼ାଛଡ଼ି 
ନାହିଁ । ତେଣୁ ସେ ନିଜକୁ ଭଗବାନଙ୍କର ପ୍ରାଣସଖୀ ବୋଲି ମନେ କରିଛନ୍ତି । ସେ ଅନୁଭବ 
କରନ୍ତି ଯଦି ସେ ଜୀବନସାଗରର ବେଳାଭୂମିରେ ରହି କେତେବେଳେ ଅନ୍ୟମନସ୍କ ହୋଇ 
ଯାଆନ୍ତି, ସେତେବେଳେ ତାଙ୍କ ପ୍ରାଣର ବନ୍ଧୁ ଲହରୀ ଦୋଳିରେ ଝୁଲି ଝୁଲି ଆସି କହନ୍ତି 
‘ମତେ ଅନା” ବୋଲି | ଏଥ୍‌ରେ କବିଙ୍କର ଅନ୍ୟମନସ୍କ ଭାବ କଟିଯାଏ । ଏଠାରେ 
ଅନ୍ୟମନସ୍କ ଭାବର ଅର୍ଥ ହେଉଛି ଭଶ୍ଵରଙ୍କଠାରେ ଲୟ ନ ରଖୁବା | କବି ଅନୁଭବ 
କରନ୍ତି ବେଳେ ବେଳେ ଛଶ୍ବରଙ୍କଠାରୁ ମନ ଦୂରେଇ ଗଲେ ମଧ୍ୟ ପର ମୁହୃରଁରେ ତାଙ୍କ 
ପ୍ରତି ପୁଣି ଆକ୍ଷ୍ଠ ହୁଏ । କବିଙ୍କ ମନରେ ଯଦି କେତେବେଳେ ଅସହ୍ୟ ବେଦନା ଜାତହୁଏ 
ସେ ପୁଣି ବେଣୁବନରେ ସଙ୍ଗୀତର ସ୍ଵର ମୂ୍ଚୁନା ଢାଳି ଦିଅନ୍ତି । ସେ ସ୍ଵର ଶୁଣିବା ପାଇଁ 
କବି ମନ ଛନ ଛନ ହୁଏ । ପ୍ରାଣସଖା ଯଦି ଫୁଲବନର ମୃଦୁ ସମୀରଣ ମାଧ୍ୟମରେ 
ତାଙ୍କୁ ଡାକନ୍ତି ତେବେ ତାଙ୍କର ଶିହରଣ ଜାତହୁଏ । ମନର, ଗ୍ଲାନି ଦୂର ହୁଏ ! ମାତ୍ର 
ତାଙ୍କୁ ନିବିଡ଼ ଭାବରେ ଅନୁଭବ କରିବା ପାଇଁ ଚାହିଁଲା ବେଳକୁ ସେ କୁଆଡ଼େ ଛପି 
ଯାଆନ୍ତି । କାହିଁକି ଯେ ସେ କବିଙ୍କ ସହିତ ଏପରି ଲୁଚକାଳି ଖେଳନ୍ତି ତାହା ସେ ବୁଝି 
ପାରନ୍ତି ନାହିଁ । “ନ ଜାଣଇ ପୂଜା” କବିତାଟି କବିଙ୍କର ଏହି ସାର୍ବିକ ଅନୁଭୂତିକୁ ନେଇ 
ରଚିତ । 

ଅନୁରୂପ ବର୍ଣ୍ଣନା ଦେଖ୍ବାକୁ ମିଳେ ‘ଝରୁଥ୍ଲା କେତେ ଯେ ଲୁହଧାର' 
କବିତାରେ । ଭଗବାନଙ୍କଦ୍ଧାରା ସୃଷ୍ଟି ହୋଇଥ୍‌ବା ବୃକ୍ଷ ତଳ ଘାସରେ ଶୋଇ ନୀଳ 


ଆକାଶକୁ ଅବଲୋକନ କରନ୍ତି, ତାଙ୍କରି ଯମୁନା କୂଳରେ ରହି ତାଙ୍କ ପାଇଁ କବିତା ସେ 
ଲେଖ୍ଛନ୍ତି । ଫୁଲର ବାସ ,ଦରପୁଟିଲା କଳିକାର ହାସକୁ କବି ଯେତେବେଳେ ବିଭୋର 

ହୋଇ ନିରୀକ୍ଷଣ କରିଛନ୍ତି ତହିଁରେ ପ୍ରଭୁଙ୍କର ସତ୍ତା ବିଦ୍ୟମାନ ଥବା ଅନୁଭବ କରିଛନ୍ତି । 
ପୁଣି ନିଜର ଅନ୍ତର ମଧ୍ୟକୁ ଦୃଷ୍ଟିପାତ କଲେ ପ୍ରଜ୍ବଳିତ ଦୀପାଲୋକରେ ତାଙ୍କ ରୂପ 
ସଷ୍ଟ ପ୍ରତିଭାତ ହୁଏ । ମୋଟ ଉପରେ କବି କହିବାକୁ ଚାହୁଁ ଛନ୍ତି ଯେ ଅନ୍ତରେ ବାହାରେ 
ସର୍ବତ୍ର ଏଶ୍ଵରିକ ସଭାକୁ ସେ ଅନୁଭବ କରୁଥ୍‌ଲେ । କିନ୍ତୁ କ'ଣ ହେଲା ? କାହିଁକି ସେ 
ତାଙ୍କୁ ବାଟ ଭୁଲାଇ ଏ ସଂସାରର ବିଷୟ ଜଞ୍ଜାଳ ରୂପକ ଜହର ଖୁଆଇ ଦେଲେ ? 
କବିଙ୍କ ଅନ୍ତରରେ ଦେଖା ଦେଉଥ୍‌ବା ସୃକ୍ଷ୍ମ ଛବି ସବୁ ଲିଭିଗଲା । ମନର ସୁକୁମାର ଗୁଣ 
କୁଆଡ଼େ ହଜିଗଲା | ଭଗବାନଙ୍କ ଆଶାୟୀ ପ୍ରାଣରେ ସେ ଲୁହଭିଜା ଆଖରେ ଗୋପନରେ 
ଚାହିଁ ରହିଥ୍ଲେ । ଭଗବାନ ତାଙ୍କୁ ଜୀବନରେ ନ ମାରି କାହିଁକି ଏପରି କଲବଲ କରୁଛନ୍ତି 
ତାହା ତାଙ୍କୁ ହିଁ ଜଣା । ଏହି କବିତାଟିରେ ଏଶ୍ଵରିକ ସତ୍ତା ଉପଲବ୍ଧି କରିବା ପାଇଁ କବି 
ପ୍ରାଣରେ ବ୍ୟାକୁଳତା ଏବଂ ସାଂସାରିକ ମୋହରେ ମନର ଅସ୍ଥିରତା ଭାବ ପ୍ରକଟିତ 
ହୋଇଛି । 
ଅନୁରୂପ ସ୍ଵରର ସ୍ପନ୍ଦନ କବି ଅନୁଭବ କରିଛନ୍ତି , ‘ସେ ସୁର ଧାରେ’ କବିତାରେ । 
ଗୋଧୂଳି ଲଗ୍ନରେ କବି ସଶ୍ବରିକ ଧ୍ଵନି ଶୁଣି ତାକୁ ପାଇବା ଆଶାରେ ନିଜର ତନୃକୁ 
ବାଲୁକା ଶଯ୍ୟାରେ ଲୋନାଇ ଦେଲେ । କବିଙ୍କୁ ମନେ ହୋଇଛି କନ୍ପବୃକ୍ଷ ତଳର ରାଗିଣୀ 
ଅର୍ଥାତବ ସ୍ଵର୍ଗୀୟ ସ୍ଵର ତାଙ୍କ ମନକୁ ସ୍ପର୍ଶ କରୁଛି । ଆବେଗର ପ୍ରବଣତାରେ ଆଖ୍‌ରୁ ଲୁହ 
ଝରିଲା ଓ ସେ ବିବଶ ହୋଇଗଲେ । କିନ୍ତୁ ପରମୁହୂର୍ରରେ ସମୁଦ୍ରର ପ୍ରଖର ପବନ ତାଙ୍କ 
ଭାବନାକୁ ଉଡ଼ାଇ ନେଲା । ଆକାଶରେ ତାରା କରୁଣ ରାମରେ ପ୍ରୀତି ସମ୍ଭାଷଣ 
ଜଣାଇଲା, ଅଦିନ ମେଘ ମଧ୍ୟ ଆକାଶରେ ଘୋଟିଗଲା, କବିଙ୍କ ମନରେ ଏପରି 
ଧାରଣା ସୃଷ୍ଟି ହୋଇଛି ଯେ ଯଦି ପ୍ରଭୁ ନାହାନ୍ତି, ଯଦି ସେ ଆଖ୍‌ ଆଗରୁ ହଜି ଯାଇଛନ୍ତି, 
ତେବେ ତୁଚ୍ଛାଟାରେ ବିଷାଦକୁ ପ୍ରଶ୍ରୟ ଦେଇ ତାଙ୍କୁ ଘୂରି ଘୂରି ଖୋଜିବାରେ ଲାଭ କିଛି 
ନାହିଁ । ପର ମୁହୂର୍ଭରେ କବି ଆଶାବାଦୀ ହୋଇ କହିଛନ୍ତି ଯେ ବିଧାତାର ହାତରେ ଥ୍ବା 
ବୀଣାରୁ ସ୍ଵର ଝଙ୍କୃତ ହେଉଛି ତାହା କବି ଦିନେ ନା ଦିନେ ଶୁଣି ପାରିବେ । ଦେବପୁରରୁ 
ସୁଧାମୟ ଅମର ଗୀତି ଝରି ଆସୁଥ୍ବ । ତା'ର ବିଲୟ ନାହିଁ, ସେ ଚିରସ୍ରୋତା । ପୁଣି 
ସେ ରାଜ୍ୟରେ ପୁଷ୍ଠରେଣୁ କବିଙ୍କ ମୁଖ ମଣ୍ଡଳରେ ବିଛାଡ଼ି ପଡୁଥ୍ବ ଓ କବି ପୁଲକରେ 
ବିଭୋର ହୋଇ ଯିବେ । ସ୍ଵର୍ଗ ରାଜ୍ୟରେ ରୋଗ, ଶୋକ, ମୃତ୍ୟୁର ସ୍ଥାନ ନାହିଁ । କବି 
ସେହି ରାଜ୍ୟରେ ରହିଲେ ତାଙ୍କର କାମନା ଓ ଯାତନା କିଛି ରହିବ ନାହିଁ ଓ ସେ ସେହି 
ଗାୟକଙ୍କର ଦେଖା ପାଇବେ । କବି କଳ୍ପନା କରିଛନ୍ତି 
 “ନଥ୍ବ ଆଉ ଯାଚନା କିଛି 

ନ ଥ୍ବ ଆଉ ଯାତନା ରେଖା 

ପରମ ତୋଷେ ସେ ସୁର ଧାରେ, 

ପାଉ ମୁଁ ଥ୍ବି ଗାୟକ ଦେଖା ।' (ସୀମାନ୍ତେ-ପୃ- ୧୧୯) 

କବିତାଟି ଯେପରି ରୋମାଣ୍ଟିକ, ତା'ର ଆମିିକ ସ୍ଵର ସେହିପରି ମିଷ୍ଟିକ୍‌ । ଫେରିଲି 
ଏକାଂ କବିତାରେ କବି ସୃଷ୍ଟିର ରୂପ ମାଧୁରୀ ଓ ସ୍ରଷ୍ଟାର ଅତୁତ କରଣି ବିଷୟରେ ଯେପରି 
ବର୍ଣ୍ଣନା କରିଛନ୍ତି ତହିଁରୁ ମଧ୍ୟ ରୋମାଣ୍ଟିକ ଚେତନାର ପରିଚୟ ମିଳେ । ଧୂସର ବାଦଲ 
ମଣ୍ଡିତ ପର୍ବତ ଶିଖରୀକୁ ତରଳା ସୁନାର ରଙ୍ଗରେ ସ୍ରଷ୍ଟା ଚିତ୍ର ଆଙ୍କୁଥ୍ଲେ ! ହରିତ, 
ଲୋହିତ କେତେ ପ୍ରକାର ରଙ୍ଗରେ ମଣ୍ଡିତ ହୋଇଥଲା ସେହି ସୁନ୍ଦର ଲଳିତ ଚିତ୍ରକଳା । 
ଅସ୍ତଗାମୀ ସୂର୍ଯ୍ୟ: ପଶ୍ଚିମ ଦିଗକୁ ଉଜ୍ଵଳ କରୁଥ୍ଲା | ମନେ ହେଉଥ୍ଲା ସତେ ଅବା 
ମାଣିକର ଝରା ସେଥ୍‌ରେ ଲାଗିଛି । କବି ମୁଗ୍ଧ ନୟନରେ ସେ ଶିଳ୍ପ ବିଭବକୁ ଅବଲୋକନ 
କରୁଥ୍ଲେ ! ତା ସହିତ ସେହି ମହାନ୍‌ ସ୍ରଷ୍ଟା ଓ ଶିଳୀଙ୍କ ବିଚିତ୍ର କୌଶଳକୁ ଅବଲୋକନ 
କରୁଥ୍ଲେ । ସନ୍ଧ୍ୟା ହେଲା | ବାରୁଣୀର ଗୋଧୂଳିରେ ସେ ରୂପକୁ ଉଚ୍େଇ ଦେଇ କବି 
ଏକାକୀ ଘରକୁ ଫେରି ଆସିଲେ । ବାହ୍ୟତଃ କବିତାଟି କେବଳ ପ୍ରକୃତି ବର୍ଣ୍ଣନା ଉପରେ 
'ପର୍ଯ୍ୟବସିତ ହୋଇଥ୍‌ବା ପରି ମନେହେଲେ ହେଁ, ଏଥ୍‌ରେ ମଧ୍ୟ ଅତାନ୍ଦ୍ରିୟ ଭାବନା 
ପ୍ରକାଶିତ । କାରଣ ପ୍ରକୃତିର ରୂପ ମାଧୁରୀ ଅପେକ୍ଷା ସ୍ରଷ୍ଟାଙ୍କ ବିଚିତ୍ର ଶିଳ୍ପନକୌଶଳ 
ପାଠକଙ୍କୁ ଅଧ୍କ ଆକୃଷ୍ଟ କରିଥାଏ । 


ବହୁ କବିତାରେ କବି ପ୍ରକୃତି ମଧ୍ୟରେ ଭଗବାନଙ୍କର ସତ୍ତା ଉପଲବ୍ଧି କରିଛନ୍ତି । 
କବିଙ୍କ ପରିକଳ୍ଧନାରେ - ଅଶୁଳ ସନ୍ଧ୍ୟାର ଝୀନ ଆବରଣ ତଳେ ଘନନୀଳକେଶୀ କେହି 
ମଦାଳସୀ ଧୀର ମନ୍ର ପଦ ଚାଳନା କରି ମନ ଖୁସିରେ ତରଣୀ ବାହୁଥ୍ଲା । ସେତିକି 
ବେଳେ ଉଦାସିଆ ଧୀର ପବନ କବିଙ୍କୁ ଛୁଇଁ ଛୁଇଁ ଯାଉଥଲା | କବି ବିଭୋର ହୋଇ 
ଅସୀମକୁ ଚାହିଁଲାବେଳେ ଜଡ଼ ପାଷାଣତୁଲ୍ୟ ହୋଇ ଯାଉଥ୍‌ଲେ । ସେହି ଅସୀମ ସହିତ 
କବିସରା ଏକୀଭୂତ ହୋଇ ଯାଉଥଲା, ଅର୍ଥାତ ସେ କ”ଣ ଦେଖୁଛନ୍ତି, ସେ କିଏ ଏ 
ସଚେତନତା ତାଙ୍କର ରହୁ ନଥୁଲା | ‘ପ୍ରଦୀପ ଉଠିଲା ଜଳି” କବିତାର ନିମୁଲିଖ୍ତ ପଂକ୍ତି 
ଦୃଇଟିରୁ ତାହାର ପରିଚୟ ମିଳେ । 


““ କାଣେନା କାହିଁକି ଜଡ଼ ପାଷାଣର ତୁଲ, 
ଚାହିଁ ରହିଥ୍ଲି ସୁଦୂର ଅସୀମ ପଥେ ।” (ବର୍ଣ୍ଣତରାଗ-ପୂ ୮ ) 


ପ୍ରସଙ୍ଗକ୍ରମେ ଏଠାରେ ଉଲ୍ଲେଖ କରାଯାଇପାରେ ଯେ କବିବର ରାଧୀନାଥ ପ୍ରକୃତିର 
କେତେକ ରୂପକୁ ଅବଲୋକନ କରି ତଦନୁରୂପ ମହାଭାବରେ ନିମଗ୍ନ ହୋଇଛନ୍ତି । 
ତାଙ୍କର ସୁମଧୁର ଦ୍ବୈତିଭାବ ଲୋପ ହୋଇ ଯାଇଛି; ଅର୍ଥାତ କବି ସଭା, ପ୍ରକୃତି ସତ୍ତା 
ମଧ୍ୟରେ ଲୀନ ହୋଇ ଯାଇଛି । ସେ ପ୍ରାକୃତିକ ରୂପକୁ ଦେଖୁଛନ୍ତି ସତ, ମାତ୍ର ତାଙ୍କର 
ସାଂସାରିକ ସଚେତନତା ଲୋପ ପାଇଛି | ତେଣୁ ସେ ଲେଖ୍ଛନ୍ତି 

ଭୀଷଣ, ବିରାଟ, ବିକଟ, ଉଦାର 
ଦୃଶ୍ୟ ଦେଖ୍‌ ହେଲା ବିସ୍ମୟ ଅପାର, 
ଚିତ୍ତବୂଭତି ଗଲା ନିଜ ପଥ ହୃଡ଼ି, 
ସଭାଗଲା ସେହି ମହାଭାବେ ବୁଡ଼ି, 
ଖର ସୌରକରେ ତାରକା ଯେସନ, 
ଅସ୍ମିତା ବିସ୍ମୟେ ହେଲା ନିମଗନ ।” (ଚିଲିକା ) 


କବି, ପ୍ରକୃତିର ପ୍ରତ୍ୟେକ ବସ୍ତୁରେ ପରମ ପୁରୁଷ ଭଗବାନଙ୍କର ସତ୍ତା ଉପଲବ୍ଧି 
କରିଛନ୍ତି । କୋଇଲିର ସୁମଧୁର କଣ୍ଠସ୍ଵର ଶୁଣି ଏହାର ସ୍ରଷ୍ଟାକୁ ଅନ୍ନେଷଣ କରିଛନ୍ତି ଓ 
ବିଶ୍ବରିକ ଭାବନାରେ ମଗ୍ନ ହୋଇ ଯାଇଛନ୍ତି । କୋଇଲିକୁ ସମ୍ବୋଧନ କରି କବି କହନ୍ତି, 
ଯେଉଁ ଗଛର ଡାଳରେ ପତ୍ର ଉହାଡ଼ରେ ଲୁଚି ରହି କୋଇଲି ଗୀତ ଗାଏ ସେହି ଗଛ 
ତଳେ ବସି ସେ ଚିନ୍ତା କରନ୍ତି । କଳା ଉତ୍ତରୀରେ ଦେହକୁ ଆବରଣ କରି ଗୋଟିଏ 
ପକ୍ଷୀ ଭାବରେ ସେ ପରିଚିତ ହେଲେ ହେଁ, ପ୍ରକୃତରେ ତାହା ହେଉଛି କୋଇଲିର ଏକ 
ଛଳନା -ରୂପ । କାରଣ କୋଇଲି ମଧ୍ୟରେ କବିଙ୍କ ପାଇଁ ଥବା ସ୍ରଷ୍ଠାଙ୍କର ଅଶେଷ ସ୍ବେହର 
ପରିଚୟ ସେ ପାଆନ୍ତି । କୋଇଲିର ମମତାମୟ ଅମୃତ ସ୍ଵର କେତେ ଲୋକଙ୍କ କର୍ଣ୍ଣରେ 
ତୃପ୍ତି ଦାନ କରେ । ତାହା କୋଇଲିର ପରମ ସୌଭାଗ୍ୟ । କବି କୋଇଲିକୁ ଦେଖ୍‌ 
ଆଦିସ୍ରଷ୍ଟାଙ୍କର ଉପସ୍ଥିତି ଅନୁଭବ କରନ୍ତି । ମାତ୍ର ତାଙ୍କର ସାନିଧ୍ୟ ଲାଭ କରିପାରନ୍ତି 
ନାହିଁ । ତେଣୁ ଦୁଃଖରେ କୋଇଲିକୁ କହନ୍ତି, ନୃ ଗଛ ଡାଳରେ ରହିଛୁ, ମୁଁ ଗଛ ତଳେ 
ରହିଛି । ଅଥଚ ସେହି ସ୍ରଷ୍ଟା କାହାନ୍ତି ୨ ସେ ଏଇଠି ଥଲେ, କୁଆଡ଼େ ଚାଲିଗଲେ । 
ସତେଅବା କଳା ଯବନିକା ମୋ ଆଖ୍‌ରେ ସେ ଟାଣି ଦେଲେ । ଏହାକୁ ଏକ ସତ୍ବୋଧଗୀତି 
ଭାବରେ ଗ୍ରହଣ କରାଯାଇପାରେ । ଭକ୍ତକବି ମଧୁସୂଦନ ରାଓଙ୍କ ଆକାଶ ପ୍ରତି, 
‘ପୃଥ୍ବୀ ପ୍ରତି ' , ‘ନଦୀ ପ୍ରତି” , କିମ୍ବା ନାରୀକବି କୁନ୍ତଳା କୁମାରୀଙ୍କ 'ଶେଫାଳି ପ୍ରତି, 
ପଲ୍ଲୀକବି ନନ୍ଦକିଶୋରଙ୍କ ‘କାକ ବାରତା” , ‘କୋକିଳ ପ୍ରତି , କବିତା ପ୍ରତି ପ୍ରଭୃତି 
କବିତାର ସମଧର୍ମୀ । ଆକାଶ ପ୍ରତି” କବିତାର କେତୋଟି ପଂକ୍ତି ଉଦାହରଣ ସ୍ଵରୂପ 
ଉଦ୍ଧାର କରାଯାଇପାରେ । 


' ଧନ୍ୟ ଧନ୍ୟରେ ଆକାଶ ଧନ୍ୟ ତୋ ମହିମା 
ଉଦାର ପ୍ରଶାନ୍ତ ତୋର ଅନନ୍ତ ନୀଳିମା 
ମହାଭାବ ଉପୁଜର ତୋର ଦରଶନେ 
ସଂସାରର କ୍ଷୁଦ୍ରଭାବ ବିନାଶର କ୍ଷଣେ । 
( ମଧୁସୂଦନ ରାଓ -ଆକାଶ ପ୍ରତି-ଗରନ୍ଧାବଳୀ ( ୧୯୬୫- ପୂ ୧୪୧ ) 

ବିଶ୍ବ ପ୍ରକୃତିକୁ ଅବଲୋକନ କରି ସ୍ରଷ୍ଟାଙ୍କ ମହାଭାବରେ କବି ନିମଗ୍ନ ହୋଇଛନ୍ତି ! “କାକ 
ବାରତା” ରେ ମଧ୍ୟ ମିଷ୍ଟିକ୍‌ ଭାବଧାରାର ପ୍ରତିଫଳନ ହୋଇଛି । 


ଯଥା- *ଡ଼ାମରା କାଉରେ ଡାମରା କାଉ, 
ଜନନୀ ନିକଟେ କି ଗୀତ ଗାଉ ? 
ଏ ମାୟା-ସଂସାର -ତର୍ -କାହାଣୀ 
କହୁକିରେ କାକ ତହିଁ ବଖାଣି ? 
ସଂସାର ଅଟଇ ବିଷମ ମାୟା, 
କାୟା ଛଳେ ତାହା ଅସାର ଛାୟା ।” 
(ନନ୍ଦ କିଶୋର ବଳ -କାକ ବାରତା-ଗ୍ରଛାବଳୀ ( ୧୯୫୫-ପୃ ୧୨୦) 


କବି କୁନ୍ତଳା କୁମାରୀ ‘ଶେଫାଳି ପ୍ରତି'ରେ ଶେଫାଳି ଫୁଲକୁ ଦେଖ୍‌ ନିବିଡ଼ ଭାବରେ 
ଭଗବତୃ ଶକ୍ତିକୁ ଉପଲବ୍ଧି କରିଛନ୍ତି । 


“ “ଶେଫାଳି, ଶେଷ ରାତି ନୁହେଁ ମୋର ମୃତ୍ୟୁ କେଉଁ କାଳରେ 
ମରିବାକୁ ଫ୍ରଟି ନାହିଁ ଭବତରୁ ଡାଳରେ; 
ଅଛି ରମ୍ୟ ଉପବନ ଯହିଁ ଫୁଟି ଚିରଦିନ 
ଅନନ୍ତ ଅମୃତ ପ୍ରେମ ସୁଧାମୟ ସୁବାସେ 
ମୋହିବି ମୋ ପ୍ରାଣପ୍ରିୟ ଦେବତାକୁ ଉଲ୍ଲାସେ ।” 


( କୁନ୍ତଳା କୁମାରୀ -ଶେଫାଳି ପ୍ରତି ) 


ଏହି କବିତା ଓ ଅନ୍ୟାନ୍ୟ ବହୁ କବିତାକୁ ସମାଲୋଚକଗଣ ବ୍ୟକ୍ତିଗତ କବିତା ଭାବରେ 
ଚିହ୍ନିତ କରିଥ୍ଲେ ହେଁ ‘ଶେଫାଳି ପ୍ରତି'ରେ କବିଙ୍କର ଢୀବନ ଦର୍ଶନର ପ୍ରତିଫ୍ବଳନ 
ହୋଇଛି । କବି ନିର୍ମଳା ଦେବୀଙ୍କର ଏଇ ଥଲା ଗଲା କାହିଁ ?? କବିତାଟି ସମଧର୍ମୀ 
ଏକ ସମ୍ମୋଧ୍ଗୀତି ; ଯଦିଓ ନାମକରଣରେ କୋଇଲିକୁ ସମ୍ବୋଧନ କରାଯାଇ ନାହିଁ 
ତଥାପି ସମଗ୍ର କବିତାଟି କୋଇଲି ଉଦେଶ୍ୟରେ ରଚିତ ଓ ଏଥୁରେ କବିଙ୍କ ଆତ୍ମାନୁଭୂତିର 
ଉଦ୍ଜଳ ସ୍ବାକ୍ଷର ଅଙ୍କିତ । ବିଷୟବସ୍ତୁ ମଧ୍ୟ ଗଭୀର ଭାବବ୍ୟଞ୍ଜକ ହୋଇଥ୍‌ବାରୁ ଏହାକୁ 
ଏକ ସମ୍ବୋଧଗୀତି ଭାବରେ ଗ୍ରହଣ କରାଯାଇ ପାରେ ! ଏହା ସମସାମୟିକ 
ସମ୍ବୋଧଗୀତିଠାରୁ କୌଣସି ଗୁଣରେ ନିମ୍ନମାନର ନୁହେଁ । 


ଶରତ ରତୁର ଆକାଶରେ କଳା ବଉଦକୁ ଦେଖ୍‌ କବି ସ୍ଵର୍ଗ ରାଜ୍ୟର ପରିକଳ୍ପନା 
କରିଛନ୍ତି ଓ ବଉଦକୁ ଦୃତ କରି ପଠାଇଛନ୍ତି । ପ୍ରାଚୀନ କାବ୍ୟ ସାହିତ୍ୟରେ ' ଦୃତ କାବ୍ୟ'ର 

ସ୍ଥାନ ଉଲ୍ଲେଖନୀୟ । ମେଘ, ପବନ, ହଂସ ଇତ୍ୟାଦିକୁ ଦୂତ କରି ଦୂର ଦେଶକୁ 
ପଠାଯିବାର ଦୃଷ୍ଟାନ୍ତ ବିରଳ ନୁହେଁ । ସାଧାରଣତଃ ପ୍ରଣୟୀ ଓ ପ୍ରଣୟିନୀଙ୍କ ପାଖକୁ ଦୂତ 
ମାଧ୍ୟମରେ ବାର୍ରା ପଠାଇବାର ପରିକଳ୍ପନା କରାଯାଇଛି । ଏଠାରେ କବି ବଉଦକୁ 
ଦୃତ କରି ପଠାଇଛନ୍ତି ବହୁଦୂରରେ ଅଦେଖା ରାଜ୍ୟରେ ଥ୍ବା ପରମ ପୁରୁଷ ଆଦିସ୍ରଷ୍ଟାଙ୍କ 
ପାଖକୁ । କବି କଳ୍ପନାରେ ଏହି ଅଦେଖା ରାଜ୍ୟଟି ଏହିପରି ହୋଇପାରେ । ଲହରୀ - 
ମାଳିନୀ କ୍ଷୀର ସମୁଦ୍ର ଭିତରେ ମଣି ଖଚିତ ସୁବର୍ଣ୍ଣ ନିର୍ମିତ ପ୍ରାସାଦ ରହିଛି । ହୀରକ- 
ମଶ୍ଡିତ ଗଗନଚୁମ୍ବୀ ପର୍ବତର ପ୍ରାଚୀର ଅତିକ୍ରମ କରି ସେଠାକୁ ଯିବାକୁ ପଡ଼ିବ । ସେ 
ରାଜ୍ୟର ସୌନ୍ଦର୍ଯ୍ୟ ଅବର୍ଣ୍ଣନୀୟ । ସେଠାରେ ସର୍ବଦା ନବୋଦିତ ସୂର୍ଯ୍ୟ ଅସ୍ତ ନହୋଇ 
ସୁନାର ପତାକା ଉଡ଼ାଇ ହସୁଥାଏ । ହସି ହସି ଚନ୍ଦ୍ରିକା ରାତ୍ରି ରୂପେଲି ଅବିର ବୁଣି ହୋଲି 
ଖେଳୁଥାଏ । ସେହି ଫଗୁ ଖେଳରେ ଧରଣୀ ମଧ୍ୟ ଆନନ୍ଦରେ ମଢିଯାଏ । ସେଠାରେ 
ରତୁରାଜ ବସନ୍ତ ବର୍ଷସାରା ବିରାଜମାନ କରେ ! କୋକିଳର ତାନ, ଫୁଲକୁ ଛୁଇଁଯିବା 
ବେଳେ ଅଳିର ଗୁଣୁଗୁଣୁ ଗୁଞ୍ଜରଣ ଶୁଣାଯାଏ । ଗଙ୍ଗଶିଉଳିର ଶଯ୍ୟା ରଚନା କରି ଶରତ 
ରତୁ ଉତ୍ସବରେ ମାତିଯାଏ । ସେଠାରେ ଜରା ନାହିଁକି ମୃତ୍ୟୁ ନାହିଁ । ସେଠାରେ ରହିଲେ 
ଆଉ ପୂନରାଗମନ ହୁଏ ନାହିଁ । କବି କହୁଛନ୍ତି ଯେ ଇହ ସଂସାରର ମୋହଁ କଟିଗଲେ 
ସେ ରାଜ୍ୟରେ ସ୍ଥାନ ମିଳେ । ଅର୍ଥାତ ତାହା ହେଉଛି ମୁକ୍ତିର ରାଜ୍ୟ ! କବି ବଉଦକୁ ଅତି 
ଆପଣାର ଭାବି ସେଠାକୁ ଦୂତ କରି ତାକୁ ପଠାଇଛନ୍ତି । ଶାରଦୀୟ ନଭେ କଳା ବଉଦ ' 
କବିତାରେ କବିଙ୍କର ମୁକ୍ତିକାମୀ ମନୋଭାବ ପ୍ରକାଶ ପାଇଛି । 


କେତେବେଳେ କବି ଦୂତ ମାଧ୍ୟମରେ ଖବର ପଠାଇଛନି ତ ଅନ୍ୟ 
କେତେବେଳେ ଅନୁଭବ କରିଛନ୍ତି ଦୂରରେ ରହିଲେ ମଧ୍ୟ ପ୍ରଭୁ ତାଙ୍କ ଗୀତ ଶୁଣୁଛର୍ତି । 
ତାଙ୍କ ପାଖକୁ କାହାକୁ ପଠାଇବା ପ୍ରୟୋଜନ ହୁଏ ନାହିଁ । ଯେହେତୁ ସେ କବିଙ୍କୁ ଭଲ 
ପାଆନ୍ତି ତେଣୁ ଅହରହ ତାଙ୍କୁ ଖୋଜନ୍ତି । ରାତ୍ରିରେ ଫ୍ରଟୃଥ୍ବା ଫୁଲ, ଆକାଶରେ 
ନୀରବରେ ଆବିଭୁତ ହେଉଥ୍ବା ତାରକା ସମସ୍ତେ ସ୍ରଷ୍ଟାଙ୍କର ଅମର ସଙ୍ଗୀତ ଗାନ 
କରନ୍ତି । ଏସବୁରେ ପ୍ରଭୁଙ୍କର ସ୍ଥିତି ଅନୁଭବ କଲେ ମଧ୍ୟ ତାଙ୍କୁ କବି ଦେଖ୍‌ ପାରନ୍ତି 
ନାହିଁ । ‘ତୁମରି ଗୀତି' କବିତାରେ ଏଇ ଭାବଧାରା ପ୍ରକାଶିତ । 


“ଏ ନଦୀ ଧାରା” ମଧ୍ୟ ସମଧର୍ମୀ ଏକ କବିତା । କବି ସ୍ରଷ୍ଟାଙ୍କୁ ପ୍ରାଣସଖା 
ଭାବରେ ସମ୍ବୋଧନ କରି କହୁଛନ୍ତି ଯେ ତାଙ୍କ ଜୀବନର ସୁରଟି ପ୍ରଭୁଙ୍କ ବୀଣାର ତାରରେ 
ଗୁନ୍ଥାହୋଇ ରହିଛି । କବି ନିରାଶ ଓ ଶୂନ୍ୟ ନଦୀ ଧାରରେ ପଡ଼ି ରହିଛନ୍ତି ମାତ୍ର । ମନର 
ସବୁଜ ଗାଲିଚା ବିଛାଇ ସେ ଅପେକ୍ଷା କରି ରହିଛନ୍ତି ସତେ ଅବା ପ୍ରଭୁ ବୀଣାରୁ ତାଙ୍କ 

ସୁରଟି ଫେରାଇ ଦେବେ । ପ୍ରଭୁଙ୍କ ବିନା ଜୀବନର ସୁର ବାଜିବା କଣ ସମ୍ଭବ ? ପୂର୍ବ 
କବିତା ପରି ଏଥ୍‌ରେ ମଧ୍ୟ କବି ଆକାଶ, ତାରା ଫୁଲ, ନଦୀ ଇତ୍ୟାଦିରେ ଏଶ୍ବରିକ 
ସତ୍ତା ଉପଲବ୍ଧି କରିଛନ୍ତି 


‘ଆମନ୍ତଣ” କବିତାରେ କବି ଆଭରଣ ହୀନ, ଧୂସର, ରୁକ୍ଷ ନୀରସ ବେଶର 
ବର୍ଣ୍ଣନା କରି ଶୂନ୍ୟତାର ପରିଚୟ ଦେଇଛନ୍ତି । ଧରିତ୍ରୀର ସବୁଜ ଗାଲିଚା ଉପରେ କୁସୁମ 
ଶୋଇଥ୍‌୍ବାର ଦୃଶ୍ୟ କେଉଁଠି ଦେଖ୍ବାକୁ ମିଳୁନାହିଁ । ଗହୀର ପଥରେ ପ୍ରଚଣ୍ଡ ସୂର୍ଯ୍ୟତାପ 
ତା'ର ଉପସ୍ଥିତି ବିସ୍ତାର କରିଛି । ଚାତକ, ବିନ୍ଦୁଏ ଜଳ ପାଇଁ ଚିକ଼୍ାର କରୁଛି । କବି ମଧ୍ୟ 
ଅନୁଭବ କରୁଛନ୍ତି ତାଙ୍କ କଣ୍ଠରୁ ଭାଷାର ଝରଣା ଯେପରି ଶୁଖ୍‌୍ଯାଇଛି । ଏପରି ବେଶରେ 
ଧୂଳିଉଡ଼ା ପଥରେ ଝାଞ୍ଜି ପବନ କବିଙ୍କୁ ଆମନ୍ତ୍ରଣ କରିବାର ଅର୍ଥ କ'ଣ ? ସବୁଜ ଘାସ 
ଓ ସୁବାସିତ ପୁଷ୍ଠର ଅନୁପସ୍ଥିତି ନିଶ୍ଚିତ ଭାବରେ ସରସତାର ଅଭାବ ଏବଂ ଝାଞ୍ଜି ପବନ 
ନିମନ୍ତ୍ରଣ କରିବା ମଧ୍ୟ ବିଷାଦ ଭାବର ସୂଚନା ଦିଏ । 


ସୁଦୂର ଦେଶରେ ରହିଥ୍ବା ପରମ ପୁରୁଷ, କବିଙ୍କୁ ଆହ୍ଵାନ କରିବାର ବର୍ଣ୍ଣନା 
ବହୁ କବିତାରେ ରହିଛି । ‘ କେଉଁ ପରବାସୀ'ରେ ବର୍ଣ୍ଣନା ହୋଇଛି — କବି ଦୁଆର ବନ୍ଦ 
କରି ଶୋଇଥ୍‌ବା ବେଳେ ସୁଦୂର ପରବାସୀ ଧୀରେ ଧୀରେ ଆସି କବିଙ୍କୁ ଡାକି 
ନେଇଗଲେ । ପ୍ରକୃତିରାଣୀ ଅର୍ଘ୍ୟଡାଲା ଧରି ଉପସ୍ଥିତ ଥୁଲା । ବନର ମର୍ମରଗୀତ ଝଙ୍କୁତ 
ହୋଇ ବନ ପଥରେ ଶିହରଣ ଖେଳେଇ ଦେଉଥୁଲା | ପୁଷ୍ଠ ପରାଗର ସୌରଭ 
ଚାରିଆଡ଼େ ବୁଣି ହେଇ ଯାଉଥଲା | ତରୁ,ଲତା ଓ ଫୁଲରେ ପରବାସୀ ପରମପୁରୁଷଙ୍କ 
ଅମୃତମୟ ମାଧୁରୀ ଝଲକି ଉଠୁଥ୍ଲା । ସେହି ଝଲକରେ ଜଗତର କ୍ଷୁଧା ନିବାରିତ 
ହେଉଥଲା । ଏହି ସମୟରେ ଦିଗ୍ବଧୂର ବୁକୁରେ ବାଦଲର କଜ୍‌ଳ ବୋଳି ହେଇଗଲା 
ଓ ବିଦ୍ୟୁତ୍ଵର ଲତା ତହିଁରେ ଖେଳିଗଲା । ତା'ପରେ ବତାସ ଆସି ସାରା ସରଣୀକୁ ଧୂଳି 
ଧୂସରିତ କରିଦେଲା । କବି ଅଭିମାନଭରା ପ୍ରାଣରେ ଅନ୍ୟମନସ୍କ ହୋଇ 
ଆସୁଥ୍ବାବେଳେ ପ୍ରକୃତିର ଭୀମ ତାଣ୍ଡବ ଓ ପ୍ରଳୟଗାନ ଶୁଣିବାକୁ ପାଇଲେ । ସେ 
ଆସି ପୁଣି ରୁଦ୍ଧ କୋଠରୀରେ ଉପସ୍ଥିତ ହେଲେ ଏବଂ ବେଦନା ଓ ଅଶ୍ରୁରେ ବୁଡ଼ିଗଲେ । 
ଏ କବିତାର ପ୍ରଥମ ଭାଗରେ ପରବାସୀ, କବିଙ୍କ ଗୋଟିଏ ସରସ, ସୁନ୍ଦର ପରିବେଶରେ 
ଡାକି ନେବା ଓ ଦ୍ବିତୀୟ ଭାଗରେ ଝଡ଼, ବତାଶ ମେଘ, ବିଜୁଳି ମଧ୍ୟରେ କବି ଫେରି 
ଆସିବା ବର୍ଣ୍ଣନାରୁ ସ୍ପଷ୍ଟହୁଏ ଯେ ପରମ ପୁରୁଷଙ୍କ କରୁଣା ସାନ୍ନିଧ୍ୟ ବା ଜୀବନରେ 
ସରସତା ସବୁ ସମୟରେ ସମାନ ଭାବରେ ମିଳେ ନାହିଁ । ଜୀବନ ହେଉଛି ହସ, ଲୁହ, 
ଆନନ୍ଦ ବିଷାଦ, ମିଳନ ବିରହର ସମନ୍ବିତ ରୂପ । ପରମ ପୁରୁଷ ପରମାତ୍ମାଙ୍କ କରୁଣା 
ମଧ୍ୟ ସବୁ ସମୟରେ ସମାନ ଭାବରେ ମିଳେନାହିଁ । 

ଜୀବନରେ ସୁଖ, ଦୁଃଖ ଉଭୟର ନିୟନ୍ତ୍ରଣକାରୀ ହେଉଛନ୍ତି ପରମେଶ୍ବର । କବି 
ଅନୁଭବ କରନ୍ତି, ପ୍ରଭୁ ନୈସର୍ଗିକ ବୀଣା ଝଙ୍କାରରେ ତାଙ୍କ ଗୃହକୁ ଝଙ୍କୃତ କରନ୍ତି । ସେ 
ନନ୍ଦନ ବନର ଫୁଲହାର, ଚନ୍ଦନ ଓ ମୃଗମଦ ପରି କବିଙ୍କୁ ପବିତ୍ର କରନ୍ତି । ସେ ହେଉଛନ୍ତି 
ସଂସାରର ନୀରସତା ମଧ୍ୟରେ ସରସତା । ସେ ହେଉଛନ୍ତି ଆନନ୍ଦର ଉତ୍ସ, ପ୍ରାଣର 
ବିନ୍ଦୁ ଓ ପରମ ଆମ୍ମୀୟ | କୃଷ୍ଣ ବାଦଲ ମଧ୍ୟରେ ବିଦ୍ୟୁତ ଝଲକ, ଜୀବନ ଆକାଶରେ 
ପୂର୍ଣ୍ଣିମା ଇନ୍ଦୁ । ସେ ହେଉଛନ୍ତି ଧର୍ମ, କର୍ମ, ଶୌର୍ଯ୍ୟ ସବୁ କିଛି । ସମସ୍ତ ସ୍ଵାର୍ଥ ମଧ୍ୟରେ 
ସେଇ କେବଳ ପରମାର୍ଥ । ସେ ହେଉଛନ୍ତି ତମଃମୟ କୁଟୀରରେ ସୁବର୍ଣ୍ଣର ଦୀପ, 
ପିପାସା ଜଡ଼ିତ କଣ୍ଠରେ ସୁଶୀତଳ ଜଳ ଏବଂ ଜୀବନ ତରଣୀର ବାହକ । କବି ପ୍ରଭୁଙ୍କର 
ଏଶ୍ବରିକ ସତ୍ତାକୁ ଅନୁଭବ କରି ନିଜକୁ ତାଙ୍କଠାରେ ସର୍ବତୋଭାବରେ ସମର୍ପଣ କରିଛନ୍ତି । 


ତେଣୁ ତାଙ୍କ ବ୍ୟତୀତ ଜୀବନ ନୀରସ, ଶୁଷ୍କ ହୋଇଯିବ । ଏ ସଂସାର ହେଉଛି 
କାନ୍ତାର ପଥ | ସେଠାରେ କେବଳ ଏଶ୍ବରିକ ସତ୍ତା ହିଁ ଜୀବନ ସଙ୍ଗୀତ ଶୁଣାଏ । ପ୍ରଭୁ 
ଯଦି କବିଙ୍କୁ ଛାଡ଼ି ଚାଲିଯିବେ ତେବେ କିଏ ଆଉ ପ୍ରାଣ ସଙ୍ଗୀତ ଗାଇ ଶୁଣାଇବ ? 
କୋକିଳର ଗୀତ ସହିତ ମଳୟ ପବନ ମଧ୍ୟ ଏ ସଂସାରରୁ ବିଦାୟ ନେବ । ଶିଶିର- 
ସଜଳ ପଦ୍ଧପ୍ମଲ ମଧ୍ୟ ମୁଦ୍ରିତ ହେବ । ଲତା ଝାଉଁଳି ପଡ଼ିବ ଏବଂ ଜଗତର ସମସ୍ତ 
ସୁବର୍ଣ୍ଣ କଳ୍ପନାର ପରିସମାପ୍ତି ଘଟିବ । ଏ ସବୁ କହିବାର ତାପ୍ୂର୍ଯ୍ୟ ହେଉଛି, ଭଗବତ 
ସତ୍ତାର ଉପଲବ୍ଧି ବିନା ଏ ସଂସାର ନିରର୍ଥକ ଓ ନୀରସ । ମଳୟ ପବନ, କୋକିଳର 
କାକଳି ଇତ୍ୟାଦିର ବ୍ୟଞ୍ଜନାର୍ଥ ହେଉଛି ସରସତା ଏବଂ ଆର୍ଦ୍ଧ ଓ ମୁଦ୍ବିତ ପଦ୍ମ ବିଷାଦର 
ସୂଚନା ଦିଏ । “ଛାଡ଼ି ଚାଲିଯାଅ” କବିତାରେ ଏଇ ଭାବ ପ୍ରକାଶିତ । 


ସାକାର ପୂଜା 


କବି, ଆଧ୍ୟାମ୍ବିକ ଭାବ ବା ବିଭୁପ୍ରୀତି ମୂଳକ ଯେତେଗୁଡ଼ିଏ କବିତା ରଚନା 
କରିଛନ୍ତି ସେଥ୍‌ରେ ଅନନ୍ତ, ନିରାକାର, ପରମେଶ୍ବର ହେଉଛନ୍ତି ଆରାଧ୍ୟ । ସାକାର 
ଦେବଦେବୀଙ୍କ ଉପରେ ଆଧାରିତ କବିତାର ପରିମାଣ ସ୍ଵନ୍ଥ । ଯେଉଁ କେତୋଟି 
ସାକାରବାଦୀ କବିତା ଲେଖ୍ଛନ୍ତି ସେଗୁଡିକ ଦେବୀ ବା ‘ମା'ଙ୍କ ଉଦ୍ଦେଶ୍ୟରେ ରଚିତ । 
ବିଜୟା ଦଶମୀରେ ୮ମା ଦୁର୍ଗା ଙ୍କୁ ସ୍ମରଣ କରି କବି ରଚନା କରିଛନ୍ତି ‘ବିଜୟା କବିତା ! 
ପ୍ରାଣରୂପକ ଜବାକୁସୁମକୁ ଚୟନ କରି ନୟନ ଜଳରେ ଧୋଇ ଦେବୀ ଦୁର୍ଗାଙ୍କ ପାଦତଳେ 
ଅର୍ପଣ କରିବାର ଇଛା ପୋଷଣ କରିଛନ୍ତି । ଦେବୀଙ୍କ କରୁଣା ରୂପକ ସିନ୍ଧୁରେ ମିଳିତ 
ହେବା ପାଇଁ କବିଙ୍କ ଜୀବନ -ନଦୀ ପ୍ରବାହିତ ହେଉଛି । ସେହି ସିନ୍ଧୁ ସହିତ ଏକୀଭୂତ 
ହୋଇଯିବା ପାଇଁ କବିଙ୍କର ଏକାନ୍ତ କାମନା । ଏ ସଂସାରରୂପକ ନଦୀ ପାର ହେବାପାଇଁ 

ଦେବୀ, ଗୋଟିଏ ତରଣୀ କବିଙ୍କୁ ଦେବା ଓ ସେହି ନୌକାଟିକୁ ଛଂ ଟି ନାବିକ କେଉଁଠାରୁ 
ଆସି ବଳପ୍ରୟୋଗ ପୂର୍ବକ ମଝି ନଦୀରେ ତାହାକୁ ବୁଡ଼ାଇ ଦେବା ପରିକଳ୍ପନା ସମ୍ପୂର୍ଣ 
ଅଭିନବ ମନେହୁଏ । ନାବିକର କରଁବ୍ୟ ନୌକାକୁ ପରିଚାଳିତ କରି କୂଳରେ ଲଗାଇ 
ଦେବା । ସ୍ଵୟଂ ଭଗବାନଙ୍କୁ ନାବିକ ଭାବରେ ପରିକଳ୍ପନା କରିବା ବିଭିନ୍ନ କାବ୍ୟ, କବିତା 
ଓ ଧର୍ମ ଶାସ୍ତ୍ରରେ ଦେଖ୍ବାକୁ ମିଳେ । ମାତ୍ର ଛ' ଜଣ ଚାଳକ ଆସି ନୌକାକୁ କୂଳରେ ନ 
ଲଗାଇ ପାଣିରେ ବୁଡ଼ାଇ ଦେବା କଥାଟି ପୃଥକ ଚିନ୍ତାଧାରାର ସୂଚନା ଦିଏ । ଦେବୀ 
କେବଳ ନୌକାଟିଏ ଦେଇଥ୍‌ଲେ, ଚାଳକ ଦେଇ ନଥ୍ଲେ | ମା” ଯଦି ସୁଚାଳକ ନିଯୁକ୍ତ 
କରିପାରିଥାନ୍ତେ ତେବେ ନୌକା ଠିକ ଯାଇଁ କୂଳରେ ଲାଗି ଥାଆନ୍ତା । ପୁଣି ଏଇ 
ଚାଜକକମାନେ କାମ, କ୍ରୋଧ, ଲୋଭ, ମୋହ, ମଦ, ମାସର୍ଯ୍ୟ ରୂପକ ଷଡ଼ରିପୁ ବ୍ୟତୀତ 
ଅନ୍ୟ କେହି ନୁହନ୍ତି । ଏହି ଦୁଷ୍ଟ ରିପୁଗଣ ନୌକାକୁ ନ ଡୁବାଇ କ'ଣ କୂଳରେ ଲଗାଇ 
ଥାନ୍ତେ ? ନିମ୍ପୋକ୍ତ ପଦରୁ ତାହାର ସୂଚନା ମିଳେ । 


“ ଭ୍ବନଦୀ ପାର ପାଇଁ ଦେଇଥ୍‌ଲୁ 
ସେ ଦିନ ଯେ ତରୀ ମତେ । 
ଛଅଟି ନାବିକ ବଳେ ଆସି କାହୁଁ 
ଡୁବାଇଲେ ମଝି ପଥେ ।” 
(ଦିନାନ୍ତେ-ବିଜୟା-ପୂ ୭୦) 


କବି କାକୁତି ମିନତି କରି ଏ ସଂସାରର ବହୁ ଲୋକଙ୍କୁ କହିଲେ ଏ ସଂକଚରୁ ରକ୍ଷା 
କରିବା ପାଇଁ । ମାତ୍ର କେହି ତାଙ୍କୁ ସେଥ୍‌ରୁ କବିଙ୍କୁ ଉଦ୍ଧାର କରି ପାରିଲେ ନାହିଁ । କବିଙ୍କ 
ମନରେ କୁହୁଳୁଥ୍ବା ଅଭିମାନଙ୍କୁ ଦେବୀଙ୍କ ବ୍ୟତୀତ କିଏ ଆଉ ଦୂର କରି ପାରିବ ? 
ଶୁଭ ବିଜୟା ନ୍ଦଶମୀରେ କବିଙ୍କ ବିଫଳ ବୀଣାତାରରେ କିପରି ଅବା ସଫଳ ସଙ୍ଗୀତ 
ସେ ଗାନ କରି ପାରିବେ ? ତେଣୁ ସେ ଦେବୀଙ୍କଠାରୁ ଆଶୀର୍ବାଦ ଭିକ୍ଷା କରିଛନ୍ତି, 
ଯେପରି ସେ ମନ୍ଦାର ଫ୍ଲର ବନରେ ବସି ପ୍ରତ୍ୟେକ ପରାଗରେ ମା'ଙ୍କର ସ୍ପେହ ଆଦର 
ମିଶ୍ରିତ ହସ ଶୁଣିପାରିବେ ଏବଂ ତାହାଦ୍ଧାରା କବିଙ୍କର ଘନ ଅନ୍ଧାର ଭରା ସଂସାର ବନ୍ଧନର 
ଡୋର ଫିଟିଯିବ । ବିଢୟା ଦଶମୀ ପୂଜାରେ ବାଜୁଥ୍ବା ବାଜାର ତାଳେ ତାଳେ କବିଙ୍କ 
ମନ ପୁଲକିତ ହେବ । ଦେବୀଙ୍କ କୃପା- ଆଲୋକରେ କବି ମା'ଙ୍କୁ ଦେଖ୍‌ ପାରିବେ । 


‘ସରାଗ ପରଶେ' କବିତାରେ ନିର୍ମଳା ଦେବୀ ପ୍ରକୃତି ମାଧ୍ୟମରେ ମାଂ 
ଭବାନୀଙ୍କୁ ଅଭିନନ୍ଦନ ଜଣାଇଛନ୍ତି । ଘନ ଅନ୍ଧକାର ଭେଦ କରି ପ୍ରାଚୀ ଗଗନ ଅରୁଣା- 
ଲୋକରେ ଉତ୍ତାସିତ ହୋଇ ଉଠୁଛି । ମନେ ହେଉଛି ସତେଅବା କିଏ ତୂଳୀରେ ସୁନେଲି 

ଛବି ଆଙ୍କି ଛି ! ଘନ ପଲୁବରେ ତରୁଲତା ନତ ହୋଇ ଯାଉଛନ୍ତି ଏବଂ ଆନନ୍ଦରେ ପରସ୍ତର 
ମୁହଁଙ୍କୁ ଚାହୁଁ ଛନ୍ତି । ଏପରି ଏକ ସରସ ମୁହୃର୍ରେ କେତେ ପ୍ରକାର ଫ୍ରଲ ଫଳ ଅଜାଡ଼ି 
ହେଇ ପଡ଼ୁଛି । କବି କଳ୍ପନା କରନ୍ତି, ପ୍ରକୃତିର ଏପରି ସାଜସଜା କେବଳ ମା” ଭବାନୀଙ୍କ 
ଉଦ୍ଦେଶ୍ୟରେ ହୋଇଛି । କବି ତାଙ୍କ ସଖୀଙ୍କୁ ସମ୍ବୋଧନ କରି କହୁଛନ୍ତି ଯେ ପ୍ରକୃତିରେ 
ଉକୁଟି ଉଠୁଥ୍ବା ରୂପ ଦେଖ୍‌ ତାଙ୍କ ଜୀବନର ସମସ୍ତ କଳୁଷ କାଳିମା ଅପସରି ଯାଉଛି । 
କବିତାରେ ପ୍ରକୃତି ବର୍୍ତନା ମୁଖ୍ୟ ଅଂଶ ହେଲେ ହେଁ ମା' ଙ୍କ ଉଦ୍ଦେଶ୍ୟରେ ଏହା ନିବେଦିତ" 


ମା'ଙ୍କୁ ଲକ୍ଷ୍ୟକରି 'ରୂପଛାଇ” ନାମରେ ଅନ୍ୟ ଏକ କବିତା ସେ ରଚନା କରିଛନ୍ତି 
ବିଜୟା” କବିତା ପରି ଏହା ନିର୍ଦିଷ୍ଟ କୌଣସି ଦେବୀଙ୍କ ଉଦ୍ଦେଶ୍ୟରେ ଲେଖା ହୋଇନାହିଁ । 
ଏଥ୍‌ରେ ବର୍ଣ୍ଣିତ ମା” ଆଦିଶକ୍ତି ହୋଇ ପାରନ୍ତି । କବିଙ୍କର ବକ୍ତବ୍ୟ ହେଉଛି, କବି 
ମଧୁଝରା ତାରକିତ ରାତିରେ ନିଦହୀନ ଆଖ୍ରେ ଶେଯରେ ପଡ଼ିରହି ମା'କୁ ଖୋଜିଛନ୍ତି । 
ମା'ଙ୍କୁ ଆରାଧନା କରି ନପାରିବା ଦୁଃଖରେ ସେ ମ୍ରିୟମାଣା, ତାଙ୍କ ମନରେ ତ ରହିଛି 
କୋଟି କୋଟି ଜନ୍ମର କାମନା ଓ ବାସନା । କାମନା -ବାସନାଯୁକ୍ତ ମନ କ'ଣ କେବେ 
ପବିତ୍ର ଆରାଧନା କରି ପାରେ ? ଏଇ ଅଭାବବୋଧରେ ତାଙ୍କ ମନ ବ୍ୟାକୁଳ | ତେଣୁ 
ସେ ପ୍ରକୃତି ଭିତରେ ମା'ଙ୍କୁ ଅନ୍ବେଷଣ କରି ଆଶା ପୋଷଣ କରନ୍ତି ସଞ୍ଚତାରା ମଧ୍ୟରେ 
ମୁହୂର୍ଭକ ପାଇଁ ହେଲେ ତାଙ୍କର ଆବିର୍ଭାବ ହେବ । କରୁଣାମୟୀ ମାଂ ମୃଦୁହାସ ପ୍ରକାଶ 
କରି ଅମୃତମୟ ସ୍ଵେହର ଧାରା ବିତରଣ କରିବେ | 


କବି ଦେବୀଙ୍କ ଉଦ୍ଦେଶ୍ୟରେ ଅଳ୍ପ କେତୋଟି କବିତା ରଚନା କରିଥ୍ଲେ ହେଁ 
ମୁଖ୍ୟତଃ ସେ ନିରାକାର ପରମ ପୁରୁଷ ପରମାମ୍ବମାଙ୍କର ଉପାସକ । ତାଙ୍କ ମତରେ ପ୍ରଭୁ 
ଆକାରବିହୀନ ବା ଆକାରଯୁକ୍ତ ତାହା ଠିକ୍‌ ଭାବରେ କହି ହେବନି । ସେ ଆକାର 
ବିହୀନ, ମାତ୍ର ବିଶ୍ଵର ପ୍ରତି ବସ୍ତୁରେ ସେ ପ୍ରକଟିତ ! ତେଣୁ ସେ ଆକାରଯୁକ୍ତ ବା ସାକାର ! 
ଯଦି ସେ ବଣ୍ତବିହୀନ ତେବେ ଏତେ ପ୍ରକାର ବର୍ଣ୍ଣସୃଷ୍ଟି ହୋଇଛି କିପରି ? ସେ ଯଦି 
ଗନ୍ଧହୀନ ତେବେ ଅପୂର୍ବ ଗନ୍ଧରେ ସୃଷ୍ଟି ଆମୋଦିତ ହେଉଛି କିପରି ? ସ୍ତର୍ଶବିହୀନ 
ହୋଇଥ୍‌ଲେ ପ୍ରାଣରେ ଶିହରଣ ଜାତ ହୁଅନ୍ତା ନାହିଁ । ସେ ଯଦି ରସଶୂନ୍ୟ ତେବେ 
ଧରିତ୍ରୀରେ ରସ ସୃଷ୍ଟି ହୁଅନ୍ତା ନାହିଁ । ପରମ ପୁରୁଷଙ୍କୁ ଅରୂପ ଓ ଶବ୍ଦ ବିହୀନ ବୋଲି 
କୁହାଯାଏ । ଅରୂପ ପୁଣି ଏତେ ରୂପ ଧାରଣ କରନ୍ତି କିପରି ? ସେ ଶବ୍ଦବିହୀନ ଯଦି 
ଜଗତରେ ଏତେ କଳରୋଳ ସୃଷ୍ଟି ହୁଏ କିପରି ? କହିବାର ତାପୂର୍ଯ୍ୟ ହେଉଛି 
ପରିଦୃଶ୍ୟମାନ ଜଗତର ପ୍ରତ୍ୟେକ ବସ୍ତୁ ପରମେଶ୍ବରଙ୍କର ସୃଷ୍ଟି ଓ ନିଜର ତିଆରି ଜଗତରେ 
ସେ ନିଜେ ବିଦ୍ୟମାନ । ତେଣୁ ରୂପ, ରସ, ଗନ୍ଧ, ସର୍ଶ ସବୁ ତାଙ୍କର ସୃଷ୍ଟି ଓ ସେଥ୍‌ରେ 
ସେ ନିଜେ ଆବିଭୂତ । ତେଣୁ ସେ ଆକାରବିହୀନ ନୁହନ୍ତି । ପୁଣି ତାଙ୍କୁ ମହାଶୂନ୍ୟ ଭାବରେ 

ଆଖ୍ୟାୟିତ କରିବା ମଧ୍ୟ ସମୀଚୀନ ନୁହେଁ । ପରିପୂର୍ଣ୍ଣ ଏ ସୃଷ୍ଟିକୁ ଦେଖ୍‌ ତାଙ୍କୁ ମହାଶୂନ୍ୟ 
କୁହାଯାଇ ନପାରେ । ନି ମ୍ବୋକ୍ତ କେତୋଟି ପଂକ୍ତିରୁ କବିଙ୍କର ବକ୍ତବ୍ୟକୁ ଲକ୍ଷ୍ୟ 
କରାଯାଇପାରେ । 


“ତୁମେ ଶବ୍ଦ ବିହୀନ ପରା ? 
ଏକି ଭୁବନ ଭରା ଏ ରୋଳ । 
ତୁମେ ମହାଶୂନ୍ୟ ଗୋ ପରା ? 
ଏକି ପରିପୂର୍ଦୃତା ଦେଖେ 
ଦେଖେ ଅଜୁତ ତୁମ ରୀତି 
ଶୁଣ ତୁମରି କଥା ମୁଁ ଲେଖେ !” 
( ତୁମେ” - ସୀମାନ୍ତେ-ପୂ ୫୬) 


ନିରାକାର ପରମାମ୍ବାଙ୍କ ସର୍ବବ୍ୟାପୀ ସତ୍ତା ସମ୍ପର୍କରେ ଏହି କ୍ଷୁଦ୍ର କବିତାଟିରେ କବି ଯେପରି 
ବର୍ଶ୍ତନା କରିଛନ୍ତି ତହିଁରୁ ତାଙ୍କ ଉପଲବ୍ଧିର ବ୍ୟାପକତା ଓ ଗଭୀରତାର ପରିଚୟ ମିଳେ । 
ଏହାକୁ ଏକ ମିଷ୍ଟିକ କବିତା ଭାବରେ ଗ୍ରହଣ କରିବା ସମୀଚୀନ ମନେହୁଏ | ଏହା 
ହେଉଛି କବିଙ୍କ ସମଗ୍ର ବିଭୁଚେତନାର ସ୍ଵରୂପ । 


କବି ନିର୍ମଳା ଦେବୀ ଇଶ୍ଵର ବିଶ୍ବାସ ମୂଳକ ଯେତେ କବିତା ରଚନା କରିଛନ୍ତି 
ସେଥ୍ରୁ ପ୍ରାୟ ଅଧ୍କାଂଶ କବିତାରେ ଭକ୍ତ ହୃଦୟର ନୈବେଦ୍ଯର ଚିତ୍ର ପ୍ରକାଶିତ 
ହୋଇଛି । ସୃଷ୍ଟିର ବୈ ଚିତ୍ର୍ୟ ଅବଲୋକନ କରିବା ମାଧ୍ୟମରେ ସ୍ରଷ୍ଟାଙ୍କର ମହିମା ଗାନ 
କରିଛନ୍ତି । ଅନ୍ୟ କେତେକ କବିତାରେ କବିଙ୍କ ମନରେ ଜାତ ହୋଇଥ୍‌ବା କାମନା ବା 
ଇଚ୍ଛାକୁ ବ୍ୟକ୍ତ କରିଛନ୍ତି । କିନ୍ଧ ଏ ଇଛା ପାର୍ଥ୍ବ ଧନ ସମ୍ପରି ଲାଭ ନିମନ୍ତେ ନୁହେଁ । 
ଏହିକ ଜଗତରେ ରହି ମଧ୍ୟ ନିରାକାର ପୁରୁଷଙ୍କ ଦର୍ଶନ ଲାଭ କରିବା, ଚାଙ୍କ କରୁଣା 
ଓ ପ୍ରୀତି ସୁଧା ପାନ କରିବା ଏବଂ ମୃତ୍ୟୁ ପରେ ପରମଧାମକୁ ଯାଇ ପରମାମ୍ବାଙ୍କ ସହିତ 
ଜୀବାତ୍ମାର ମିଳନ ହେବା ହେଉଛି ଏ କବିତାଗୁଡ଼ିକର ମର୍ମବାଣୀ ! 


ପ୍ରକୃତ 
ନିର୍ମଳା ଦେବୀ ଜଣେ ପ୍ରେମିକ କବି । ଇଶ୍ଵର, ମାନବ ଓ ପ୍ରକୃତି ସମସ୍ତଙ୍କ 
ପ୍ରତି ତାଙ୍କ ପ୍ରୀତିର ଅବାରିତ ଧାରା ପ୍ରବାହିତ । ବୈଚିତ୍ର ମୟ ପ୍ରକୃତି ତାଙ୍କୁ ମୁଗ୍ଧ କରିଛି । 
ପ୍ରକୃତିର ଅପରୂପ ସୌନ୍ଦର୍ଯ୍ୟ ଓ ଅତ୍ୁତ ଶକ୍ତିକୁ ଲକ୍ଷ୍ୟକରି ସେ ବିଭିନ୍ନ କବିତା ରଚନା 
କରିଛନ୍ତି । 

(କ) ବର୍ଷା: ଓଡ଼ିଆ କାବ୍ୟ କବିତାରେ ବର୍ଷା ରତୁ ବିଶିଷ୍ଟ ସ୍ଥାନ ଅଧ୍କାର 
କରିଛି । ନିର୍ମଳା ଦେବୀ ମଧ୍ୟ ବର୍ଷା ରତୁକୁ ନେଇ କେତେଗୁଡ଼ିଏ କବିତା ରଚନା 
କରିଛନ୍ତି । ଦିନାନ୍ତେ'ର ଏକ କବିତାରେ କବି ବର୍ଣ୍ଣନା କରିଛନ୍ତି ଶରତର ଆଗମନ 
ଡେରି ଆଏ । ବର୍ଷାରତୁ ଧରଣୀରେ ବିରାଜମାନ କରୁଥାଏ । ଗଙ୍ଗଶିଉଳିର ବିକାଶ ହୋଇ 
ନଥାଏ । ଶ୍ରାବଣର ବାରିଧାରା ବୋହି ପଡ଼ଥାଏ । କବି କୁନ୍ତଳା କୁମାରୀ ଯେପରି 
ବାତାୟନ ପାଖରେ ରହି ସୁଦୂରରେ ଥ୍ବା ଶେଫାଳିର ସୁବାସକୁ ଆଘ୍ରାଣ କରି କହିଛନ୍ତି, 
' ' ଭୁରୁ ଭରୁ ଗନ୍ଧ ତୋର ଭାସି ଆସେ ପବନେ, କିଂବା ' 'ବାତାୟନ ପାଶେ ବସି, 
ଦେଖେ ନବୋଦିତ ଶଶି” । ସେହିପରି କବି ନିର୍ମଳା ଦେବୀ ବାତାୟନ ପାଖରେ ବସି 
ଝର ଝର ପଡ଼ଥ୍ବା ବାରିଧାରାକୁ ଅବଲୋକନ କରି ଲେଖ୍ଛନ୍ତି 

ଝର ଝର ବାରି ଧାରା 
ବାତାୟନ ଆର ପାଶେ 
ଚାହିଁଛି ମୋ ଆଖ୍ତାରା 
ସେ କେଉଁ ସୁଦୂର ଆଶେ । (ଦିନାନ୍ତେ-ପୂ-୮୫) 


ବର୍ଷାଧାରାର ଚପଳ ଛନ୍ଦ ସହିତ ବେଳେ ବେଳେ ବିଜୁଳିର ଚମକ ମଧ୍ୟ କବି ମନକୁ 
ଆଲୋକରେ ଝଲକିତ କରେ । ଘନକ୍ଷ୍ଠ ମେଘ ରାଜ୍ୟରେ କେହି ଗୋପନରେ ଅବସ୍ଥାନ 
କରି ବର୍ଷା ରାତିର ମୋହ ଜାତ କରାଏ । ସୁଦୂର ବନରେ ରହି ଗଙ୍ଗ ଶିଉଳିର କ'ଣ 
ପ୍ରତିକ୍ରିୟା ହୁଏ କେଜାଣି , କବି କିନୁ ବିଭୋର ହୋଇ ଅପଲକ ନେତ୍ରରେ ଚାହିଁ ରହନ୍ତି । 


ମୋଟ ଉପରେ ବର୍ଷା ରତୁର ପ୍ରକୃତି କବିଙ୍କୁ କରିଛି ବିଭୋର । ତାହାରି ବର୍ଣ୍ଣନା ହୋଇଛି 
ଏହି କବିତାରେ । 


ବର୍ଷା ରତୃର ପ୍ରକୃତିକୁ ଅବଲୋକନ କରି କବି ଲେଖ୍ଛନ୍ତି “ନୀଳ ଆକାଶ ତଳେ ' 
କବିତା । ବର୍ଷଣୋନ୍ୁଖୀ କୃଷ୍ଣ ମେଘ ନୀନ ଆକାଶରେ ନିଜର ଘନକ୍ଷ୍ଣ କବରୀ ଖୋଲି 
ଦେଇଛି । ବରଷା ବଧୂ ମନରେ ଅକୁହା କଥା ଧରି ରଖ୍‌ ରାତ୍ରିର ଶଯ୍ୟାରେ ନିଜ ତନୁକୁ 
ବିଛାଇ ଦେଇଛି । କବି କଳ୍ପନା କରନ୍ତି ବର୍ଷା ରୂପକ ବଧୂ ହୁଏତ କବିଙ୍କ ସହିତ ମିଳିତ 
ହେବାର ଆଶାରେ ଚିନ୍ତା କରୁଛି ଓ ସେ ଦୁଃଖରେ ନୟନରୁ ବର୍ଷାଜଳ ରୂପକ ଲୁହ ନିଗାଡ଼ି 
ପକାଉଛି । ତା ' ମନର ଅକୁହା କଥା ଯଦି କବିଙ୍କ ପାଖରେ ପ୍ରକାଶ କରି ପାରନ୍ତା ତେବେ 
ପ୍ରାଣର ବ୍ୟଥା ଦୂର ହୋଇ ଯାଆନ୍ତା | ଏ ବିଷାଦ ମଧ୍ୟରେ କ୍ଷଣକ ପାଇଁ ଚପଳା ରୂପକ 
ଅମୃତମୟ ହାସ ସେ ବିତରଣ କରେ । କବି ମନ -ମୁକୁରରେ ସେହି ଛବିକୁ ପ୍ରତିଫଳିଚ 
କରି ଅନାଇ ରହନ୍ତି । କବିତାଟିରେ କବି ନିଜକୁ ପ୍ରଣୟୀ ମନେକରି ବର୍ଷାବଧୂ ସହିତ 
ମିଳିତ ହେବାର ପରିକଳ୍ପନା କରିଛନ୍ତି । 

ବର୍ଷା ରତୃକୁ ଲକ୍ଷ୍ୟ କରି ଲେଖ୍‌ଥ୍ବା ଅନ୍ୟ ଏକ କବିତା ଏ ସଘନ ଲଗନେ" 
କବିତାରେ କବିଙ୍କର ବକ୍ତବ୍ୟ ହେଉଛି ଆକାଶ ପଥ ଦେଇ ମେଘ ଆସି ଶାଳବଣର 
ପଥକୁ ରସସିକ୍ତ କରେ । ପୀତବସନ ପରିଧାନ କରି ଛଇଳା ପ୍ରକୃତି, କଦମ୍ବବନରେ 
ହରିତ ବେଶ ଧାରଣ କରି ହାସ୍ୟ ପ୍ରକାଶ କରେ । ସୃଷ୍ଟିରେ ରହିଥ୍ବା ବିରହୀଗଣ 
ବ୍ୟଥାରେ ଆକୁଳ ହୁଅନ୍ତି । ବୃଷ୍ଟିବହୁଳ ବର୍ଷା ଦିନ ବିରହୀମାନଙ୍କୁ ଦୁଃଖ ଦେବା ବିଷୟ 
ବହୁ କାବ୍ୟକବିତାରେ କବିମାନେ ବର୍ଣ୍ଣନା କରିଛନ୍ତି । କବି ନିର୍ମଳା ଦେବୀଙ୍କ ଲେଖାରେ 
ତଦନୁରୂପ ବର୍ଣ୍ଣନା ଦେଖ୍‌ବାକୁ ମିଳେ । ବିରହୀ ମାନଙ୍କ ଲୋତକ ଛଳରେ ବର୍ଷା ବର୍ଷିଯାଏ, 
ବିଦ୍ୟୁତ୍ୂରୂପକ ଯାନ ଚଢ଼ି ବର୍ଷାରତୁ । ଦିଗବଧୂମାନଙ୍କ ଗୃହ ଅତିକ୍ରମ କରେ । ପୁଣି ସେ 
କିଆ ଫୁଲରେ କବରୀ ସଜାଇ, ବର୍ଷାର ଗୀତ ଗାଇ କାହାରି ବିଛ୍ଛେଦରେ ଲୁହଧାର 
ଗଡ଼ାଏ ! ଧରଣୀରାଣୀ ନିଦାଘର ପରଶରେ ପୋଡ଼ା ସଳିତା ପରି ନିଷ୍ପଭ ଥୁଲା । ଏବେ 
ସେ ବର୍ଷାର ସୁସ୍ମିତ ସ୍ପର୍ଶ ପାଇ ସମସ୍ତ ପରାଶ ଭୁଲି ସୁଖ ସ୍ବପ୍ନରେ ମଜିଗଲା ! 


କବି ବର୍ଷାକୁ ଆହ୍ଵାନ କରି ଅନ୍ୟ ଏକ କବିତା ଲେଖ୍‌ଛନ୍ତି, ଯାହାର ନାମ ବବର୍ଷା' 
ରଖାଯାଇଛି । ମାତ୍ର ଗ୍ରୀଷ୍ମ ରତୁର ବର୍ଣ୍ଣନା ଏଥ୍‌ରେ ମୁଖ୍ୟ ଅଂଶ ଗ୍ରହଣ କରିଛି । କ୍ଷୁଦ୍ର 
ଆକାର ବିଶିଷ୍ଟ କବିତାଟିରେ କବି ନିଦାଘ ତାପିତ ଧରିତ୍ରୀର ଅବସ୍ତା ବର୍ଣ୍ଣନା କରିଛନ୍ତି । 
ଗ୍ରୀଷ୍ମ ରତୁର ଦାରୁଣ ଉତ୍ତାପରେ ସବୁଜିମାହୀନ ପ୍ରାନ୍ତରରେ ମରିଚିକା ବିହାର କରେ । 
ଦଫୁଲମାନଙ୍କର ଫ୍ରଟି ରହିବାର ଆଶା ବ୍ୟର୍ଥ ହୁଏ । ତେଣୁ ମନର ସପନ, ମନରେ ରଖ୍‌ 
ଝଡ଼ି ପଡ଼ଚ୍ତ । ଶସ୍ୟବିହୀନ ଧରିତ୍ରୀର ଛାତି, ଜଳ ବିନା ପିପାସାରେ ତାପିତ ହୋଇଯାଏ |. 
ଧୂଳିଉଡ଼ା ପଥ ଧରିତ୍ରୀ ଉପରେ ଧୂସର ଶଯ୍ୟା ରଚନା କରେ । ଏପରି ଶୁଷ୍କ ନୀରସ 
ପରିବେଶରେ ସଜଳ ଜଳଦ ଆସି ତପ୍ତ ଧୂସର ପୃଥ୍ବୀକୁ ଶାନ୍ତ କରିବା ପାଇଁ କବି 
ବର୍ଷାକୁ ଆହ୍ଵାନ କରନ୍ତି । 


ବର୍ଷା ରତୃ ପ୍ରତି କବିଙ୍କର ଆକର୍ଷଣ ଅଧ୍କ | ତାର ସାନିଧ୍ୟରୁ ବଞ୍ଚତ ହେବାକୁ 
ଇଚ୍ଛା ନଥୁଲେ ମଧ୍ୟ ବର୍ଷାରତୁ ଆସେ ପୁଣି ଦୂରେଇ ଯାଏ । କବି ତାକୁ ଧରି ରଖ୍ପାରନ୍ତି 
ନାହିଁ । ମନର ଏହି ଭାବକୁ ପ୍ରକାଶ କରିଛନ୍ତି ନ ପାରେ ତତେ ଧରି” କବିତାରେ । 
ସଜଳ ଆଷାଢ଼ ମାସର କଡ଼ ଳାଭ୍ତ ପରିବେଶ | ମେଘର ଘନକୃଷ୍ଣ କେଶରାଶି ମଧ୍ୟରେ 
ବିଦ୍ୟୁତର ମାଳା ଶୋଭାପାଏ । ଏ ମଧୁର .ୟରିବେଶରେ ଉଦାସିଆ ବାଆ କେତେ 
ବେଳେ ବହିଯାଏ । କବି ଏହାକୁ କାବ୍ୟିକ ଗୂପ ଦେଇ କହନ୍ତି - 


' “ଅମନଯୋଗୀ ଦାଆ ବାଉଳା ଗୀତି ଗାଇ, 
କହେ ମୁଁ ଅଛି ଅଛି କହେ ମୁଁ ନାହିଁ ନାହିଁ।' (ବର୍ଣ୍ଣରାଗ-ପୂ -୩୩) 

ସେହି ଉଦାସୀ ପବନ ସହିତ ସମମନା ହୋଇ କବି ମଧ୍ୟ ଆନମନା ହୋଇ ପଡ଼ନ୍ତି 
ଆଷାଢ଼ ମେଘରେ କଦମ୍ବ କଳି ଅଙ୍କୁରିତ ହୁଏ । କବି ମନ ବାଦଲର ନାଆରେ ବର୍ଷାକୁ 
ଭେଟିବା ପାଇଁ କଦମ୍ବ ବନରୁ କାହିଁ କେତେଦୂରକୁ ଚାଲିଯାଏ । ଯେଉଠି ଗ୍ରୀଷ୍ମ ରତୁର 
ନୀରସ ଶୁଷ୍ଠ ବାଲୁକା ଶଯ୍ୟାରେ ବର୍ଷା ରତୁ ସବୁଜିମାର ସରସ ପଣତ ବିଛେଇ ଦିଏ 
ସେଇଠି କବି ମନ ପହଞ୍ଚ୍ଯାଏ' | କବି ଅନୁଭବ କରନ୍ତି ବର୍ଷା ରତୁର ସରସ ସବୁଜିମା 
ପ୍ରକୃତିଠାରୁ ଆସି କବିଙ୍କ ଦେହରେ ଜଡ଼ିତ ହୋଇ ଯାଉଛି ! କବିଙ୍କ ଭାଷାରେ 


ଶୀତଳ କଜଳ ଗୋ ନୟନେ ରେଖ୍‌ ମୋର, 

ଜଡ଼ାଇ ଦେହେ ମୋର ତୋ ନୀଳ ଝୀନ ଚୋଳ, 

ପିଆଇ ପ୍ରାଣଭରା ସେନେହ ସୁଧା ରସ 

ବାରୁଣୀ ତଳେ ତୋର ପ୍ରଭାତୀ ମଧୁହାସ । (ବର୍ଣ୍ଣରାଗ -ପୃ-୩୩) 
ଉଦ୍ତିଟିର ତାପ୍ୂର୍ଯ୍ୟ ହେଉଛି, କବି ବର୍ଷା ରତୁର ସ୍ନେହ ମିଶ୍ରିତ ଅମୃତମୟ ରସ ପାନ 
କରନ୍ତି । ମଧୁର ପ୍ରଭାତୀ ହାସକୁ ଉପଲବ୍ଧି କରନ୍ତି । ତେଣୁ ଏପରି ନିବିଡ଼ ସାନିଧ୍ୟ ମଧ୍ୟରୁ 
ବର୍ଷା ରତୁକୁ ଛାଡ଼ିବାକୁ କବି ପ୍ରସ୍ତୁତ ନଥ୍‌ଲେ ହେଁ ସେ ଦୂରେଇଯାଏ । ମାତ୍ର ‘ବାରୁଣୀ 
ତଳେ ପ୍ରଭାତୀ ହାସ ଉଚ୍ତିଟିର ଯୁଲ୍ତିଯୁକ୍ତତା ସମ୍ପର୍କରେ ପ୍ରଶ୍ନ ଉଠେ । ବାରୁଣୀର ଅର୍ଥ 
ପଶ୍ଚିମ ଦିଗ । ସେଠାରେ ପ୍ରଭାତୀ ହାସର ପ୍ରକାଶ ଅସଂଗତ ମନେ ହୁଏ । ଅନେକ 
କବିତାରେ ଏପରି ଭାବ ସଂଗତି ବ୍ୟାହତ ହୋଇଛି ! ମାତ୍ର ଆବେଗ ପ୍ରବଣ ଅନୁଭୂତିରେ 
କବିତାଗୁଡ଼ିକ ରଞ୍ଜିତ । 

(ଖ ) ଶିଶିର: - ‘ଯାଉଅଛି ବହି ମଧ୍ୟ ପ୍ରକୃତି ବର୍ଣ୍ଣନା ମୂଳକ ଏକ କବିତା । 
କବିଙ୍କ କଳ୍ପନାରେ ଧରିତ୍ରୀ ଶିଶିର ବିନ୍ଦୁ ଓ କୁହୁଡ଼ି ରୂପକ ବସ୍ତର ପରିଧାନ କରିଛି ଓ କୁହୁଡ଼ି 
ବସ୍ତର ଅବଗୁଣ୍ଡନ ଭିତରେ ଶିଶିର ମଶ୍ତିତ ତା'ର ମୁଖମଣ୍ଡଳ ଶୋଭା ପାଉଛି । ତଥାପି 
ମେଘଯୁକ୍ତ ଆକାଶରେ ଲୀଳାମୟୀ ବିଜୁଳି କ୍ରୀଡ଼ା କରୁଛି । କାକର ଭିଜା ଶୀତୁଆ ପବନ 
ତୁହାକୁ ତୁହା ମନରେ ଶିହରଣ ସୃଷ୍ଟି କରୁଛି । ନିକଟରେ ଥ୍ବା ବଣରେ ନଦୀ ଓ ପାଟ 
ବୋହି ଯାଉଛି । କୌଣସି ପଥ୍କ ସେ ବାଟରେ ଗଲାବେଳେ ବିଜୁଳି ଆଲୁଅରେ, ମେଘ 
ମଥାନରେ ବିଦାୟୀ ଶରତର ଛବିକୁ ଅବଲୋକନ କରୁଛି । ଏଇ ପରିପ୍ରେକ୍ଷୀରେ କବି 
ଅପହୁଡ଼ ଆଖ୍‌ ନେଇ କାହାକୁ ଖୋଜି ହୁଅନ୍ତି । ତାଙ୍କ କାନରେ କାହାର ପଦଧ୍ବନି 
ବାଳିଯାଏ । କାହାରି ଆଗମନ ଆଶାରେ କବି ନିଜର ନି୍୍ଚନ କୁଟୀରର ଦ୍ଵାର ଉନ୍ମୁକ୍ତ 
ରଖନ୍ତି ଓ ସ୍ମ ତିଚାରଣ କରନ୍ତି । କାକର ଭିଜା ପବନ ଥରି ଥରି ଚାଲି ଗଲାବେଳେ 
ମନେ ହୁଏ ସତେଅବା କେଉଁ ଅବଗୁଣ୍ଡନବତୀ ନାରୀର ମନକଥା କହିଯାଉଛି । ପ୍ରକୃତିର 

ଦୃଶ୍ୟ ଅବଲୋକନ କରୁ କରୁ କବି ଯାହାକୁ ଖୋଜନ୍ତି ସେ କବିଙ୍କ ମନର ମଣିଷ ହୋଇ 
ପାରନ୍ତି । 'ଅବଗୁଣ୍ଡନବତୀ ନାରୀର ମନ କଥା” ଉଲ୍ଲେଖରୁ ଏହି ଧାରଣା ଜାତ ହେଉଛି । 


(ଗ )ବସନତ:- ‘ସୀମାନ୍ତେ ର ‘ପ୍ରାଣ ସଞ୍ଚାର? କବିତାରେ କବି ବସନ୍ତ ରତୁର 
ବର୍ଣ୍ଣନା କରିଛନ୍ତି । କବିଙ୍କର ବକ୍ତବ୍ୟ ହେଉଛି ମଧୁମାସ, ପବନରେ ସୁଗନ୍ଧ ବହି ନେବା 
ପାଇଁ ତପୂର ହେଉଛି, କଅଁଳିଆ ସଜ ପତ୍ରର ଜାଳରେ ମଧୁଶଯ୍ୟା ରଚନା ପାଇଁ ବକୁଳର 
ଚାଦର ସଜାଇ ଦେଉଛି । ବସନ୍ତ ରତୁର ନିର୍ମଳ ଆକାଶରେ ମେଘର ପଣତକୁ ଘୁଞ୍ଚୀଇ 
ଦେଇ ଚନ୍ଦ୍ର ପ୍ରସ୍ତୁତ ହେଉଛି ଅମୃତମୟ କିରଣ ବିତରଣ କରିବା ପାଇଁ । ଏଠାରେ ଉଲ୍ଲେଖ 
କରାଯାଇପାରେ ଯେ ବସନ୍ତ ରତୁରେ ଆକାଶ ନିର୍ମଳ ଓ ଚନ୍ଦ୍ର କିରଣ ବେଶ୍‌ ଆମୋଦ 
ପ୍ରଦ । ଏପରି ସୁନ୍ଦର ମନୋହାରିଣୀ ପ୍ରକୃତି ମାନବ ପ୍ରାଣର କ୍ଷୁଧା ନିବାରଣ ପାଇଁ ତପୂର 
ହେଉଛି । କବିତାର ଶେଷ ପଦରେ କବି କହୁଛନ୍ତି 


“କଡ଼ ଅଚେତନେ ପ୍ରାଣ ସଞ୍ଚାର 
ହେଉଅଛି ଧୀରେ ଧୀରେ 
ହେମ -ଝରି-ନୀର ଇଡ଼ିଦିଅ ଏବେ 
ଉଛୁଳୁ ସାଗର -ତୀରେ ।” 
(ସୀମାନ୍ତେ-ପୃ- ୧୩) 


କବିତାଗୁଡ଼ିକରେ କବିଙ୍କ ମଗ୍ନ ବ୍ୟକ୍ତିତ୍ଵର ପ୍ରତିଫଳନ ଘଟିଥ୍‌୍ବାରୁ ପାଠକ ପ୍ରାଣକୁ ସ୍ପର୍ଶ 
କରେ ସତ, ମାତ୍ର ବେଳେ ବେଳେ ଅସ୍ପଷ୍ଟ ମନେହୁଏ । ଏଇ ଶେଷ ପଦଟିରେ କବି, 
ବସନ୍ତର ପୂର୍ବ ରତୁ ଅର୍ଥାତ ଶୀତ ରତୁକୁ ଲକ୍ଷ୍ୟ କରିଥ୍ବା ମନେହୁଏ । ଶୀତ ରତୁରେ 
ପୂୃଥ୍ବୀରେ କେତେକାଂଶରେ ଜଡ଼ତା ଦେଖାଦିଏ । ବସନ୍ତ ଆଗମନର ବାଉ ପାଇ 
କ୍ରମେ ଜଡ଼ତା କଟି ଯାଉଛି ଓ ପ୍ରାଣ ସଞ୍ଚାର ହେଉଛି । ସୁନାର କଳସୀରେ ଜଳ ଆଣି 
ସାଗର ତୀରରେ ଢାଳି ଦେବା ପାଇଁ କବି ଅନୁରୋଧ କରିଛନ୍ତି । ଏ ଅନୁରୋଧ କାହା 
ଉଦ୍ଦେଶ୍ୟରେ କରିଛନ୍ତି ତାହା ସ୍ପଷ୍ଟ ନୁହେଁ । ଶୀତ ବା ବସନ୍ତ ରତୁରେ ବର୍ଷାର ଅଭାବ 
ଦେଖାଯାଏ । ତେଣୁ ‘ହେମ-ଝରି -ନୀର' ବର୍ଷାର ପ୍ରତ୍ୟକ୍ଷ ଅର୍ଥକୁ ପ୍ରକାଶ ନ କରି 
ବସନ୍ତ ଆଗମନରେ ଆନନ୍ଦ ଉଲ୍ଲାସର ନୀର ବହିଯାଉ, ଏପରି ପ୍ରତୀକିତ ଅର୍ଥରେ 
ବ୍ୟବହୃତ ହୋଇଥ୍‌ବା ଅନୁମାନ କରାଯାଇପାରେ, ସେହିପରି କବିତାର ପ୍ରଥମ ପାଦରେ 
“ “କନକ କଳସୀ ଚହଲି ଉଠଇ ଦେବତାର ଶିରେ ଢାଳି ରୁ ମଧ୍ୟ କୌଣସି ନିର୍ଦିଷ୍ଟ 
ଅର୍ଥ ପ୍ରକାଶ ପାଏ ନାହିଁ । ମୋଟଉପରେ କବିଙ୍କର ବହୁ କବିତାରେ ଲେଖକ ଓ ପାଠକ 
ମଧ୍ୟରେ ଦୂତତ୍ସ ରହିବା ଅନୁଭୂତ ହୁଏ । 

(ଘ) ସନ୍ଧ୍ୟା ଓ ରାତ୍ରି :-ଦିନାନ୍ତେ'ର ତେଷଠି ନମ୍ବର କବିତାରେ କବିଙ୍କ 
କଳ୍ପନା ରାଜ୍ୟରେ ଦେଖା ଦେଇଛି ନିଶୀଥ ବଧ । ରାତ୍ରି ରୂପକ ବଧୂ ତା'ର ଘନ କଜ୍୍‌ଳ 
କେଶରାଶିକୁ ଖୋଲି ଦେଇ ଧରଣୀର ସବୁ ଦିଗକୁ କଳା କରିଦିଏ । ସେ ପରିଧାନ 
କରିଥବା ସୁନୀଳ ଶାଢ଼ୀ ଭେଦକରି ଗଳାରେ ଶୋଭା ପାଉଥ୍ବା ମଣିମାଣିକର ହାର 
ସ୍ପଶ୍ଟ ପ୍ରତିଭାତ ହୁଏ । କବି ଉଲ୍ଲେଖ କରିଥ୍‌୍ବା ମଣିମାଣିକର ହାର ନିଶ୍ଚୟ ଘନନୀଳ 
ଆକାଶରେ ନକ୍ଷତ୍ର ମାଳା ବ୍ୟତୀତ ଅନ୍ୟ କିଛି ନୁହେ । ସେହି ନିର୍ଜନ ରାତ୍ରିରେ ନିଶୀଥ 
ବଧୂର ଭୂଷଣ ଧ୍ଵନି ଶୁତିଗୋ୍ଟର ହୁଏ । ରାତ୍ରିର ମର୍ମରିତ ଧୂନି, ବନ, କାର୍ତାର ସବୁଆଡ଼େ 
ପ୍ରସରିତ ହୋଇଯାଏ । ରାତ୍ରିବଧୂର ଶାନ୍ତ, ସିର ମୁଖକୁ ଅବଲୋକନ କଲେ ମନେହୁଏ 
ସତେଅବା ସେ ଗଭୀର ସ୍ବେହ ମମତାରେ କବିଙ୍କୁ ଦେଖୁଛନ୍ତି ଏବଂ ହାତରେ ମମତାର 
ଦୀପ ଧରି ଆସି ସମଗ୍ର ପୃଥ୍ବୀକୁ ଆଲୋକ ରଞ୍ଜିତ କରିଦେଉଛି । କବି ପୁଣି ଅନୁଭବ 
କରନ୍ତି ଯେ ରାତ୍ରି ତା'ର ସ୍ପେହ-ପରଶବୋଳା ହାତରେ କବିଙ୍କ ଆଖ୍ପତାକୁ ଧୀରେ 
ଛୁଇଁଯାଏ ଓ କେତେ ସପନ କଥା କହିଯାଏ । କିଛି ସମୟ ପରେ ଆଖ୍ପତା ଖୋଲି 
ଚାହିଁଲା ବେଳକୁ ସେ ଆଉ କବିଙ୍କ ପାଖରେ ନଥାଏ । ସମଗ୍ର କବିତାଟିର ତାପ୍ୂର୍ଯ୍ୟ 
ହେଉଛି ରାତ୍ରିବଧୂର ମୋହିନୀ ଶକ୍ତି ରହିଛି । ତା' ହାତର କୋମଳ ସ୍ପର୍ଶରେ ଆଖ୍‌ ପତାରେ 
ନିଦ ଘୋଟି ଆସେ ଓ ମନରେ ସ୍ଵପ୍ନ ଭରିଯାଏ । କିଛି ସମୟ ପରେ ଦେଖ୍‌ଲାବେଳକୁ 
ସେ ନଥାଏ, ଅର୍ଥାତ୍‌ ରାତ୍ରି ଯାଇ ଦିନ ହୋଇ ଯାଇଥାଏ ! 


‘ଦିନାନ୍ତେ'ର ଅଣଚାଶ ନମ୍ବର କବିତାରେ ସନ୍ଧ୍ୟାକୁ ଲକ୍ଷ୍ୟ କରି କବି କହନ୍ତି, 
ତପ୍ତ ନିଦାଘର ମଧ୍ଯାହ୍ନରେ ଧରଣୀବାସୀ ଅତିଷ୍ଠ ହୋଇ ସନ୍ଧ୍ୟାର ସ୍ନିଗ୍ଧ ବିହାର କାମନା 
କରନ୍ତି, ସନ୍ଧ୍ୟାର ଆଗମନରେ ବିଶ୍ବରେ ସ୍ମିଗ୍ଧ ଶାନ୍ତି ବିରାଜମାନ କରେ, ଆସ୍ତେ ଆସ୍ତେ 
ବିଶ୍ଵର କଳରବର ବିରତି ହୁଏ । ସମସ୍ତେ ସନ୍ଧ୍ୟାକୁ ଏକାନ୍ତ ଭାବରେ କାମନା କରନ୍ତି । 
କବି ସନ୍ଧ୍ୟାକୁ ଶାନ୍ତ ତ୍ରସ୍ତ ଆକୁଳ ହୃଦୟର ଚିର ବନ୍ଦନୀୟ ବୋଲି ସମ୍ବୋଧନ କରିବା 
ସହିତ ଧରା ପୃଷ୍ଠରେ ବିରାଜମାନ ହେବା ପାଇଁ ଅନୁରୋଧ କରିଛନ୍ତି । 


(ଡ) ନଦୀ :- କବିଙ୍କ ଲେଖାରେ ନଦୀ ଏକ ବିଶେଷ ସ୍ଥାନ ଅଧ୍‌କାର କରିଥବା 
ଜଣାଯାଏ । ନଦୀ କୂଳରେ ବସି ପରମ ପୁରୁଷଙ୍କୁ କେତେବେଳେ ଅପେକ୍ଷା କରିଛନ୍ତି 
ତ ନଦୀ କୂଳର ପବନ କେତେବେଳେ ତାଙ୍କ ମନର ମଣିଷକୁ ସ୍ପର୍ଶ କରି ଆସି କବିଙ୍କ 
ପାଖରେ ପହଞ୍ଚ୍‌ ତାଙ୍କୁ ଆମୋଦିତ କରିଛି । ‘ଦିନାନ୍ତେ'ର ଏକାବନ ନମ୍ବର କବିତାଟି 
ଖାସ୍‌ ନଦୀ ଉଦ୍ଦେଶ୍ୟରେ ରଚିତ । କବି ନିଜ ଜୀବନର ସୂରକୁ ନଦୀର ସୁର ସହିତ 
ମିଶାଇ ଦେବାକୁ ଚାହାନ୍ତି । ନଦୀର ଝଙ୍କାର କବିଙ୍କ ହାତର ବୀଣାରେ ଝଙ୍ଗତ ହେଉ 
ବୋଲି ଆଶା କରିଛନ୍ତି । ନଦୀକୁ ଦେଖ୍‌ ଦେଖ୍‌ ସେ କେତେ ସ୍ଵପ୍ନ ଦେଖନ୍ତି ଓ ନୀରବରେ 

ଗୀତ ଗାନ କରନ୍ତି ଏବଂ ନଦୀ ତାହା ଶୁଣୁଥ୍ବା କବି ଅନୁଭବ କରଚ୍ି । ମାତ୍ର ଆକାଶରେ 
ଚନ୍ଦ୍ରର ଆବିର୍ଭାବ ପରେ ତା'ର କିରଣ ଯେତେବେଳେ ନଦୀ କୋଳରେ ଖେଳିଯାଏ, 
ସେତେବେଳେ କବିଙ୍କ ନୟନ କୋଣରେ ଲୁହ ଜକେଇ ଉଠିବା କଥାଟି ବେଶ୍‌ 
ତାପ୍ରର୍ଯ୍ୟପୂର୍ଣ ଓ ବ୍ୟଞ୍ଜନାବାହୀ ! ଚନ୍ଦ୍ରକିରଣ ନଦୀ ଜଳରେ ପ୍ରତିବିମ୍ଭିତ ହୋଇ ମନଲୋଭ 
କର ଦୃଶ୍ୟ ସୃଷ୍ଟି କରୁଥ୍ବାବେଳେ କବିଙ୍କ ନେତ୍ରରେ ଅଶ୍ରୁ ଉପୁଜିବାର ଚିତ୍ର ପାଠକ ମନରେ 
କାଳିଦାସଙ୍କ ଶ୍ଲୋକକୁ ସ୍ମରଣ କରାଇଥାଏ । ସେତେବେଳେ କବି ନିଜ ମାନସଲୋକର 
ଅବଚେତନ ସ୍ତରରେ ଥ୍ବା କୌଣସି ଜନ୍ମାନ୍ତରୀଣ ପ୍ରଣୟସ୍ମ ତିରେ ଯେପରି ଆକୁଳ ଓ 
ଅଧୀରା | ଅନ୍ୟ ସାଧାରଣ ଅର୍ଥରେ ହୁଏତ କୁହାଯାଇପାରେ ରାତ୍ରି ଆଗମନ ହେତୁ 
ଗୃହକୁ ଫେରିବାର ଦୁଃଖରେ କବି ମ୍ରିୟମାଣ । ଯେପରି କବିବର ରାଧାନାଥ ଚିଲିକାକୁ 


ଛାଡ଼ି ଆସିବା ଦୁଃଖରେ ଅଭିଭୂତ ହୋଇ ଲେଖ୍ଛନ୍ତି- 


“ ‘ସଂସାର -ନିରୟେ ଅଙ୍ଗ ଦେଇ ଢାଳି, 
କରିବି ଏହାକୁ ସ୍ମ ତିର ସଙ୍ାଳି, 
ମାଗୁଛି ଚିଲିକା, ମେଲାଣି ତୋ ଠାରେ, 
ବାହୁଡ଼ିବି ଏବେ ଦାରୁଣ ସଂସାରେ ।”” (ଚିଲିକା) 


ନଇକୃଳ କବିଙ୍କ ନିକଟରେ ଅତି ପ୍ରିୟ । ସେଠାରେ ବସି ଅତୀତର କଥା ସବୁ ସେ ଭୁଲି 
ଯାଆନ୍ତି । ତାକୁ ନ ପାଇଲେ ଆବେଗମୟ ମନରେ ନଦୀକୁ ଖୋଜନ୍ତି ଓ କଳ୍ପନାରେ ତା’ 
ଛବି ଅଙ୍କନ କରନ୍ତି । 


ବ୍ରାହଣୀ ନଦୀର ବର୍ଣ୍ଣନା ପ୍ରସଙ୍ଗରେ କବି ଉଲ୍ଲେଖ କରିଛନ୍ତି, ବ୍ରାହ୍ମଣୀ ଢଳି ଢଳି 
ଚାଲୁଥ୍ବା ବେଳେ କୁଳୁକୁଳୁ ନାଦରେ ମୂହୁନା ସୃଷ୍ଟିକରେ । ସୂର୍ଯ୍ୟର ଉଦୟ ଓ ଅସ୍ତ ବେଳର 
ରଶ୍ମି ବ୍ରାହ୍ଣୀ ଉପରେ ପଡ଼ି ସୁନା ଓ ମାଣିକର ହାରରେ ତାକୁ ମଣ୍ଡିତ କରେ । ବ୍ରାହ୍ମଣୀ 
କୂଳରେ ଆମ୍ବ ବଉଳର ଉତ୍ସବ ଓ ସୁଗନ୍ଧିଯୁକ୍ତ ଚୋରା ମଳୟର ଛନ୍ଦୋମୟ ନୃତ୍ୟ 
ମନୋମୁଗ୍ଧ କର ପରିବେଶ ସୃଷ୍ଟିକରେ । ପୂର୍ବଦିଗରେ ଫାଲ୍‌ଗୁନ ମାସର ଚନ୍ଦ୍ର ହସି ହସି 
ଆଗମନ କରେ ଓ ପଶ୍ଚିମ ଦିଗରେ ରଢଭ୍ତବର୍ଣ୍ଣ ରଥରେ ବସି ସୂର୍ଯ୍ୟ ପ୍ରତ୍ୟାବର୍ଁନ 
କଲାବେଳେ ସୁବର୍ଣ୍ଣ ଦୀପାଳୀର ଧାରଣା ଜାତ କରେ । କଇଁଫୁଲ ଚନ୍ଦ୍ରକୁ ଦେଖ୍‌ ମୁକ୍ତାର 
ହସ ପ୍ରକାଶ କରେ । କିନ୍ତୁ ହସୁଥୂବା ପଦ୍ଧ ଚନ୍ଦ୍ରକୁ ଦେଖ୍‌ ମନ ଦୁଃଖରେ ସରସୀ କୋଳରେ 
ଢଳି ପଡ଼େ । ଉତ୍ତୁଙ୍ଗ ପର୍ବତ ଉପରେ ଚନ୍ଦ୍ର ସୂର୍ଯ୍ୟଙ୍କର ସୁନ୍ଦର ଦୃଶ୍ୟ ଦେଖ୍‌ କବିଙ୍କର 
ଚକ୍ଷୁ ନିବିଷ୍ଟ ହେଲା ଓ ବାକ୍ରଶର୍ତି ରହିତ ହେଲା । ନୟନର ଆନନ୍ଦାଶ୍ଥ ଜାତ ହେବା 
ସହିତ ମସ୍ତକ ଅବନତ ହେଲା ! ତୃପ୍ତିରେ ମନ ଏପରି ଭରିଗଲା ଯେ ସମସ୍ତ ଅବୟବ 
ମୁଗ୍ଧ ଭାବରେ ଅବଶ ହୋଇଗଲା । 

“ଦିନାନ୍ତେ'ର ପଚାଶ ନମ୍ବର କବିତାଟି ପରମ ପୁରୁଷ ଭଗବାନଙ୍କ ଉଦେଶ୍ୟରେ 
ଲେଖ୍ଥ୍ଲେ ହେ ପ୍ରକୃତି ହିଁ ଏହାର ଉପଜୀବ୍ୟ ବିଷୟ । କବି ଅନୁଭବ କରିଛନ୍ତି ବିଜନ 
ନଦୀ ତଟରେ ବସିଥ୍ବାବେଳେ ସେପାରିରୁ କେହି ମୃଦୁ ହସି ଇଙ୍ଗିତ ଦେଲେ ଓ ଛାୟା 
ରୂପରେ ପ୍ରତିଭାତ ହୋଇ ନଦୀର ଦୁଇ ତୀରରେ ମିଶିଗଲେ; ଯାହା ଫଳରେ ସୁଦୂର 
ଗଗନରେ ସଞ୍ଚତାରାର ଆବିର୍ଭାବ ହେଲା ! ସତେଅବା କିଏ ହାତରେ ଦୀପ ଧରି ନଦୀର 
ବାଲୁକା ଶଯ୍ୟାରେ ପଦ ଚାଳନା କଲେ । ଆକାଶରେ ଶୁକ୍ର ତାରା ଦେଖା ଦେଲା, 
ରାତ୍ରିର ଅନ୍ଧଵାରରେ ଶିଶିର ବିନ୍ଦୁ ଶ୍ୟାମଳ ଘାସର ଶଯ୍ୟା ଉପରେ ଉତ୍ତରୀୟ ପକାଇ 
ଦେଇ ଇଙ୍ଗିତରେ କିଛି କହିଗଲା । ଏଥ୍‌ରେ କବିତ୍ଧର ସ୍ତରଣ ଯେ ବିଶେଷ ଭାବରେ 
ହୋଇଛି ଏପରି କୁହାଯାଇ ନପାରେ । ମାତ୍ର ସାଧାରଣ ନିତିଦିନିଆ ଦୃଶ୍ୟ କବିଙ୍କୁ କିପରି 
ଆକୃଷ୍ଟ କରିଛି ତାହା ଲକ୍ଷ୍ୟ କରିବାର ବିଷୟ । 


କବି ଚନ୍ଦ୍ର ସୂର୍ଯ୍ୟ, ନଦୀ, ପର୍ବତ, ବର୍ଷା, ବସନ୍ତ ସହିତ ତରୁଲତା, ଫୁଲ, ପବନ 
ଇତ୍ୟାଦି ପ୍ରକୃତିର ଅନ୍ୟାନ୍ୟ ବିଷୟକୁ ନେଇ କେତେକ କବିତା ରଚନା କରିଛନ୍ତି । 
ବସିଥ୍ଲି ଯେବେ ଏକା” କବିତାରେ କବି ନିଜର ନିର୍ଜନ କୁଟୀରରେ ମନର ମଣିଷଙ୍କୁ 
ଅପେକ୍ଷା କରି ବସିଥ୍‌ବା ବର୍ଣ୍ଣନା କରିଛନ୍ତି । ପ୍ରେମାସ୍ସଦଙ୍କୁ ଭେଟିବା କବିତାର ମୁଖ୍ୟ 
ଉଦେଶ୍ୟ ହେଲେ ହେଁ ବର୍ଣ୍ଣନା ଦୃଷ୍ଟିରୁ ଏହାକୁ ଏକ ପ୍ରକୃତିପ୍ରୀତି ମୂଳକ କବିତା ଭାବରେ 
ମଧ୍ୟ ଗ୍ରହଣ କରାଯାଇପାରେ । କବି ଏକାକୀ ବସିଥ୍ବାବେଳେ ଲକ୍ଷ୍ୟ କରୁଥ୍ଲେ, 
ଜହ୍ନିଦ୍ଧଲର ବାସ୍ଵା ଧରି ପବନ ଉଦାସ ମନରେ ନୌକା ବାହି ନେଉଥ୍‌ଲା ! ଏ ଦୃଶ୍ୟ 
କବିଙ୍କ ମନରେ ଲେଖ୍‌ ହୋଇ ଯାଉଥଲା । ଏହି ସମୟରେ ସୁନୀଳ ଆକାଶର 
ଲଲାଟପଟରେ ପୂର୍ଣ୍ଣିମା ଚନ୍ଦ୍ରର ଚନ୍ଦନଟିପା କବିଙ୍କ ମନକୁ କିଣିନେଲା ! ଏହି ସୁମଧୁର 
ଦୃଶ୍ୟରେ କବି ମନ ମୋହିତ ହୋଇଗଲା, ଯାହାଦ୍ଵାରା କବି କଳ୍ପଲୋକରେ ହଜିଗଲେ 
ଓ ନିଜର ସ୍ଥିତି ସମ୍ପର୍କରେ ଚେତନାରହିତ ହେଲେ ଅର୍ଥାତବ ଦୃଶ୍ୟ ସହିତ ଦ୍ରଷ୍ଟାସତ୍ତା ଏକୀଭୂତ 
ହୋଇଗଲା । ଏଠାରେ ଉଲ୍ଲେଖ କରାଯାଇ ପାରେ ଯେ ରାଧାନାଥ ଚିଲିକାରେ ଯେଉଁ 
ଅସ୍ମିତା ବିସ୍ମୟେ ହେଲା ନିମଗନ' କଥାଟି କହିଛନ୍ତି ଏହା ତାହାରି ଏକ ସାର୍ଥକ 
ଆଲେଖ୍ୟ । ଏହି ଭାବଧାରା ଉପରେ କବି ଅନ୍ୟ ଏକ କବିତା ‘ପ୍ରଦୀପ ଉଠିଲା କଳି 
ରଚନା କରିଛନ୍ତି । ତେଣୁ ଏହାକୁ ପୂର୍ବ ଅନୁଭୂତିର ପୁନରାବୃତ୍ତି କୁହାଯାଇପାରେ । 


' ଗଙ୍ଗଶିଉଳି' କବିତାରେ ଫୁଲର ରୂପ ବର୍ଣ୍ଣନା ସହିତ ପ୍ରଣୟ ଭାବ ଚେତନାର 
ପ୍ରତିଫଳନ ହୋଇଛି । ତାର ଶୁଭ୍ର ତନୁ ଉପରେ ଦ୍ଷ୍ଟି ପଡ଼ିବା ମାତ୍ରେ କବି ଉଲ୍ଲସିତ 
ହୋଇ ଉଠନ୍ତି । ଭୂଇଁରେ ଲୋଟି ଯାଉଥ୍‌ବା ଗଙ୍ଗଶିଉଳିକୁ ତୋଳି ନେଇ କବି ତା'ର 

ମୃଦୁ ଗନ୍ଧରେ ଆମୋଦିତ ହୋଇ ଉଠନ୍ତି ଓ ହେନା ଚମ୍ପା ପରି ପ୍ରଚଞ୍ଡ ସୁଗନ୍ଧିଯୁକ୍ତ ଫୁଲକୁ 
ଏଡ଼ାଇ ଦିଅନ୍ତି । କବିଙ୍କ ମନରେ ପ୍ରଶ୍ନ ଉଠେ ସୌନ୍ଦର୍ଯ୍ୟ ମୟୀ ଗଙ୍ଗଶିଉଳି ସାରା ରାତ୍ରି 
ବ୍ରୀଡ଼ାନତ ବଦନରେ ଯାହାପାଇଁ ମନରେ ଆଶା ପୋଷଣ କରି ଚାହିଁ ରହେ ସେ କ'ଣ 
ତା” ମନକଥା ବୁଝେ ? ସେ କ'ଣ କେବେତାଂ ପାଖକୁ ଧାଇଁ ଆସେ ? ଏଠାରେ ସ୍ମରଣ 
କରାଯାଇପାରେ ଯେ କୁନ୍ତଳା କୁମାରୀ ସାବତଙ୍କ 'ଶେଫାଳି ପ୍ରତି' କବିତାର ପ୍ରତ୍ୟକ୍ଷ 
ପ୍ରଭାବ ଏ କବିତାରେ ପ୍ରତିଫଳିତ । ସେଠାରେ କବି ଯେପରି ପରମାମ୍ବା ବା ପ୍ରେମିକଙ୍କ 
ସହିତ ମିଳିତ ହେବା ବିଷୟ ଉଲ୍ଲେଖ କରିଛତ୍ତି ଏଠାରେ ମଧ୍ୟ କବି ସେହି ଭାବକୁ 
ଆରୋପ କରିଛନ୍ତି । ‘ସେ'ଟି କବିତାରେ ପ୍ରଭୁ ବା ପ୍ରେମିକ ସ୍ପଷ୍ଟ ନ ହେଲେ ମଧ୍ୟ 
ଗଙ୍ଗଶିଉଳି ଯୋଗୁ କବିଙ୍କର ତାଙ୍କ ସହିତ ଭେଟହୁଏ ବୋଲି ଉଲ୍ଲେଖ କରିଛନ୍ତି । 


' “ଶାରଦୀ ପ୍ରଭାତେ 
ତୋର ଲାଗି ସିନା ମୋର 
ଭେଟ ତାର ସାଥେ ।”?” (ସୀମାନ୍ତେ-ପୃ ୫୩) 


ହୃଦୟରେ ଆଶା ରଖ୍‌ ବ୍ରୀଡ଼ାନତ ମୁଖରେ ସାରା ରାତି ଅପେକ୍ଷା କରିବା ବର୍ଣ୍ଣନାରୁ 
ପ୍ରଣୟାବବ୍ଧ ହଦୟର ଚିତ୍ର ପ୍ରକଟିତ ହୁଏ । କବିଙ୍କ ଦୃଷ୍ଟିରେ ଶେଫାଳି ଗୋଟିଏ ସାଧାରଣ 
ଜଡ଼ ଫ୍ଲ ନୁହେଁ, ଜୀବନ୍ତ ପ୍ରଣୟିନୀଟିଏ । ଏହାକୁ ମଧ୍ଯ ଓଡ଼ ବା ସମ୍ବୋଧ ଗୀତି ପର୍ଯ୍ୟାୟର 
ଅନ୍ତଭୁକ୍ତ କରାଯାଇପାରେ । 


ସୌନ୍ଦର୍ଯ୍ୟମୟୀ ପ୍ରକୃତି ସ୍ଵେହ, ସୋହାଗର ମୂର୍ରିମନ୍ତ ପ୍ରତୀକ ! ତରୁ, ଲତା, 
ଘାସରେ କାକର ପଡ଼ିବା ସାଧାରଣ ଦୃଶ୍ୟଟିଏ । କିନ୍ତୁ କବିଙ୍କ କଳ୍ପନାରେ ଏହା ଶିଶିରପାତ 
ନୁହେଁ, ଏହା ଲୋତକର ବିନ୍ଦୁ । କୌଣସି ଦୁଃଖରେ ମ୍ରିୟମାଣ ପ୍ରକୃତି ସତେ ଯେପରି 
ଲୋତକ ତ୍ୟାଗ କରିଛି ଏବଂ ନବୋଦିତ ସୂର୍ଯ୍ୟ ଦୁଃଖରେ ଦ୍ରବୀଭୂତ ହୋଇ ତା'ର କିରଣ 
ରୂପକ ହାତ ବଢ଼ାଇ ଲୁହ ପୋଛି ଦେଉଛି । ମାତ୍ର ସେ ଲୁହର ମଧ୍ୟ ଅତୁଳନୀୟ ମୂଲ୍ୟ 
ଅଛି । ସୂର୍ଯ୍ୟ କିରଣ ଛୁଇଁବା ସାଙ୍ଗେ ସାଙ୍ଗେ ଶିଶିର ବିନ୍ଦୁ ଅନ୍ତହିତ ହେଉ ପଛକେ ଘାସବଣ 
ଉପରେ ସେଗୁଡ଼ିକ ଗୋଟିଏ ଲେଖାଏଁ ଫୁଲର ଶୋଭା ଧାରଣ କରନ୍ତି । କବିଙ୍କ କଳ୍ପନାରେ 
ପ୍ରକୃତି ସ୍ଵେହ, ଶ୍ରଦ୍ଧା ପରବଶ ହୋଇ ଏପରି ସୁନ୍ଦର ଦୃଶ୍ୟ ଧାରଣ କରେ | କବି ମଧ୍ୟ 
ଦୂର -ନିକଟ ସର୍ବତ୍ର ପ୍ରକୃତିର ଦୃଶ୍ୟକୁ ଅବଲୋକନ କରନ୍ତି ଓ ମନ ଭିତରେ ସଦାସର୍ବଦା 
ତାର ପ୍ରୀତି ଅନୁଭବ କରନ୍ତି । ତୋ ଶିରୀ ସୁହାସ” କବିତାରେ ଏହିପରି ସ୍ଵଭାବ ସୁନ୍ଦର 
ପ୍ରକୃତିର ଜୀବନ୍ତ ରୂପ ମାଧୁରୀ ପ୍ରକାଶ ପାଇଛି । 

ପ୍ରକୃତିର ମନୋମୁଗ୍ଧକର ରୂପରେ କବି ଆତ୍ମବିଭୋର ହୁଅନ୍ତି । ଏହାରି ରୂପ 
ଅଙ୍କିତ ହୋଇଛି ‘କିଏ କହେ ସତେ’ କବିତାରେ । ନିର୍ମଳ ଜ୍ୟୋତ୍ସମାର ଶଯ୍ୟାରେ ମୃଦୁ 
ସମୀର ତା'ର କାୟା ବିସ୍ତାର କରେ । ସହକାରରୁ ମଧୁମତ୍ତ ବଉଳ ଝଡ଼ିପଡ଼େ । 
ପୁଷ୍ଠରେଣୁରେ ଭାରାକ୍ରାନ୍ତ ପାର୍ବତ୍ୟ ପଥର ସୌନ୍ଦର୍ଯ୍ୟ ଦେଖ୍‌ କବିଙ୍କ ଆଖ୍‌ ଲାଖ୍ଯାଏ 
ଏବଂ କବି ଚିନ୍ତା କରନ୍ତି, ସମସ୍ତଙ୍କ ମନଲୋତ୍ତା ସପନ ସୁନ୍ଦରୀ କୁଆଡୁ ଆସେ ଓ ଅଯାଚିତ 
ଭାବେ ସୁଖ ବିତରଣ କରି ମନକୁ ମୋହିତ କରେ । ଏ ଅପରୂପ ସୌନ୍ଦର୍ଯ୍ୟ ଦେଖ୍‌, 
ସୁନେଲି ବଣ, ବିଲ, ନଦୀ ତୀରକୁ କବିଙ୍କର ଦୃଷ୍ଟି ପ୍ରସରିଯାଏ ଏବଂ କବିଙ୍କର ମନେହୁଏ 
ସତେ ଯେପରି କିଏ ସୁଦୂର ସେପୁରରୁ ନୀରବ ଭାଷାରେ ଦୁଆର ଖୋଲିବା ପାଇଁ ମିନତି 
କରେ । ଦୁଆର ଖୋଲିବା କହିବାର ତାପୂର୍ଯ୍ୟ ହେଉଛି ଏପୁର ଓ ସେପୁର ମଧ୍ଯରେ 
ସଂଯୋଗ ସ୍ଥାପନ କରିବା | ଏଥ୍ରୁ ପ୍ରତୀତ ହୁଏ ଯେ ପ୍ରକୃତି ହେଉଛି ଯୋଗ୍ୟ ସୂତ୍ରଧାରୀ 
ଏବଂ ତାହା କବିଙ୍କ ମନକୁ ଉନ୍ନୀତ କରେ । 


ପ୍ରକୃତିର ଅନ୍ୟ ଏକ ସୁନ୍ଦର ଦୃଶ୍ୟ କବିଙ୍କ ମନରୁ ପାଶୋର ଯାଇ ନାହିଁ । ଝାରଁ 
ବଣ ତଳେ ଚନ୍ଦ୍ର କିରଣ ମିଶି ଧଳା କଳା ମିଶା ଚାଦର ପଡ଼ିଥ୍ବା ପରି ମନେ ହେଉଥଲା ! 
ସାଗରର ସମୀର ସେଠାରେ କ୍ରୀଡ଼ା କରୁଥଲା ! ସାଗର ସହିତ ଆକାଶ ମିଶି ଯାଇଥ୍ବା 
ଦିଗ୍ବଳୟ ଏ ସୁନ୍ଦର ପରିବେଶରେ ଉତ୍ତାସିତ ହୋଇ ଉଠୁଥ୍‌ଲା ! କବିଙ୍କର ମନେ 
ହେଉଥଲା କେହି ଢଣେ ଚିତ୍ତଚୋର ଆସି କବାଟରେ ଡାକୁଥ୍ଲା ଦରଜା ଖୋଲିବା ପାଇଁ । 
ଏ ଦୃଶ୍ୟ କବିଙ୍କ ମନରେ ଏପରି ପ୍ରଭାବ ପକାଇଥ୍‌ଲା ଯେ ତାହାକୁ ସେ କେବେ ଭୁଲି 
ପାରି ନାହାନ୍ତି ଏବଂ ଯେତେବେଳେ ଚନ୍ଦ୍ର ଆକାଶରେ ଉଠେ ଓ କବିଙ୍କ ଗୃହକୁ ଆଲୋକିତ 
କରେ ସେତେବେଳେ ସାଗରର ଆକୁଳ ଉଦଵବେଳନ କବିଙ୍କ ମନକୁ ଛୁଇଁଯାଏ । ସେ 
ଆନନ୍ଦରେ ବିଭୋର ହୋଇ ଉଠତ୍ତି ଏବଂ ପୂର୍ବର ଦୃଶ୍ୟ କବି ଙ୍କ ମନରେ ଜାଗରୂକ ହୁଏ । 
କବି ଏହି ମର୍ମରେ ବବର୍ଣ୍ଣରାଗ'ର ଆଜି ବି ପାରିନି ଭୁଲି” କବିତାଟି ଲେଖୁଛନି । 

(ଚ) ପଲ :- ନିଛକ ପଲର ବର୍ଣ୍ଣନା ଥ୍ବା କବିତା କବି ଖୁବ ଅଛ ଲେଖ୍ଛନ୍ତି 
ଏହାର କାରଣ ହୋଇପାରେ ଯେ କବି ପଲ୍ଲୀ ଅପେକ୍ଷା ସହରରେ ହିଁ ଅଧ୍କ ଦିନ 
କଟାଇଛନ୍ତି । ସମୁଦ୍ର ନଦୀ, ନାଳ, ଚନ୍ଦ୍ର ସୂର୍ଯ୍ୟ ଓ ବିଭିନ୍ନ ରତୁର ବର୍ଣ୍ଣନା ବ୍ୟତୀତ 
ଚାଷୀ, ଧାନକ୍ଷେତ, ଗ୍ରାମର ଦୃଶ୍ୟ କିଂବା ଗ୍ରାମବାସୀଙ୍କ ଜୀବନଧାରା ତଥା ନିରୋଳା 
ପଲ୍ଲୀର କଥା ସେ କମ୍‌ କହିଛନ୍ତି । ‘ଦିନାନ୍ତେ'ର ସତେଇଶ ନମ୍ବର କବିତାରୁ କବିଙ୍କର 
ପଲ୍ଲୀପ୍ରତି ଥବା ଆକର୍ଷଣର କିଛି ସୂଚନା ମିଳେ । ପାଚିଲା ଧାନ କିଆରିର ସୁନେଲି 
ଛାତି ଉପରେ ପବନ ଦୋଳାୟିତ ହୁଏ । ଏହିପରି ଏକ ପଲ୍ଲୀ ସହିତ ତାଙ୍କ ଜୀବନ 
ଜଡ଼ିତ ହୋଇପାରିବ ବୋଲି ତାଙ୍କର ବିଶ୍ଵାସ ନଥୁଲା । ମାତ୍ର ପଲ୍ଲୀ କୋଳରେ ସମୟ 

୮୦ 


ଅତିବାହିତ କରିବା ପାଇଁ କବିଙ୍କର ସ୍ଵପ୍ନ ଥୁଲା । ସେହି ସ୍ଵପ୍ନ ଆଢି ସଫଳ ହୋଇଛି । 
ସ୍ପିଗ୍ଧଟ ଶୀତଳ ପଲ ବୁକୁରେ ରହି କବି ଆନନ୍ଦରେ ମଗ୍ନ ହୋଇପଡ଼ିଛନ୍ତି । ପଲ୍ଲୀରେ 
ପୂର୍ିମା ଜହ୍ନର ଉଦୟ ଉତ୍ସବ ଦେଖ କବିଙ୍କର ଭଗ୍ନ ଆଶା ପୁଣି ଗଢ଼ି ଉଠିଛି । ତାଙ୍କ 
ଜୀବନରେ ଯାହା କିଛି ତିକ୍ତତା ଓ ତୀବ୍ରତା ଥ୍ଲା ତାହା ଆଜି ଦୂର ହୋଇଯାଇଛି । ଏଥ୍‌ରୁ 
ସ୍ପଷ୍ଟ ହୁଏ ଯେ କବି ସହରର ପ୍ରାକୃତିକ ଦୃଶ୍ୟ ଅପେକ୍ଷା ପଲ୍ଲୀର ପ୍ରକୃତିକୁ ଅଧୁକ ଶ୍ରଦ୍ଧା 


କରୁଥ୍ଲେ । 


ପଲ୍ଲୀର ସବୁଜ ଧାନ କିଆରି ଓ ପାଚିଲା ଧାନର ସୁନେଲି କିଆରିର ଦୃଶ୍ୟ 
କବିଙ୍କୁ ମୁଗ୍ଧ କରିଛି | ପଲ୍ଲୀ ମା'ର ଶାନ୍ତ, ମଧୁର, ସ୍ିଚଧ, ଶୀତଳ ରୂପରେ କବି ମୋହିତ 
ହୋଇ ଯାଇଛନ୍ତି । ସେହି ଉଜ୍ନଳ ସ୍ମତି କବିଙ୍କ ମନରେ ଜାଗରୂକ ରହିଛି । ପାଚିଲା 
ଧାନ କିଆରି ଦେଖ୍ଲେ ମନେହୁଏ ପଲ୍‌ ମା' ସତେଅବା ସୁନେଲି ବର୍ଣ୍ଣର ବସ୍ତ ପରିଧାନ 
କରିଛି । ନଡ଼ିଆ ଗଛର ବଣ ଭିତରୁ ଚାନ୍ଦ ଉଇଁବା, କିଆ ଗୋହିରୀର ଧାରରେ ବଣ 
ସେବତୀ ଫୁଟିବା, କନିଅର, ଚମ୍ପା, ଟଗର, ନିଆଳି, ଯୂଇ, ଜାଇ, ମାଳତୀ ଫୁଲର 
ଆଟୋପ, ସଜ ଜହ୍ନି ଫୁଲର ମହକ କବିଙ୍କ ସ୍ମତି ପଥାରୂଡ଼ ହୁଏ । କପୋତ, ଡାହୁକ, 
କଜଳପାତିଆ, କୋଇଲି ହଳଦୀବସନ୍ତ ଆଦି ପକ୍ଷୀଗଣ ବୃକ୍ଷର ପତ୍ର ଗହଳରେ ରହି 
ଲୁଚକାଳି ଖେଳନ୍ତି । ନିମ୍ପୋକ୍ତ ଉଦାହରଣରୁ କବିଙ୍କର ପର୍ଯ୍ୟବେକ୍ଷଣ ଶକ୍ତି ଓ ପଲ୍ଲୀପ୍ରୀତିର 
ପରିଚୟ ମିଳିବ । 

 ‘ପଲ୍ୟର ସେହି କିଆ ଗୋହିରିର ଧାରେ ଧାରେ ବଣ ସେବତୀ, 

କେଉଁକାଳୁ ସେହି ବୁଢ଼ା ବରଗଛ ଛାୟା ଯହଁ କରେ ରାଜୁତି, 

କନିଅର, ଚମ୍ପା, ଟଗର, ନିଆଳି, କିଆରି, ଯୂଇ, ଜାଇ, ମାଳତୀ, 

ଜହ୍ନି ଫୁଲର ସଞ୍ଜ ମହକ , ଭାଗବତ ଘର ଆଳତି ।” 

(ଦିନାନ୍ତେ-ପୃ ୭୫) 


ପୋଖରୀ ହୃଡ଼ାରେ ଥ୍ବା ଗଛ ଡାଳରେ ରହି ଶଙ୍ଖଚିଲ ମାଛମାନଙ୍କଠାରେ ଧ୍ୟାନ 
ରଖ୍ଥାଏ । ସିଆଣିଆ ମାଛରଙ୍କା ଆସି ଝାମ୍ପ ମାରି ମାଛ ନେଇ ପଳାଏ | ଗହୀର ବିଲରୁ 
ହଳିଆମାନଙ୍କର ଗୀତ ପବନରେ ଭାସି ଆସି କାନରେ ବାଜେ । ଜମି ହଳ କଲାବେଳେ 
ହଳିଆମାନେ, ନୌକା ବାହିବାବେଳେ ନାଉରିଆମାନେ କିଂବା ସବାରି ବାହିବାବେଳେ 
ସବାରିଆମାନେ ଗୀତ ଗାଇବା ଗୋଟିଏ ସାଧାରଣ ଦୂଶ୍ୟ । ମାତ୍ର ସେ ଗୀତରେ 
ଏକପ୍ରକାର ହୃଦୟ ସଂବେଦୀ ମନୋମୁଗ୍ଧକର ଶକ୍ତି ଥାଏ ! ତେଣୁ ହଳିଆମାନେ ଗାଉଥ୍୍‌ବା 
ରାମ ଲକ୍ଷ୍ମଣଙ୍କ ବନବାସ, ମାୟାମୃଗ ବଧ ଓ ସୀତା ହରଣ ଇତ୍ୟାଦି ଗୀତଗୁଡ଼ିକ 
କବିପ୍ରାଣକୁ ଆଲୋଡ଼ିତ କରେ | ଗାଆଁର ପୁରୁଣା ବରଗଛର ଛାଇ, ଆମ୍ବଭବଣ ଧାରରେ 

re 


ବହି ଯାଉଥ୍ବା ନର ଓ ପଦନ ପୋଖରୀରେ ଫୁଟିଥ୍ବା ପଦ୍ମ ବା କଇଁ ଫୁଲର ଦୂଶ୍ୟ କବିଙ୍କ 
ଦୃଷ୍ଟିର ଅନ୍ତରାଳକୁ ଯାଇପାରି ନାହିଁ । କେବଳ ପଲ୍ଲୀର ଦୃଶ୍ୟ ନୁହେଁ, ପଲ୍ଲାବାସୀଙ୍କ 
ସ୍ଵଭାବ, ଚରିତ୍ର, ଟଳଣି ମଧ୍ୟ କବିଙ୍କୁ ମୁଗ୍ଧ କରିଛି ! କବି ଅନୁଭବ କରନ୍ତି, ସର୍ୟଶିକ୍ଷିତ 
ସହରବାସୀଙ୍କ ଅପେକ୍ଷା ଗାଆଁର ଲୋକେ ଅଧ୍କ ସରଳ । ସତ୍େଦନଶୀଳତାରେ ତାଙ୍କ 
ପ୍ରାଣ ଭରପୂର । ଏହା ପଲ୍ଲୀବାସୀଙ୍କ ନିଜସ୍ଵ ଗୁଣ । ତାହା ସହରର ସୌଧରେ ଖୋଜିଲେ 
ମିଳେ ନାହିଁ । ତେଣୁ ସେହି ମଧୁର ଛବି କବିଙ୍କ ପ୍ରାଣରେ ସଜାଗ ରହିଛି । ପଲ୍ଲ୍ୟ ପ୍ରକୃତି 
ମୂଳକ କବିତା ଗୁଡ଼ିକ ମଧ୍ୟରେ ଏହାକୁ ଏକ ବି ଶିଷ୍ଟ କବିତାଭାବରେ ଗ୍ରହଣ 
କରାଯାଇପାରେ । ଏଥ୍‌ରେ କବିଙ୍କର ଭାବାବେଗ ଯେପରି ପ୍ରକଟିତ, ପ୍ରତ୍ୟକ୍ଷାନୁଭୂତିରେ 
ଏହା ସେହିପରି ରସାଣିତ । ବର୍ଣ୍ଣନାର ସ୍ଵାଭାବିକତା ହେତୁ ଗ୍ରାମର ଦୃଶ୍ୟ ପାଠକର 
ପ୍ରତ୍ୟକ୍ଷ ଦୃଷ୍ଟିରେ ଆବିଭଭୂତ ହୁଏ । ପଲ୍ଲୀର ସ୍ଵାଭାବିକ ବର୍ଣ୍ଠନା ଦୃଷ୍ଟିରୁ ଏହା ଉଚ୍ଚମାନର, 
ଏକ କବିତା । ଏହା ସଚ୍ଚି ରାଉତରାୟଙ୍କ ପଲ୍ଲୀଶ୍ରୀ ର କବିତା କିଂବା ନନ୍ଦକିଶୋର 
ବଳଙ୍କ ପଲ୍ଲୀ କବିତାଗୁଡ଼ିକ ସହିତ ସମାନ ଆସନ ଦାବୀ କରେ । ମାତ୍ର ଏପରି କବିତାର 
ସଂଖ୍ୟା ଅତି ଅନ୍ପ । ଏଥୁରେ କେବଳ ପଲ୍ଲୀର ବାହ୍ୟ ପ୍ରକୃତିର ଟିତ୍ର ଦେଖ୍ବାକୁ ମିଳେ । 
ପଲ୍ଲୀବାସୀଙ୍କ ସରଳ, ନିରାଭରଣ ଅନ୍ତଃପ୍ରକୃତିର ଚିତ୍ର କିଂବା ବାହ୍ୟ ପ୍ରକୃତିକୁ ବ୍ୟାପକ 
ଦୃଷ୍ଟିରେ ଦେଖ୍‌ବାର ପ୍ରୟାସ ଏଗୁଡ଼ିକରେ ବିଶେଷ ନାହିଁ । 


ପ୍ରକୃତି ଓ ମାନବ 


ଅନେକ କବିତାରେ କବିଙ୍କର ପ୍ରକୃତି ବର୍ଣ୍ଧନା ମାନବୀୟ ସ୍ତରକୁ ଉନ୍ନୀତ ହୋଇଛି । 
କବିଙ୍କ ଦୃଷ୍ଟିରେ ସେ ଆଉ ଜଡ଼ ପ୍ରକୃତି ନ ହୋଇ ଜୀବନ୍ତ ମନେ ହୋଇଛି । ପୁଣି ପ୍ରଣୟୀ 
କବି ନିର୍ମଳା ଦେବୀ ନିଜ ମନର ପ୍ରଣୟାନୁଭୂତିକୁ ପ୍ରକାଶ କରିବା ପାଇଁ ପ୍ରକୃତିକୁ ମାଧ୍ୟମ 
କରିଥ୍ବା ମନେହୁଏ । ତେଣୁ ଅନେକ କବିତା ପଢ଼ିଲେ ମନେହୁଏ, ଏହା ପ୍ରକୃତି 
ଉଦ୍ଦେଶ୍ୟରେ ଲେଖା ନ ହୋଇ ପ୍ରଣୟୀ ପୁରୁଷଙ୍କ ଉଦ୍ଦେଶ୍ୟରେ ଲେଖା ହୋଇଛି । 


ଫଟ ମାସରେ ବୃକ୍ଷରେ ବଉଳର ବିକାଶ ହୁଏ, କବି କଳନା କରନ୍ତି ବଉଳ 
ତା'ର ସ୍ଵିଷପ୍ପ ଭୂପରେ ଓ ସୁବାସରେ ବନକୁ ମୋହିତ କରିଦିଏ । ବନ ତା'ର ଫ୍ଲର 
ଓଠରେ ହସି ଉଠେ ! ସେହି ଅଳସ ବାଆ କବିଙ୍କୁ ସ୍ପର୍ଶକରି ଦେହର ଦାହ ଦୂର କରେ, 
କବି ସେଥ୍‌ରେ ବିଭୋର ହୋଇ ଉଠନ୍ତି । କବିଙ୍କ ପାଖରୁ ସେ ମୁହୁର୍ଭକ ପାଇଁ ଦୂରେଇ 
ଗଲେ କବି ବିଷାଦ ଅନୁଭବ କରନ୍ତି । ସେତେବେଳେ ସମଗ୍ର ସତ୍ତା ଜଡ଼ ହୋଇଗଲା 
ପରି ତାଙ୍କୁ ବୋଧହୁଏ ! କିନ୍ଧ ପରମୂହୃରଁରେ ସେହି ବାଆ ପୂଣି କବିଙ୍କ ପାଖକୁ ଫେରି 

ଆସେ । କାରଣ ସେ ପ୍ରକୃତି ଜଡ଼ ନୁହେଁ । ପ୍ରକୃତି ମଧ୍ୟ କବିଙ୍କର ଆବେଗମୟ ହୃଦୟକୁ 
ଅନୁଭବ କରେ । କେତେ ପ୍ରକାର ରସାଣିତ କଥା କହି କବିଙ୍କ ମନ-ପ୍ରାଣକୁ ହରଣ 
କରେ । କବିଙ୍କ ଭାଷାରେ - 


ପୁଣି ସେ ଆସେ ଦେଖ୍‌ ଏ ମୋର 
ସଜଳ ଆଖ୍ପତା, 
ମୋ ମନ ପ୍ରାଣ ହରଇ କହି 
ସବୃଜ ପ୍ରାଣ କଥା ।” 
(ସମୀପତା-ସୀମାନ୍ତେ-ପୂ ୯) 


ସବୁଜକୁ କବିମାନେ ପ୍ରେମ, ପ୍ରୀତି ଓ ସରସତାର ପ୍ରତୀକ ଭାବରେ ଗ୍ରହଣ କରନ୍ତି 
ସେହି ବାଆ ପୁଣି ଫଗୁଣ ବନରେ ଦୋଳି ଖେଳେ ଓ କବିଙ୍କ ଲୋତକାର୍ଦ୍ଧ ଲୋଚନକୁ 
ଦେଖ୍‌ କହେ, ‘ଏଇ ତ ମୁଁ ତୋ ପାଖରେ ସବୁବେଳେ ରହିଛି ।” ଏଥ୍ରୁ ପ୍ରକୃତିଠାରେ 
ସ୍ଵେହ, ପ୍ରେମ ପରିପୂର୍ଣ ଏକ ମାନବୀୟ ବ୍ୟକ୍ତିତ୍ଵର ପରିଚୟ ମିଳେ । 


‘ସୀମାନ୍ତେ'ର ‘ଗୋଟିଏ ତାରା” କବିତାରେ କବି ପ୍ରକୃତିଠାରେ ମାନବୀୟ 
ବ୍ୟକ୍ତିତ୍ଵର ଆରୋପ କରିଛନ୍ତି । ଅସୀମ କୌତଡୂ ହଳ ନେଇ କବି ଆକାଶକୁ ନିରୀକ୍ଷଣ 
କରୁଥ୍ବାବେଳେ ତାରାର ଆବିର୍ଭାବ ହେଲା । ପ୍ରଥମେ ଗୋଟିଏ ତାରା ଆସି ଲଷତ୍‌ 
ହସି କବିଙ୍କୁ ଚାହିଁଲା । ସତେ ଅବା ତାରାର ହସ କବିଙ୍କ ଓଠରେ ଲେଖ୍‌ ହୋଇଗଲା ! 
ପବନ ସୁରଭିଯୁକ୍ତ ପୁଷ୍ଠରେଣୁ ସହ କବିଙ୍କୁ ସ୍ପର୍ଶକରି ପୁଣି ବନ ପାହାଡ଼ କୋଣରେ କାହିଁ 
ମିଶିଗଲା । ପ୍ରକୃତିର ବର୍ଣ୍ଣନା ଏଠାରେ ଅତି ମାମୁଲି ଓ ବୈଚିତ୍ର୍ୟହୀନ । କେବଳ ଲକ୍ଷ୍ୟ 
କରିବା କଥା ଯେ ଜଡ଼ ପ୍ରକୃତି ଜୀବନ୍ତ ମାନବ ପରି କବିଙ୍କ ସହ ସମ୍ପର୍କ ରଖ୍‌ଛି । 

କବି ନିର୍ମଳା ଦେବୀ ରଚନା କରିଥୁବା ପ୍ରକୃତିମୂଳକ କବିତାଗୁଡ଼ିକରେ ଫଗୁଣ 
ମାସ, ଆମ୍ବ ବଉଳ, ଅବିର, ମୃଦୁ ମଳୟ ରତ୍ୟାଦି ନିର୍ଦିଷ୍ଟ କେତୋଟି ବିଷୟର ବର୍ଣ୍ଣନା 
ଦେଖ୍ବାକୁ ମିଳେ । ‘ମନ ଯମୁନା ତୀରେ” କବିତାରେ କବି ଫଗୁଣ ମାସର ପ୍ରକୃତି 
ବର୍ଣ୍ଣନା ପ୍ରସଙ୍ଗରେ କହିଛନ୍ତିଖ ଫଗୁଣର ବନରେ ନବ ବକୁଳର ବିକାଶ ହୋଇଛି । 
ମଳୟ ପବନ ଲଘୁ ପକ୍ଷ ଚାଳନା କରି କୋମଳ ହାତର ସ୍ପର୍ଶରେ ପ୍ରାଣକୁ ସିର କରୁଛି । 
କବିଙ୍କ କଳ୍ପନାରେ କେଉଁ ରସିକ ପୁରୁଷ ମୃଦୁହାସ୍ୟ ପ୍ରକାଶ କରି ନବ ମଲ୍ଲିକା ମୁଖରୁ 
ଓଢ଼ଣା ଖସାଇ ଦିଏ । ପ୍ରୀତିମିଶା କୋମଳ ହାତରେ ଫୁଲର ଶଯ୍ୟା ରଚନା କରେ | 
ମନ ଯମୁନାର କୂଳରେ କେହି ରସିକ ଧୀରେ ଧୀରେ ଆସି ପହଞ୍୍‌ ଯାଆନ୍ତି । ଲୀଳାୟିତ 
କମଳ ତୋଳି ଜଳରେ ଭସାଇ ଦିଅନ୍ତି । ପୂର୍ବୋକ୍ତ କବିତା ପରି ଏଥୁରେ ମଧ୍ୟ ରସିକ 

ପୁରୁଷ ବା ପ୍ରଣୟୀ ପୁରୁଷର ଆଗମନର କଥା ପ୍ରକୃତି ବର୍ଶନା ମାଧ୍ୟମରେ କୁହାଯାଇଛି । 
ମାତ୍ର କବିତାର ଶୈଳୀ ତଥା ପ୍ରକାଶଭଙ୍ଗୀ ଅତି ଉଚ୍ଚମାନର ବୋଲି କୁହାଯାଇ ନପାରେ । 
ଚିରାଚରିତ ରୀତିରେ ବର୍ଣ୍ଣନା ହୋଇଛି ଓ ଶବ୍ଦ ସଂଯୋଜନାରେ ଯଥାର୍ଥତାର ଅଭାବ 
ରହିଛି । ଏହି କବିତାର ଗୋଟିଏ ପଦ ଏଠାରେ ଉଦ୍ଧାର କରାଯାଇପାରେ ! 


ପ୍ରୀତି କୋମଳ କରେ, 
ଜଳ ତଳପ ପରେ, 
ଳୀଳା କାନନ ଛାୟା, 
ଭରି ନୟନ ଜଳେ । (ସୀମାନ୍ତେ- ପୃ ୮୭) 


ଲୀଳା” ଶହ୍ଦ ଓ ‘ଭରି ନୟନ ଜଳେ” ପରି ପଦ ପ୍ରୟୋଗ ଇତ୍ୟାଦିରୁ ସ୍ତଷ୍ଟ ଅର୍ଥ 
ବ୍ୟଞ୍ଚତ ହୁଏ ନାହିଁ 


କବି ପ୍ରକୃତିର ବର୍ଣ୍ଣନା ଏପରି କରିଛନ୍ତି ଯେ ପ୍ରକୃତି ପ୍ରୀତି ଓ ମାନବ ପ୍ରୀତିର 
ପାର୍ଥକ୍ୟ ବୁଝିହୁଏ ନାହିଁ । ସାଇଁ ସାଇଁ ବତାସିଆ ପବନରେ ଘୋର ବର୍ଷା ଜଳରେ ଓଦା 
ହୋଇ ଆସିଛି ବୋଲି କବିତାର ପ୍ରଥମ ପଦରେ କବି ଯେପରି ଉଲ୍ଲେଖ କରିଛନ୍ତି, ଡାହା 
ସ୍ପଷ୍ଟ ହୁଏ ନାହିଁ । କିଏ ଆସିଛି ବୋଲି ମନରେ ପ୍ରଶ୍ନ ଉଠେ । ପୁଣି ସେ ଗ୍ରୀଷ୍ମ ତାପରେ 
ତଥା ସୂର୍ଯ୍ୟର ପ୍ରଖର କିରଣରେ ଦେହରୁ ଝାଳ ବୃହାଇ, ଘନ କୁହୁଡ଼ିର ଶୀତରେ ଥରି 
ଥରି କବିଙ୍କ ଦୁଆରେ ଆସି ଡାକିଛର୍ତି । ଫାଲ୍‌ଗୁନର ଜହ୍ନରାତିରେ ଆମ୍ବ କାନନର 
ସୁଗନ୍ଧି ଯୁକ୍ତ ମଳୟ ପବନରେ କବିଙ୍କୁ ବିଭୋର କରିଛନ୍ତି । ବକୁଳର ମାଳା କବିଙ୍କ ଗଳାରେ 
ଲମ୍ବାଇ ଦେଇଛନ୍ତି । ସୂର୍ଯ୍ୟୋଦୟ ବେଳେ ଅରୁଣର ଦୀପ ଓ ବାରୁଣୀ ଆକାଶରେ ଅସ୍ତ 
ସୂର୍ଯ୍ୟର ଦୀପ ଜଳାଇ କୌତୁକର ସହ ଅବିର ଖେଳ କବିଙ୍କ ସହ ସେ ଖେଳଚ୍ତି । ସମୁଦ୍ଵ 
କୂଳରେ ଯଦି ବିଷାଦରେ କବି ବସି ରହନ୍ତି ତେବେ ବ୍ୟଗ୍ରତାର ସହ ଆଗ୍ରହରେ ତରଙ୍ଗ 
ଛଳରେ ତାଙ୍କର କୋମଳ ବାହୁରେ ଜଡ଼ାଇ ଧରନ୍ତି । ସେହି ସୁନ୍ଦରମୟଙ୍କ ଉପସ୍ଥିତି ଯୋଗୁ 
କବି ନିଜକୁ ସୁନ୍ଦର ମନେ କରନ୍ତି ଏବଂ ବିଷାଦ ଭାବକୁ ଭୁଲିଯିବାର ପ୍ରଗାଢ଼ ଭରସା 
ମନରେ ପୋଷଣ କରରଚ୍ତି । ବର୍ଶ୍ଠନାଟି ପୂରାପୂରି ମାନବୀୟ ମନେହୁଏ । ସତେଅବା କେହି 
ପ୍ରେମାସ୍ପଦ ବ୍ୟକ୍ତି ବର୍ଷା, କାକରକୁ ବେଖାତିର କରି ବର୍ଷା, କାକର ବା ଝାଳରେ ଓଦା 
ହୋଇ ଆସନ୍ତି ତାଙ୍କର ପ୍ରିୟତମାକୁ ଭେଟିବା ପାଇଁ । ସୁଗନ୍ଧି ଫୁଲର ହାର ଗଳାରେ 
ପିନ୍ଧାଇ ଦେବା, ବିଷାଦ ମନରେ ସମୁଦ୍ର କୃଳରେ ବସିଥ୍‌ବାବେଳେ କୋମଳ ବାହୁରେ 
ଜଡ଼ାଇ ଧରିବା ରତ୍ୟାଦି ବର୍ଣ୍ଣନାରୁ ତାହା ସୂଚିତ ହୁଏ । ଶେଷ ପଦରୁ ଅନୁମିତ ହୁଏ ଯେ 


mm ~~ 


ଏ ପ୍ରେମାସ୍ପଦ ବ୍ୟକ୍ତିଟି ନିଜେ ପ୍ରକୃତି । ଉଦୟ ଓ ଅସ୍ତ ବେଳର ସୂର୍ଯ୍ୟ ହେଉଛନ୍ତି ଦୀପ, 

ତରଙ୍ଗ ହେଉଛି ବାହୁ ଓ ବନରେ ଦ୍ୁଟିଥ୍ବା ଆମ୍ବ ବଉଳ ହେଉଛି ଫ୍ରଲମାଳ । ସୁନ୍ଦର 
ପ୍ରକୃତି ସମଗ୍ର ପୃଥ୍ବୀକୁ ସୁନ୍ଦର କରିଦିଏ । କବିତାର ଶେଷ ପଦଟି ହେଉଛି 


“ତୁମ ଲାଗି ମତେ ମୁହିଁ ସୁନ୍ଦର ଦେଖଇ, 
ସାଥୀକରି ନିତି ଏହି କ୍ଷିତିକି, 
ବିସ୍ମରେ ସିନା ମୁହଁ ତୁମେ ତ ତା ନ ପାରଇ 
ପ୍ରଗାଢ଼ ଭରସା ମୋର ସେତିକି ।” 


( ଭରସା ମୋର ସେତିକି -ସୀମାନେ-ପୂ- ୧୦୬) 


“ଚନ୍ଦ୍ରମା? ସମଧର୍ମୀ ଏକ କବିତା, ଯେଉଁଥ୍‌ରେ କବିଙ୍କ ଦୃଷ୍ଟିରେ ପ୍ରକୃତି ଏକ 
ତରୁଣ ବ୍ୟକ୍ତି ଭାବରେ ପ୍ରତୀୟମାନ ହୋଇଛନ୍ତି । କବି ଅନୁଭବ କରୁଛଚ୍ତି, ହେତୁ ହେଲା 
ଦିନରୁ ଗୋପନରେ ଭଲ ପାଇ ଆସୁଥ୍‌୍ବା ତରୁଣ ପ୍ରେମିକ ପୁରୁଷଟି ସ୍ଵାଦର ଚାନ୍ଦିନୀ 
ଲଥରେ ଚଢ଼ି ଆସି କବିଙ୍କ ଗୃହକୁ ହୀରା ରଙ୍ଗର ଚନ୍ଦ୍ର କିରଣରେ ତିଆରି ଝଲକମୟ 
ଡୋରଣରେ ସଜାଇ ଦେଉଛନ୍ତି । କବି ଯେହେତୁ ବାଲ୍ୟକାଳରୁ ଶୟନେ, ସ୍ଵପନେ, 
ଜାଗରଣେ ତାଙ୍କୁ ଭଲ ପାଇ ଆସିଛନ୍ତି ତେବେ ସେ କାହିଁକି ତାଙ୍କୁ ମନ ତଳେ ଟିକିଏ 
ସ୍ଥାନ ଦେବେ ନାହିଁ ? ସେ ବିଶ୍ଵର ସମସ୍ତଙ୍କ ମନକୁ ଛୁଇଁ ପାରନ୍ତି, ସବୁ କାମିନୀଙ୍କୁ ଅବାରିତ 
ଅଭିସାରରେ ରସାଇ ପାରନ୍ତି, ସାରା ଜଗତରେ ରାତ୍ରି ଯାପନ କରିପାରନ୍ତି । କବି 
ସୁଦୂରରେ ରହି ବିରହ ବେଦନାରେ ବ୍ୟାକୁଳ ହେଇ କେତେ ବିଳାପ କରିଛନ୍ତି । ଏତେ 
ଦିନେ ଯଦି ତାଙ୍କର କବିଙ୍କ କଥା ମନେ ପଡ଼ିଲା ଓ ସେ ତାଙ୍କ ପାଖକୁ ଆଗମନ କଲେ 
ତେବେ କବି ଚାହାନ୍ତି ଚାନ୍ଦିନୀ ରୂପକ ଶୀତଳ ବସ୍ତୁରେ ତାଙ୍କୁ ଜଡ଼ତା ଦିଅନ୍ତୁ । କବିତାର 
ଶେଷ ପଦରେ କବି ବ୍ୟକ୍ତ କରିଛନ୍ତି ଯେ ତାଙ୍କର ଅନୁଭବ ହୋଇଛି, ସେହି ପ୍ରକୃତି 
ସମସ୍ତଙ୍କୁ ତାଙ୍କର ଶୀତଳ କୋମଳ କିରଣ ରୂପକ ସ୍ନେହରେ ମୁଚ୍ଧ କରିଛନ୍ତି ଓ ସମସ୍ତେ 
ତାଙ୍କର ପ୍ରେୟସୀ ହୋଇଛନ୍ତି, ମାତ୍ର କବି ସେହି ପ୍ରେୟସୀମାନଙ୍କ ମଧ୍ୟରେ ଶ୍ରେଷ୍ଠ ଆସନ 
ପାଇଛନ୍ତି । ଯଥା 


' ‘ତୁମ ଶୀତଳ କୋମଳ ସେନେହେ 
ତୁମେ ସକଳେ କରିଛ ପ୍ରେୟସୀ 
ମତେ ଲାଜମାଡ଼େ ଖାଲି ସଖା ହେ 
ତୁମେ କଲ ଯାହା ମତେ ଶ୍ରେୟସୀ ( ଚନ୍ଦ୍ରମା-ବର୍ଣ୍ଧରାଗ-ପୃ ୧୭ ) 


କବି ନିଜକୁ ପ୍ରେୟସୀମାନଙ୍କ ମଧ୍ୟରେ ଶ୍ରେଷ୍ଠ ମନେ କରିବା, ସେଥ୍ପାଇଁ ତାଙ୍କୁ ଲାଜ 
ମାଡ଼ିବା ଓ ତାଙ୍କୁ ସଖା ବୋଲି ସମ୍ବୋଧନ କରିବା ଉକ୍ତିରୁ ପ୍ରକୃତିଠାରେ ମାନବୀୟ ଗୁଣ 
ଆରୋପ କରିଥବା ସୁସଷ୍ଟ 


Digitized by srujanika@ gmail.com 


୮୫ 


ପ୍ରକୃତିର ସୌନ୍ଦର୍ଯ୍ୟକୁ ନେଇ ରଚିତ ଅନ୍ୟ ଏକ କବିତା ‘ପ୍ରଦୋଷ ଛାଇରେ 
କବି ଉଲ୍ଲେଖ କରିଛନ୍ତି, ଘଞ୍ଚ ପତ୍ରଯୁକ୍ତ ଗଛ ତଳେ କବି ଏକାକୀ ବସି ପାହାଡ଼ ମଥାନ 
ଉପରେ ଲମ୍ବି ଯାଇଥ୍‌ବା ପ୍ରଦୋଷକାଳୀନ ଛାୟା ଅବଲୋକନ କରୁଥ୍ବାବେଳେ ଗୋଟିଏ 
ଦୃଶ୍ୟ ଦେଖ୍‌ କବି ଅଭିଭୂତ ହେଲେ । ବାଲୁକା ଶଯ୍ୟା ଉପରେ ମହାନଦୀ ନୀଳ ପଣତ 
ପକାଇ ଶୋଇଥ୍‌୍ଲା । ତନ୍ଦ୍ରା ବିଭୋର ହୋଇ କୁଳୁକୁଚୁ ନାଦରେ ଗାଉଥ୍‌ବା ଗୀତର 
ରାଗିଣୀ ଶୁଣି କବିଙ୍କର ନୟନ ଲୋତକାର୍ଦ୍ ହୋଇଗଲା । ଶାନ୍ତ ଗଗନରେ କମନୀୟ 
ସୂର୍ଯ୍ୟ ପଶ୍ଚିମ ପଥରେ ଯିବା ବେଳର ଯେଉଁ ମନୋହର ରୂପ ଦର୍ଶନ କଲେ ତାହା କବିଙ୍କ 
ପାଇଁ ଥ୍ଲା ଅଭୂତପୂର୍ବ । ସୌନ୍ଦର୍ଯ୍ୟର ଅମିୟ ରସ ପାନ କରି ମୁହୃର୍ରକ ମଧ୍ୟରେ କବି 
ସତ୍ତା ବିଲୁପ୍ତ ହେଲା । ସପ୍ତବର୍ଣ୍ଣରେ ମଶ୍ଡିତ ସୂର୍ଯ୍ୟଙ୍କ ବଳୟ ଓ ଗୋଟି ଗୋଟି ହୋଇ 
ଜଳୁଥ୍ବା ତାରାର ଦୀପାଳି ଦେଖ୍‌ କବିଙ୍କର ବାହ୍ୟଜ୍ଞାନ ଲୋପ ହୋଇଗଲା । ମନେ 
ହେଲା ସତେଅବା କବିଙ୍କ ରଙ୍କଗୃହରେ ଗଜମୁକୁତା କିଏ ବୁଣି ଦେଲା ଓ ତାକୁ ଦେଖ୍‌ 
କବିଙ୍କର ଜନ୍ମଅନ୍ଧଥ୍ବା ନୟନ ମୁକୁଳି ଗଲା । ସେହି ମୁହୁ୍ଁରେ କବିଙ୍କ ଅମର ପ୍ରାଣ, 
କୁସୁମ- ରଥରେ ବସି କଳ୍ପଲୋକରେ ବିଚରଣ କଲା, ଯେଉଁଠାରେ କି ଦୈନ୍ୟ, ହତାଶା, 
ବିରହ ମିଳନର ଦ୍ଵନ୍ଦ୍ର ଓ ଲୋତକ ନଥାଏ କି ହୃଦୟ ଦୁଃଖାଗ୍ନିରେ ଦଗ୍ଧୀଭୂତ ହୁଏ ନାହିଁ । 
କବି ମହାନଦୀର ଏହି ଅପୂର୍ବ ରୂପ ଦେଖ୍‌ ଏତେ ବେଶୀ ଆବିଷ୍ଟ ହୋଇଛନ୍ତି ଯେ ଅନ୍ତିମ 
ଯାତ୍ରାରେ ଯିବାବେଳେ ସେହି ଦୃଶ୍ୟକୁ ପାଥେୟ କରି ନେବାର ଅଭିଳାଷ ପୋଷଣ 
କରିଛନ୍ତି । 

ପୃଥ୍ବୀର କମନୀୟ ରୂପ ଦର୍ଶନ କରି କବି ତାହାପ୍ରତି ବୁକୁଭରା ପ୍ରୀତି ଅର୍ପଣ 
କରିଛନ୍ତି । ଦୃଶ୍ୟଟି ହେଉଛି ଏହିପରି - ପୃଥ୍ବୀ ଶାନ୍ତ, କାନ୍ତ ଓ ଲଳିତ ଦିଶୁୂଥ୍ଲା । ଅଳସ 
ପତାରେ ତା'ର କେତେ ସ୍ବପ୍ନ ଜଡ଼ିତ ଥଲା । ସେ ବନପୁଲ ଗନ୍ଧରେ ବିଭୋର ହୋଇ 
ଗୀତ ଗାଉଥ୍ଲା । କେଦାର ଓ ପୁଷ୍କରିଣୀ ନିକଟରେ ବକମାନେ ଉଡ଼ି ଯାଉଥ୍‌ଲେ । 
କବି କଳ୍ପନାରେ ସତେଅବା ଧରିତ୍ରୀ ଗଳାରେ ଶୁଭ୍ରମାଳା ଲମ୍ବାଇଥ୍‌ଲା । ମନ୍ଦ ପବନର 
ନୌକା ଚଳାଉଥ୍‌ଲା ଓ ସୁନାର ବୀଣା ବଜାଉଥ୍‌ଲା । ବୀଣାର ନିକ୍ସଣ ସହିତ କଣ୍ଠ 
ମିଳାଉଥ୍ଲା ଉଷା । ସେହି ଉଷା ଅରୁଣାଲୋକ ରୂପକ ସରୋବରରେ ଅବଗାହନ 
କରି ସଦ୍ୟ ପ୍ରସ୍ତୁଟିତ କୁସୁମର ଭୂଷଣରେ ଭୂଷିତ ହୋଇଥ୍‌ଲା । ପକ୍ଷୀଙ୍କ କାକଳିର ଗୀତ 
ଶୁଣୁଶୁଣୁ ଗତ ରାତ୍ରିର ବିଳାପ ଭୁଲି ଯାଉଥଲା ଓ କାହାରି ଉଦ୍ଦେଶ୍ୟରେ ହୃଦୟର ପ୍ରୀତି 
ନୈବେଦ୍ୟ ଅପଣ କରି ନିର୍ନିମେଷ ନୟନରେ ଚାହିଁ ରହିଥ୍ଲା । ନଇକୂଳରେ ଫୁଟିଥ୍ବା 
କାଶତଣ୍ଡି ପୁଲ ଚାମର କରିବା ପାଇଁ ଶିହରି ଭଠୁଥ୍ଲା । ନବୋଦିତ ସୂର୍ଯ୍ୟ ପ୍ରଭାତର 
ସମୁଦ୍ର ଜଳରେ ପଡ଼ି ଧରିତ୍ରୀର ମୁଖକୁ ଉଜ୍ଵଳ କରୁଥ୍‌ଲା । ପୁଣିବିଦାୟ କାଳୀନ ସୂର୍ଯ୍ୟ 

ପଶ୍ଚିମ ଦିଗରେ ସୁନେଲି କିରଣ ପକାଇ ଧରଣୀର ମୁଖକୁ ପ୍ରୀତି -ନୀରରେ ଧୋଇ 
ଦେଉଥୁଲା ¦ ଉଷାକାଳୀନ ସୁଖକୁ ମନରେ ରଖ୍‌ ଅସ୍ତଗାମୀ ସୂର୍ଯ୍ୟ ବିଦାୟ ନେଉଥୁଲା । 
ଆସ୍ତେ ଆସ୍ତେ ପୂୃଥ୍ବୀପୃଷ୍ଠରେ ସନ୍ଧ୍ୟା ଆସିଲା । ଆକାଶରୁ ଶିଶିର ରୂପକ ପୁଷ୍ପ ଖସି 
ପଡ଼ିଲା । ସନ୍ଧ୍ୟା, କ୍ଲାନ୍ତ ଧରଣୀ ମୁଖରୁ କଳା ଝିନ ଅବଗୁଣ୍ଡନ ଖୋଲି ଦେଇ ଶାନ୍ତ 
ଛାଇରେ ଢାଙ୍କି ଦେଲା । ମାତ୍ର ତରୁଣ ଚନ୍ଦ୍ର ଆସ୍ତେ ଆସ୍ତେ ଆବିର୍ଭୂତ ହୋଇ ଧରଣୀରୁ 
ଅନ୍ଧାର ଦୂର କରିଦେଲା ଓ କୁମୁଦଭରା ପୁଷ୍କରିଣୀରେ ରୂପେଲି ବିଛଣା ବିଛାଇ ଦେଲା । 
ସରସୀର ଉର୍ମିଳ ଗୀତର ଝଙ୍କାର ଶୁଣୁ ଶୁଣୁ ଚନ୍ଦ୍ରଗଗନ ପଥରେ ବିହାର କଲା | ମାତ୍ର 
କେଉଁ ଦୂରରୁ ବାଦଲ, ତରଣୀ ବାହି ଆସି ଧରିତ୍ରୀର ଏ ସୁନ୍ଦର ଚିତ୍ରଲେଖାକୁ ଲିଭାଇ 
ଦେଲା । ସମଗ୍ର କବିତାରେ ସୂର୍ଯ୍ୟୋଦୟଠାରୁ ଅସ୍ତ ପର୍ଯ୍ୟନ୍ତ ବିଭିନ୍ନ ରୂପ ବିଭବର ଚିତ୍ର 
ଅକିତ । 

ପ୍ରେମିକ କବି ନିର୍ମଳା ଦେବୀ ପ୍ରକୃତି ସହିତ ପ୍ରୀତି ଡୋରରେ ବାନ୍ଧି ହୋଇ 
ଯାଇଛନ୍ତି । ନଦୀ, ଆକାଶ, ସମୁଦ, ଚନ୍ଦ୍ର ସୂର୍ଯ୍ୟ, ପଢୁ, କୁମୁଦ, ବର୍ଷା, ଗ୍ରୀଷ୍ମୟ ଶରତ 
ଇତ୍ୟାଦି ଧରିତ୍ରୀର ବିଭିନ୍ନ ରୂପ ତାଙ୍କ କବିତାର ବିଷୟବସ୍ତୁ । ବର୍ଣ୍ଣନାରେ ନୂତନତା ନାହିଁ 
ସତ, ମାତ୍ର ପ୍ରକୃତିଠାରେ ଏକ ନୈସର୍ଚିକ ପରିବେଶ ଅଙ୍କନ କରିବାର ପ୍ରୟାସ ରହିଛି । 
ଜଣେ ନିଖୁଣ ରୋମାଣ୍ଟିକ କବିର ଭାବାବେଗରେ କବିତାଗୁଡ଼ିକ ପରିପୁଷ୍ଟ ! 


ପ୍ରେମ ଶାଶ୍ବତ 


ପ୍ରେମ ବର୍ଣ୍ଣନାବେଳେ କବି ଭଶ୍ଵର, ମାନବ ଓ ପ୍ରକୃତିକୁ ଏକୀଭୂତ କରି 
ଦେଇଥ୍‌ବା ବିଷୟ ପୂର୍ବରୁ ଉଲ୍ଲେଖ କରାଯାଇଛି ! କିନ୍ତ ମାନବୀୟ ପ୍ରେମର ରୂପ ହିଁ 
କବିତାଗୁଡ଼ିକରେ ବିଶେଷ ଭାବରେ ଦେଖବାକୁ ମିଳେ । ଏପରିକି ଯେଉଁ କବିତାରେ 
ଭଶ୍ଵର ବା ପ୍ରକୃତି ହେଉଛନ୍ତି ବର୍ଣ୍ଣିତ ବିଷୟ ସେଥ୍‌ରେ ମଧ୍ୟ ମାନବୀୟ ପ୍ରେମ ଧର୍ମର 
ସ୍ବାକ୍ଷର ସମୁଜ୍୍‌ଵଳ | ମାନବୀୟ ପ୍ରେମର ବର୍ଣ୍ଣନାବେଳେ ଦୈହିକ ପ୍ରେମର କଥା କହିଥ୍‌ଲେ 
ମଧ୍ୟ କବି ଆତ୍ମାର ମିଳନକୁ ଅଧକ ଗୁରୁତ୍ଵ ଦେଇଛନ୍ତି । ଏଇ ଭାବଧାରା ଉପରେ ଅନେକ 
କବିତା ରଚିତ | ‘ଦିନାନ୍ତେ'ର ସତର ନମ୍ବର କବିତାରେ କବି ପ୍ରେମିକଙ୍କର ଶାରୀରିକ 
ସାନିଧ୍ୟ ଲାଭ ପାଇଁ ବ୍ୟାକୁଳ ହୋଇ ଉଠିଛନ୍ତି । ତାଙ୍କ ମନରେ ଯେତେ ଅକୁହା କଥା 
ରହିଛି ତାକୁ ତାଙ୍କର ପ୍ରେମାସ୍ପଦ ବ୍ୟକ୍ତି ପାଖରେ ପ୍ରକାଶ କଲେ ମନର ସମସ୍ତ ବ୍ୟଥା 
ଦୂର ହୋଇଯିବ । କେବଳ ତାଙ୍କରି ପାଖରେ ବ୍ୟକ୍ତ କରିବା ପାଇଁ ସେ ମନରେ ସେସବୁ 
ସାଇତି ରଖ୍ଛନ୍ତି । ପ୍ରେମିକ ପୁରୁଷଟି ସମସ୍ତ କଥା ଶୁଣି ତାଙ୍କର ବେଦନା ଭରା ଲୁହକୁ 
ନିଜ ହାତରେ ପୋଛି ଦେବେ ଓ କବିଙ୍କ ସହିତ ସମ୍ବେଦନଶୀଳ ହୋଇ ଯିବେ । ତାହାହିଁ 

କବିଙ୍କୁ ଦେବ ଚରମ ସୁଖ । କବିଙ୍କ ଚିତ୍ତ ଓ ଶରୀର ଶେଷ ହେବ ସେହି ପ୍ରୀତିନୀର 
ପାନ କରି । ଶରୀର ବିଲୟ ହେଲେ ମଧ୍ୟ ପ୍ରେମର ଶେଷ ନାହିଁ । ମୃତ୍ୟୁ ପରେ ମଧ୍ୟ 
ଜୀବନସାଥୀ ହୋଇ ରହିବା ପାଇଁ କବି ଇଚ୍ଛା ପ୍ରକାଶ କରିଛନ୍ତି ନି ମ୍ରୋକ୍ତ କବିତାଂଶରେ- 


*“ ମୋର କଳେବର ଯିବତ ହଢି 
ଧରାର ଏହି ଘାସେ 
ତଥାପି ହେବି ସମୀର -ସାଥୀ 
ନିୟତ ତୁମ ଆଶେ ।” 


ତଭୁଲ୍ୟ ବର୍ଣ୍ଣନା ସେହି ପୁସ୍ତକର ଚଉରାଳିଶ ନମ୍ବର କବିତାରେ ମଧ୍ୟ ଦେଖ୍‌ବାକୁ ମିଳେ । 
ଦୁହିଁଙ୍କର ଅନୁଭବ ଏକ ହୋଇଥ୍‌ବାରୁ ତରୁତଳେ ବସି ତା” ଲୁହ ସହିତ କବି ନିଜର 
ଲୁହକୁ ମି ଶାଇ ଲୋତକର ହାର ରଚନା କରିବେ । ପୁଣି ସବୁଜ କଅଁଳ ଘାସ ଉପରେ 
ବସି ଉଭୟ ଉଭୟଙ୍କର ମୁହଁକୁ ଚାହିଁ ହସରେ ହସ ମିଶାଇବେ । ଏମିତି ପରିବେଶରେ 
ବେଦନା ଓ ବିଷାଦ ବୋଳି ଦେଇ କବି ବିଦାୟବାଣୀ ଶୁଣାଇବେ । କବି କଳ୍ପନା କରନ୍ତି 
ଏହି ସମୟରେ ଯଦି ଦୁହେଁ ମର୍ର୍ୟପୁର ଛାଡି ଚାଲି ଯାଆନ୍ତି ତେବେ ସେମାନଙ୍କର ପାଥ୍ଥ୍ବ 
ବିଚ୍ଛେଦ ହୋଇପାରେ, ମାତ୍ର ଅପାର୍ଥ୍ବ ଜଗତରେ ଦୁହିଁଙ୍କର ଆତ୍ମା ଏକୀଭୂତ ହୋଇଯିବ । 
ଅନନ୍ତ ମିଳନର ଦୃଢ଼ ଆଶା ପୋଷଣ କରି କବି ଲେଖନ୍ତି - 


 'ଏଇ ବେଳେ ବେନି ମଉଳି ଝଡ଼ିବ 
ଛାଡ଼ି ଏ ମରତ ପୁର, 
ସେ ଦେଶର ସରେ ଦୁଇ ମିଳି ହେବା 
ଗୋଟିଏ କମଳ ଦ୍ରଲ ।” 
(ଦିନାନେ-ପୃୂ ୫୨) 


କବିଙ୍କ ଅନୁଭୂତିରେ ପ୍ରେମର ବିନାଶ ନାହିଁ । ‘ଦିନାନ୍ତେ'ର ପଞ୍ଚସ୍ତରି ନମ୍ବର କବିତାରେ 
କବି ପ୍ରେମର ଅବବୋଧକୁ ପ୍ରତୀକାତ୍ମକ ଭାବରେ ବ୍ୟକ୍ତ କରିଛନ୍ତି । ତାଙ୍କ ମତରେ 
ପାର୍ଥ୍ବ ବସ୍ତୁ ପୁରୁଣା ହେଲେ ଜୀର୍ଣ୍ଣ ହୁଏ । ମାତ୍ର ପ୍ରେମର ରାଖୀ ଦୀର୍ଘ ଦିନର ହେଲେ 
ପୁରୁଣା ହୁଏ ନାହିଁ । ସେ ଆଶା କରଚ୍ତି ପ୍ରେମ -ରଜନୀ ପାହିବାକୁ ଆହୁରି ବହୁତ ବାକି 
ଅଛି । ପ୍ରେମର ପ୍ରଜ୍ବଳିତ ଦୀପ ମ୍ଲାନ ହୋଇନି । ତା'ର ଭଜ୍ନଳ ଶିଖା କେବେ ହେଲେ 
ଲିଭେ ନାହିଁ । ପ୍ରେମର ବୀଣାରେ ଯେଉଁ ରାଗିଣୀ ସେଦିନ ବୁକୁ ଝଲସାଇ ବାଜି ଉଠୁଥ୍ଲା 
ତାହା ଆଜି ମନରେ ବିରହର ବ୍ୟଥା ସୃଷ୍ଟି କରୁଛି । କିନ୍ତୁ ଏ ବିରହ ସାମୟିକ । ବିରହର 
ଶେଷ ରାତ୍ରିରେ ପୁଣି ମିଳନର ଆଗମନ ହୁଏ । କବି କହନ୍ତି 

“ବିରହର ଶେଷ ଯାମେ 
ମିଳନର ଆଗମନାୀ, 
ଶୁଭିଯାଏ କାନେ କାନେ 
ଅସୀମ ଆକାଶେ ରଣି ! (ଦିନାନ୍ତେ-ପୂ ୮୪) 


ପବିତ୍ର ପ୍ରେମର ଶାଶ୍ବତ ଭାବ ଏଥ୍‌ରୁ ପ୍ରକାଶିତ ହୁଏ । 


ଯେହେତୁ ପ୍ରେମ ଶାଶ୍ବତ ତେଣୁ ପାର୍ଥ୍ବ ମୃତ୍ୟୁରେ ପ୍ରେମର ବିନାଶ ନାହିଁ । 
ଜୀବନରେ ବିଚ୍ଛେଦ ଆସିଲେ ବି କବି ସେଥ୍‌ରେ ଭାଙ୍ଗ ପଡ଼ିବେ ନାହିଁ । ବିଚ୍ଛେଦ ତାଙ୍କୁ 
ସାମୟିକ ମ୍ରିୟମାଣ କରିପାରେ, ମାତ୍ର ପ୍ରେମପଥରୁ ଦୂରେଇ ଦେବ ନାହିଁ । ସେ ସକରୁଣ 
ସ୍ଵରରେ ଗୀତ ଗାଇ ଗାଇ ବେଦନାର ଅଭିଯାନ କରିପାରନ୍ତି । ମାତ୍ର ପ୍ରେମାସ୍ତଦକୁ ପାଇବା 
ପାଇଁ ସେ ପ୍ରେମର ସଙ୍ଗୀତ ଗାନ କରିବାରୁ ବିରତ ହେବେ ନାହିଁ । କବି ଯଦି କଣ୍ଠରେ 
ପ୍ରଣୟ ରାଗିଣୀର ମଲ୍ଲାର ତୋଳନନ୍ତି ତାହା ତାଙ୍କ ପ୍ରଣୟୀଙ୍କଠାରେ ପ୍ରତିଧ୍ବନିତ ହେବ | 
ଏହା ସବୁ ଦିନ ପାଇଁ ଅତୁଟ ରହିବ । କବି ମୃତ୍ୟୁର ଦିନକୁ ଏକାନ୍ତ ଭାବରେ ଅପେକ୍ଷା 
କରନ୍ତି । କାରଣ ମୃତ୍ୟୁ ପରେ ଚିତାଗ୍ନିରେ ଥାଇ ମଧ୍ଯ ସେ ପୂରବୀ ରାଗରେ ଆଦରରେ 
ଗୀତ ଗାଇବେ । ତେଣୁ କବି କହନ୍ତି - 
ଏ ଚିଭ ଲଳିତ ଝଙ୍କାର -ସରିତେ 
ଭିଜିଲେ ମୋ ଚିତା-ଧୂମ 
ସେବିନ ଗାଇବି ପୂରବୀ ରାଗରେ 
ସରାଗରେ ତୁମ ନାମ !” (ଦିନାନ୍ତେ-ପୂ ୨୯) 


ପ୍ରେମ କାମନା ରହିତ , ପ୍ରତ୍ୟାଶାହୀନ ଓ ପବିତ୍ର ହୋଇଥ୍‌ବାରୁ କବିଙ୍କ ହୃଦୟ 
ସରୋବରରେ ପ୍ରଣୟ -କମଳ ବିକଶିତ ହୋଇ ବିମଳ ସୌରଭ ବିକିରଣ କରେ ଏବଂ 
ସେହି ମହାରସରେ ରସାୟିତ ହୋଇ କବିଙ୍କ ନୟନ ନିମୀଳିତ ହୁଏ । ସେ ଅନୁଭବ 
କରନ୍ତି ସତେ ଯେପରି ମନରେ ମହାରାସ ରଚିତ ହେଉଛି ଓ ସେ ରାସର ଆବେଗରେ 
ସେ ଭୋଳହୋଇ ପ୍ରଣୟ ସଙ୍ଗୀତର ଝଙ୍କାର ତୋଳୁଛନ୍ତି । ସେ ସଙ୍ଗୀତର ଝଙ୍କାର ଅତି 
ଶକ୍ତିଶାଳୀ । ତେଣୁ ସଙ୍ଗୀତର ଧ୍ଵନିରେ, ପ୍ରୀତିନଦୀ ଦୁଇକୂଳ ଲଙ୍ଘନ କରେ ଓ ସେ 
କାମନାହୀନ ଚିତ୍ତରେ ନିତ୍ୟରାସର ସୁଖ ଅନୁଭବ କରନ୍ତି 


“ 'ବିଭୋର ହୋଇ ସେହି ନିତ୍ୟ ରାସ ସୁଖେ, 
ଯାଏ ସେ ହଜି ସେହି କାମନାହୀନ ବୁକେ । 
( କାମନା ହୀନ ବୁକେ -ସୀମାନ୍ତେ ପୃ ୮) 


ଏଥ୍‌ରୁ ସ୍ପଷ୍ଟ ପ୍ରତିଭାତ ହୁଏ ଯେ ନିଃସ୍ାର୍ଥପର , କାମନାହୀନ ପ୍ରୀତିରେ କବି ବିଶ୍ଵାସୀ | 

ମିଳନ ଓ ବିଚ୍ଛେଦ ପ୍ରଣୟର ଦୃଇଟି ପକ୍ଷ ରହିଛି ଚନ୍ଦ୍ରର ଆଲୁଅ ଓ ଅନ୍ଧାର ପକ୍ଷ 
ପରି । ପୁଣି ପ୍ରେମରେ ପ୍ରଣୟୀଙ୍କ ଉପସ୍ଥିତି ବା ସାନିଧ୍ୟ ବଡ଼ କଥା ନୁହେଁ, ମନର 
ମିଳନହିଁ ବଡ଼ କଥା । କବି ‘ତବ ଲାଗି ଆଜି ' କବିତାରେ ଉଲେ୍ଖ କରନ୍ତି ଯେ ପ୍ରାଣର 
ସାଥୀଙ୍କ ପାଇଁ ସେ ତାଙ୍କର ପ୍ରେମର ବୀଣା ବାଦନ କରନ୍ତି, ତାଙ୍କର ସମସ୍ତ ଚିନ୍ତା ଓ 
ଚେତନା ସମସ୍ତ କାର୍ଯ୍ୟ ଓ ସାଧନା କେବଳ ତାଙ୍କରି ପାଇଁ ତାଙ୍କ ଉଦ୍ଦେଶ୍ୟରେ ରାତ୍ରିକୁ 
ପରମ ଉତ୍ସବ ମନେକରି ଯାପନ କରନ୍ତି । ସେ କବିଙ୍କ ପାଖକୁ ଆସନ୍ତୁ ବା ନ ଆସନ୍ତୁ 
ସେଥ୍ପାଇଁ ତାଙ୍କର ଦୁଃଖ ନାହିଁ । ସେ ତାଙ୍କୁ ପ୍ରତି ମୁହୂର୍ରରେ ଅନୁଭବ କରନ୍ତି । ତେଣୁ 
ସାନିଧ୍ୟର ଅଭାବରେ ସେ ଦୁଃଖୁତ ବା କାତର ନୁହନ୍ତି । ଏ କବିତାଟିରେ ମଧ୍ୟ ପ୍ରେମର 
ମହତପଣିଆ ପ୍ରକାଶିତ । 


ବଡ଼ କଠିନ ସେ ପ୍ରୀତି ପାଳିବା 


ବୈଷ୍ଣବ କବି ଅଭିମନ୍ୟୁ ସାମନ୍ତସିଂହାର କହିଥ୍‌ଲେ ପ୍ରୀତି ପାଳନ କରିବା ସହତ 
କର୍ମ ନୁହେଁ । ‘ବଡ଼ କଠିନ ସେ ପ୍ରୀତି ପାଳିବା, ତୀକ୍ଷ ଅସିଧାରେ ପଥ ଚାଲିବା' । 
ତରୁଲ୍ୟ ମନୋଭାବର ବଶବଢ୍ତୀ ହୋଇଛନ୍ତି କବି ନିର୍ମଳା ଦେବୀ । ପ୍ରେମ ପଥରେ ପାଦ 
ଥୋଇଲେ ନିନ୍ଦା ଅପବାଦ ବାଧାବିଘ୍ନ ଆସି ପହଖଞ୍\େ । ପ୍ରେମର ପିଛ୍ଚିଳ ପଥରେ ଚାଲିବା 
ସହଜ ନୁହେଁ । ବିଚରା କବିଙ୍କୁ ମଧ୍ୟ ସେହିପରି ଦୁଃଖ କଷ୍ଟ ସହ୍ୟ କରିବାକୁ ହୋଇଛି, 
ଯାହାଦ୍ଵାରା କି କବିଙ୍କର ନିଜ ପ୍ରତି ନିଜର ଦୟା ଜାତ ହୋଇଛି । ସୀମାନ୍ତର ' କରୁଣା 
ଧାର କବିତାରେ କବି ତାହାହିଁ ବ୍ୟକ୍ତ କରିଛନ୍ତି । ଲୁହର ସାଗରରେ ପହଁରି ପହଁରି , 
କବି ଜୀବନର ସାୟାହ୍ନରେ ଆସି ପହଞ୍ଚଲେଣି । ଏ ଦୁନିଆରୁ ରୁକ୍ଷ ନୀରସ କଥା ଓ 
ଭୁକୁଞ୍ଚନ ସହିବାକୁ ପଡିଛି । କବିଙ୍କ ମତରେ ଅପବାଦର ଜ୍ଵାଳା ହେଉଛି ଅଗ୍ନିର ଢ୍ଵାଳାଠାରୁ 
ଆହୁରି ତୀବ୍ର । ଆହୁରି କଷ୍ଟଦାୟକ । ସେ କହନ୍ତି 


“କେତେ ଯେ ଶୁଣିଲା ରୁକ୍ଷ ନୀରସ ବାଣୀ, 
କେତେ ଯେ ଭ୍ରୁକୁଟି କୁଟିଳ ନୟନ ଠାଣି । 
ବହ୍ନିରୁ ବଳି ଘୋର ଅବମାନ ଜାନା 
ତିକ୍ତ ଆହବେ ଆଜି ସେ ସର୍ବହରା ।” 


ଜୀବନରେ ହସ, ଉଲ୍ଲାସର କଳିକା ବିକଶିତ ହେବା ବେଳକୁ ଛିନ୍ନ କରି କେହି ତାକୁ 
ଫିଙ୍ଗି ଦେଲା । ନିର୍ବିବାଦରେ କବି ସେସବୁ ଯେପରି ସହ୍ୟ କରିଛନ୍ତି ତାହା ଲକ୍ଷ୍ୟ କରି 
କବିଙ୍କର ନିଜପ୍ରତି ଦୟା ଜାଗ୍ରତ ହେଉଛି । ପ୍ରେମପଥରେ ପାଦ ଦେବା ଏହାର କାରଣ 

ବୋଲି ସ୍ପଷ୍ଟ କହି ନଥୁଲେ ହେଁ, ପ୍ରେମ ପାଇଁ ହିଁ ନିନ୍ଦା ଅପବାଦ ସହ୍ୟ କରିଥ୍ବା ଅଧ୍କ 
ସଂଗତ ମନେ ହେଉଛି | 


ମନର ମଣିଷ ଅଦେଖା ଅଜଣା ପରି ମନେ ହେଉଥ୍ଲେ ହେଁ ତାଙ୍କ ଆଗମନୀ 
ସଙ୍ଗୀତ କବି ଶୁଣି ପାରନ୍ତି । ଯଦି ସେ ଅଦେଖା, ଅଜଣା ତେବେ ତାଙ୍କ ପାଇଁ କବିଙ୍କ 
ଚିତ୍-ଭୂମିରେ ଲୁହର ପ୍ଲାବନ ଦେଖାଯାଏ କାହିଁକି ? ବାଆ ବତାସ ଓ ବଉଦ ସବୁଆଡ଼ୁ 
ଘୋଟି ଆସି ତାଙ୍କ ଜୀର୍ଣ୍ଣ କୁଟୀରକୁ ଅରାଇ ଦିଏ ଏବଂ କବି କାନ୍ଦି କାନ୍ଦି ବ୍ୟାକୁଳ ହୋଇ 
ଲୋଟି ପଡ଼ନ୍ତି । କୁହାଯାଇପାରେ ଯେ ଏଠାରେ ବର୍ଣ୍ଣିତ ବାଆ ବତାସ ଓ ବଉଦ, ପ୍ରେମ 
ଜଗତରେ ଦେଖା ଦେଉଥ୍‌ବା ବାଧାବିଗୁ ଓ ନିନ୍ଦା ଅପବାଦ ବ୍ୟତୀତ ଅନ୍ୟ କିଛି ନୁହେଁ । 
ତେଣୁ ନିଷ୍ପଣ୍ଟକ ପ୍ରୀତିରସ ପାନ କରିବା ଯେ ସହଜ ନୁହେଁ ତାହା ଏଥ୍‌ରୁ ସୂଚିତ ହୁଏ | 


ପୁଣି ସେହି ନିନ୍ଦା ଅପବାଦର କଥା କବି କହିଛନ୍ତି 'ଅମୁହାଁ ଦେଉଳ କବିତାରେ | 
ପ୍ରୀତିପଥ ସର୍ବଦା ବନ୍ଧୁର | ଘାତ ପ୍ରତିଘାତ, ସଂଘାତ ସଂଘର୍ଷ ହେଉଛି ତା'ର ସାଥୀ । 
ପ୍ରୀତିପୁଷ୍ଠକୁ ସତେଜ ରଖ୍ବା କେଡ଼େ କଠିନ ସତେ ? କବି ଅନୁଭବ କରନ୍ତି ଜୀବନର 
ଦୀପଶିଖା ନିଷ୍ପଭ ହେଲାଣି, ଜଳି ଜଳି ସଳିତା ଶେଷ ହେବାକୁ ବସିଲାଣି । ଜୀବନ 
ବୃକ୍ଷର ପଳିତ ପତ୍ର ସବୁ ଝଡ଼ି ପଡ଼ିଲାଣି । ଅତୀତକୁ ମୁହଁ ଫେରେଇଲେ ସେ କୁହୁଡ଼ି 
ଭିତରେ ଅସ୍ପଷ୍ଟ ଦିଶୁଛି । ମହାକାଳର ଲଲାଟ ପଟରେ ଚିତାଗ୍ନିର ଝଲକ ଦିଶିଲାଣି । 
କବିଙ୍କର କହିବାର ତାପୂର୍ଯ୍ୟ ହେଉଛି ଜୀବନ ଶେଷ ହେବାକୁ ବସିଲାଣି । ଅଜଣା ରାଜ୍ୟକୁ 
ଯାତ୍ରା ଆରମ୍ଭ କଲାଣି । ସକାଳ ମହକ ଅକାଳ ବତାସରେ ବିପର୍ଯ୍ୟସ୍ତ ହେଲାଣି । ଅର୍ଥାତ 
ଆଦ୍ୟ ଜୀବନର ସୌରଭ ଆଉ ପରିଣତ ବୟସରେ ନାହିଁ । ଦୁଃଖ ଅପବାଦ ପ୍ରଣୟ 
ପଥରେ ଯେତେ ବାଧା ସୃଷ୍ଟି କରିଛି ମନ ମିଳନ ପାଇଁ ସେତେ ବ୍ୟାକୁଳ ହୋଇଛି । ଏହା 
ତ ମଣିଷର ସାଧାରଣ ମନସ୍ତର୍ । କାର୍ଯ୍ୟରେ ବାଧାବିଘ୍ନ ଆସିଲେ ପାଇବାର ଇଛା 
ବଳବରର ହୁଏ । ତେଣୁ ନିନ୍ଦା ଅପବାଦକୁ ବେଖାତିର କରି କବି ମନ ବ୍ୟାକୁଳ ହୋଇଛି 
ମିଳନ ପାଇଁ । ତାହାରି ସ୍ଵାକ୍ଷର ମିଳୁଛି ନିମ୍ପୋକ୍ତ ପଂକ୍ତି କେତୋଟିରେ । 


““ ଯେତେ ଅପବାଦ ଯେତେ ଅବସାଦ, 
ଚଲାପଥେ ତୋର ଦେଲା ବାଧା, 
ମିଳନ ଆକୁଳେ ହେଲା-ଉତ୍ତଳା, | 
ଅଧୂକୁ ଅଧ୍କ ମନ ରାଧା ।” (ଅମୁହାଁ ଦେଉଳ -ସୀମାନ୍ତେ-ପୂ ୬୧ ) 
ମିଳନ ପାଇଁ ପ୍ରାଣର ଦେନତା ଯୁଗ ଯୁଗ ଧରି ଅପେକ୍ଷା କରି ପାରନ୍ତି । ପାର୍ଥ୍ବ ମିଳନ 
ନ ହେଲେ ମଧ୍ୟ ଅପାର୍ଥ୍ବ ଜଗତରେ ମୃତ୍ୟୁ ପରେ ମିଳନ ହେବ । ସେ ଅମୃତମୟ 

କୋଳକୁ ତାଙ୍କୁ ତୋଳି ନେବେ । ମୃତ୍ୟୁ ପରେ ଚିତାଗ୍ମିର ଆଲୋକରେ ସେ ନିଜ ମିଳନକୁ 
ଦେଖ୍‌ ପାରିବେ । ବୈଷ୍ଣବୀୟ କବିମାନଙ୍କ ପରି ନିର୍ମଳା ଦେବୀ ମୃତ୍ୟ ପର ମିଳନର 
ଆସ୍ଵାଦନ ପାଇଁ ମଧ୍ୟ ବ୍ୟାକୁଳ ହୋଇ ଉଠିଛନ୍ତି । 


କବି ନିର୍ମଳା ଦେବୀଙ୍କ ବକ୍ତବ୍ୟ ହେଉଛି ସେ କେବେହେଲେ ପ୍ରେମର ସ୍ୃର୍୍ଣ 
ସଦନଟିଏ ନିର୍ମାଣ କରି ଦାନ ଦେବା ପାଇଁ ତାଙ୍କ ପ୍ରେମିକ ପୁରୁଷଙ୍କୁ ଗୁହାରି କରି ନାହାନ୍ତି । 
ପ୍ରଣୟ ସଦନରେ ରହି ସେ ପ୍ରାଣର ପ୍ରୀତି ପରାସକୁ ଭୁଲି ଯିବାକୁ ଚାହାନ୍ତି ନାହିଁ । ତାଙ୍କ 
ମନର ମଣିଷ ପ୍ରଥମେ ନିଜେ ଏ ପ୍ରୀତିସଦନ ନିର୍ମାଣ କରି ତହିଁରେ କବିଙ୍କୁ ବସାଇଥ୍‌ଲେ । 
ମାତ୍ର ସେ ଘର ଭିତରେ କବିଙ୍କୁ ବସାଇ ସାରିବା ପରେ ତାଙ୍କୁ ଭୁଲିଗଲେ । କବିଙ୍କ 
ଭାଷାରେ- 


 ନିଜେଇ ନିଜ ମନେ ପହିଲେ ସେ ଲଗନେ 
ସରଚି ଏ ଭବନ ମୋ ପାଇଁ 
ସେନେହ ସମାଦରେ ରଖାଇ ମତେ ତହିଁ 
ସ୍ମରଣ ପଥ ଦେଲ ହଜାଇ ! 
(ସେ ବେଳେ ପ୍ରାଣ ସଖା-ସୀମାନ୍ତେ-ପୃ ୪୦) 


ଏବେ ସେହି ପ୍ରୀତି ସଦନକୁ କାଳ ଆସି ଦୋହଲାଇ ଦେଉଛି । ପୁଣି ଝଡ଼ ବତାସ ଦ୍ଵାରା 
ସେହି ପ୍ରୀତି ସଦନର ରଙ୍ଗ ମଉଳି ଯାଉଛି । କବିଙ୍କ ପ୍ରଣୟ ପଥରେ ଏବେ ଝାଞ୍ଚି ପବନ 
ଗୀତ ଗାଉଛି । କବିଙ୍କ ପ୍ରେମାସ୍ତଦ, କବିଙ୍କୁ ପ୍ରଣୟସଦନରେ ଏକାକୀ ବସାଇ ଦେଇ 
ଚାଲିଗଲେ । ଏକା ଏକା ଏ ସଦନର ସୁରକ୍ଷା କବିଙ୍କ ପକ୍ଷରେ ସମ୍ଭବ ନୁହେଁ । ତେଣୁ 
ସେ ମଧ୍ୟ ଏ ଘର ଛାଡ଼ି ଚାଲିଯିବାର ପ୍ରୟାସ କରୁଛଚି । କବି ସ୍ଵୀକାର କରୁଛନ୍ତି ଯେ 
ଯେଉଁ ଘରର ସୁରକ୍ଷା ଦାୟିତ୍ଵ କବିଙ୍କୁ ଦେଇଥ୍‌ଲେ ତାହା ସେ ପାଳନ କରିପାରି ନାହାନ୍ତି ! 
ଏଥ୍‌ପାଇଁ କବିଙ୍କର ଦୋଷ ହୋଇଥ୍‌ଲେ ତାହା କ୍ଷମଣୀୟ , “ପାରୁନି ସମ୍ଭାଳି ମୁଁ ତୁମ 
ଏ ପୁର ଭାର / ଦେବନି ଦୋଷ ପରେ ବିଚାରି 'ରୁ ସୂଚିତ ହୁଏ ନାହିଁକି ଯେ ପ୍ରୀତି ପାଳନ 
ବଡ଼ କଠିନ ବ୍ୟାପାର । କବି ବାସହୀନ ହୋଇ ରହିଲେ ବି ପ୍ରେମାସ୍ଥଦଙ୍କ ଠାରୁ ପ୍ରଣୟ 
ଭିକ୍ଷା କରିଛନ୍ତି । ଆଶା କରନ୍ତି ଯେବେହେଲେ ସେ କବିଙ୍କ ପାଖକୁ ଆସିବେ । 


ପ୍ରୀତି ବ୍ୟଥାରେ କବି ବେଳେବେଳେ ବ୍ୟତିବ୍ୟସ୍ତ ହୋଇ ଉଠିଛନ୍ତି । ତେଣୁ ସ୍ଥିର 
କରନ୍ତି ସେହି ପ୍ରଣୟ ପଥରେ ସେ ଆଉ ପାଦ ଥୋଇବେ ନାହିଁ । ପ୍ରେମାସ୍ପଦଙ୍କୁ ଭାବି 
ଭାବି ଏକା ଏକା ଘୂରି ବୁଲିବେ ପଛକେ, ମନେ ମନେ ଭଲ ପାଇବେ ପଛକେ ଆଉ 
ସେ ବାଟରେ ଆଗେଇବେ ନାହିଁ । ନବୋଦିତ ସୂର୍ଯ୍ୟ କିରଣରେ ପଦ୍ମବନକୁ ଅବଲୋକନ 

କରି କିଂବା ପୂର୍ଣ୍ଣମୀ ରାତ୍ରିରେ କୁମୁଦ ବନ ମାଧ୍ୟମରେ ସେ ମିଳନ ସୁଖକୁ ଆସ୍ଵାଦନ 
କରି ପାରନ୍ତି । ମଳୟ ପବନର ସ୍ପରଶରେ ପ୍ରେମାସ୍ତଦଙ୍କ ସ୍ପର୍ଶ ଲାଭ କରିବେ, ଦରପୁଟା 
ଫୁଲର ହସ ମାଧ୍ୟମରେ ତାଙ୍କରି ହସକୁ ଅନୁଭବ କରିବେ । ମନେ ମନେ ତାଙ୍କ ସହିତ 
ରାସଲୀଳାରେ ରତ ରହିବେ ପଛକେ ପ୍ରତ୍ୟକ୍ଷ ସାନିଧ୍ୟର ଆଶା ରଖ୍‌ବେ ନାହିଁ । କାରଣ 
ପୀରତି ପଥ ହେଉଛି ଦୁଃଖ, କଷ୍ଟ, ଯାତନାର ପଥ । ପ୍ରୀତିଧନକୁ ସମ୍ଭାଳି ରଖ୍ବା ସହଜ 
କର୍ମ ନୁହେଁ । ତେଣୁ କବି କହନ୍ତି- 


“ଚା” ଦେଶର ପଥେ ଦେଲେ ପାଦ, 
ମରମର ତଳେ ବଢ଼େ ବ୍ୟଥା । 
ବୁଲୁଥ୍ବି ପଛେ ଏଣେ ତେଣେ 
ମନ ତଳେ ମାରି ମନ କଥା ।” (ଦିନାନ୍ତେ-ପୂ ୪୧ ) 


ତେଣୁ ପ୍ରେମ ସମ୍ପର୍କରେ କବିଙ୍କ ନିଜସ୍ଵ ଭାବନା ହେଉଛି ପ୍ରେମ ଶାଶ୍ବତ । ମାତ୍ର ତାହାର 
ସଂରକ୍ଷଣ ବା ପାଳନ ନ ହେଲେ ତାହା ନଷ୍ଟ ହୁଏ । ପ୍ରୀତିର ଉଜ୍ଜଡ଼ା କିଆରିରେ ପାଦ 
ଦେଲେ ପ୍ରଣୟୀ ପ୍ରଣୟିନୀଙ୍କ ଜୀବନ ବିପର୍ଯ୍ୟସ୍ତ ହୁଏ । ଏହି କଠିନ କର୍ମକୁ ସାଧନ 
କରିବାର କ୍ଷମତା ବା ସାହସ ନଥ୍ଲେ ସେ ପଥରେ ପାଦ ଦେବା ଉଚିତ ନୁହେଁ । 


ଜୀବନ ଦର୍ଶନ 


ପ୍ରଣୟୀ କବି ନିର୍ମଳା ଦେବୀ ପ୍ରେମ ରାଜ୍ୟରେ ବିଚରଣ କରି ପ୍ରଣୟର ବିଭିନ୍ନ ` 
ଦିଗକୁ ଅବଲୋକନ କରିବା ସହିତ ମାନବର ସାମଗ୍ରିକ ଜୀବନ ଓ ଜଗତକୁ ମଧ୍ୟ 
ପର୍ଯ୍ୟବେକ୍ଷଣ କରି ଜୀବନ ପ୍ରତି ତାଙ୍କର ଦୃଷ୍ଟିକୋଣ ଓ ଅନୁଭୂତି ବିଭିନ୍ନ କବିତା ଜରିଆରେ 
ପ୍ରକାଶ କରିଛନ୍ତି । ଜୀବନ ଓ ଜଗତକୁ ଦର୍ଶନ କଲାବେଳେ ମାନବର ଜନ୍ମ ଓ ମୃତ୍ୟୁ 
ପ୍ରତି ଅଧ୍କ ସଚେତନ ଥ୍ବା ମନେହୁଏ ! ‘ଦର୍ଶକ? କବିତାରେ କବି ମାନବ ଢୀବନର 
ଦର୍ଶକ ସାଜିଛର୍ରି । ସେ ଲକ୍ଷ୍ୟ କରନ୍ତି ଧରଣୀର ମଞ୍ଚ ଉପରେ ଜନ୍ମ ମରଣର ଅଭିନୟ 
ଅହରହ ଚାଲିଛି । ଜଗତର ଅସଂଖ୍ୟ ଜନତା ମଧ୍ୟରେ କବି ନିଜକୁ ମଧ୍ୟ ଦେଖନ୍ତି । 
ସେ ଜନ୍ମ ହୋଇଛନ୍ତି, ତାଙ୍କର ବି ମୃତ୍ୟୁ ହେବ | ମଞ୍ଚର ପରଦା ଅନ୍ତରାଳରେ ଅଭିନୟ 


ଚାଲିଥ୍ବା ପରି ପୃଥ୍ବୀମଞ୍ଚର ପରଦା ରୂପକ ଦିଗ୍ବଳୟରେ ସେ ଦେଖନ୍ତି ଜନ୍ମ ମୃତ୍ୟୁର 
ଲୀଳାକୁ | 


‘ଯାତ୍ରୀ ଯାଏ ଚାଲି” କବିତାରେ କବି ଜଗତକୁ ଲକ୍ଷ୍ୟ କରି କହଚ୍ତି, ଏହାର 
ଆରମ୍ଭ ଓ ଶେଷ କେଉଁଠି କିଏ କହି ପାରିବ ? ଏହାର ସ୍ଵପ୍ନିଳ ନଦୀ ଧାର, ମନଲୋଭା 

ଗିରିଝର ପ୍ରସ୍ତଟିତ ସୁମନ ଓ ମଧୁଝରା ବଚନ ସହିତ ପୁଣି ଦେଖବାକୁ ମିଳେ ନିନ୍ଦା, 
ଦୂଷଣ, ଦୁଃଖ, ଅଶୁ, ନିରାଶାର ଲୀଳା ଖେଳା | କିନୁ ପୃଥ୍ବୀର ଅପର ପାର୍ଶ୍ବରେ ଯେଉଁ 
ରାଜ୍ୟଟି ରହିଛି ସେଠି ନାହିଁ କଳାଧଳାର ପାର୍ଥକ୍ୟ । ରବି, ଶଶି, ଖରା, ବର୍ଷା, ଦିବା, 
ନିଶି, ସନ୍ଧ୍ୟା, ଉଷା ସବୁ ସେଠାରେ ସମାନ । ଏ ଜଗତର ଦୁଃଖ, ଦୁର୍ବିପାକ, ଦୈନ୍ୟ, 
ରାଗ, ରୋଷ ଅଭିମାନକୁ ପଛରେ ରଖ୍‌ ଯାତ୍ରୀକୁ ଚାଲିଯିବାକୁ ହୁଏ ଆଗକୁ । ସେ ରାଜ୍ୟ 
ହେଉଛି ଶାନ୍ତିର ପାରାବାର ! ସେଠାରେ ଦୁଃଖ ଜଞ୍ଜାଳର ଢେଉ ନାହିଁ । କ୍ଲାନ୍ତ ଦିଗନ୍ତର 
କିଛିମାତ୍ର ଅଂଶ ସେଠାରେ ଦେଖ୍ବାକୁ ମିଳେନାହିଁ । ଅସୀମ ସହିତ ସସୀମ ଏକୀଦଭୂତ 
ହେବାରେ ହିଁ ଆନନ୍ଦ । ସେ ହେଉଛି ନିରୁଭାପ ସଭା, ତାହା ହିଁ ଶାନ୍ତି । 


ଏ ସଂସାର ହେଉଛି ମାୟାର ସଂସାର । ବୃଥା ମାୟାରେ ପଡ଼ି ଜୀବଜଗତରେ 
ଛଟପଟ ହୁଏ । ମାୟା ପାରାବାରର ବିକ୍ଷୁଦ୍ତ ଢେଉରେ ଜୀବନ ତରଣୀ ଉଠି ପଡ଼ି ଭାସି 
ଚାଲେ । ସମ୍ମୁଖରେ ଘୋର ଜଳ ଭଉଁରୀକୁ ମଧ୍ୟ ଭେଟେ । ମାତ୍ର ସେତେବେଳେ କିଏ 
ସେହି ଗତିପଥରେ ତା'ର ସାହା ହୁଏ ? ଜଳ ଭଉଁରୀ ରୂପକ ବିପଦର ସମ୍ଷୁଖୀନ ହୋଇ 
ଆମତ୍ଭାରୂପକ ନାଉରୀ ଅଥୟ ହୋଇ କାନ୍ଦି ଉଠେ । କେମିତି ସେ ଏହି ନଉକାକୁ କୂଳରେ 
ଲଗାଇବ ଏହି ଚିନ୍ତାରେ ! ଶେଷରେ ଶରୀର ରୂପକ ନୀଡ଼କୁ ଛାଡ଼ି ଆତ୍ମା ପକ୍ଷୀ ଭୟରେ 
ଉଡ଼ିଯାଏ, ଅଜଣା ରାଜ୍ୟକୁ । ତେଣୁ ଏହାହିଁ ହେଉଛି ମାୟା ଜଡ଼ିତ ଜଗତର କାର୍ଯ୍ୟ । 
କବିପ୍ରାଣର ଆଲୋଡ଼ନ ନି ମ୍ରପ୍ରକାରେ ପ୍ରକାଶିତ ହୋଇଛି । 


“ କାହିଁ ତ ନ ଦିଶେ ରାହା 
ହାୟରେ କପାଳ ଏ କି ଦୃର୍ଘଷା 
କେହି ତ ନ ହେଲେ ସାହା । 
( କେହି ତ ନ ହେଲେ ସାହା- ବର୍ଣ୍ଣରାଗ- ପୃ ୨୫) 


ଏ ଜଗତର ପ୍ରତ୍ୟେକ ମଣିଷ ଜଣେ ଜଣେ ଯାତ୍ରୀ, ଜୀବନ ହେଉଛି ଜଳୁଥ୍ବା 
ଗୋଟିଏ ଗୋଟିଏ ଦୀପ । ଜୀବନ ଦର୍ପଣରେ ଜନୁଥ୍ବା ଦୀପର ବେପଥୁ ଶିଖା ପ୍ରତିବିମ୍ବିତ 
ହୁଏ | ତାହାକୁ ଦେଖ୍‌ ହୃଦୟ ବିଳାପ କରେ । ମନେହୁଏ ସତେଅବା ଜୀବନଯ୍ଞରେ 
ମରଣର ପୂର୍ଣ୍ଣାହୃତି ପାଇଁ ଯାତ୍ରୀ ଚାଲିଛି । ସେ ଚାଲିଛି ସତ, ମାତ୍ର କାହିଁ ସେହି ସୁବର୍ଣ୍ଣ 
ବିପଞ୍ଚୀ ? ଯାହା କେବଳ କବିଙ୍କ ପାଇଁ ନୁହେଁ, ସମଗ୍ର ବିଶ୍ଵ ଜୀବନ ପାଇଁ କଳୁଷ କାଳିମା - 
ହୀନ ଉଦ୍ଵଳପୁର, ଯେଉଁଠି ପହଞ୍ଲେ ନବୀନ ଝଙ୍କାର ନିନାଦିତ ହୋଇ ଉଠିବ । କବି 
ସେହି ସମୟକୁ ଅପେକ୍ଷା କରି ରହିଛନ୍ତି । ସେତେବେଳେ ମହା ପାରାବାରର ତୀରରେ 
ସୂର୍ଯ୍ୟ ପଶ୍ଚିମାକାଶରେ ରଙ୍ଗୀନ ତୋରଣ ସଜାଇଥ୍‌ବ ଓ ପୂର୍ବ ଦିଗର ଭାଲ ପଟରେ 

ଚନ୍ଦ୍ରମା ଉଇଁ ଆସୁଥ୍‌ବ । ଏପରି ଏକ ପ୍ରାକୃତିକ ସୁନ୍ଦର ଦୃଶ୍ୟର ଆରୋପ ମାଧ୍ୟମରେ 
କବି ଅନ୍ତିମ ସୁଖ ଓ ମିଳନର ପରି କଳ୍ପନା କରିଛନ୍ତି ଚନ୍ଦ୍ରମା ମୋର ପାଇଁ” କବିତାରେ | 
ଏହାହିଁ ହେଉଛି ପ୍ରାୟ ପ୍ରତ୍ୟେକ ମଣିଷର ଅନ୍ତିମ ଇଚ୍ଛା, ଚରମ ଲକ୍ଷ୍ୟ । 


ଏ ସଂସାର ହେଉଛି ଦୁଃଖ, ତାପରେ ପରିପୂର୍ଣ୍ଣ । ଅନେକେ ବିଶ୍ଵାସ କରନ୍ତି 
ପ୍ରାରନ୍ଧ ଫଳ କିଂବା ଏ ଜନ୍ମର କର୍ମଫଳ ଏ ଜଗତରେ ଭୋଗ ହୋଇଗଲେ ପୂନର୍୍ଚନ୍ନ 
ପାଇଁ କନୁଷ କାଳିମାକୁ ସାଙ୍ଗରେ ନେଇ ଯିବାର ପ୍ରୟୋଜନ ପଡ଼େନାହିଁ । ଏ ଜଗତ 
ହେଉଛି କଷଟି ପଥର ବା ପରୀକ୍ଷା ଭୂଇଁ । ତେଣୁ କବି ଜୀବନଦୀପକୁ ଜଳିବାକୁ କହିଛନ୍ତି । 
ଦୀପ ଯେତେ ଜଳିବ ହୃଦୟ ସେତେ ଅଧକ ନିର୍ମଳ ହେବ ଓ ସେହି ଦୀପାଲୋକରେ 
ପରମ ପୁରୁଷ ପରମାମ୍ବାଙ୍କ ଶ୍ରୀମୁଖ ଦର୍ଶନ କରିହେବ । ଜୀବନ ଶେଷ ହେବାକୁ 
ବସିଲାଣି, ଯିବାପାଇଁ ଘାଟରେ ନଉକା ଲାଗିଲାଣି । ତୁଷାର ସର୍ଶରେ ସ୍ଵାୟୁ ଶୀତଳ 
ହୋଇଗଲା ପରି ସଂସାରର ମୋହମାୟାରେ ଜୀବନ ସ୍ଥବିର ହୋଇ ଗଲାଣି । ଆଦ୍ୟ 
ଯୌବନ ଦିନଗୁଡ଼ାକ କାହିଁ କେତେ ଦୂର ଅତୀତରେ ରହିଲାଣି । ଏବେ ଦେହ ଜଡ଼ୀଭୂତ 
ହୋଇଗଲାଣି । କବି କଷଟି ପଥରରେ ନିଜକୁ ନିକଷି ନେବାକୁ ଚାହାନ୍ତି । ତେଣୁ କବି 
କହନ୍ତି — 


“ଘନ ତମସାର ଆବରଣ ତଳେ 
ଦେହ ଦେହୀ ଏବେ ଜଡ଼ 
ଜଜ ଜଳ ବାରେ ଜଳରେ ପ୍ରଦୀପ 
ମୋ ନିକଷ ପୁରେ ଜଳ । 
(ଜଳରେ ପ୍ରଦୀପ -ବର୍ଣ୍ଣରାଗ-ପୂ ୩୧ ) 


: ସଂସାରକୁ ସାଗର ସହିତ, ଜୀବନକୁ ନଉକା ସହିତ ଓ ନାବିକକୁ ପରମେଶ୍ବରଙ୍କ 
ସହିତ ତୁଳନା କରି ସାହିତ୍ୟରେ ବର୍ଣ୍ଣନା କରିବା ପ୍ରାଚୀନ ପରମ୍ପରା । କବି ନିର୍ମଳା ଦେବୀ 
ମଧ୍ୟ ସେହି ପଦ୍ଧତି ଅବଲମ୍ବନରେ କେତେକ କବିତା ରଚନା କରିଛନ୍ତି । କର୍ଣ୍ଣଧାର 
କବିତାରେ କବିଙ୍କ ବକ୍ତବ୍ୟ ହେଉଛି, ପ୍ରଭୁ ଚାହିଁଲେ ସାଙ୍ଗେ ସାଙ୍ଗେ ସପ୍ତ ସାଗର ପାରି 
କରି ନଉକାକୁ ବାହିନେଇ ପାରିବେ । ମାତ୍ର କବି ତାଙ୍କ ଜୀର୍ଣ୍ଣ ନାଆଟିକୁ ବାହି ନ ପାରିବାରୁ 
ନିରାଶରେ ନଦୀ ଧାରରେ ବସି ରହିଛନ୍ତି । ଯେପରି ନଦୀ, ବାଲି ଶେଯରେ ପଡ଼ି ପଡ଼ି, 
କେତେ ପୂର୍ଣ୍ଣିମା ଅମାବାସ୍ୟା ଅତିଳ୍ତମ କରି ସାଗର ସହିତ ମିଳିତ ହେବାପାଇଁ ଯୁଗ 
ଯୁଗ ଧରି ଚାଲିଥାଏ ' ତାର ମୁହୃରୈ ଅବସର ନଥାଏ । ଧାଇଁବା ତା'ର କାମ, ସେ 
ଧାଏଁ । କବିଙ୍କ ଭାଷାରେ — 

“ଆସେ ଯାଏ କେତେ ପୂର୍ଣ୍ଣିମା ଅମା 
କାଳ ଚକେ ଗଡ଼ି ଗଡ଼ି 
ସାଗରାଭିମୁଖୀ କ୍ଷୀଣ ସରିତ ଯା 
ବାଲି ଶେଯେ ପଡ଼ି ପଡ଼ି 
ଯୁଗ ପରେ ଯୁଗ ଯାଏ 
ନାହିଁ ତ ତାହାର ତିଳେ ଅବସର 
ଧାଇଁବା କଥା ସେ ଧାଏଁ । (ବର୍ଣ୍ଣରାଗ-ପୃ ୩୨ ) 


ଭଗବଦୂଗୀତା ନୁସାରେ କବି କର୍ରବ୍ୟରେ ବିଶ୍ଵାସୀ , ଫଳପ୍ରାପ୍ରିରେ ନୁହନ୍ତି । ଧାଇଁବା ନଦୀର 
ଗୁଣ । ତେଣୁ ସେ ସାଗର ଉଦ୍ଦେଶ୍ୟରେ ଅହରହ ଧାଉଁଥାଏ । ଅନ୍ଧାର, ବାଲି ଶେଯ 
ଇତ୍ୟାଦି ଯାହାସବୁ ଏଥ୍‌ରେ ବର୍ଣ୍ଣିତ ତାହା ହେଉଛି ଜୀବନର ଗତିପଥରେ ଦେଖା 
ଦେଉଥ୍‌ବା ଘାତ ପ୍ରତିଘାତ, ସଂଘାତ ସଂଘର୍ଷର କଥା ! ଜଗତରେ ଛାଇ ଲିଭି ଲିଭି 
ଆସିବା, ଫିକା ଓଠରେ ଶୁକ୍ରତାରା ହସି ଲିଭିଯିବା ଇତ୍ୟାଦି ବର୍ଣ୍ଣନାରୁ ଜୀବନର ଅନ୍ତିମ 
ଅବସ୍ତାର ସୂଚନା ମିଳେ ! କିନ୍ତୁ କବି ସେହି ବିଷାଦ ମଧ୍ୟରେ ଆଶାର ସନ୍ଧାନ ପାଆନ୍ତି । 
କାହାର ଭୀମ ଉଦାତ୍ତ ସ୍ଵର ଶୁଣାଯାଏ ଏବଂ ସେହି ବାଣୀ କବିଙ୍କ ମନରେ ଆଣଶ୍ଵାସନା 
ଭରିଦିଏ । କିନ୍ତୁ କାହିଁ ସେହି ନାବିକ, ଯିଏ କବିଙ୍କ ଜୀବନ ନୌକାକୁ ପାରି କରିଦେବ ? 
ସଂସାରର କ୍ଷଣଭରୁଂରତାକୁ ସୂଚେଇ କର୍ଣ୍ଣିକାର ମଉଳିଯାଏ ରାତିର ଶିକର ସ୍ପର୍ଶରେ । 
ତଥାପି କବି ଆଶାୟୀ ତାଙ୍କ ଜୀବନର ଜୀର୍ଣ୍ଣ ନୌକାଟି ବିସ୍ତୃତ ବାରିଧ୍‌କୁ ଅତିକ୍ରମ 
କରିପାରିବ ବୋଲି । 


“ଝରାପ୍ୁଲ”' ସମଧର୍ମୀ ଏକ କବିତା । ତଫାତ୍ଵ କେବଳ ବର୍ଣ୍ଣନାରେ । ଭବ 
ପାରାବାରରେ ଜୀବନ ନୌକା ପାରି ହେବା କଥା ନ କହି ସାହାରା ମରୁପଥକୁ ପାଦରେ 
ଚାଲି ଚାଲି ଅତିକ୍ରମ କରିବା ଯେ କେତେ କଷ୍ଟ ଏବଂ ସେଥ୍ପାଇଁ ଲହୁସବୁ କିପରି ଲୁହ 
ହୋଇ ଝରି ପଡ଼େ, ତାହାରି ବର୍ଣ୍ଣନା କବି ଏଥୁରେ କରିଛନ୍ତି । ଅଗଣିତ ଆୟୁର ଲହରୀ 
ପହଁରି ପହଁରି ଗଲେ ବି କୂଳ କିନାରା ତାଙ୍କୁ ମିଳେ ନାହିଁ । ମରୁନଦୀର କୂଳରେ ରହିଛି 
ଯେଉଁ ବାସଭୂମି ସେଇଠି ରହି କବି କିଛି ଦିନ ପାଇଁ ବ୍ୟବସାୟ କରିଥଲେ । ସେହି 
ବ୍ୟବସାୟରେ କ”ଣ ଲାଭ କ୍ଷତି ହେଲା ତା'ର ବର୍ଣ୍ଣନା ଅତି ସୁନ୍ଦର ଭାବରେ କବି 
କରିଛନ୍ତି । 

“ 'ବେଉଷା ହେଲା ଯା ହିସାବ ଯାଇଛି ହଜି, 

କି ହେବ ଆଜି ତା’ କହି । 

କବି ଏ ମରୁନଦୀ କୂଳରେ ରହି ଗୋଟିଏ ଜିନିଷ ଖୋଜିଛନ୍ତି, ତାହା ହେଉଛି ସତ୍ୟ, 
ପ୍ରୀଚି ଓ ମମତାର ଫୁଲ । ଯଦି କେତେବେଳେ ଅନାବନା ଫୁଲଟିଏ ଆଖରେ ପଡ଼େ 
ତେବେ ତାକୁ ହୃଦୟର ସ୍ପନ୍ଦନ ଶୁଣାଉ ଶୁଣାଉ ସେ ଭୂମିରେ ଲୋଟି ଯାଇଥାଏ । ବନ, 
କାନ୍ତାର, ସାଗର, ଭୂଧର ସେ ପ୍ରଦକ୍ଷିଣ କରିଛନ୍ତି ଏଇ ପ୍ରୀତି, ମମତାର ପୁଷ୍ପ ଚୟନ 
ପାଇଁ । ମାତ୍ର ସବୁ ବ୍ୟର୍ଥ ହୋଇଛି । ପ୍ରେମାସ୍ସ ଦଙ୍କ ଉଦ୍ଦେଶ୍ୟରେ ଗୁନ୍ଧା ହୋଇଥବା ମାଳରୁ 
ଗୋଟି ଗୋଟି ହୋଇ ଫୁଲ ଝଡ଼ିଯାଏ, ମାତ୍ର ତାଙ୍କର ସନ୍ଧାନ ମିଳେ ନାହିଁ । ଆହୁରି 
କେତେଦିନ କେତେ ଦୂର ଅସରା ଲୁହକୁ ସାଥ୍‌ କରି ବୁଲିବାକୁ ପଡ଼ିବ କିଏ ଜାଣେ ? 
ପ୍ରଣୟୀ କବି ନିର୍ମଳା ଦେବୀ ସ୍ପେହ ମମତାର ପୁଷ୍ଠଚୟନ ପାଇଁ ବ୍ୟାକୁଳ | ବ୍ୟକ୍ତିଗତ 
ଜୀବନରେ ସେ ଥଲେ ମମତାମୟୀ | ତାହାରି ସ୍ବାକ୍ଷର ବିଭିନ୍ନ କବିତାରେ ଦେଖ୍‌ବାକୁ 
ମିଳେ । 

ଲତାରେ ବିକଶିତ ଫୁଲ ପରି ସଂସାର ରୂପକ ଲତାରେ ପ୍ରାଣୀମାନେ ଗୋଟିଏ 
ଗୋଟିଏ ଫୁଲ । ସରସ ସତେଜ ଫ୍ରଲଗୁଡ଼ିକ ଅନ ସମୟ ପରେ ମଉଳି ଗଲାପରି ଜୀବନ 
ପୁଷ୍ଠ ମଧ୍ୟ ମଉଳିଯାଏ । ପ୍ରାଣୀର ମୁଖରିତ ଜୀବନର ଅବସାନ ଘଟେ ସେତିକିବେଳେ, 
ଯେତେବେଳେ ସେ ସବୁଦିନ ପାଇଁ ଆଖ୍‌ ବୁଜିଦିଏ । ତାଂ ପୂର୍ବରୁ କେତେ ସ୍ନେହ, ମମତା, 
ମିଳନ, ମାଧୁରୀର ଲୀଳା ଖେଳାହୁଏ । ସମୟ ଆସେ, ଅସୀମ ଗୋପନରେ ଆହାନ 
କରେ ପ୍ରାଣୀକୁ । ତା” ବୀଣାର ଝଙ୍କାର ଶୁଣି ବହୁଦିନର ପରିଚିତ କୁଟୀର୍‌କୁ ଛାଡ଼ି-ସେ 
ଚାଲିଯାଏ ସେହି ଅଜଣା ରାଇଜକୁ । କଳ୍ପଲତାରେ ଫ୍ରଟିଥ୍‌ବା ଫୁଲକୁ ଯିଏ ଏତେଦିନ 
ଧରି କେବଳ ସ୍ମରଣ କରୁଥ୍ଲା, ଆଜି ତାହାକୁ ତୋଳି ନିଜର ସାଧ ମେଣ୍ଟାଇ ପାରିବ । 
କଳ୍ପଲତାରେ ଫ୍ରଟିଥ୍‌ବା ଫୁଲର ସୌରଭରେ ଆମୋଦିତ ହୋଇ ଅଦେଖା ନଇ ସୁଅରେ 
ଭାସିଯାଇ ଅସୀମ ସହିତ ମିଳନ ହେବେ । ଏହାହିଁ କବିଙ୍କର ଅନ୍ତିମ ଇଚ୍ଛା | ବହୁ କବିତାରେ 
କବି ଅସୀମ ଓ ସସୀମର ମିଳନ କାହିଁ ସୂଚାଇଛନ୍ତି । ସୀମାର୍ରେ'ର ' ତୁମେ କବିତାଟି 
କବିଙ୍କ ଚିନ୍ତା, ଚେତନା ଓ ଏଶ୍ବରିକ ବିଶ୍ଵାସର ସ୍ଵାକ୍ଷର ବହନ କରିଥ୍ବା ଏକ ସାର୍ଥକ 
କବିତା । 

ତାଙ୍କ ମତରେ ସ୍ବେହ ମମତାର ଆଦାନ ପ୍ରଦାନରେ ମାନବ ଜୀବନର ସାର୍ଥକତା 
ଓ ଅସୀମ ସହିତ ସସୀମର ମିଳନ ହିଁ ଜୀବନର ଚରମ ଲକ୍ଷ୍ୟ । କବି ନିର୍ମଳାଙ୍କ ବ୍ୟକ୍ତିଗତ 
ଜୀବନ ମଧ୍ୟ ଠିକ୍‌ ସେହିପରି ଥ୍ଲା । ସେ ଥଲେ ଅତି ମାତ୍ରାରେ ସ୍ଵେହୀ ! ନିଜ ପର 
ବାଛ ବିଚାର ନ କରି ସମଗ୍ର ମଣିଷକୁ ହିଁ ସେ ସ୍ବେହ କରୁଥ୍ଲେ । ଏହା ଥଲା ତାଙ୍କର 
ଏକ ବିଶେଷ ଗୁଣ । ପୁଣି ସେ ଥୁଲେ ଭଶ୍ବର ବିଶ୍ଵାସୀ । ସାକାର ଦେବତାର ପୂଜା 
ଆରାଧନାର କଥା ସ୍ଥଳବିଶେଷରେ କହିଥ୍‌ଲେ ହେଁ ରୂପ, ରସ, ଶବଦ ବର୍ଣ୍ଣବିହୀନ ଅନନ୍ତ 
ସଭା ହିଁ ତାଙ୍କର ଆରାଧ୍ୟ ଓ ସେହି ଅସୀମ ସତ୍ତା ସହିତ ଲୀନ ହୋଇଯିବା ହିଁ ତାଙ୍କର 
ଲକ୍ଷ୍ୟ । 

କବିତ୍ଵର ବିଚାର 


ମାନବୀୟ ପ୍ରେମ ଉପରେ ଆଧାରିତ ହେଉ ବା ପ୍ରକୃତିମୂଳକ ହେଉ କିଂବା 
ଏଶୀଚେତନା ଭିରିକ ହେଉ ପ୍ରତ୍ୟେକ କବିତାରେ ନାରୀ ସୁଲଭ କୋମଳତା ସହ 
ଏକ ସରଳ ଆବେଗ ପ୍ରବଣ ପ୍ରେମିକା ହୃଦୟର ପ୍ରତିଫଳନ ଘଟିଛି । ମାନ ଦୃଷ୍ଟିରୁ 
କବିତାଗୁଡ଼ିକ ଖୁବ ଉଚ୍ଚକୋଟୀର ବୋଲି କୁହାଯାଇ ନପାରେ । ଗୋଟିଏ ଭାବଧାରାର 
ପୁନରାବୃରି ହୋଇଥ୍‌ବା ବହୁ କବିତାରେ ଲକ୍ଷ୍ୟ କରାଯାଏ । କବିଙ୍କ ନୟନ ସମ୍ମୁଖରେ 
ଥବା ଶାନ୍ତ ପାରାବାରରେ ସୁନାର ତରଣୀ ବାହି କବିଙ୍କ ମନର ମଣିଷ ପାଖକୁ ଆସି 
ତାଙ୍କୁ ସାଙ୍ଗରେ ନେଇଯିବା ପାଇଁ ବାରମ୍ବାର ଡାକନ୍ତି । ଅତୀତ ଆଉ ଫେରେ ନାହିଁ । 
ପ୍ରଚ୍ଵଳିତ ଦୀପ ତୁଲ୍ୟ ଉଜ୍ଵଳ ଅତୀତ ରହିଯାଏ ପଛରେ । ସେଇ ଉତ୍ତାସିତ ଅତୀତକୁ 
ବିସ୍ମ ତି ନ ଦର ବାଲୁକା ମଧ୍ୟରେ ଛାଡ଼ିଦେଇ ପ୍ରଣୟୀ ପୁରୁଷଙ୍କ ଆବେଗ ଅନୁରାଗରେ 
ଜଡ଼ିତ ହୋଇ ଚାଲିଯିବାର ଇଚ୍ଛା କବି ପୋଷଣ କରିଛନ୍ତି ସୀମାନ୍ତେ 'ର ‘ଆଅ ମୋ 
ପୁର ଭାଗେ ' କବିତାରେ । ପ୍ରାଣସଖା ସହିତ ପାଖେ ପାଖେ ରହିବାର ଇଚ୍ଛା ଏ କବିତାର 
ମର୍ମବାଣୀ । ସେଇ ପୁସ୍ତକର ଅରୁଣ ସରାଗେ ତବଂ କବିତାର ଭାବଧାରା ଏକାପରି | 
ଅସୀମ ସାଗର ପାର ହୋଇ ସୁନେଲି ତରୀ ବାହି ମନର ମଣିଷ ଆସି ସାଥ୍‌ରେ କବିଙ୍କୁ 
ନେଇଯିବା ପାଇଁ କବି ଆଶା ପୋଷଣ କରିଛନ୍ତି ଉ୍ତ କବିତାରେ । ଦୁଇଟି କବିତାରୁ 
ଦ୍ରଷ୍ଟାନ୍ତ ଦେଲେ ଏହାର ସ୍ତଷ୍ଟତା ପ୍ରତିପାଦିତ ହେବ । 


“ବସାଇ ତୁମ ପୋତେ 
ଭସାଇ ଦିଅ ମୋତେ 
ଭିଜାଇ ତୁମର ସେ ଆବେଗ ଅନୁରାଗେ, 
ଥାଅ ଗୋ ଥାଅ ସଖା କେବଳ ପୁରୋଭାଗେ । 
(ଥାଅ ଗୋ ପୁରୋଭାଗେ-ସୀମାନେ-ପୃ୧୫ ) 
ତୁଳନୀୟ- 
“ହେ ମୋର କର୍ଣ୍ଣଧାର 
କରୁଣ ନୟନ ପାତେ 
ଅରୁଣ ସରାଗେ ତବ 
ବସାଇ ନିଅ ଗୋ ସାଥେ । 
( ଅରୁଣ ସରାଗେ ତବ-ସୀମାନ୍ତେ-ପୃ ୧୮) 
ବରଁମାନ ଦୁଇଟି କବିତାର ଭାବଧାରା ଓ ଭାଷାର ସମତା ସହଜେ ଅନୁମେୟ ! 

ସେହିପରି ନିର୍ଜନ ରାତିରେ ଶୂନ୍ୟପୁର ମିଳନର ରାଗିଣୀରେ ପୂରି ଉଠିବା ବର୍ଣ୍ଣନା 
ଦିନାନ୍ତେର ଷୋଳ ନମ୍ବର କବିତାରେ ରହିଛି | ଅନ୍ୟାନ୍ୟ କବିତାରେ ମଧ୍ୟ ତଦନୁରୂପ 
ବର୍ଶ୍ଧନା ଦେଖ୍ବାକୁ ମିଳେ । 


ଅତୀତ ପ୍ରତି ମୋହ ଓ ସ୍ମତିଚାରଣ ପ୍ରସଙ୍ଗରେ ମଧ୍ୟ ଏକାପରି ବର୍ଣ୍ଣନା ବିଭିନ 
କବିତାରେ ରହିଛି । ଯାହା ଚାଲିଯାଏ, ତାହା କ'ଣ ଆଉ ଫେରେ ? ଅତୀତକୁ ଧରି 
ରଖ୍ବା ବା ଫେରି ପାଇବା କେବେ ହେଁ ସମ୍ଭବ ନୁହେଁ । ‘ଥାଅ ମୋ ପୁଁର ଭାଗେ'ରେ 
ଅତୀତ ସମ୍ପର୍କରେ କବି ବର୍ଣ୍ଣନା କରିଛନ୍ତି - 


' “ପଛରେ ରହିଲାଣି ସେ ଦିନ ଦୀପ ଜଳା 
ଆହୁରି ପଛେ ପୁଣି ସପନ -ଚାରୁକଳା 
ଶ୍ରାବଣ- ବାରି- ଧାରା 
ମମ ସେ କଥାମାଳା, 
ବହି ଯା ଗଲାଣି ତା ଆଉ କି ଦେବ ଧରା ?”? 
(ସୀମାଚେ-ପୂ- ୧୫) 
ତୁଳନୀୟ- 
 “ଅମାଇ ଯାଏ କେ ବୀଣା ବାଦନ ମୋ 
ବଜାଇଲେ ଆଉ ନ ବାଜେ ତାହା 
ରଣି ଉଠେ ଯାହା ତିମିରିତ ପଥେ 
ହଜିଲା ଦିନର କରୁଣ ମାୟା ।” 
( ହଜିଲା ଦିନର ମାୟା- ସୀମାନ୍ତେ-ପୂ- ୨୯) 


ଦୁଇଟିଯାକ କବିତାଂଶକୁ ତୁଳନା କଲେ ଜଣାଯାଏ ଉଭୟର ଅନ୍ତଃସ୍ଵର ଏକ | 
ଅତୀତ ପ୍ରତି ମମତ୍ଵ ବୋଧରେ କବି ହୃଦୟ ଓତପ୍ରୋତ ଭାବରେ ଜଡ଼ିତ । ସ୍ମତି 
ମାଧ୍ୟମରେ ଅତୀତକୁ ଧରି ରଖ୍ବା ବ୍ୟତୀତ ଅତୀତକୁ ଫେରି ପାଇବାର ଉପାୟ ନାହିଁ 
ସେଇ ଦୁଃଖରେ କବିପ୍ରାଣ ଅଭିଭୂତ । 


ପୂର୍ବରୁ ଉଲ୍ଲେଖ ଅଛି, କବି ବହୁ କୁଟୁମ୍ୀ । ପୁଣି ସ୍ବେହପ୍ରବୀଣା କବି ଆତିଥ୍ୟ 
ଦେବାରେ କାହାରିଠାରେ ଉଣା କରୁ ନ ଥ୍୍‌ବାରୁ ତାଙ୍କ ଘରେ ଜନସମାଗମ ଅଧକ | 
ଜନଗହଳି ମଧ୍ୟରେ ରହି ନିର୍ଜନତା ଅନୁଭବ କରିବା ନିଶ୍ଚିତ ଭାବରେ ମାନସିକ 
ଜିଃସଙ୍ଗତା ବ୍ୟତୀତ ଅନ୍ୟ କିଛି ନୁହେଁ । ତେଣୁ ସେ ବର୍ଣ୍ଣରାଗ'ର ତୁଟିଯିବ ମୋର! 
କବିତାରେ ଲେଖନ୍ତି 

=~ ~~ ~~ 


ଏତେ ନିର୍ଜନ ପ୍ରବାହେ ଜୀବନ ବିତିନି କେବେ 
ଏଇବେଳେ ମୋର ବନ୍ଧୁ ଗୋ ଯେବେ ଆସିବ ବାରେ । 


ନିର୍ଜନତା ଅନୁଭବ କରୁଥ୍ବା ସମୟରେ ପ୍ରାଣ ପ୍ରିୟବନ୍ଧୁ ଆସିଲେ ଦର୍ଶନ ସୁଖ ଲାଭ 
କରିବେ ଓ ସେହି ଭାବ କଟିଯିବ । କାରଣ ପ୍ରିୟ ବନ୍ଧୁଙ୍କ ସହିତ ଦୁଇ ପଦ କଥା ହେଲେ 
ମନର ବିଷାଦ ଭାବ କଟିଯିବ । 


“ “ ଅଦ଼ର ବନର ମର୍ମର ସୁର କରତେ ଛାତି, 
ବିରାଜ କରଇ ଶୂନ୍ୟତା ଏଠି ଦିବସ ରାତି, 
ଲୋଡ଼ଇ ତୁମକୁ ଲୁବ୍‌ଧ ପ୍ରାଣ ଏ ନିଶୂନ ପୁରେ 


mm ~~ 


ଆସିଲେ ଗୋ ତୁମେ କହିବି ଦି'ପଦ ତୁମରି ତୁଲେ । 
(ବର୍ଣ୍ତରାଗ-ପୃ୍‌- ୧୧ ) 


ନିଶୂନ ପୁରର ନିର୍ଜ୍ନତା ଭିତରେ କବି ଯାହାକୁ ଏଠାରେ ଖୋଜିଛନ୍ତି ଏଇ ବହିର ଅନ୍ୟ 
ଏକ କବିତା | ‘ନିଶୂନ ତଟିନୀ ଧାରେ”ରେ ମଧ୍ୟ କବି ତାହାଙ୍କର ଅଭାବ ଅନୁଭବ 
କରିଛନ୍ତି । ତେଣୁ ତାଙ୍କର ଆଗମନ ଆଶା କରି କବି ଲେଖନ୍ତି 


ଏଇ ନିଶୂନ ତଟିନୀ ଧାରେ, 
କେବେ ସେ ପଦ ପଡ଼ିବ ବାରେ ? 
ମୁଁ ଯେ ଶୁଣିବା ପାଇଁକି ନିତି 
ଗଶ୍େ ପ୍ରହର ଗୋ ବାରେ ବାରେ। 


(ବର୍ଣ୍ଠରାଗ-ପ୍‌- ୧୪ ) 


ବହୁ କବିତାର ଅନ୍ତଃସ୍ଵର ଏକ ହୋଇଥ୍‌ବାରୁ ଏବଂ ଭାଷା ଓ ବର୍ଣ୍ଣନାଭଙ୍ଗୀ ଏକାପରି 
ହୋଇଥ୍‌ବାରୁ କବିତା ଗୁଡ଼ିକରେ ପ୍ରକାଶିତ କବିଙ୍କର ବ୍ୟକ୍ତିଗତ ଆବେଗ ପ୍ରବଣତା ସନ୍ତେେ 
ଅନେକ କବିତା ନିସ୍କୃହ ମନେ ହୁଏ | ଏହାଛଡ଼ା, ଭାତିଲା, ରଭସେ, ରଣିଉଠେ, ଆହବ, 
ତଳପ, ନୀଳିମ, ନିଶୁତି, ନିଶୂନ, ନିଥ୍ର, ନସୀମ, ତନ୍ଦରିଳ, ନନ୍ଦିତ, ମେଦୃର, ଅନିବାର, 
ଗନ୍ଧ ବିଭୋର ଇତ୍ୟାଦି ଶବ୍ଦଗୁଡ଼ିକ ବାରମ୍ବାର ବ୍ୟବହୃତ ହୋଇଥ୍‌ବା ଲକ୍ଷ୍ୟ କରାଯାଏ | 
ଏପରିକି ଗୋଟିଏ କବିତାରେ ଏକାଧ୍କ ଥର ଉଲ୍ଲେଖ ହୋଇଥ୍‌ବା ଦେଖାଯାଏ | ଏହା 
ସତ୍ତ୍ବେ କବିତ୍ଵର ପ୍ରବାହଟିଏ ସ୍ଵତଃ ନିଃସୃତ । 

କବିତାର କଳାପକ୍ଷ 


କବିଙ୍କର ସୃଷ୍ଠି ସାମଗ୍ରୀ ମଧ୍ୟରେ ଏପରି କେତେକ କବିତା ରହିଛି ଯେଉଁଗୁଡ଼ିକ 
କବିତ୍ଧର ମର୍ଯ୍ୟାଦାରେ ପାଠକପ୍ରାଣକୁ ସ୍ପର୍ଶ କରେ । ଓଡ଼ିଆ ସାହିତ୍ୟର କବିତା କ୍ଷେତ୍ରରେ 
ନିର୍ମଳା ଦେବୀ ଯେ ତୃତନ ଦିଗ୍ଦର୍ଶନ ଦେଇଛନ୍ତି କିଂବା କିଛି ନୂତନ ପରୀକ୍ଷା ନିରୀକ୍ଷା 
କରିଛନ୍ତି, ଏପରି କୁହାଯାଇ ନପାରେ ! ସମକାଳୀନ କବିମାନଙ୍କ ପ୍ରଚଳିତ ଧାରାରେ 
ସେ ବହୁ କବିତା ଲେଖ୍‌ ଯାଇଛନ୍ତି | ମାତ୍ର ହୃଦୟର ଆବେଗ ଓ ଆବେଦନ ଯାହାକି 
କବିତାର ମୌଳିକ ଧର୍ମ, ତାହା ତାଙ୍କ କବିତାରୁ ବାଦ୍‌ ଯାଇନାହିଁ । ଏପରି କେତୋଟି 
କବିତା ବା ପଂକ୍ତି ରହିଛି ଯାହା ପାଠକପ୍ରାଣକୁ କବିତ୍ସ ରସରେ ରସାଣିତ କରେ । 


“ବର୍ଣଣରାଗ'ର “କହିଲେ ଦେବି ମୁଁ ଡାକି କବିତାଟିକୁ ବିଚାର କରାଯାଉ ! 
ବିଷୟବସ୍ତୁରେ କିଛି ନୂତନତା ନାହିଁ । ଏହାକୁ ଭଶ୍ଵର ପ୍ରୀତି ମୂଳକ ଏକ କବିତା ଭାବରେ 
ଗ୍ରହଣ କରାଯାଇପାରେ । କବିତାଟିର ବିଷୟବସ୍ତୁ ହେଉଛି, ପ୍ରେମାସଦ ପରମ ପୁରୁଷ 
କବିଙ୍କ ପାଖକୁ ବାରମ୍ବାର ଅଭିସାରରେ ଆସିଛନ୍ତି । କବି ମଧ୍ୟ ପ୍ରୀତିରମାଳା ତାଙ୍କ 
ଗଳାରେ ପିନ୍ଧାଇଛନ୍ତି । ଏବେ ସେ ଏହା ଅସ୍ଵୀକାର କରିବେ କି ? କହି ପାରିବେ କି କବି 
ତାଙ୍କର ସାନିଧ୍ୟ ଲାଭ କରି ନାହାନ୍ତି ବୋଲି ? ଯଦି ସେ କହନ୍ତି ଯେ କବିଙ୍କୁ ଜାଣି 
ନାହାନ୍ତି, ତେବେ କବିଙ୍କ ପାଖରେ ଥବା ବହୁ ପ୍ରମାଣ ସେ ଦେଖାଇ ଦେଇପାରିବେ । 
ବହୁ ସାକ୍ଷୀଙ୍କୁ ଡାକି ମୁକାବିଲା କରାଇ ଦେଇ ପାରିବେ । ଏଇ ବିଷୟବସ୍ତୁକୁ ନେଇ ଅତି 
ସହଜ ସରଳ ଭାବରେ କବିତାଟି ରଚିତ ! ମାତ୍ର ପ୍ରକାଶଭଙ୍ଗୀରେ ରହିଛି ସ୍ଵାଭାବିକତା, 
ସାକ୍ଷୀମାନଙ୍କୁ ନିର୍ବାଚନ କରିବାରେ ରହିଛି ଆତ୍ମୀୟତା । ତାଙ୍କ ସାକ୍ଷୀମାନେ ହେଉଛନ୍ତି, 
ଆକାଶର ତାରା, ଶ୍ରାବଣ -ବର୍ଷାର ଧାରା, ମଉନରେ ଶୋଇ ରହିଥ୍‌ବା କ୍ଷୀଣ କାୟା 
ନର । କବିଙ୍କର ବକ୍ତବ୍ୟ ହେଉଛି ଯେଉଁ ସମୟରେ କବିଙ୍କ ସହିତ ପ୍ରେମାସ୍ପଦଙ୍କର ସାକ୍ଷାତ 
ହୋଇଥ୍‌ଲା ସେତେବେଳେ ଆକାଶରେ ତାରା ଥ୍ଲା, ସେ ସବୁ ଦେଖ୍ଛି । ଶ୍ରାବଣ 
ବର୍ଷାରେ ଭିଜି ଭିଜି ସେ ତାଙ୍କୁ ଭେଟିଥ୍ବାରୁ ସେ ମଧ୍ୟ ସାକ୍ଷୀ ଦେବ । ତାଙ୍କରି ଦ୍ଵାରା 
ସୃଷ୍ଟି ହୋଇଥ୍‌ବା ପ୍ରଭାତରେ କବି ପ୍ରତିଦିନ ବିଛଣାରୁ ଉଠନ୍ତି ଓ ଅରୁଣ ବସ୍ତ୍ରରେ ସୁସଜିତ 
ପ୍ରେମାସ୍ତଦଙ୍କୁ ଭେଟନ୍ତି । ସେହିପରି ଗ୍ରୀଷ୍ମରତୁ ମଧ୍ୟ କହିବ ସେ ସ୍ବେଦଜର୍ଜରିତ ହୋଇ 
ତାଙ୍କୁ ଭେଟିଛନ୍ତି କି ନାହିଁ । ଭାଷାରେ ସଂଳାପଧର୍ମିତା ଓ ପ୍ରକାଶଭଙ୍ଗୀର ଚମକ୍ରାରିତା 
କବିତାଟିର ସାହିତ୍ୟିକ ମର୍ଯ୍ୟାଦା ବୃଦ୍ଧିରେ ସହାୟକ ହୋଇଛି । କବିତାର କିଛି ଅଂଶ 
ଏଠାରେ ଜୁ ଧନ ସ୍ଵରୂପ ଭଦ୍ଧାର କରାଯାଇପାରେ । 

“ସେ ଦିନର ସେଇ ସମୟର କଥା 


କହିବ ଆକାଶ ତାରା, 
ଭିଜି ଭିଜି ମୁହିଁ ଯାଇଛି କେମିତି 
କହିବ ଶ୍ରାବଣ ଧାରା । 
X X X 
ଘର୍ମ ଧାରାରେ ତିନ୍ତିଛି ବୋଲି 
ରଖ୍ଛି ମୋହର ସାକ୍ଷୀ, 
ମଉନେ ଶୋଇଛି କ୍ଷୀଣ କାୟା ନର, 
କହିଲେ ଦେବି ମୁଁ ଡାକି ।” 


(ବର୍ଣରାଗ-ପୂ-୫୬) 


' ଅଭିସାର” କବିତାରେ କବି ପ୍ରଣୟିନୀର ଅଭିସାର ବିଷୟ ବର୍ଣ୍ଣନା କରିଛନ୍ତି । 
ଅଭିସାରିକାର ଓଢ଼ଣା ତଳେ ଅତୀତର କେତେ କଥା ସାଇତା ହୋଇ ରହିଛି । ସେଇ 
ଅତୀତର କଥା ପବନ, ସାଇଁ ସାଇଁ ସୁରରେ ଗାଇଯାଏ । ଅଭିସାରିକାର ଆଖ୍ର ଦୀପରେ 
ଅନ୍ଧାରି ମୁଲକ ଆଲୋକିତ ହୋଇଯାଏ ଏବଂ ମେଘବଧୂର ଘନକଳା ଅଳକକୁ ଉଦ୍‌ଭାସିତ 
କରିଦିଏ । ବନ ଗହନରେ ଥ୍ବା ଉତ୍ତୁଙ୍ଗ ଶିଖରରୁ ଝରଣା କୁଳୁକୁଚୁ ନାଦରେ ବହି ବହି 
ଆସି ବନ ବୀଥ୍କୁ ଆକୁଳିତ କରିଦିଏ । ଗୋଟିଏ ଚମଜ୍ାର ଉପମା ମାଧ୍ୟମରେ କବି 
ଏହାକୁ ସ୍ପଷ୍ଟ କରିବାକୁ ପ୍ରୟାସ କରିଛଚ୍ତି । ଉପମାଟି ହେଉଛି କୌଣସି ତରୁଣୀର ବୁକୁର 
ପରାସ ପରି ଝରଣାର ସଙ୍ଗୀତ ବନ ବୀଥ୍‌କୁ ବ୍ୟାକୁଳ କରୁଥଲା | କବି ଉଲ୍ଲେଖ କରିଛନ୍ତି, 


“ ‘ତୁଙ୍ଗ ଶିଖରୀ ସାନୁଦେ ବନ ଗହନୁ 
ଝରଣାର ଝର ଝର ଗୀତିକା, 
କେଉଁ ତରୁଣୀର ବୁକୁ ପରାସର ସରି ଗୋ 
ଆକୁଲାଉ ଥ୍ଲା ବନ ବୀଥ୍କା । 


(ବର୍୍ଠରାଗ-ପୂ ୮୧) 


“ଭୁଲିଲ ଅବହେଳେ’ କବିତାର ଛତ୍ରେ ଛତ୍ରେ ପ୍ରବାହିତ ନିର୍ମଳ କବିତ୍ଵର ନିର୍ଝର 
ପାଠକ ପ୍ରାଣକୁ ଆପ୍ଲ୍‌ତ କରେ । କବିଙ୍କର ଅନ୍ୟାନ୍ୟ କବିତା ପରି ଏ ମଧ୍ୟ ଗୋଟିଏ 
ପ୍ରୀତିମୂଳକ କବିତା । ପ୍ରକୃତି ମାଧ୍ୟମରେ ପ୍ରଣୟର ବିରହ, ମିଳନ ଇତ୍ୟାଦିର ବିଷୟ 
ଏଥ୍‌ରେ ବର୍ଣ୍ଣିତ । ପ୍ରଣୟିନୀ କଅଁଳ ଫୁଲର ପାଖୁଡ଼ାରେ ଶଯ୍ୟା ରଚନା କରି ପ୍ରତୀକ୍ଷମାଣା 

ହୋଇ ରହିଛି ପ୍ରଣୟୀଙ୍କ ଆଗମନ ପାଇଁ । ମାତ୍ର ତପନହୀନ ମେଦୁରିତ ଆକାଶକୁ ଚାହିଁ 
ଚାହିଁ ନିରାଶ ହୋଇ ରହିଛନ୍ତି ପଛକେ ପ୍ରଣୟୀଙ୍କର ଆଗମନ ହୋଇ ନାହିଁ । ସେଥ୍‌ରେ 
ପୁଣି କୁମୁଦର କଟାକ୍ଷ ପ୍ରଣୟିନୀର ବିରହ ଦୁଃଖକୁ ବଢ଼ାଇ ଦେଲା । ସେଇ କଇଁଦ୍ମଲ 
ସକାଳେ ସୂର୍ଯ୍ୟର ଆଗମନ ପରେ ଦୁଃଖ ନୈରାଶ୍ୟରେ ବୁଡ଼ି ରହିଥ୍ଲା । ରାତ୍ରି ହେବାରୁ 
ଚନ୍ଦ୍ରକୁ ଦେଖ୍‌ ପୁଣି ଛଇ ଦେଖାଇଲା । ତା'ର ସରମବୋଳା ଆଖ୍କୁ ଧୀରେ ଧୀରେ 
ମୁକୁଳିତ କରି ସୁନ୍ଦର ଧବଳ ଶଯ୍ୟା ରଚନା କରି ଅପେକ୍ଷା କଲା | କେବଳ କୁମୁଦ 
ନୁହେଁ, ଅନ୍ୟ କେହି ମଧ୍ୟ ବିରହିଣୀର ଦୁଃଖରେ ସମଦୃଃଖୀ ହେଲେ ନାହିଁ । ବରଂ ନିଜ 
ନିଜ ସୁଖରେ ବୁଡ଼ି ରହି ହସ ଉଲ୍ଲାସ ମଧ୍ୟରେ ସମୟ କଟାଇଲେ । ଚନ୍ଦ୍ର ତରଳ 
ପାରଦର କଳସୀ ଢାଳି ଦେଲା ପରେ ଧରଣୀ ଶୁଭ୍ରବେଶରେ ମଣ୍ଡିତ ହୋଇ ଆପଣା 
ସୁଖରେ ମଜିରହିଲା । ଏଇ ବିଷୟକୁ କବି ବର୍ଣ୍ଣନା କରିଛନ୍ତି 


' ‘ପାରଦ ଘଟ ଧରି ଇଡ଼ର ଶଶଧର 
ନ ଚାହେଁ ମୋତେ ବାରେ ମୋ ସର ବୁକେ 
ମୋ ଦୁଃଖେ କେହି ହେଲେ ନ ହେଲେ ସମବ୍ୟଥୀ । 
ଓଲଟି ହସେ କ୍ଷିତି ଆପଣା ସୁଖେ । 
( ଭୁଲିଲ ଅବହେଳେ, ସୀମାନ୍ତେ- ପୃ ୯୪) 


କେବଳ କୁମୁଦ ନୁହେଁ ବା ଧରଣୀ ନୁହେଁ, ଦୁନିଆରେ ସାଧାରଣତଃ ଯିଏ ସୁଖରେ ଥାଏ 
ଅନ୍ୟର ଦୃଃଖ ତା' ଆଖ୍ରେ ପଡ଼େ ନାହିଁ । ଯଦିବା ଆଖ୍ରେ ପଡ଼େ ତେବେ ସମବେଦନା 
ଜଣାଇବା ପରିବର୍େ ସେମାନେ ଉପହାସ କରିଥାନ୍ତି । କବି ଗଙ୍ଗାଧର ଏଇ ପ୍ରସଙ୍ଗରେ 
ତପସ୍ଵିନୀ 'ରେ ବର୍ଣ୍ଣନା କରିଛନ୍ତି । ଚକୋର ମନ ଖୁସିରେ ଚନ୍ଦ୍ରିକା ରାତ୍ରିକୁ ଉପଭୋଗ 
କରେ । କିନ୍ତୁ ଚକ୍ରବାକ ଚକ୍ରବାକୀଙ୍କର ରାତ୍ରିରେ ବିରହ ହେଉ ଥ୍ବାରୁ ସେମାନେ ମନ 
ଦୁଃଖରେ ରହନ୍ତି । ଚକୋର, ଚକ୍ରବାକ ଦମ୍ପତିଙ୍କୁ କହେ, ବିଧାତା ତତେ ଦୁଃଖ ଦେଇଛି । 
ତେଣୁ ଦୁଃଖ ଭୋଗ କରିବା ତୋ ଭାଗ୍ୟରେ ରହିଛି । କବିଙ୍କ ଉକ୍ତି 


“କିମ୍ପା ନ କହିବ ଦେଇଛି ଦଇବ 
ତା” ମୁଖେ ଅମୃତ ଢ଼ାଳି 
ପରର ବିପରି ଚାହିଁଲେ ସମ୍ପତ୍ତି 
ଶାଳିଏ ମାରନ୍ତି ତାଳି ।” ( ତପସ୍ତିନୀ ) 


ଗଙ୍ଗାଧରଙ୍କ ଉକ୍ତି ସହିତ ସାମ୍ୟ ରହିଥ୍‌ଲେ ହେଁ ସମଗ୍ର କବିତାରେ କବିଙ୍କର ବାସ୍ତବବାଦୀ 
ଚେତନା ତଥା ମାନବବାଦୀ ଦୃଷ୍ଟିକୋଣ ସହିତ କବିତ୍ଵ ବେଶ୍‌ ଉପଭୋଗ୍ୟ । 

ମାନବୀୟ ଅଥଚ ଏକନିଷ୍ଠ ପ୍ରେମର ବର୍ଣ୍ଣନା କଲାବେଳେ କବି କହନ୍ତି ତାଙ୍କ 
ଜୀବନ ତରୀ ମଖଝି ଦରିଆରେ ବୃଡ଼ିଯାଉ ପଛକେ, ତାଙ୍କ ଚିତାଗ୍ନି ଜଳୁ ପଛକେ, ସେ 
ତୁଷାରର ଶିଥ୍ଳତା ମଧ୍ୟରେ ଜଡ଼ପ୍ରାୟ ହୋଇ ଯାଆନ୍ତୁ ପଛକେ ତାଙ୍କ ପ୍ରତି କବିଙ୍କର 
ବିରାଗ ଭାବ କେବେର୍ହେଁ ଉଦ୍ଧେକ ହେବନାହିଁ । କାରଣ କବି ଭଲ ଭାବରେ ଜାଣିଛନ୍ତି 
ବିଷାଦ -କୁହୁଡ଼ିର ଅନ୍ତରାଳରେ ପ୍ରେମର ସୁନେଲି ସୂର୍ଯ୍ୟ କିରଣ ବିଚରଣ କରୁଛି । ତେଣୁ 
ସେ କହନ୍ତି - 


“ତଥାପି କେବେ ତ ଜାଗିବ ନାହିଁ ମୋ 
ଲବେ ତୁମଠାରେ ବିରାଗ ଭାବ । 
ଜାଣଇ ଏସବୁ କୁଝଟୀ ତଳେ 
ରହିଛି ମୋ ଲାଗି ତପନ ରାଗ । 


( ତୁମ ସୁନେଲି ଛଳ -ସୀମାନ୍ତେ-ପୃ ୫୪) 


ଆପାତମଧୁର ଲୋଭନୀୟ ପୃଥ୍ବୀ ପ୍ରତି ଆସକ୍ତ ନ ହୋଇ ଦିନେ ନା ଦିନେ 
ପ୍ରାଣୀ ସେହି ଅନନ୍ତ ଅସୀମ ସଭ୍ତାଙ୍କ ଉଦ୍ଦେଶ୍ୟରେ ପ୍ରତ୍ୟାବର୍ନ କରେ । କବି ଅନୁଭବ 
କରନ୍ତି, ତାଙ୍କ ଜୀବନ ପକ୍ଷୀ ଅସୀମ ଲକ୍ଷ୍ୟରେ ଉଡ଼ି ଯାଉଛି । ଜୀବନ ପକ୍ଷୀ ଉଡୁଛି, 
ଡେଣା ତା'ର ଥଅକିଯାଉଛି । ଅଥଚ ଲକ୍ଷ୍ୟରେ ପହଞଚ୍‌ ପାରୁ ନାହିଁ । ଅନ୍ୟାନ୍ୟ କବିତା 
ଅପେକ୍ଷା ଏଥ୍‌ରେ ଏହାର ବର୍ଣ୍ଣନା ଅପେକ୍ଷାକୃତ ଅଧ୍କ ଆବେଗ ରଞ୍ଜିତ ଓ କବିତ୍ଵମୟ 
ମନେହୁଏ, ଯଦିଓ ଭାବଧାରାରେ କୌଣସି ନୂତନତା ନାହିଁ । ଦୃଷ୍ଟାନ୍ତ ସ୍ଵରୂପ ଗୋଟିଏ 
ପଦ ଉଦ୍ଧାର କରାଯାଇପାରେ । 


“* ଏ ତୁଳି ତଳପ ନ ଚାହିଁ ଏ ପକ୍ଷୀ 

ଦୃରୁ ଦୂରେ କାହିଁ ଯାଏ ଉଡ଼ି, 

ଥକି ଗଲେ ଡେଣା ବିରାମ ପାଇଁକି 
ସକରୁଣ ପ୍ରାଣେ ହୁଏ ଝରି । 

କାହିଁ ସେ କୋମଳ ପତ୍ର ଗହଳ 
କାହିଁ ସେ ପାଦପ ଶାଖା କାହିଁ । 

ଦିଗହଜା ପଥେ ଉଡ଼ି ଉଡ଼ି ପକ୍ଷୀ _ 
ନିଶ୍ଵ ନୟନେ ରହେ ଚାହିଁ । (ବର୍ଣ୍ଣରାଗ -ପୂ ୧୮) 


ପିକବଧୂ ଉଦ୍ଦେଶ୍ୟରେ କବି ଲେଖ୍ଥ୍ବା ଦିନାନ୍ତେ'ର ସତୁରି ନମ୍ବର କବିତାରୁ 
ଆବେଗ ପ୍ରବଣ ପ୍ରଣୟିନୀ ହୃଦୟର ଚିତ୍ର ଯେପରି ମିଳେ, ନିର୍ମଳ କବିତ୍ଵର ପ୍ରବାହ 

ପାଠକ ପ୍ରାଣକୁ ସେହିପରି ପରିପ୍ଟ୍‌ ତ କରେ । କୋକିଳର ମଧୁର ଧ୍ଵନି ଶୁଣି କବି ପ୍ରଶ୍ନ 
କରନ୍ତି, କାହା ପାଇଁ ପିକବଧୂ ବକୁଳର ଶଯ୍ୟା ରଚନା କରି ସରାଗରେ ଅପେକ୍ଷା 
କରିଥାଏ ? ସୃବାସିତ ଚୋରା ମଳୟରେ ଆତୁର ହୋଇ ଅମୃତ ମିଶ୍ରିତ କଣ୍ଠରେ କାହାକୁ 
ଅନାଇଥାଏ ? ସେ କିଛି ଉତ୍ତର ନ ଦେଉ ପଛକେ କବି ଅନୁମାନ କରି ଜାଣି ପାରିଛନ୍ତି, 
ତା'ର ପ୍ରାଣର ଆକୁଳତା କେବଳ ରତୁରାଜ ବସନ୍ତ ପାଇଁ । ପିକର ପ୍ରୀତି ପାଖରେ କବି 
ନିଜକୁ ନ୍ୟୁନ ମନେକରି ମଥା ନତ କରିଛନ୍ତି । କବିଙ୍କ ଭାଷାରେ - 


“ପ୍ରିୟ ଆସିବା ପଥେ ପଥେ ଯେଉଁ 
ମଧୁଝରା ତୋର ଗୀତି, 
ଗୀତି ନୁହେଁ ତାହା ପ୍ରିୟ ଲାଗି ତୋର 
ହୃଦୟ-ନିଗିଡ଼ା ପୀତି | 
ଢାଣି ପାରିଅଛି ଏବେ ମୁଁ ତୋହର 
ମନ ଗହନର କଥା । 
ତୋ ପୀରତି ପୂଜା ସାଧନା ଦେଖ୍‌ 
ନୁଆଇଁ ଦେଉଛି ମଥା ! 


ଭାଷାର ସାରଲ୍ୟ ମଧ୍ୟରେ ପ୍ରଣୟର ନିର୍ମଳ ସ୍ଟୋତଟିଏ ପ୍ରବାହିତ ହେଉଥ୍‌ବା ଲକ୍ଷ୍ୟ 
କରାଯାଏ । 


ପ୍ରଣୟୀ କବି ନିର୍ମଳା ଦେବୀଙ୍କ କବିତ୍ଵର ମୌ ଳିକତା ସମ୍ପର୍କରେ ଏତିକି କୁହାଯାଇ 
ପାରେ ଯେ ତାଙ୍କ ଲେଖାରେ ପ୍ରଣୟୀ ହୃଦୟର ଅନ୍ତର୍ବ୍ୟଥାର ଚିତ୍ର ପ୍ରକାଶିତ । 
ସାଧାରଣତଃ ନାରୀ ତା? ମନ ଗହନର ପ୍ରଣୟକଥା ପ୍ରକାଶ କରିବାରେ କୁଣ୍ଠିତ । ପୁଣି 
ଦୈହିକ ପ୍ରେମର କଥା କହିବାରେ ସଂଭୋଗ ଲିସ୍ତ୍ରାକୁ ବ୍ୟକ୍ତ କରିବାରେ କିଂବା ପୁରୁଷର 
ରୂପ ବର୍ଣ୍ଣନା କରିବାରେ ଲଜ୍ଜା ଓ ସଂକୋଚ ଅନୁଭବ କରେ । ସାମାଜିକ କାରଣ ଛଡ଼ା 
ଏହାର ଅନ୍ୟ କିଛି କାରଣ ଥ୍ବା ଜଣାଯାଏ ନାହିଁ । ଏହି ପରିପ୍ରେକ୍ଷୀରେ ଓଡ଼ିଆ ସାହିତ୍ୟର 
ଦୁଇଜଣ ଲେଖ୍କା ସ୍ମରଣୀୟ | କୁନ୍ତଳା କୁମାରୀଙ୍କ ପ୍ରଣୟ ସଚେତନତା ଅଧ୍କ ସୃକ୍ଷ୍ମ ଓ 
ବିସ୍ତୃତ ହୋଇଥ୍‌ଲେ ହେଁ ନିର୍ମଳାଙ୍କ କବିତାରେ ମଧ୍ୟ ପ୍ରଣୟାବେଗ ବେଶ୍‌ ସ୍ପଷ୍ଟଭାବେ 
ପ୍ରକାଶିତ । ମାନବୀୟ ତଥା ଦୈହିକ ପ୍ରେମର ଚିତ୍ର ପ୍ରକାଶିତ ହୋଇଥ୍‌ଲେ ହେଁ 
ପରିଣତିରେ ଵଶ୍ବରିକ ପ୍ରେମ ଆଡ଼କୁ ସେ କବିତାକୁ ମୁହାଇଁ ନେଇଛନ୍ତି । ମୁଖ୍ୟତଃ 
ହସ, ଲୁହ, ମିଳନ ବିରହ, ଆବେଗ ଅନୁଭୂତିରେ କବିତାଗୁଡ଼ିକ ବେଶ୍‌ ରୋମାଞ୍ଚକର । 
ତେଣୁ ଓଡ଼ିଆ ସାହିତ୍ୟରେ ଜଣେ ରୋମାଣ୍ଟିକ କବି ଭାବରେ ଯେ ତାଙ୍କର ଉଲ୍ଲେଖ 
ଯୋଗ୍ୟ ସ୍ଥାନ ରହିଛି ଏ କଥା କେହି ଅସ୍ଵୀକାର କରିବେ ନାହିଁ 

ଏକ ଅନାଲୋଚିତ ଦିଗ 


ଶ୍ରୀମତୀ ନିର୍ମଳା ଦେବୀ ଓଡ଼ିଆ ସାହିତ୍ୟରେ ଜଣେ କବି ଭାବରେ ହିଁ ପରିଚିତ । 
ମାତ୍ର ସେ ଯେ ଜଣେ ଗାଳ୍ପିକା ଏ କଥା ହୁଏତ ଓଡ଼ିଆ ସାହିତ୍ୟର ବହୁ ପାଠକ ତଥା 
ସମାଲୋଚକଙ୍କ ଅଗୋଚରରେ ରହି ଯାଇଛି । ସେ ସର୍ବମୋଟ ପନ୍ଦରଟି ଗଳ୍ପ ରଚନା 
କରିଛନ୍ତି । ଆଉ ଚାରିଗୋଟି ଗଳ୍ପ ଅଧା ଲେଖା ହୋଇ ରହିଯାଇଛି । ସେ ସବୁ ତାଙ୍କର 
କନ୍ୟା ଶ୍ରୀମତୀ କସ୍ତୁରିକା ଦେବୀଙ୍କ ପାଖରେ ରହିଛି । ଏତେ ଦିନ ପର୍ଯ୍ୟନ୍ତ ସେଗୁଡ଼ିକୁ 
କେହି ପୁସ୍ତିକା ଆକାରରେ ପ୍ରକାଶ କରିବାର ପ୍ରୟାସ କରି ନାହାନ୍ତି । ସେହି ଗଳ୍ପ ସମୂହର 
ସମଗ୍ର ପାଣ୍ଡୁଲିପି ହସ୍ତାନ୍ତର କରିବାକୁ ସେ ଅନିଛ୍ଛା ପ୍ରକାଶ କରିବାରୁ ସେସବୁର 
ଆଲୋଚନା ଏଠାରେ କରିବା ସମ୍ଭବପର ନୁହେଁ । ଏହାଛଡ଼ା “କବି ନିର୍ମଳା ଦେବୀ'ଙ୍କୁ 
ଆଲୋଚନା କରିବା ପୁସ୍ତକର ଲକ୍ଷ୍ୟ ହୋଇଥ୍‌ବାରୁ ଗାଳ୍ିକା ନିର୍ମଳା ଦେବୀଙ୍କର ବିସ୍ତୃତ 
ଆଲୋଚନା ଅପ୍ରାସଙ୍ଗିକ ହୋଇପାରେ । ଶ୍ରୀମତୀ କସ୍ତୁରିକା ଦେବୀଙ୍କଠାରୁ ମିଳିଥ୍‌ବା, 
ଗାଳ୍ଧିକା ନିର୍ମଳା ଦେବୀଙ୍କ ସ୍ଵହସ୍ତ ଲିଖ୍ତ ମାତ୍ର ଗୋଟିଏ ସମ୍ପୂର୍ଣ ଗଳ୍ପ ସେଦିନ'ର 
ଆଲୋଚନା ଏଠାରେ କରିବାର ପ୍ରୟାସ କରାଯାଇଛି । ସମସାମୟିକ ଗାଳ୍ଥିକମାନଙ୍କ 
ମଧ୍ୟରେ ନିର୍ମଳା ଦେବୀଙ୍କ ସ୍ଥାନ ନିରୂପଣ କରିବା ନିମନ୍ତେ “ସେ ଦିନ ଗଛଟିକୁ ଏଠାରେ 
ସନ୍ନିବେଶିତ କରାଯାଇଛି । ପାଠକ ତଥା ସମାଲୋଚକମାନେ ଗାଳ୍ିକା ନିର୍ମଳା ଦେବୀଙ୍କୁ 
କଳନା କରିବାରେ ଏହା ଯତୃକିଞ୍ଚତ୍ଵ ସାହାଯ୍ୟ କରିବ । 


ଫକୀର ମୋହନଙ୍କ ପରବର୍ଭ୍ତୀ ସମୟରେ ଗଳ୍ପ ରଚନାରେ ଯେଉଁମାନେ 
ମନୋନିବେଶ କରିଥ୍ଲେ ସେମାନଙ୍କ ମଧ୍ୟରେ ଦୟାନିଧ୍‌ ଓ ଚନ୍ଦ୍ରଶେଖରଙ୍କ ନାମ ସ୍ମରଣ 
କରାଯାଇପାରେ । ଇତିହାସ ସଚେତନତା ଓ ଜାତୀୟଭାବ ଜାଗରଣ ଥୁଲା ଦୟାନିଧ୍‌ 
ମିଶ୍ରଙ୍କ ଗଳ୍ପଗୁଡ଼ିକର ମୁଖ୍ୟ ସ୍ଵର । ସମାଜରେ ପ୍ରେମ ଓ ମୈତ୍ରୀର ପ୍ରତିଷ୍ଠା ପାଇଁ ତାଙ୍କର 
ପ୍ରଚେଷ୍ଟା ଥୂଲା ଅପ୍ରତିହତ । ଓଡ଼ିଶାର ଲୋକଜ୍ୀବନର ଅନୁଶୀଳନ କରିବାର ପ୍ରୟାସ 
ତାଙ୍କ ବିଭିନ୍ନ ଗଳ୍ପରେ ଦେଖ୍‌ବାକୁ ମିଳେ । ମାତ୍ର ଗଳ୍ପକଳା ଦୃଷ୍ଟିରୁ ମନସ୍ତାତ୍ତିକ ଦୃନ୍ଦ ଓ 
ଢ୍ୀବନ ଜିଜ୍ଞାସାର ଅଭାବ ଲକ୍ଷ୍ୟ କରାଯାଏ ¦ 


ସେହିପରି ଚନ୍ଦ୍ରଶେଖର ନନ୍ଦ ତାଙ୍କ ଗଳ୍ସମାନଙ୍କରେ ଆଦର୍ଶର ପ୍ରତିଷ୍ଠା ପାଇଁ 
ଯତ୍ନ କରିଥ୍‌ବା ଲକ୍ଷ୍ୟ କରାଯାଏ । ସରଳ ଭାଷା ଓ ସହଜ ବିନ୍ୟାସଭଙ୍ଗୀ ଯୋଗୁ 
ଗଳ୍ଧଗୁଡ଼ିକ ପାଠକମାନଙ୍କ ଆଦୃତି ଲାଭ କରିଥାଏ । 


ଶ୍ରୀମତୀ ନିର୍ମଳା ଦେବୀ ଗଳ୍ପ ଲେଖ୍ବା ବେଳକୁ ଲକ୍ଷ୍ମୀକାନ୍ତ ମହାପାତ୍ର, ଭଗବତୀ 
ଚରଣ ପାଣିଗ୍ରାହୀ, ଉଦୟନାଥ ଷଡ଼ଙ୍ଗୀ, ଅନନ୍ତ ପ୍ରସାଦ ପଣ୍ଡା, ଗୋଦାବରୀଶ ମିଶ୍ର, 


Digitized by srujanika@ gmail.com 


୧୦୬ 


ଗୋଦାବରୀଶ ମହାପାତ୍ର, କାଳିନ୍ଦୀ ଚରଣ ପାଣିଗ୍ରାହୀ, ରାଜକିଶୋର ରାୟ, ରାଜ 
କିଶୋର ପଟ୍ଟନାୟକ, ଗୋପୀନାଥ ମହାନ୍ତି, କାହୁ ଚରଣ ମହାନ୍ତି, ସୁରେନ୍ଦ୍ର ମହାନ୍ତି, 
ନିତ୍ୟାନନ୍ଦ ମହାପାତ୍ର, ସଚ୍ଚିଦାନନ୍ଦ ରାଉତରାୟ ପ୍ରମୁଖ ବହୁ ଲେଖକ ଗଳ୍ପ ରଚନାରେ 
ପ୍ରବୃତ୍ତ ଥୁଲେ । 


ଲକ୍ଷ୍ମୀକାନ୍ତ ଥଲେ ବହୁ ଗଳ୍ପର ସ୍ରଷ୍ଟା । ଗଳ୍ପକୁ ଜୀବନ୍ତ ତଥା ସରସ କରିବା ପାଇଁ 
ପାତ୍ର ଉପଯୋଗୀ ଭାଷା ପ୍ରୟୋଗ ତାଙ୍କ ଗଳ୍ପର ଏକ ବୈଶିଷ୍ଟ୍ୟ । ପୁଣି ଗଳ୍ପରେ ଆଞ୍ଚଳିକ 
ଓ ଯାବନିକ ଶବ୍ଦ ବ୍ୟବହୃତ ହୋଇଥବା ମଧ୍ୟ ଦେଖାଯାଏ । ମାତ୍ର ତାଙ୍କର କେତେକ 
ଗଳ୍ଧ ନିବିଡ଼ ଅନୁଭୂତିଠାରୁ ଦୂରେଇ ଯାଇଥୁ୍‌ବା ଲକ୍ଷ୍ୟ କରାଯାଏ । 


ଭଗବତୀ ଚରଣ ପାଣିଗ୍ରାହୀ ଥୁଲେ ପ୍ରଗତିବାଦୀ ଚେତନାର ବାର୍ଭାବହ । ଫକୀର 
ମୋହନ ତାଙ୍କ ଗଳ୍ପରେ ସାମାଜିକ ପୀଡ଼ନର ଚିତ୍ର ଦେଇଥ୍‌ଲେ; ମାତ୍ର ତହିଁରେ ବିପ୍ଲବର 
ମ୍ପର ନଥୁଲା ବା କ୍ଷୀଣ ଥୁଲା । ଭଗବତୀ ଚରଣଙ୍କ ବିପ୍ଳବର ସ୍ଵର କିନ୍ତୁ ଥୁଲା ତୀବ୍ର 


ଅନନ୍ତ ପ୍ରସାଦ ପଣ୍ଡା ଦୀର୍ଘ ଚାଳିଶ ବର୍ଷ ଧରି ଲେଖାଲେଖ୍‌ ସହିତ ସମ୍ପୃକ୍ତ ରହି 
ବହୁ ଗଳ୍ପ ସୃଷ୍ଟି କରିଛନ୍ତି । ତାଙ୍କ ଗଳଗୁଡ଼ିକ କାହାଣୀପ୍ରଧାନ ହେଲେ ମଧ୍ଯ ତହିଁରେ ଜୀବନ - 
ରସ ପରିବେଷିତ ହୋଇଛି । କଥନଭଙ୍ଗୀର ସରଳତା ଓ କାହାଣୀର ସ୍ଵତଃସ୍ତର୍ଭତା ହେଉଛି 
ତାଙ୍କ ଗଦ୍ୟ ଶୈଳୀର ବିଶେଷତ୍ସ । ଗୋଦାବରୀଶ ମହାପାତ୍ରଙ୍କର ଗଛ୍ନଗୁଡ଼ିକ ମଧ୍ୟ 
ଅନନ୍ତ ପ୍ରସାଦଙ୍କ ଗଳ୍ଥ ପରି ସରଳ, ସହଜ କଥନଭଙ୍ଗୀ ଯୋଗୁ ପାଠକ ମହଲରେ ବେଶ୍‌ 
ଆଦୃତ । ତାଙ୍କର ପ୍ରକାଶଭଙ୍ଗୀ ଯେପରି ବାସ୍ତବ ଓ ବଳିଷ୍ଠ, ସେହିପରି ଜୀବନଧର୍ମୀ 
ମଧ୍ୟ | 


ଫତୁରାନନ୍ଦଙ୍କ ପରୋଂ ହାସ୍ୟ ଓ ବ୍ୟଙ୍ଗଧର୍ମୀ ଗାଳ୍ିକ ଭାବରେ ଉଦୟ ନାଥ 
ଷଡ଼ଙ୍ଗୀଙ୍କ ନାମ ସ୍ମରଣୀୟ । ସମାଜ ସଂସ୍କାର ଓ ଲୋକଚରିତ୍ର ଅଧ୍ୟୟନ ତାଙ୍କ ଗଳ୍ପର 
ଅନ୍ୟ ଏକ ବିଶେଷତ୍ଵ । 


କାଳିନ୍ଦୀ ଚରଣଙ୍କ ଗଳ୍ପ ଉପନ୍ୟାସ, ଗ୍ରାମ୍ୟ ପରିବେଶ ଉପରେ ଆଧାରିତ । 
ତେଣୁ ଓଡ଼ିଆ ଜନଜୀବନର ନିଚ୍ଛକ ପ୍ରତିଚୁବି ତାଙ୍କ ଗଳ୍ପମାନଙ୍କରେ ସୁସପଷ୍ଟ । ଗଳ୍ପର 
ଚରିତ୍ରମାନଙ୍କ ଭାଷା ଓ ଦୈନନ୍ଦିନ ଢୀବନଧାରାରେ ଗ୍ରାମ୍ୟ ସୁଲଭ ଛାପ ସୁସ୍ପଷ୍ଟ । 
ନୈତିକତା ଓ ମାନବିକତାର ପ୍ରତିଷ୍ଠା ତାଙ୍କ ଗଳ୍ପର ଲକ୍ଷ୍ୟ । I 


ରାଜକିଶୋର ପଟ୍ଟନାୟକଙ୍କ ଗଳ୍ପରେ ମାନବଧର୍ମୀ ସମ୍ବେଦନଶୀଳତା ବିଶେଷ 
ଭାବରେ ପରିଦୃଷ୍ଟ । ଏପରିକି ମାନବେତର ପ୍ରାଣୀଙ୍କୁ ନେଇ ଲେଖ୍‌ଥ୍‌ବା ଗନ୍ଗୁଡିକରେ 

ମଧ୍ୟ ଲେଖକଙ୍କର ସହାନୁଭୂତିଶୀଳତା ପାଠକଙ୍କୁ ଆକୃଷ୍ଟ କରେ ! ସାମାଜିକ ବାସ୍ତବତାର 
ଚିତ୍ର ଅଙ୍କନ କରିବାବେଳେ ଲେଖକ ସାମାଜିକ ସ୍ଥିତାବସ୍ଥାକୁ ଲକ୍ଷ୍ୟକରି ଯେପରି ମ୍ରିୟମାଣ 
ହୋଇଛନ୍ତି ସେହିପରି ଗୋଟିଏ ସୁନ୍ଦର ଶୃଙ୍ଖଳିତ ସମାଜ ଗଠନର ସ୍ବପ୍ନରେ ଅଭିଭୂତ 
ହୋଇଛନ୍ି । 


ଶ୍ରୀମତୀ ନିର୍ମଳା ଦେବୀଙ୍କ ଗଳ୍ପଟିକୁ ଆଲୋଚନା କଲେ ମନେହୁଏ, ତାଙ୍କର 
ଗନଳ୍ପକଳା ଉପରୋକ୍ତ ଗାଳ୍ପିକମାନଙ୍କର ସମଧର୍ମୀ । ସୁରେନ୍ଦ୍ର ମହାନ୍ତି ଅଖ୍ଳ ମୋହନ 
ପଟ୍ଟନାୟକ, କାହୁଚରଣ ମହାନ୍ତି, ଗୋପୀନାଥ ମହାନ୍ତି, ନିତ୍ୟାନନ୍ଦ ମହାପାତ୍ର, 
ସଚ୍ଚିଦାନନ୍ଦ ରୀଉତରାୟ, କିଶୋରୀ ଚରଣ ଦାସ ପ୍ରମୁଖ ଗାଳ୍ଥିକଗଣ ତାଙ୍କ ରଚିତ 
ଗଳ୍ପମାନଙ୍କରେ ବିଭିନ୍ନ ପ୍ରକାରର ପରୀକ୍ଷା, ନିରୀକ୍ଷା କରିଛନ୍ି । ଏମାନଙ୍କ ମଧ୍ୟରୁ 
ଅନେକ ସ୍ଵାଧୀନତା ପୂର୍ବବର୍ରୀ କାଳରୁ ଗଳ୍ପ ଲେଖାରେ ମନୋନିବେଶ କରିଥ୍‌ଲେ ହେଁ 
ପରବର୍ରୀ କାଳରେ ଆଧୁନିକ କ୍ଷୁଦ୍ରଗଳ୍ପ କ୍ଷେତ୍ରରେ ମନସ୍ତାର୍ବିକ ଉପାଦାନ, ସ୍ଥି ତିବାଦୀ 
ଦର୍ଶନ, ପ୍ରଗତିବାଦୀ ଚେତନା, ସାମ୍ୟବାଦୀ ଚିନ୍ତାଧାରା ଇତ୍ୟାଦିର ସଂଯୋଗ କରି 
କଥାସାହିତ୍ୟର ବିକାଶ ଦିଗରେ ସହାୟକ ହୋଇଛନ୍ତି । 


ବରଁମାନ ନିର୍ମଳା ଦେବୀଙ୍କ ଗଳ୍ପ ˆ ସେଦିନ ( ୧୯୫୫ )କୁ ଆଲୋଚନା 
କରାଯାଉ ! ଗଳ୍ପଟି ସାମ୍ୟବାଦୀ ତଥା ମାନବବାଦୀ ଦୃଷ୍ଟିକୋଣ ଉପରେ ଆଧାରିତ । 
ସବୁ ମଣିଷ ସମାନ । ହିନ୍ଦୁ ମୁସଲମାନ, ଖ୍ରୀଷ୍ଟିୟାନ୍‌ କିମ୍ବା ଅଫିସର, ପିଅନ ଭେଦରେ 
ମଣିଷକୁ ବିଚାର କରାଯାଏ ନାହିଁ । ବିଚାର କରାଯାଏ ବ୍ୟକ୍ତିର ମଣିଷପଣିଆକୁ ନେଇ ! 


ତୃତୀୟ ଘଣ୍ଟା ବାଜିବା ପରେ ସିପ୍ରା ଦେବୀ ଷ୍ଟେସନରେ ପହଞ୍ଚଲାବେଳକୁ ପୂରୀ 
ପାସେଞ୍ଜର ଗାଡ଼ି ଷ୍ଟେସନ ଛାଡ଼ି ଆସ୍ତେ ଆସ୍ତେ ଗଡ଼ିବା ଆରମ୍ଭ କରିଥଲା । ବଡ଼ ବିମର୍ଷ 
ଭାବରେ ଧଇଁସଇଁ ହୋଇ ଠିଆ ହୋଇଯିବାବେଳେ ଯେଉଁ ବ୍ୟଗ୍ତି ଜଣକ ତାଙ୍କୁ ଶେଷ 
ଡବା ଭିତରୁ ହାତ ଧରି ଗାଡ଼ି ଭିତରକୁ ତାକୁ ଉଠାଇ ନେଲେ ସେ ଥଲେ ଭଦ୍ରମହିଳାଙ୍କ 
ନିହାତି ଅପରିଚିତ । ଅପରିଚିତ ଭଦ୍ରମହିଳାଙ୍କୁ ସାହାଯ୍ୟ କରିବା ଏବଂ ସିପ୍ରା ଦେବୀଙ୍କର 
ପ୍ରଥମ ଶ୍ରେଣୀର ଟିକେଟ ଥୁଲେ ବି ସେହି ବ୍ୟକ୍ତିକୁ ଇତର ମନେ ନ କରି ତାଙ୍କ ପାଖରେ 
ବସି ସମୁଦାୟ ବାଟ ଆସିବା ଘଟଣାରୁ ସିପ୍ରା ଦେବୀଙ୍କ ଅହମିକାଶୂନ୍ୟ ଉଦାର 
ମନୋବୃରିର ପରିଚୟ ମିଳେ । କାରଣ ସିପ୍ରା ଦେବୀ ଥୁଲେ ବିଶିଷ୍ଟ ପରିବାରର କନ୍ୟା 
ଓ ବଧୂ । ପୁଣି ବଡ଼ ସରକାରୀ ଅଫିସରଙ୍କର ପତ୍ନୀ । ଅତ୍ୟାଧୁନିକ ମାପଚୁପା ସମାଜ 
ଠାରୁ ଦୂରେଇ ହୋଇ ରହିବା ଭାବ ଉଭୟଙ୍କଠାରେ ନଥ୍୍‌ବାରୁ ସେମାନଙ୍କ ମଧ୍ୟରେ 
ସୌହାର୍ଦ୍ୟ ଜାତ ହୋଇଥଲା ! ଏହାଛଡ଼ା ଚାଳିଶି ବର୍ଷ ପରବର୍ୀ ଆଜିର ସମାଜ 

ହୋଇଥ୍‌ଲେ ସିପ୍ରା ଦେବୀ ଗାଡ଼ି ଭିତରକୁ ବିନା ଦ୍ଵିଧାରେ ଉଠି ଯିବାରେ ଘୋର ବିପଦ 
ରହିଥାନ୍ତା । ସେହି ବ୍ୟକ୍ତି ଜଣକ ସିପ୍ରା ଦେବୀଙ୍କୁ ମା' ବୋଲି ସମ୍ବୋଧନ କରିବାରୁ ତାଙ୍କ 
ମନରେ ବାତ୍ସଲ୍ୟ ମମତା ଜାଗ୍ରତ ହେଲା ଏବଂ ଗାଡ଼ିରୁ ଓହଲାଇଲାବେଳେ ବିଚ୍ଛେଦ ଭାବ 
ତାଙ୍କ ମନକୁ ଆଳୁନ୍ନ କରିଦେଲା । ଏଥ୍‌ରୁ ସିପ୍ରା ଦେବୀଙ୍କର ସ୍ପେହପ୍ରବଣା ହୃଦୟର ସୂଚନା 
ମିଳିବା ସହିତ ଅବଦୁଲ୍‌ର ଅନାବିଳ ନିଃସ୍ଵାର୍ଥପର ପରୋପକାରିତାର ପରିଚୟ ମିଳେ । 


ଅନ୍ୟ ଦିନେ ଅବଦୁଲ ଯେତେବେଳେ ସିପ୍ରାଙ୍କୁ ଭେଟିବାକୁ ଆସିଛି ତାଙ୍କର 
ପିଲାମାନଙ୍କ ପାଇଁ ଫଳ, ବିସ୍କୁଟ ଇତ୍ୟାଦି ଧରି ସେତେବେଳେ ସିପ୍ରାଙ୍କ ଅଫିସର 
ସ୍ଵାମୀଙ୍କଠାରୁ କଟୁକଥା ଶୁଣି ମର୍ମାହତ ହୋଇ ଫେରି ଯାଇଛି । ସ୍ଵାମୀ ଅମ୍ଭିକାବାବୁଙ୍କ 
ଅହଂକାର ଓ ହୀନମନ୍ୟତା ପଦାରେ ପଡ଼ିଛି । ଧନ ସମ୍ପରି, ପଦ ମର୍ଯ୍ୟାଦାର ଦ୍ଵାହିରେ 
ଆଜିର ମଣିଷ କିପରି ଅନ୍ଧୀଭୂତ ତାହାର ଜ୍ଵଳନ୍ତ ସ୍ଵାକ୍ଷର ମିଳେ ଅମ୍ଭିକାବାବୁଙ୍କ ଚରିତ୍ରରୁ 
ସେହି ଅବଦୁଲ ପୁଣି ହିନ୍ଦୁ ମୁସଲମାନ ସାମ୍ପଦାୟିକ ଗଣ୍ଡଗୋଳବେଳେ ନିଜ ଜୀବନକୁ 
ବିପନ୍ନ କରି ଦୂରରୁ ଦଉଡ଼ି ଆସିଛି ବିପଦ ସମୟରେ ସିପ୍ରା ଦେବୀଙ୍କୁ ସାହାଯ୍ୟ କରିବା 
ପାଇଁ ଏବଂ ସେ କହିଛି ତା” ଦେହରେ ବିନ୍ଦୁଏ ରକ୍ତଥ୍ବା ପର୍ଯ୍ୟନ୍ତ ସେ ସିପ୍ରା ଦେବୀ ଓ 
ପିଲାମାନଙ୍କୁ ରକ୍ଷା କରିବା ପାଇଁ ଜୀବନକୁ ଉତ୍ସର୍ଗ କରିବ । ଅବଦୃଲ୍‌ ମୁସଲମାନ, ପୁଣି 
ନିମ୍ନ ଶ୍ରେଣୀୟ କର୍ମଚାରୀ । ମାତ୍ର ତା'ର ମନ ଥଲା ଖୁବ ଉଚ୍ଟ, ହୃଦୟ ଥୁଲା ଅତି ନିର୍ମଳ 
ଓ ଦୃଷ୍ଟିକୋଣ ଥୁଲା ବେଶ୍‌ ବିସ୍ତୃତ । ଗାଳ୍ିିକା କହନ୍ତି ସେହି ନିମୃତମ କର୍ମଚାରୀଟିର 
ସେଇ କେଇ ପଦ କଥା ଭିତରେ ଯେ କେତେ ଉଚ୍ଚତମ କର୍ମଚାରୀଙ୍କର ପ୍ରୌଢ଼ିମା- 
ଶିଖର ଧୂଳିସାତ ହୋଇଗଲା ସେଇ ମୁହୁର୍ଭରେ ସିପ୍ରା ଦେଖୁଥ୍ଲା ତା'ର ମନନୟନ 
ପ୍ରସାରିତ କରିଦେଇ ।”? ଆଜିର ସାମ୍ପ୍ରଦାୟିକ ଗଣ୍ଡଗୋଳକୁ ଲକ୍ଷ୍ୟ କଲେ ଏତାଦୃଶ 
ଚରିତ୍ରମାନଙ୍କର ଉପଯୋଗିତା ସହଜରେ ଉପଲବ୍ଧି କରିହୁଏ । ଏପରି କିଛି ଗଳ୍ପ ଓଡ଼ିଆ 
ସାହିତ୍ୟରେ ସୃଷ୍ଟି ହୋଇଥ୍‌ଲେ ମଧ୍ୟ ‘ସେଦିନ ଗଳ୍ପଟି ସ୍ଵକୀୟ ମର୍ଯ୍ୟାଦାରେ ସମୃଦ୍ଧ । 


ଗନ୍ପଟି ଆଙ୍ଗିକ ଦୃଷ୍ଟିରୁ ମଧ୍ୟ ତୁଟିହୀନ । ସୀମିତ ପରିବେଶ ମଧ୍ୟରେ ଅବଦୁଲ, 
ଅମ୍ଭିକାବାବୁ ଓ ସିପ୍ରା ଦେବୀଙ୍କର ଚାରିତ୍ରିକ ବୈଶିଷ୍ଟ୍ୟ ଦେଖାଇ ଦିଆଯାଇଛି । ତେଣୁ 
ଏହାକୁ ଚିରିତ୍ରପ୍ରଧାନ ଗଳ୍ପ କହିବା ହିଁ ସଂଗତ । ପୁଣି ଘଟଣା ସଂଯୋଜନାରେ ମଧ୍ୟ 
ଅସଂଗତି ନାହିଁ । ବ୍ୟଙ୍ଗାମ୍‌କ ଶୈଳୀ ଓ ତଦନୁରୂପ ଭାଷା ଗଳ୍ପର ଅନ୍ୟ ଏକ ଆକର୍ଷଣୀୟ 
ଦିଗ । ଅମ୍ଭିକାବାବୁଙ୍କର ଆଭିଜାତ୍ୟପୂର୍ଣ୍ଣ ଚଳଣିକୁ ଲକ୍ଷ୍ୟକରି ଲେଖ୍‌କା କହନ୍ତି, 
‘ଅମଭିକାବାବୁ ସରକାରୀ ଦତ୍ତରରେ ଉଚ୍ଟ କର୍ମଚାରୀ ଆଭିଜାତ୍ୟର ଆଡ଼ମ୍ବର 
ଷୋଳକଳାରେ ପୂର୍ଣ । ପୁଣି ତାଙ୍କ ଆଦବ୍‌ କାୟଦା ଅନୁସାରେ ଘରର ଚଳଣି ନ ହେଲେ 
ତାଙ୍କ ଆଭିଜାତ୍ୟର ତୁଳା ଗଦାରେ ତତୃକ୍ଷଣାତ୍ଵ ନିଆଁ ଲାଗିଯାଏ ! 

ଅବଦୁଲ ଆଣିଥ୍‌ବା ଫଳ ବିସ୍ଟ ପୁଡ଼ାକୁ ଦେଖ୍‌ ଅମ୍ଭିକାବାବୁ ଯେପରି ରାଗରେ 
ଚିଳ଼୍ାର କଲେ ତାହାକୁ ଲେଖ୍‌କା ଯଜ୍ଚଭଙ୍ଗ ପାଲା ସୃଷ୍ଟି ହେଲା ବୋଲି କହିଛନ୍ତି । ସେହିପରି 
ସରକାରୀ ବଡ଼ ଅଫିସର ଅମ୍ଭିକାବାବୁଙ୍କୁ “ସରକାରଙ୍କ ବଡ଼ ଚାଷୀ” ଫାଇଲ କାମକୁ 
‘ଦପ୍ତର ଚାଷ” କହିବାରେ ମଧ୍ୟ ବ୍ୟଙ୍ଗାମ୍ମକ ଦୃଷ୍ଟିକୋଣର ପରିଚୟ ମିଳେ । ବୁଟ୍‌, 
ହ୍ୟାଟ ପିନ୍ଧି ଅମ୍ଭିକାବାବୁ ଆସିବା ଚେହେରାକୁ ଦେଖ୍‌ ‘ସବୁଟ୍‌ ହ୍ୟାଟ୍‌ ଅଫିସ ଫେରନ୍ତି’ 
ବାବୁ କହିବା ଉଭ୍ତିରେ ମଧ୍ୟ ବ୍ୟଙ୍ଗ, ବିଦୁପର ସ୍ପର୍ଶଥ୍ବା ଲକ୍ଷ୍ୟ କରାଯାଏ । 


ଭାଷା ପ୍ରୟୋଗ ଓ ଶବ୍ଦ ସଂଯୋଜନାରେ ମଧ୍ୟ ସ୍ଵାତନ୍ତ୍୍ୟ ଲକ୍ଷ୍ୟ କରାଯାଏ । 
ସାମ୍ପଦାୟିକ ଗଣ୍ଡଗୋଳକୁ 'ନରମେଧ ଯଜ୍ଞ ' କହିବା କିଂବା ସ୍ମ ତିରୁ ଦୂରେଇ ଯିବାକୁ 
' ହଢିବା ଖାତାର ପୃଷ୍ଠା? ମଧ୍ୟରେ ରହିବା ଉଦ୍ତିରେ ମଧ୍ୟ ଲେଖ୍‌କାଙ୍କ ଭାଷାର 
କଳାମ୍ଲିକତାର ପରିଚୟ ମିଳେ । ହିନ୍ଦୁ ମୁସଲମାନ ଗଣ୍ଡଗୋଳ ସମୟରେ ମୁସଲମାନ 
ପିଲା ଅବଦୁଲକୁ ଦେଖ୍‌ ସିପ୍ରା ଦେବୀ ଯେପରି ଭୟଭୀତ ହୋଇଗଲେ ତାହାକୁ ସେ 
‘ତୁଷାର ଶୀତଳ ଶିହରଣ ଖେଳିଗଲା” ବୋଲି ବ୍ୟକ୍ତ କରିଛନ୍ତି । ଏହି ବାକ୍ୟଟିରେ 
କଳାମ୍ମକ ସୌନ୍ଦର୍ଯ୍ୟ ରହିବା ସହିତ ସମଗ୍ର ଗଳ୍ପଟିର ଚରମ ଆବେଗ ( Climax) 
ନିହିତ । କାରଣ ସେ ପର୍ଯ୍ୟନ୍ତ ସିପ୍ରା ଦେବୀଙ୍କ ମନରୁ ସନ୍ଦେହ ବା ଆଶଙ୍କା ଦୂର ହୋଇ 
ନଥ୍ଲା । ତେଣୁ ପାଠକଙ୍କ ମନରେ ଦ୍ଵନ୍ଦ୍ର ଆସେ ହୁଏତ ଜାତିଆଣ ଭାବରେ ପ୍ରଭାବିତ 
ହୋଇ, ଅମ୍ଭିକାବାବୁ ଘରେ ନଥ୍ବାର ସୁଯୋଗ ନେଇ ଅବଦୁଲ ସିପ୍ରାଙ୍କୁ କୌଣସି 
ଅସୁବିଧାରେ ପକାଇ ପାରେ । ମାତ୍ର ଅବଦୁଲ ଯେତେବେଳେ କହିଛି ' କିଛି ଭୟ ନାହିଁ, 
ଅବଦୁଲ୍‌ ଦେହରେ ବିନ୍ଦୁଏ ରକ୍ତ ଥ୍ବାଯାଏ ତା'ର ମା ଓ ପିଲାମାନଙ୍କର କେହି କିଛି 
କରିପାରିବେ ନାହିଁ ¬ ସେତେବେଳେ ସେଇ ଚରମ ଆବେଗର ପରିସମାପ୍ତି ଘଟିଛି । 
ତେଣୁ ଏହାକୁ ଏକ ସଫଳ କ୍ଷୁଦ୍ରଗଳ୍ପ କହିବାରେ ଦ୍ବିଧା ନାହିଁ । 


ଲେଖ୍କାଙ୍କର ମୂଳ ହାତଲେଖାଟି ପଢ଼ିବାର ସୁଯୋଗ ମିଳିଥ୍‌ବାରୁ ଲେଖ୍କା 
କିପରି ଶବ୍ଦ ସଂଯୋଜନା ଓ ବାକ୍ୟ ଗଠନ ପ୍ରତି ସଚେତନ ତାହା ଲକ୍ଷ୍ୟ କରି ହେଉଛି । 
ଗାଡ଼ି ଛାଡ଼ି ଦେଉ ଦେଉ ଅବଦୂଲ, ସିପ୍ରା ଦେବୀଙ୍କୁ ଗାଡ଼ି ଭିତରକୁ ଟେକି ନେବାରୁ ସେ 
ଖୁସିରେ କହିଲେ “ ‘ଯାହା ହେଉ ତମ ଯୋଗୁ ସିନା ଆଜି ମୁଁ ଆସି ପାରିଲି ।' ' ମୂଳ 
ଲେଖାଟିକୁ ଲକ୍ଷ୍ୟ କରନ୍ତୁ | ଲେଖ୍କା ପ୍ରଥମେ ‘ଆନନ୍ଦ ଗର୍ବ? ଶଦଟି ପ୍ରୟୋଗ କରିଥ୍‌ଲେ ! 
ହୁଏତ ଲେଖ୍‌ଥାଂନ୍ତେ ସିପ୍ରା ଦେବୀଙ୍କର କଥା ଶୁଣି ଅବଦୁଲ ମନ ଆନନ୍ଦ ଗର୍ବରେ 
ପୂରିଗଲା ! ମାତ୍ର ଏପରି ଲେଖ୍ଥ୍ଲେ ଅବଦୃଲ ଚରିତ୍ରର ଭିନ୍ନ ରୂପ ମିଳିଥାନ୍ତା । ଜଣଙ୍କର 
ଉପକାର କରିଥ୍ବାରୁ ସେଥ୍ପାଇଁ ମନରେ ଗର୍ବ ଆସିବା ଉଚିତ ନୁହେଁ । ସେଥ୍ରୁ 

ଅହମିକା ଭାବର ସୂଚନା ମିଳେ | ତେଣୁ ଲେଖ୍କା ସେ ଶହଦଟିକୁ କାଟି ଉପଯୁକ୍ତ ବାକ୍ୟଟିଏ 
ଲେଖ୍ଲେ । ଅବଦୁଲ ˆ ‘ହସିଦେଲା ମୁଣ୍ଡ ନୂଆଇଁ' ' ଏଥ୍‌ରେ ଅହଙ୍କାର ଭାବ ପ୍ରକାଶିତ 
ହେଉ ନାହିଁ ବରଂ ବିନୟ ଭାବ ନିହିତ । ସେହିପରି ଅମ୍ଭିକାବାବୁ ଯେତେବେଳେ ଅବଦୁଲ 
ଉପରେ ବିରକ୍ତ ହେଲେ ତାହାକୁ ଗାଳ୍ପିକା ପ୍ରଥମେ ˆ ‘ଗଳାର ପରଦାଟା ଟିକିଏ ଉଚ୍ଚସ୍ତରକୁ 
ଉଠାଇ ସ୍ଵାଭାବିକ ରୁକ୍ଷ କଣ୍ଠରେ (ଭାଷାରେ ) କହିଲେ - ଏହି ବାକ୍ୟଟି ଲେଖ୍ଥ୍ଲେ । 
ମାତ୍ର ପରମୁହୃର୍ରରେ ସେହି ବାକ୍ୟକୁ ପରିବର୍ଭନ କରି ଲେଖ୍ଲେ “ ଗଳାର ରୁକ୍ଷ ପରଦାଟା 
ଟିକିଏ ଉଚ୍ଚସ୍ତରକୁ ଉଠାଇ କହିଲେ ' ! ବାକ୍ୟ ଦୁଇଟିକୁ ତୁଳନା କଲେ ସହଜରେ ପାର୍ଥକ୍ୟ 
ବୁଝାଯାଏ | ପ୍ରଥମ ବାକ୍ୟରେ ଅମ୍ଭିକାବାବୁ ସ୍ଵଭାବତଃ ରୁକ୍ଷ ବା ପ୍ରତ୍ୟେକ କଥା ରୁକ୍ଷ 
ଭାବରେ କହୁଥ୍ବା ଭାବ ବ୍ୟଞ୍ଜିତ ହେଉଥ୍‌ବା ସ୍ଥଳେ ଦ୍ଵିତୀୟ ବାକ୍ୟରେ ତାଙ୍କର ସ୍ପଭାବର 
ରୁକ୍ଷତା ନ ସୂଚାଇ ଗଳାର ରୁକ୍ଷତା ସୂଚାଉଛି । ଏସବୁ ତର୍ଚ୍ଚମା କରିବାର ଉଦ୍ଦେଶ୍ୟ ହେଉଛି 
କବି ନିର୍ମଳା ଦେବୀ ଗଛ ରଚନାବେଳେ ଗଦ୍ୟ ଭାଷା ଓ ଶୈଳୀ ପ୍ରତି ମଧ୍ୟ ସଚେତନ 
ହୋଇଛନି । ଏହି ଗୋଟିଏ ମାତ୍ର ଗଳ୍ପକୁ ତର୍ଜମା କରି କୁହାଯାଇ ପାରେ ଯେ ସମକାଳୀନ 
ଗାଳିକମାନଙ୍କଠାରୁ ନିର୍ମଳା ଦେବୀଙ୍କ ଗଛ୍କଳା କୌଣସି ଗୁଣରେ ନ୍ୟୁନ ନୁହେଁ । ସେ 
ଅଧୁକ ସଂଖ୍ୟକ ଗଳ୍ପ ଲେଖ୍ଥ୍ଲେ ଓ ସେଗୁଡ଼ିକ ପ୍ରକାଶିତ ହୋଇଥ୍‌ଲେ ସେ ଜଣେ 
ବିଶିଷ୍ଟ ଗାଜ୍ଥିକାର ଆସନ ଅଳଙ୍କୃତ କରିଥାନ୍ତେ । ତେଣୁ ନିର୍ମଳା ଦେବୀଙ୍କର ସାରସ୍ଵତ 
ବ୍ୟକ୍ତିତ୍ଵର ବିଚାର କରି କୁହାଯାଇପାରେ ଯେ ସେ ଏକାଧାରରେ ଜଣେ କବି ଓ ଗାନିକ | 

